

واصف  
واصف

دل دریا مندر

WWW.PAKSOCIETY.COM



وَاصِفِ عَلٰی وَاصِفِ

دِل

دِرِیَا

مَمْنُود

[مضامین]



مقدس ایام کو  
منازعہ بنانے والوں کے نام —  
بڑے افسوس کے ساتھ !

روزِ بیکِ خواجہ



## فہرست مندرجات

۱۱	محبت
۱۶	خوف
۲۱	صاحبِ حال
۲۴	یہ کائنات
۳۳	اسے ہمدم دیرینہ!
۳۸	صداقت
۴۲	وعدہ
۴۸	اسلام و فرقہ و صنف
۵۲	رفاقت
۵۹	تقدیر بدل جائے تو....
۶۵	تلاش
۷۱	دعا
۷۵	چہرہ
۸۰	علم
۸۲	اضطراب
۸۹	سکونِ قلب
۹۲	تضاد و اتحاد
۹۹	خوشی اور غم
۱۰۵	میں اور میں
۱۱۰	آرزو
۱۱۵	فیصلہ



۱۱۹	رات
۱۲۵	سمائی
۱۳۰	ہر شے مسافر
۱۳۶	انتظار
۱۴۰	کامیابی
۱۴۴	عمل
۱۴۹	ابتلا
۱۵۲	بڑھاپا
۱۶۱	گم نام ادیبوں کے نام
۱۶۶	نیسند
۱۶۱	وقت
۱۶۶	یاد
۱۸۲	آرزو اور حاصل آرزو
۱۸۶	مقابلہ
۱۹۳	زمین و آسمان
۱۹۹	طاقت
۲۰۴	پردہ سی
۲۱۰	تھہرنا نہیں کاروائی وجود
۲۱۵	عبادت
۲۲۱	خوش نصیب
۲۲۵	اختلاف
۲۳۰	السلام علیکم
۲۳۲	رزق
۲۳۹	پیلو پکیاں
۲۴۴	صبر



## آغازِ گفتگو

خاموش چہرہ، خاموش لفظ کی طرح، صاحبِ نظر انسان کے سامنے بولتا ہے۔ خاموشی خود گویا ہوتی ہے۔ صاحبِ نظر سکوت سے ہمکلام ہوتا ہے۔ اُس پر عجیب عجیب انکشافات ہوتے ہیں۔ اُس پر راز ہائے سر بستہ کھلتے ہیں۔ اُس پر افکارِ عالیہ کا نزول ہوتا ہے۔ اُس پر پرانے اسماء کے نئے معانی اپنی نئی جہتوں اور نئی صورتوں کے ساتھ اُترتے ہیں۔ اُس کے لیے علامات کا در ایسے واہوتا ہے کہ وہ رموزِ مرگ و حیات سے باخبر ہوتا ہے۔ اُس کی زندگی میں ہونا اور نہ ہونا مسلسل ہوتا رہتا ہے۔

صاحبِ نگاہ کے سامنے فاصلے فاصلے نہیں رہتے۔ زمانہ مکان کی دقتیں اُس کی چشمِ بینا کے سامنے سمٹ جاتی ہیں۔ وہ ماضی اور مستقبل کو بیک وقت حال میں دیکھتا ہے۔ جو واقعات ہو چکے ہیں اُس کی نظر کے سامنے دوبارہ ہونے لگتے ہیں اور وہ واقعات جو ابھی پردہٴ غیب میں ہیں اُس کے سامنے ظاہر ہونا شروع ہو جاتے ہیں۔ یہ اعجاز ہے چشمِ بینا کا، کہ صاحبِ نگاہ کے لیے شبنم کا پاکیزہ قطرہ ایک مقدس آیت کی طرح ہوتا ہے۔ صاحبِ نظر اس کائنات کو کتابِ مبین کی طرح دیکھتا ہے۔ یہ بھی ایک ایسی کتاب ہے



جس میں کوئی شک نہیں۔ خالق ایک ہے۔ تخلیق کا انداز ایک ہے۔ قرآن میں کائنات کا تذکرہ ہے اور کائنات میں قرآن کی تفسیر و تفہیم ہے۔ کائنات کو باطل سمجھنے والا کسی مقدس کتاب کو نہیں مان سکتا۔ یہ کائنات ایسی نشانیوں کا مرقع جمال ہے کہ ان کی تلاوت اہل نظر حضرات کا شغل ہے۔ اہل فکر حضرات اور اہل ذکر حضرات انہی نشانیوں سے اصل کائنات کا پتا معلوم کرتے ہیں۔ وہ جانتے ہیں کہ بیج کوٹی کی تاریکی میں پالنے والی اور قرآن کو نازل فرماتے والی ایک ہی ذات ہے۔ اور یہی ذات شکم مادرین انسان کی تشکیل فرماتی ہے۔

ہر طرف ایک ہی ذات کے جلوے ہیں۔ رنگ رنگ کے جلوے دراصل بے رنگ کے جلوے ہیں۔ خالق اتنا مخفی ہے کہ ہر اظہار اور آشکار اُس کا اپنا ہے۔ وہ اتنا ظاہر ہے کہ ہر مخفی اُس کا اپنا ہے۔ چشم بینا کے لیے کائنات آئینہ روئے حسن ہے۔ اہل نظر جانتے ہیں کہ تماشا اور تماشائی ایک ہی شے ہے۔ تماشا لگانے والا خود تماشائی کے رنگ میں ہے۔ وہ خود ہی ہے، خود آئینہ ہے، خود نظر ہے اور خود ہی خود کے روبرو ہے۔ صاحب نگاہ شاید اُسی کے نور سے دیکھتا ہے۔ اُس کے نور سے دیکھنے والا اُس کے نور کے علاوہ اور کیا دیکھے گا۔ یہ ذات پات کے جھگڑے، یہ عقیدتوں کی تفریق، یہ اعتقادات کا اختلاف، یہ من و تو کی بحث، یہ سب دوریوں کے ابواب ہیں۔

تقرب کے جلوے رنگ اور آواز سے بند ہیں۔ وہاں



صرف نور ہے، روشنی ہے۔ روشنی اور صرف روشنی۔ لیکن چشم کا دھونا  
— ہو تو معلوم ہو۔! قطرہ اپنے اندر قلم کی گہرائی اور پینائی رکھتا  
ہے۔ چشم وا ہو تو معلوم ہو: ذرے میں صحراؤں کی وسعتیں جلوہ گر  
ہیں، لیکن کوئی دیکھے تو سہی۔ رائی کے دانے میں کائنات کے جلوے  
موجود ہوتے ہیں۔ کون جانے۔ ایک بیج میں تو ہزار ہا درختوں کے  
ظہور کے لیے حرف کئی موجود ہے۔ ایک انسان کتنی قلموں کے جسم کا  
باعث ہو سکتا ہے۔

یہ ظہم ہوشربا نہیں۔ یہ حقیقت ہے۔ کہ دیکھنے والوں کے  
لیے نظارے اور ہیں۔ اُن کے لیے ہر منظر میں نیا منظر ہے۔ اُن کے  
لیے یہ کائنات درق دروق ایک نئی کائنات ہے۔ وہ جانتے ہیں کہ  
نہ کوئی مشرق ہے نہ مغرب بلکہ ہر مقام بیک وقت مشرق ہے مغرب ہے۔  
— اگر چشم بینا ہے تو گوشِ مشاق کا میسر آنا لازم ہے۔ نظر ملے تو دل  
کیوں نہ ملے۔ دل مل جائے تو کیا نہ ملے گا۔ دیکھنے والے سننے والے  
بنا دیے جاتے ہیں۔ وہ لفظ کو دیکھتے ہیں، اُس کی آواز سنتے ہیں۔  
انسان کو دیکھتے ہیں، اُس کے خاموش چہرے کی آواز سنتے ہیں، سننے والے  
اس کائنات میں ہر آن، ہر اذان کو سنتے ہیں، سننے والے ساز کے اندر مخفی  
نغمے کو سنتے ہیں، سنتے ہیں اور مست ہو جاتے ہیں۔ نغمہ ابھی ساز میں  
ہے اور اہل دل کا دل ہل جاتا ہے۔ حسن ابھی پردے میں ہے اور  
عشق پر لرزہ طاری ہے۔

یہی وجہ ہے کہ اہل بینش، اہل نظر اور اہل دل حضرات دنیا میں  
رہتے ہوئے بھی کسی اور دنیا میں رہتے ہیں۔ اور اس دنیا میں پُرانے



۱۰ ..... دل دریا سمندر

چراغوں سے نئی روشنی حاصل کی جاتی ہے —  
 یہ کتاب کوشش ہے کہ اُس روشنی کا پرتو پیش کیا جائے —  
 روشنی تو روشنی ہے۔ کسی کی دسترس میں نہیں — نور، منور کرتا ہے —  
 اور جب آنکھ منور ہو تو دل منور ہے — منور دل کو دریا کہا گیا ہے —  
 دریا رواں دواں، یقین کے راستے پر چلنے والا، کناروں سے نکلتا ہوا،  
 اپنی منزل مقصود کی طرف، راستے میں کبھی نہ مھٹرنے والا، ہمیشہ گامزن،  
 انجام کار اپنی منزل مراد سے واصل ہوتا — سمندر کی آغوش میں ہمیشہ  
 ہمیشہ کے لیے — سمندر کا دل دریا ہے اور دریا کا دل سمندر —  
 چشم بینا کے جلوے ہیں ورنہ کہاں دل، کہاں دریا اور کہاں سمندر —  
 پیار بھرے دل، پیٹھے دریا اور کڑوے سمندر — لیکن چشم بینا کے لیے  
 ورق در و ورق نئی کائنات ہے —

حاضر ہیں یہ چند مضامین — پرانے چراغ — شاید ان میں نئی  
 روشنی ہو — چشم بینا آپ کے پاس ہے، آپ کے اپنے پاس !!

واسف



بِسْمِ اللّٰهِ الرَّحْمٰنِ الرَّحِیْمِ

## محبت

جو ذات شکم مادر میں بچے کی صورت گری کرتی ہے، وہی ذات خیال اور احساس کی صورت گری ہے۔ پیدا فرمانے والے نے چہروں کو تاثر دینے والا بنایا اور قلوب کو تاثر قبول کرنے والا۔ ہر چہرہ ایک رینج (RANGE) میں تاثر رکھتا ہے اور اس کے باہر وہ تاثر نہیں ہوتی۔ دائرہ تاثر صدیوں اور زمانوں پر بھی محیط ہو سکتا ہے۔ یہ خالق کے اپنے کام ہیں۔ آنکھوں کو مینائی عطا فرمانے والا نظاروں کو رعنائی عطا فرماتا ہے۔ وہ خود ہی دل پیدا فرماتا ہے، خود ہی دلبر پیدا فرماتا ہے اور خود ہی دلبری کا خالق ہے، بلکہ وہ خود ہی ستر دلبراں ہے۔

محبت کو کشش یا محنت سے حاصل نہیں ہوتی، یہ عطا ہے، یہ نصیب ہے بلکہ یہ بڑے ہی نصیب کی بات ہے۔ زمین کے سفر میں اگر کوئی چیز آسمانی ہے تو وہ محبت ہی ہے۔ محبت کی تعریف مشکل ہے۔ اس پر کتنا ہیں لکھی گئیں افسانے رقم ہوئے، شعراء نے محبت کے قصیدے لکھے، مرثیے لکھے، محبت کی کیفیات کا ذکر ہوا۔ وضاحتیں ہوئیں، لیکن محبت کی جامع تعریف نہ ہو سکی۔ واقعہ کچھ اور ہے۔ روایت کچھ اور۔ بات صرف اتنی سی ہے کہ ایک چہرہ جب انسان کی نظر میں آتا ہے تو اس کا انداز بدل جاتا ہے۔ کائنات بدلی بدلی سی لگتی ہے، بلکہ ظاہر و باطن کا جہان بدل جاتا ہے۔

محبت سے آشنا ہونے والا انسان ہر طرف حُسن ہی حُسن دیکھتا ہے۔ اس کی زندگی نثر سے نکل کر شعر میں داخل ہو جاتی ہے۔ اندیشہ ہائے سود و زیاں سے نکل کر انسان جلوتہ جاناں میں گم ہو جاتا ہے۔ اس کی تنہائی میں میلے ہوتے ہیں۔ وہ ہنس لہے بے سبب، روتا ہے بے جواز۔ محبت کی کائنات



جلوۂ محبوب کے سوا کچھ اور نہیں۔

محبوب کا چہرہ، محب کے لیے کہہ بن کے رہ جاتا ہے۔ محبت انسان کو زمان و مکاں کی ظاہری قید سے آزاد کر دیتی ہے۔ محبت میں داخل ہونے والا ہر داستانِ اُلفت کو کم و بیش اپنا ہی قلعہ سمجھتا ہے وہ اپنے غم کا عکس دوسروں کے افسانوں میں محسوس کرتا ہے۔ محبت وحدت سے کثرت اور کثرت سے وحدت کا سفر طے کراتی ہے۔ محبت آسمانوں کی بے کراں وسعتوں کو ایک جست میں طے کر سکتی ہے۔ محبت قطرے کو قلمِ آشنا کر دیتی ہے۔ محبت زمین پر پیاؤں رکھے تو آسمانوں سے آہٹ سنائی دیتی ہے۔ محبت کرنے والے کسی اور مٹی سے بنے ہوئے ہیں۔ یہ خلوص کے پیکر دنیا میں رہ کر بھی دنیا سے الگ ہوتے ہیں۔ دراصل محبت زندگی اور کائنات کی انوکھی تشریح ہے۔ یہ قرآنِ فطرت کی الگ تفسیر ہے۔ یہ حیات و مرگ کے غفی ہوز کی جدا گانہ آگہی ہے۔ محبت میں دھڑکنے والے دل کے ساتھ کائنات کی دھڑکنیں ہم آہنگ ہو جاتی ہیں۔ محب اور محبوب کا تقرب مومنوں کو خوشگوار بنا دیتا ہے۔ محبوب کی جدائی سے بساریں روٹھ جاتی ہیں۔ محبوب کا فراق بینائی چھین لیتا ہے اور محبوب کی تمیض کی خوشبو سے بینائی لوٹ آتی ہے۔ یہ بڑا راز ہے۔ یہ انوکھا عمل ہے۔ اس زندگی میں ایک اور زندگی ہے۔ اسی کائنات میں ایک اور کائنات ہے۔ محبت ہر تو انسان کو اپنے وجود ہی میں کائنات کی وسعتوں اور زمینیوں سے آشنائی ہوتی ہے۔ اسے خوشیوں سے تعارف نصیب ہوتا ہے۔ اسے آہٹیں سنائی دیتی ہیں۔ وہ دھڑکنوں سے آشنا ہوتا ہے۔ اُسے نالہ نیم شب کا مفہوم سمجھ میں آتا ہے۔ محبت کھڑے والا اپنی ہستی کے نئے معنی تلاش کرتا ہے۔ وہ باطنی سفر پر گامزن ہوتا ہے۔ زندگی کے پتے ہوئے یگزار میں محبت گویا ایک نخلستان سے کم نہیں۔ محبت کے سامنے ناممکن و محال کچھ نہیں۔ محبت پھینے تو پوری کائنات اور سٹے تو ایک قطرہ خوں۔

درحقیقت محبت آرزوئے قربِ حُسن کا نام ہے۔ ہم ہمہ وقت جس کے قریب رہنا چاہتے ہیں وہی محبوب ہے۔ محبوب ہر حال میں حسیں ہوتا ہے کیونکہ حسن تو دیکھنے والے کا اپنا اندازِ نظر ہے۔ ہم جس ذات کی بھا کے لیے اپنی ذات کی فنا تک بھی گوارا کرتے ہیں وہی محبوب ہے۔



محب کہ محبوب میں کبھی یا خامی نظر نہیں آتی۔ اگر نظر آتے ہیں تو محسوس نہیں ہوتی۔ محسوس ہر بھی تو ناگوار نہیں گزرتی۔ محبوب کی ہر ادا دلبری ہے، یہاں تک کہ اس کا ستم بھی کرم ہے۔ اس کی وفا ہمیں لطف اور جفا بھی پرکشش۔ محبوب کی جفا کسی محب کو ترک و فاپر مجبور نہیں کرتی۔ حد اصل وفا ہوتی ہی ہے وفا کے لیے ہے۔ محبوب کی راہ میں انسان معذوری و مجبوری کا اظہار نہیں کرتا۔ محبوب کی پسند و ناپسند محب کی پسند و ناپسند بن کے رہ جاتی ہے۔ محبت کرنے والے بدلتی کے علاوہ کسی اور قیامت کے قائل نہیں ہوتے۔

محبت اشتیاق نفس اور تسکین وجود کا نام نہیں۔ اہل ہوس کی سائیکی PSYCHE اور ہے اور اہل دل کا انداز فکر اور محبت دور و حوں کی نہ ختم ہونے والی باہمی پرواز ہے۔ محبت کے لیے کوئی خاص عمر مقرر نہیں۔ محبت زندگی کے کسی دور میں بھی ہو سکتی ہے۔ یہ بھی ممکن ہے کہ ایک انسان کو پوری زندگی میں بھی محبت سے آشنا ہونے کا موقع نہ ملے۔ سو ذہل پر دانہ کسی گیس کے نصیب میں نہیں ہوتا۔

عقیدہ دل اور نظریات سے محبت نہیں ہو سکتی۔ محبت انسان سے ہوتی ہے۔ اگر پیغمبر سے محبت نہ ہو، تو خدا سے محبت یا اسلام سے محبت نہیں ہو سکتی۔

یہاں یہ سوال پیدا ہوتا ہے کہ مجاز کیا ہے اور حقیقت کیا ہے؟ دراصل مجاز بذات خود ایک حقیقت ہے اور یہ حقیقت اس وقت تک مجاز کہلاتی ہے، جب تک رقیب ناگوار ہو جس محبت میں رقیب قریب اور ہم سفر ہو، وہ عشق حقیقی ہے۔ اپنا عشق، اپنا محبوب اپنے تک ہی محدود رکھا جائے تو مجاز، اور اگر اپنی محبت میں کائنات کو شریک کرنے کی خواہش ہو تو حقیقت۔ رانجے کا عشق مجاز ہو سکتا ہے، لیکن وارث شاہ کا عشق حقیقت ہے۔ عشق حقیقی، عشق نور حقیقت ہے۔ یہ نور جہاں سے بھی عیاں ہو گا، عاشق کے لیے محبوب ہو گا۔ عشق نبی عشق حقیقی ہے۔ عشق آل نبی عشق حقیقی ہے۔ عشق اصحاب نبی عشق حقیقی ہے۔ عشق جاہلی عشق حقیقی ہے۔ اویں قرنی عشق حقیقی ہے۔ عشق رومی عشق حقیقی ہے۔ بلکہ اقبال کا عشق بھی عشق حقیقی ہی کہلائے گا۔



اگر قطرہ شبہم و اصل قلم ہو اور آنسو بھی سمندر سے واصل ہو تو شبہم اور آنسو کا عشق بھی عشق قلم  
یا عشق حقیقی کہلاتے گا۔ پیر کامل کا عشق، عشق نئی ہی کہلاتے گا۔

حضور اکرمؐ کو نور خدا کہا جاتا ہے اور ولی چونکہ مظہر عشق نئی ہوتا ہے اسے مظہر نئی یا مظہر نور خدا کہا  
جاسکتا ہے۔ پیر کامل کو عشق میں صورتِ قلب الہی کہا جاتا ہے۔ ہر لانا زوم نے اس کو یوں کہا ہے کہ  
ہر کہ پیر و ذات حق را یک ندید

ہر کہ پیر و ذات حق را یک ندید

ہر حال عشق مجازی کو بہ وسیلہ شیخ کامل، عشق حقیقی بننے میں کوئی دیر نہیں لگتی۔  
ہر انسان کے ساتھ محبت الگ تاثیر رکھتی ہے جس طرح ہر انسان کا چہرہ الگ مزاج  
الگ، دل الگ، پسند ناپسند الگ، قسمت نصیب الگ، اسی طرح ہر انسان کا محبت میں رویہ الگ  
کیوں محبت کے دم سے تخت حاصل کیے جا رہے ہیں۔ کیوں تخت چھوڑے جا رہے ہیں کیوں  
دولت کمانی جا رہی ہے کیوں دولت لٹائی جا رہی ہے۔ محبت کرنے والے کبھی شہروں میں دیر آنے  
پیدا کرتے ہیں کبھی دیر انوں میں شہر آباد کر جاتے ہیں۔ دو انسانوں کی محبت یکساں نہیں ہو سکتی  
اس لیے محبت کا بیان مشکل ہے۔ دراصل محبت ہی وہ آئینہ ہے جس میں انسان اپنی اصل شکل، ظہنی شکل  
حقیقی شکل دیکھتا ہے۔ محبت ہی قدرت کا سب سے بڑا کرشمہ ہے۔ جس تن لاگے سون جانے بہ  
محبت ہی کے ذریعے انسان پر زندگی کے معنی منکشف ہوتے ہیں۔ کائنات کا حُسن اسی آئینے  
میں نظر آتا ہے۔

آج کا انسان محبت سے دُور ہوتا جا رہا ہے۔ آج کا انسان ہر قدم پر ایک دو راہ سے  
دوچار ہوتا ہے۔ مشینوں نے انسان سے محبت چھین لی ہے۔ آج کے انسان کے پاس وقت نہیں  
کہ وہ نکلنے اور ڈوبنے والے سورج کا منظر تک بھی دیکھ سکے۔ وہ چاندنی راتوں کے حسن سے نا آشنا  
ہو کر رہ گیا ہے۔ آج کا انسان دُور کے سیٹلائٹ سے پیغام وصول کرنے میں مصروف ہے۔ دو  
قریب سے گزرنے والے چہرے کے پیغام کو وصول نہیں کر سکتا۔ انسان محبت کی سانس سمجھنا  
چاہتا ہے اور یہ ممکن نہیں۔ زندگی صرف یونٹن ہی نہیں، زندگی ملٹن بھی ہے۔ زندگی صرف



حاصل ہی نہیں، ایثار بھی ہے۔ ہرن کا گوشت الگ حقیقت ہے، چٹم آہو الگ مقام ہے۔  
زندگی کا رخنوں کی آواز ہی نہیں، احساس پرواز بھی ہے۔ زندگی صرف تین ہی نہیں، زندگی تو بھی  
ہے، تو بھی ہے۔ زندگی میں صرف مشینیں ہی نہیں، چہرے بھی ہیں، تلاشی نگاہیں بھی۔ زندگی مادہ ہی  
نیں، رُوح بھی ہے۔ اور سب سے بڑی بات زندگی خود ہی معراجِ محبت بھی ہے۔



### فیصلہ

آدھارستہ طے کر آیا ۔  
اب کیا سوچ رہا ہے آخر  
انجانی منزل کی جانب  
چلتا جائے  
یا واپس ہو جائے راہی !  
سوچ کے بھی اندازِ عجب ہیں  
سوچ کے ہی آغاز کیا تھا  
سُورستوں میں ایک چُنا تھا  
اور اب سوچ ہی ردک رہی ہے ؟  
آگے بھی کچھ تاریکی ہے !  
لوٹ کے جانا بھی مشکل ہے !  
سوچ کا سورج ڈوب رہا ہے !  
ایسے راہی کی منزل ہے — آدھارستہ !



# خوف

خوف پیدا ہونے کے لیے خطرے کا ہونا ضروری نہیں۔ خوف انسان کے اندر پیدا ہوتا ہے، حالات سے بھی اور خیالات سے بھی۔ جب انسان اپنی کسی خواہش کا جواز اپنے ضمیر میں نہیں پاتا، تو خوف زدہ ہونا لازمی ہے۔ خوف ناروا خواہش کا اولیں سگنل ہے۔

ہر انسان کو کسی نہ کسی سے محبت ضرور ہوتی ہے اور اگر وہ محبوب انسان اپنی ہی ذات گرامی ہو، تو خوف سے بچنا محال ہے۔ اپنے آپ سے محبت دوسرے انسانوں سے تصدیق کا تقاضا کرتی ہے اور دوسرے انسان اُس انسان سے محبت نہیں کر سکتے جو اپنے آپ اور صرف اپنے آپ سے محبت کرتا ہے۔ اس لیے دوسروں کے عدم تعاون کا خیال ہی خوف پیدا کرتا ہے۔

خوف اس بات کا ہوتا ہے کہ مجھے جاننے والے مجھے مانتے والے نہیں ہیں۔ آخر کیوں نہیں ہیں؟ کسی انسان کو انسانوں میں محبوب بننے کے لیے ان سے محبت کرنا پڑتی ہے اور دوسروں سے محبت کرنے کا عمل اپنے آپ سے غافل ہونے کا عمل ہے۔ اور یہ عمل اپنی ذات سے محبت کرنے کے عمل کے خلاف ہے، اس لیے محبت خویش خوفِ خلق سے مبرا نہیں ہوتی۔

خوف ایک اندازِ نظر ہے۔ ایک نقطہ نگاہ ہے۔ ایک دائرہ ہے، جو حقیقت بن کر سامنے آتا ہے۔ ہر حادثہ ضروری نہیں کہ رونما ہونے سے پہلے خوف پیدا کرے اور ہر خوف ضروری نہیں کہ کسی حادثے پر ہی ختم ہو۔ حادثہ اطلاع کے بغیر آتا ہے۔ خوف بذاتِ خود ایک حادثہ ہے جو آتا ہے اطلاع کے بغیر اور انسان اسے دل میں بیٹھ جاتا ہے۔ یہ گھس بیٹھیا کہاں سے آتا ہے۔ کیسے آتا ہے۔ کیوں آتا ہے۔ کیا معلوم!



ہفتی کی فوری سزا خوف ہے۔ نیت اعمال سے ملتی ہوتی ہے اس لیے خوف اعمال کے نتیجوں سے بے نیاز ہوتا ہے۔ لہذا ایسا عمل جس کی نیت بُری ہو اور نتیجہ اچھا ہو، خوف پیدا کرتا ہے۔ وہ عمل جس کی نیت اچھی ہو، خواہ بُرا ہو خوف سے آزاد رہتا ہے۔ خوف دراصل بُری نیت کی تخلیق ہے۔ نیت کی اصلاح کے بغیر یہ سزا ختم نہیں ہوتی۔

اللہ کے دوستوں اور خاص بندوں کی یہ پہچان بتائی گئی ہے کہ ان کے ہاں خوف اور حزن نہیں ہوتا۔ اللہ کے دوست نیت کی پاکیزگی کے بغیر کوئی عمل نہیں کرتے۔ ان کے اعمال اچھی نیت کی وجہ سے درست ہیں۔

نتیجہ سے بے نیازی ہی خوف سے بے نیازی ہے۔ اندیشہ ہماری خواہش کے برعکس کسی نتیجہ کا امکان ہے۔ جب خواہش خوش نیت ہو تو کسی بھی قسم کا نتیجہ خوف پیدا نہیں کر سکتا۔ جب خواہش بد نیت ہو تو کسی بھی قسم کا نتیجہ خوف سے نہیں بچا سکتا۔

اللہ کے دوستوں کو ملال نہیں ہوتا۔ کسی شے کے کم ہونے یا کم ہونے سے ملال پیدا ہوتا ہے اگر انسان اپنے کسی حامل پر ہمیشہ قابض رہنے کی خواہش نکال دے تو ملال پیدا نہیں ہوگا مثلاً اپنے حسن اپنی جوانی کو ہمیشہ قائم رکھنے کی لا حاصل خواہش نہ کی جائے۔ تو کبھی ملال نہیں ہوگا۔ خوف اور حزن حاصل کو مستحکم بنانے کی خواہش اور کوشش کے نتیجے میں پیدا ہوتے ہیں۔

زندگی کو ہمیشہ زندہ رکھنے کی خواہش موت کے خوف سے نہیں بچ سکتی۔ زندگی صرف ماضی اور مستقبل کے سنگم کا نام ہے۔ ماضی اور مستقبل دونوں ہمارے اختیار میں نہیں۔ حال پر اختیار برقرار رکھنے کی سعی ناکام خوف کے سوا کچھ پیدا نہیں کر سکتی۔

خود کو محفوظ بنانے کی خواہش غیر محفوظ ہونے کا اعلان ہی تو ہے۔ ایسا کیوں ہے؟ شاید زندگی اپنے اندر گرتی رہتی ہے۔ اریٹ کی دیوار کی طرح۔ اسے کسی آندھی یا طوفان کے تکلف کی ضرورت نہیں۔ انسان کا وجود اور ارادہ اندر سے مفلوج ہوتے ہیں۔ باہر کے موسم تو ہمیشہ وہی رہتے ہیں۔ بہاریں اور غزائیں آتی جاتی رہتی ہیں۔ لیکن ہم اپنے اندر بے نام اندیشے پالتے رہنے کی وجہ سے کیسرے بدل جاتے



ہیں اور ہم ہمیں نہ بہا رہا ہے آتی ہے اور نہ مفرات۔ انسان اندر سے ٹوٹ جائے تو تعمیر حیات کی کتابیں مدد نہیں کر سکتیں۔

خوف اس انسان کو اس انسان سے آتا ہے جس کو وہ خوف زدہ کرتا ہے۔ ہمارے رُتبے اور مرتبے ان لوگوں میں خوف پیدا کرتے ہیں جو ان مراتب کے خواہاں ہوں۔ ہمارے خوف کی وجہ سے وہ دل ہی دل میں ہمیں ناپسند کرتے ہیں اور پھر یہی ناپسندیدگی ان کے چہروں پر سوالات لگتی ہے اور ان سوالات کو پڑھ کر ہم خوفزدہ ہو جاتے ہیں۔ امیر آدمی جب غریبوں کو ناراض دیکھتا ہے تو اسے ان سے خوف محسوس ہوتا ہے کہ یہ گونگا خطرہ اگر زبان کھول دے تو جانے کیا ہو جائے۔

ہر ظالم کو مظلوم سے خوف محسوس ہوتا رہتا ہے۔ ڈرنے والا ہی ڈرانے والا بن جاتا ہے۔ ہم جس دشمن سے ڈرتے ہیں وہ بھی تو ہم سے ڈرتا ہے۔ بارڈر کے پاس ہمارا خوف پروش پاتا رہتا ہے جس نے ہمارا سکون برباد کیا۔ اس کو کب عین نصیب ہو سکتا ہے۔ یہ قانون فطرت ہے۔ اندھیرا اجالا ایک دوسرے سے ڈرتے ہی رہتے ہیں۔

پیسے گننے اور جمع کرنے والا غریب ہو جانے کے ڈر سے سونیس سکتا۔ یعنی لوگ حکومت سے ڈرتے ہیں۔ حکومتیں بغاوتوں سے ڈرتی ہیں اور ڈرنا بھی چاہیے۔

طلبہ اساتذہ سے ڈرتے ہیں اور اساتذہ طلبہ سے ڈرتے ہیں۔ ڈرانے والا بہر حال ڈرتا ہے۔ خوف ایک حد تک تو خیر جاتا رہے۔ خوف احتیاط پیدا کرتا ہے اور احتیاط زندگی کے تیز سفر میں ایک موزوں اور مناسب عمل ہے۔ لیکن ایک حد سے زیادہ خوف ہو تو انسان کا سارا تشخص اس کی ساری سائیکی (PSYCHE) اس کا باطنی وجود سب ٹوٹ پھوٹ کا شکار ہو جاتے ہیں۔ خوف خون کی رنگت اور ہڈیوں کا گودا ختم کر دیتا ہے۔

خوف زدہ انسان پتوں کی کھڑکھڑاہٹ سے ڈرتا ہے۔ سرسراہٹ سے ڈرتا ہے وہ آنے والوں سے ڈرتا ہے۔ وہ ہر ایک سے ڈرتا ہے۔ اپنے آپ سے ڈرتا ہے۔ اپنے ماضی سے ڈرتا ہے۔ اپنے حال سے ڈرتا ہے۔ اپنے مستقبل سے ڈرتا ہے، بلکہ اپنے پرلے یہاں تک کہ اپنے ہی سائے



سے ڈرتا ہے۔ خوف اگر ایک بار دل میں بیٹھ جائے تو پھر وہ کے بلیرین خوف پیدا ہوتا رہتا ہے۔ اسے  
ہوتے انسان کے لیے ہر امکان ایک ٹریکڈی ہے۔ اس کے لیے ہر واقعہ ایک حادثہ ہے۔  
خوف زدہ انسان خود کو اس بھری ہوئی دنیا میں تنہا محسوس کرتا ہے۔ خوف احساسِ تنہائی  
ضرور پیدا کرتا ہے۔ خوف زدہ انسان کی مثال ایسے ہے جیسے کسی وسیع صحرائی تنہا مسافر کو رات  
آجائے۔ اور جب انسان اپنے وجود سے بے خبر ہو اسے اپنے وجود کا احساس بھی شکل سے  
ہوتا ہے۔

خوف سے بچنے کا واحد مناسب اور سہل طریقہ یہی ہے کہ انسان میں خدا کا خوف پیدا ہو جائے  
یہ خوف ہر خوف سے نجات دلاتا ہے۔ انسان اپنے آپ کو اللہ کے سپرد کر دے تو ہر خوف ختم ہو  
جاتا ہے۔ اگر منشاء الہی کو مان لیا جائے تو زندگی کا خوف رہتا ہے نہ موت کا۔ نہ امیری کا نہ غریبی  
کا۔ نہ عزت کی نہ ذلت کا ڈر یہ سب اس کے انداز ہیں۔ وہ جو چاہے عطا کرے۔ ہمیں راضی رہنا  
ہے۔ ورنہ ہماری سرکشی اور خود پسندی کی منہ زار صرف یہی ہے کہ ہمیں اندر سے دبوچ لیا جائے۔ ظاہر کے  
جسم میں تو کوئی خراش نہ ہو لیکن اندر سے ہلنی وجود قاش قاش اور پاش پاش ہو چکا ہو۔  
جب زمین والوں کی بد اعمالیاں حد سے بڑھ جائیں تو آسمان سے عذاب کا دیباچہ خوف کی  
صورت میں نازل ہوتا ہے۔ ممالک حکومتیں معاشرے تہذیبیں افراد غرضیکہ ہر ذی جان خوف زدہ  
ہوتا ہے۔ ہر شخص ہی محسوس کرتا ہے کہ نہ جانے کب کیا ہو جائے۔ ہر اقدار اندیشے سے دوچار ہوتا  
ہے۔ ہر شے ایک بے نام اندیشے کے سائے میں لپٹی ہوئی نظر آتی ہے۔

جب انسان خدا سے دور ہو جائے تو سکون انسان سے دور کر دیا جاتا ہے اور اس کی جگر  
اندیشہ اور خوف مسلط کر دیا جاتا ہے۔

جب زندگی اپنی افادیت، معنویت اور تقدیس کھو دے تو نتیجہ خوف کے علاوہ کیا ہو سکتا  
ہے۔ انسان جب انسانیت ترک کر دے تو اسے خوف سے بچنا مشکل ہے۔ خوف اور مسلسل خوف  
بے وجہ اور بے فنی خوف ایک عذاب ہے۔ اس کرب مسلسل سے بچنے کا واحد ذریعہ یہی ہے کہ



انسان خوف خدا رکھے۔ انسان یہ نہ سمجھ لے کہ اس کا قیام عارضی ہے۔ اسے ضرور اسی رستے پر گامزن ہونا ہے جس پر اس کے آباؤ اجداد سفر کر گئے۔ خیال اور عمل کا فرق کم کرنے سے خوف کم ہو جاتا ہے۔ اپنے حاصل اور حق میں فرق مٹ جائے تو خوف مٹ جاتا ہے۔

خوف کسی غلطی کسی غفلت کسی گناہ اور کسی مجرم کی یا ذہبی کا نام ہے۔ خوف خود کوئی شے نہیں۔ یہ صرف نشان دہی ہے کسی ناروا عمل کی کسی نامناسب رویے کا نتیجہ ہے۔

خوف زدہ انسان اول تو کوئی فیصلہ نہیں کر سکتا اور اگر کر بھی لے تو غلط فیصلہ کر جاتا ہے۔ خوف اعصاب شکن بیماری ہے۔ اس سے انسان کی تمام فکری صلاحیتیں سلب ہو جاتی ہیں اور اس کی شخصیت ریزہ ریزہ ہو جاتی ہے۔

خوف کا پسندیدہ مسکن اس انسان کا دل ہے جس میں احساس گناہ تو ہو لیکن گناہ چھوڑنے کی طاقت نہ ہو۔ خوف زدہ انسان کی ہر بازی مات ہر جنگ شکست اور ہر کوشش ناکام ہوتی ہے۔ خوف خوراک سے طاقت اور بینہ سے راحت چھین لیتا ہے۔ سب سے بد قسمت ہے وہ انسان جو اپنے مستقبل سے خائف ہو۔ جدا ہونے والے ہمارا اور ادب نہ کرنے والی اولاد سے خوف آتا ہے۔ اگر خیال کی اصلاح ہو جائے تو خوف دور ہو سکتا ہے۔ ماضی کی غلطیوں پر توبہ کر لی جائے تو خوف دور ہو جاتا ہے۔

اللہ کی رحمت پر بھروسہ کر لیا جائے اس کے فضل سے مایوسی نہ ہونے دی جائے تو خوف نہیں رہتا۔ کوئی رات ایسی نہیں جو ختم نہ ہوئی ہو کوئی غلطی ایسی نہیں جو معاف نہ کی جاسکے۔ کوئی انسان ایسا نہیں جس پر رحمت کے دروازے بند ہوں رحم کرنے والے کا کام ہی یہی ہے کہ رحم کرے۔ رحم اسس فضل کو کہتے ہیں جو انسانوں پر ان کی خامیوں کے باوجود کیا جائے۔ اور یہ رحم ہوتا ہی رہتا ہے۔ کسی کو خوف زدہ نہ کیا جائے تو خوف کا عذاب ٹل جاتا ہے۔ دعا سے خوف دور ہوتا ہے اور دعا کا حاصل اور اس کا حاصل ہی یہی ہے کہ یہ ہمیں جمائے خوف سے نجات دلاتی ہے۔





## صاحبِ حال

جس طرح مشاہدہ کا بیان مشاہدہ نہیں ہوتا، اسی طرح صاحبِ حال پڑھنے یا سننے والی بات نہیں وہ دیکھنے والی شے ہے۔ اس کے جلوے خرد اور جنوں کی سرحدوں پر ہوتے ہیں۔ جہاں اہل عقل کی حد ہے، وہاں سے صاحبِ دل کی سرحد شروع ہوتی ہے۔ جذب اور سلوک کے درمیان ایک منزل ہے جسے حال کہتے ہیں اور جہاں ہر نام نہ ہونا ہے اور نہ ہونا عین ہونا ہے۔ صاحبِ حال اس مقام پر ہوتا ہے جہاں قال کی ضرورت ہی نہیں ہوتی۔ الفاظ حقیقت کو محبوب کر دیتے ہیں۔ کہنے والا کچھ اور کہہ رہا ہوتا ہے اور سننے والا کچھ اور سننے لگ جاتا ہے۔ اسی لیے صاحبِ حال الفاظ سے گریزاں ہوتا ہے۔ وہ اس کائنات میں نئی کائنات دریافت کر چکا ہوتا ہے۔ وہ ظاہر سے باطن کی طرف رجوع کرتا ہے۔ اہم سے سہمی دریافت کرتا ہے۔ نعمت سے منعم کا عرفان حاصل کرتا ہے۔ وہ مطلع انوارِ صبح سے بھی لطف اندوز ہوتا ہے اور اس کی نگاہ ڈوبتے سورج کی لاش پر بھی ہوتی ہے۔ صاحبِ حال قطرے میں قلزم اور ذرے میں صحرا کو دیکھنے کی قدرت رکھتا ہے۔ صاحبِ حال تغیر و تبدل سے مرعوب و متاثر نہیں ہوتا۔ موسم بدلتے ہیں، زمین و آسمان کے جلوے بدلتے ہیں، آغاز و انجام کے رشتے بدلتے ہیں، لیکن صاحبِ حال نہیں بدلتا۔ وہ زندگی اور موت کو ایک حقیقت کے دو رخ سمجھتا ہے۔ وہ علم اور خوشی سے نجات پا چکا ہوتا ہے۔ وہ ماضی، حال اور مستقبل کو ایک ہی زمانہ سمجھتا ہے۔ وہ زمین و آسمان کے انوکھے رشتوں کا مفسر ہوتا ہے۔ اس فنا کے دیں میں صاحبِ حال ملکِ بقا کا سفیر ہے۔ صاحبِ حال اس زمانے میں کسی اور زمانے کا پیغام رسال ہے۔ وہ ایسا صاحبِ جنوں ہے جو خرد کی گتیاں سلجھا چکا ہے۔ اس کی نگاہ سات



دنیا سے بہت آگے ہوتی ہے۔ وہ بے رنگ کے نیزگ سے آشنا ہوتا ہے۔ صاحبِ حال کیفیت کے اس مقام پر ہوتا ہے جہاں تعمیر بھی ہے اور شعور بھی۔ جہاں وارنٹل بھی ہے اور آگنی بھی۔ صاحبِ حال اسما اور اسٹیا کے معانی اور مفہیم سے باخبر ہوتا ہے۔ وہ اس منزل پر ہوتا ہے جہاں سفر ہی مدعا کے سفر ہے۔ وہ خود آگنی کے ایسے وحشت و حشت میں پہنچ چکا ہوتا ہے جہاں نہ فراق ہے نہ وصال، نہ کوئی اپنا ہے نہ غیر۔ وہ سکوت سے ہم کلام رہتا ہے۔ وہ ذروں کے دل کی دھڑکن سنتا ہے۔ اس کی نگاہ وجود اور موجود کے باطن پر بھی ہوتی ہے اور عدم اور ناموجود کی حقیقت پر بھی۔ وہ ذات اور صفات کے تعلق سے آشنا ہوتا ہے۔ وہ جانتا ہے کہ عیاں کا رابطہ ہر حال میں "نہاں" سے قائم رہتا ہے۔ صاحبِ حال خود ہی آخری سوال ہے اور خود ہی اس کا آخری جواب۔

صاحبِ حال بغیر حال کے سمجھ میں نہیں آتا۔ اس کا قال بھی حال ہے اور خاموشی بھی حال۔ ہر حال صاحبِ حال اپنے وجود میں اپنے علاوہ بھی موجود رہتا ہے۔ معلوم اور نامعلوم کے سنگم پر صاحبِ حال گنگنا رہتا ہے۔ آپ ایک ایسے انسان کا اندازہ کریں جس کی ایک ہستی پر آگ ہو اور دوسری پر برف۔ وہ نہ آگ بجھنے دیتا ہے، نہ برف کا انجماد ٹوٹنے دیتا ہے۔ وہ ایک ایسی جلوہ گاہ میں محو کھڑا ہوتا ہے، جہاں آنکھ کی راہ میں بینائی کا پردہ حائل نہیں ہوتا۔ اس کی پیشانی زمین پر ہو تو اس کی سجدہ گاہ آسمان پر ہوتی ہے۔ وہ کسی کو نزدیک سے پکارتا ہے اور جواب دینے والا دور سے جواب دیتا ہے۔ اس کا دل اس کی آنکھ میں ہوتا ہے اور آنکھ دل میں ہوتی ہے۔ صاحبِ حال "نمی دانم" کے پردے میں دانائی کے چراغ جلاتا ہے۔ اس کی خاموشی میں جمالی گفتگو کے جلوے ہوتے ہیں۔ اس کے قرب میں انسان اپنے آپ سے دُور ہو جاتا ہے۔ اس کی محفل میں گردشِ زمان و مکاں ترک کی جاتی ہے۔

صاحبِ حال کوئی انوکھی مخلوق نہیں۔ وہ انسان ہے۔ انسان کی دنیا میں انسانوں کے درمیان رہتا ہے۔ اس کا اندازِ نظر انسانوں سے جدا ہوتا ہے۔ وہ معمولی سے واقعہ کو غیر معمولی اہمیت



دیتا ہے۔ درخت سے پتہ گرے تو وہ پکار اٹھتا ہے۔

پتا ٹوٹا ڈال سے لے گئی پر ن اڈا

اب کے پھڑکے کب ملیں گے دوپڑیں گسے جا

ایک صاحب حال نے جنازہ دیکھا۔ پوچھا: یہ کیا ہے؟ جواب ملا: زندگی کی آخری منزل: بولا: اگر یہ آخری منزل ہے تو ہم کون سی منزل ہیں؟ کیوں نہ آخری منزل کو دیکھا جائے: پس تخت چھوڑ دیا، شہر چھوڑ دیا، جنگل کی راہ لی اور پھر راز آستانہ ہو گیا۔

موسیٰ علیہ السلام کی صاحب حال سے ملاقات ہوئی۔ ایک دور کا یہ غیر اپنے دور کے صاحب حال سے مل کر حیران رہ گیا کہ یہ کون سا علم ہے؟ کتاب کا علم، کتاب کا علم تو موسیٰ کے پاس بھی تھا بلکہ کتاب ہی موسیٰ کے پاس تھی۔ صاحب حال کسی اور زمانے کے واقعات میں مصروف تھا۔ موسیٰ اپنے زمانے کا حال دیکھ رہے تھے۔ نتیجہً ہذا اختراق بیخ و بنیم "یعنی جدائی موسیٰ کے عرفان میں شک نہیں ہو سکتا۔ آپ کے مقام پر شک نہیں ہو سکتا۔ آپ کی بصیرت پر شک نہیں۔ آپ کے عصا، یہ بیضا اور کبھی پر شک نہیں لیکن صاحب حال آپ کی پہچان میں نہ آ سکا۔ صاحب حال کا علم "لَدُنّی" ہے، یعنی ہے۔ اسے اللہ کی عنایت کا خصوصی مظہر کہنا چاہیے۔

ایک صاحب حال کا ذکر MATHEW ARNOLD نے اپنی نظم سکالرشپس

SCHOLAR GIPSY میں کیا ہے کہ ایک آدمی علم ظاہری کی اذیت سے تنگ آ کر علم باطن کے سفر پر نکل گیا۔ آکسفورڈ سے بھاگا ہوا طالب علم، علم کی طلب میں سرگرداں رہا۔ علم سے بھاگ کر علم میں داخل ہونا ہی صاحب حال کا کام ہے۔ وہ علم اور ہے۔ اس کی تلاش میں انسان زندگی سے نکل جاتا ہے اور پھر مرث سے بھی نکل جاتا ہے اور پھر حیات جاوداں پالیتا ہے۔ سکالرشپس ہر زمانے کو آکر بتاتا رہا کہ جو ایک ہو گیا، کیا ہو گیا۔ وہ مر نہیں سکتا۔ وحدت کو موت نہیں اور کثرت مرث سے نک نہیں سکتی۔ جو بدلتا نہیں مرث نہیں جو تبدیل ہوتا ہے مرث ہے۔

ایک صاحب حال مولانا روم سے ملا۔ بولا: مولانا! یہ کیا علم ہے؟ مولانا نے کہا: اسے آپ



نہیں جانتے: صاحبِ حال نے اپنا علم ظاہر کیا، بولایا بولنے یہ کیا علم ہے؟ صاحبِ حال بولا: جے  
تم نہیں جانتے: بس پھر اس کے بعد مولانا دھرم، غلام شمس تبریز، بکرہ، گئے۔ بولانا بھی صاحبِ حال  
ہو گئے۔ صاحبِ مثنوی ہو گئے، ایسی مثنوی کہ تلوپ کی خشک زمین پر عشقِ حقیقت کی نورانی برسات  
ہے۔ مثنوی صاحبِ حال بناتی ہے۔ پیر روی کی محبت میں مرید ہندی صاحبِ حال ہو گیا بلکہ  
صاحبِ اقبال باکمال ہو گیا۔

صاحبِ حال صاحبِ عشق ہوتا ہے۔ صاحبِ وجدان ہوتا ہے۔ صاحبِ مشاہدہ ہوتا  
ہے۔ صاحبِ یقین ہوتا ہے۔ صاحبِ ایمان ہوتا ہے۔ صاحبِ نسبت ہوتا ہے اور سب سے  
بڑی بات یہ کہ صاحبِ نصیب ہوتا ہے۔ صاحبِ حال کو مردِ حق آگاہ کیا گیا ہے کہیں اسے  
سپر مین (SUPER MAN) کہا گیا ہے۔ کبھی اسے صرف مردِ یمن بھی کہتے ہیں۔ صاحبِ حال حق آگئی  
حق شناسی کے اس مقام پر پہنچ جاتا ہے جہاں وہ انا الحق کہہ اٹھتا ہے۔ اس ایک انا الحق میں کتنی  
حقیقتیں پنہاں ہوتی ہیں۔ یہ کوئی صاحبِ حال ہی جان سکتا ہے۔

صاحبِ حال میں نغمگی کا ہونا لازمی ہے۔ وہ بصد سامان رسوائی سربازارِ رقص کرتا ہے۔  
صاحبِ حال کے رقص میں بڑے رموز ہیں۔ صاحبانِ حال کشتگانِ خنجر تسلیم ضرور ہوتے ہیں۔  
دیکھنے اور سوچنے والی بات یہ ہے کہ اس کائنات میں صاحبِ حال پیدا کرنے والی نگاہ ضرور  
کار فرما ہے۔ کوئی ہے اس پردے کے پیچھے کسی کا ہاتھ ضرور ہے جو ان لوگوں کو حال عطا کرتا  
ہے۔ کوئی ایسی ذات موجود ہے جس کا قرب انسان کو صاحبِ حال بنا دیتا ہے۔ ایسی ذات جو  
نظر ملا کر انسان کو بدل کے رکھ دیتی ہے۔ دیکھنے والے بے خبر رہتے ہیں اور بدلنے والا بدل چکا  
ہوتا ہے۔ وہ ذات علمِ لدنی کے خزانے لٹاتی ہے اور پھر صاحبِ حال جہاں جہاں سے گزے  
راتے جگمگا اٹھتے ہیں۔ صاحبِ حال بنانے والی ذات پر سلام ہو۔

صاحبِ حال بننے والے انسانوں کو غور سے دیکھا جائے تو ان کی فطرت میں وفا اور استقامت  
کی بنیادی خوبی ضرور ہوتی ہے۔ ایک ایسا انسان جو صاحبِ علم نہ بھی ہو اپنے عمل کی استقامت



صاحبِ حال بن سکتا ہے اور صاحبِ حال ہوجانے کے بعد اس کا صاحبِ علم ہونا یا مالکِ مال ہے۔ مثلاً آپ ایک آرٹسٹ کو دیکھیں جو غلوں سے تعمیر بناتا ہے۔ رنگ کی جبراستقامت سے فن کی خدمت کرتا ہے۔ ایک صبح نہ جانے کیوں اس کا برش برنگی اجسام کو کیٹوس پر اتارتے آتے خطاطی کے شہ پارے پیش کرنے لگتا ہے۔ وہ قرآنی آیات کے حسن میں ایسا موم ہوتا ہے کہ اس کا باطن روشن کر دیا جاتا ہے اور وہ صاحبِ حال بن چکا ہوتا ہے۔ لوگ اعتراض کرتے ہیں کہ یہ تو اللہ آدمی تھا اور اب کیسے ہو گیا۔ بس ہو گیا۔ بنانے والے نے بنا دیا۔ وہ کافروں کو ایمان عطا کرتا ہے۔ اندھیروں کو روشنی بخشتا ہے۔ غامیوں کو معاف کرتا ہے اور صاحبانِ استقامت کو اپنے لطف میں داخل فرما کر صاحبانِ حال بنا دیتا ہے۔ فتویٰ اس کے خلاف ہوتا ہے، لیکن حقیقت اور صداقت صاحبِ حال کے پاس ہوتی ہے۔

اسی طرح اگر کوئی مصنفِ علم کو خدا کا فضل سمجھنے والا تحلیلِ جاں کے مراحل سے استقامت و صبر سے گزرے تو اسے وہ نگاہ قبول فرماتی ہے۔ پھر اس کے اعمال و احوال کیسے بدل جاتے ہیں۔ وہ قید و جود سے آزاد ہو جاتا ہے۔ اسے بے نیازِ غم دوراں کر دیا جاتا ہے۔ اب یہاں فتویٰ کیا کرے گا۔ قبول کرنے والا قبول کر رہا ہے، تو ہم اعتراض کرنے والے کون ہیں۔ اگر سائیں کا فضل کسی کو صاحبِ حال بنا دے، تو ہم کیوں برہم ہوں۔

اعتراض کرنے والے فارمولا استعمال کرتے ہیں۔ قانون استعمال کرتے ہیں۔ قاعدہ کلیہ استعمال کرتے ہیں اور صاحبِ حال فارمولے سے باہر ہوتا ہے۔ فتویٰ اقبال کے خلاف تھا اور فطرت اس کی آنکھ میں خاک مدینہ و نجف کا سُرمہ لگا رہی تھی۔ وہ دانائے راز بنا دیا گیا۔ اسے فقیری عطا ہوئی، قلندری ملی۔ وہ اپدیشک ہو گیا۔ عبا راہِ حجاز ہو گیا۔ مضیق اس کے خلاف رہے فطرت اس کے ساتھ ہو گئی۔ اقبال کا صاحبِ حال ہونا مخالفینِ اقبال کو صاحبانِ حال بننے سے محروم کر گیا۔ یہ اس نگاہ کے فیصلے ہیں۔ اس کی عطا کے کرشمے ہیں۔ عمل کسی اور رخ کا ہوتا ہے۔ فضل کسی اور طرف پہنچا دیتا ہے۔ کوئی مجھے تو کیا سمجھے، کوئی جانے تو کیا جانے۔



صاحبِ حال کے سلسلے میں قائدِ اعظم کی مثال سب سے اہم ہے۔ وہ انتقامیت و مداخلت کا ہیکر قائدِ اعظم کہلانے کے لیے کوشش نہیں کر رہا تھا۔ وہ مسلمانوں کی خدمت کے جذبہ سے سرشار تھا۔ اس کے خلوص کو فطرت نے منظور کیا۔ اسے صاحبِ حال بنا دیا۔ فتویٰ اس کے خلاف تھا لیکن فطرت اور حقیقت اس کے ساتھ تھی۔ اسے قائدِ اعظم رحمۃ اللہ علیہ بنا دیا گیا۔ اہل شرع کا ایک گروہ اس بات کو اور اس واردات کو نہ پہچان سکا۔ معترض رہا۔ اہل باطن پہچان گئے کہ یہ کسی کی نگاہ کی بات ہے۔ یہ فیض ہے کسی ذات کا۔ یہ نصیب کا فیصلہ ہے۔ اہل باطن قائدِ اعظم کے ساتھ ہو گئے، منزل مل گئی۔ ملک بن گیا۔ فتویٰ دینے والے آج تک نہ سمجھ سکے کہ یہ کیا راز تھا۔ قائدِ اعظم دلوں میں اتر گئے اور مخالفین دلوں سے اتر گئے۔

جس طرح ہمارے ہاں طریقت کے سلاسل ہیں۔ چشتی، قادری، نقشبندی، سہروردی وغیرہ اور ہر سلسلہ کا کوئی بانی ہے، اسی طرح قائدِ اعظم سے ایک نئی طریقت کا آغاز ہوتا ہے اور وہ طریقت ہے "پاکستانی"۔ اس طریقت میں تمام سلاسل اور تمام فرقے شامل ہیں۔ ہر "پاکستانی" پاکستان سے محبت کو ایمان کا حصہ سمجھتا ہے۔ ہمارے لیے ہمارا وطن خاکِ مرم سے کم نہیں۔ اقبال نے مسلمانوں کو وحدتِ افکار عطا کی، قائدِ اعظم نے وحدتِ کردار۔

آج اگر قوم میں کوئی انتشارِ خیال ہے تو اس لیے کہ وحدتِ عمل نہیں۔ وحدتِ فکر و عمل عطا کرنا وقت کے صاحبِ حال کا کام ہے۔ صاحبِ حال بنانے والی نگاہ کسی وقت بھی مہربانی کر سکتی ہے۔ وہ نگاہ ہی تو مشکل کشا ہے۔ نہ جانے کب کوئی صاحبِ حال قطرہٴ شبنم کی طرح نوکِ خار پر رقص کرتا ہوا آئے اور قوم کے دل و نگاہ میں سماتا ہوا وحدتِ عمل پیدا کر جائے۔ اور ایک بار پھر "ہاتھ آجائے مجھے میرا مقام اے ساقی"

وقت کے صاحبِ حال کی خدمت میں بھی سلام۔





## یہ کائنات

یہ کائنات جہاں آئینہ جمال ہے اور اسی کائنات مظہر صفات النبیہ اور مظہر صفات انسانیت ہے۔ کائنات میں رونما ہونے والا ہر واقعہ، ہر عمل اور ہر کرشمہ انسان کی داخلی اور ذاتی کائنات میں منعکس ہوتا ہے۔ ستاروں اور تاروں کی چال اور رفتار سے لے کر ایک معمولی سی حقیر چیز کی تک ہر شے اپنے اندر ایک عجیب پیغام رکھتی ہے۔ ہر شے ایک علامت ہے، خوبصورت علامت اور ہر شے میں ایک استعارہ ہے، ایک بامعنی استعارہ۔

یہ کائنات مرقع نور ہے۔ اس پر بہت کچھ لکھا جا چکا ہے۔ کہکشاؤں کے عظیم اور وسیع سلسلے، شمس و قمر کے جلوسے، پھینکنے والے ستاروں کی یہ حسین کائنات اتنی منور ہے کہ یہ سمجھنا مشکل نہیں کہ اس کو تخلیق کرنے والا خود زمین اور آسمانوں کا نور ہے۔ اتنی روشن کائنات ایک روشن دلیل ہے، اپنے نورانی خالق کی۔

اگر ذوق نظر میسر ہو تو یہ کائنات ایک عجب تماشا ہے۔ کرنوں میں آفتاب میں قطروں میں بحر ہیں دریا حباب میں ہے اذروں میں دشت ہیں۔ دیکھنے والی نظر ہو تو نظاروں کی کمی نہیں۔ اس کائنات کی وسعتوں کے بارے میں جو کچھ بھی کہہ دیا جائے، بلا مبالغہ ہو گا۔ ہم ایک سورج سے وابستہ ہیں اور اس کائنات میں ایسے کروڑوں سورج موجود ہیں۔ ایسے سیارے اور ستارے دریا ہو چکے ہیں جن کا زمین سے فاصلہ ہزاروں لاکھوں سال نور ہے۔ یعنی ایک لاکھ چھیالیس ہزار سال فی سیکنڈ کی رفتار سے چلنے والی روشنی ایک ستارے سے زمین پر آنے میں لاکھوں سال لیتی ہے۔ اللہ اللہ یہ وسعت انسان سوچ کر ہی سہم جاتا ہے۔ اس وسیع کائنات میں زمین کی کیا حیثیت اور زمین میں



ایک ملک کی کیا اہمیت اور ملک میں ایک شہر اور شہر میں ایک مکان اور مکان میں ایک انسان کی کیا اہمیت اور پھر اس انسان میں ایک چھوٹا سا دماغ کیا جارت کرے گا اس وسیع کائنات کے عظیم خالق کے بارے میں لب کشائی کرنے کی یہ مقام تہیہ اور مقام سکوت ہے۔ اسی کائنات میں ایسے علاقے ہیں جہاں اتنی سردی ہے کہ بس انسان ذکر کرے تو خیال منجمد ہو جاتے اور کہیں اتنی حدت کہ سورج بھی پناہ مانگے یہ کائنات مجب ہے۔ تخلیق اپنے خالق کی منظر ہے۔

جس خالق نے اس کائنات کو تخلیق کا حیران کن منظر بنایا، اسی خالق نے انسان کو بڑے دعوے اور وثوق سے اشرف المخلوقات پیدا فرمایا یہ ایک عظیم احسان ہے عظیم محسن کا انسان کو بنائی عطا فرمانے والا، اپنے بے مثال حسن کے پر تو میں اس کائنات کی ہمد رنگ نیز نگینوں اور رنگینوں میں جلوہ گر ہے۔

انسان کی پہچان کے لیے کائنات کو آسمان اور زمین کے حوالے سے ظاہر فرمایا گیا۔ انسان لپٹی ہوئی کاسفر زمین پر ہی شروع کرتا ہے اور یہ سفر یہیں تمام ہوتا ہے۔ انسان کے گرد پھیلی ہوئی زندگی اس کے علم کے وسیع ابواب ہیں۔ اسے علم الاسماء عطا فرمایا گیا۔ وہ اسماء سے اشیاء کو پہچانتا ہے اور پھر اشیاء سے مفہیم تلاش کرتا ہے اور اسے ہر طرف پھیلے ہوئے سلسلے، اپنی صلاحیتوں اور صفات کے استعارے نظر آتے ہیں۔ انسان کی کائنات حسین و جمیل علامتوں کی کائنات ہے۔

یہی وہ راز ہے جو انسان کو جاننے والا بناتا ہے۔ انسان ظاہر سے باطن اور باطن سے ظاہر کا سفر کرنے کے لیے پیدا کیا گیا۔ وہ وجہ سے نتائج اور نتائج سے وجہ تلاش کرتا ہے۔ وہ ہر شے کے اندر پنہاں اس جوہر کو ڈھونڈتا ہے جو اس شے کی پہچان ہے اس شے کا راز ہے اور یہ راز اور یہ جوہر اور یہ صفت انسان کی اپنی کسی صفت کا منظر ہوتی ہے۔

شعر و ادب کی دنیا میں انسان نے مظاہر فطرت کو استعاروں اور علامتوں کے روپ میں شامل کیا ہے اور اس طرح اس نے جہاں اپنی زندگی کو پُر لطف بنایا، وہاں اس نے ہر ذی جان کو



بے جان شے کو اسم دیا اور اس کو سنی عطا کیے۔

پہاڑوں کو انسان نے اپنے عزم کا مظہر کیا۔ نہ بدلنے والا اٹل ارادہ پہاڑ کی طرح اپنی جگہ سے نہ ہلنے والا۔ اللہ تعالیٰ نے بھی ارشاد فرمایا کہ "پتھر تمہارے دل سخت ہو گئے، جیسے وہ پتھر ہوں حالانکہ میں نے پتھروں سے بھی نہریں جاری کی ہیں"۔ گویا پتھر سے دریا کا نکلنا ایسے ہے جیسے سنت دل انسان کا دل بھر آنا یا آنکھ سے آنسو کا بہنا۔

دریا کو زندگی کا دریا کہا گیا جو موت کے سمندر میں ڈوبتا ہے۔ ہر دریا آخر کار تاریک سمندر میں گر جاتا ہے۔ وقت دریا ہے اور لوگ تنکوں کی طرح اس میں بہتے چلے جا رہے ہیں۔ دشت و صحرا کو بھی عجیب معنی ملے۔ دشت جنوں، دشت وحشت، یادوں کا صحرا دھوٹے کا قتل، دشت فرقت اور پھر صحرا کی پیاس۔ یہ سب اہل ذوق کے پرمغز استعارے ہیں۔ سمندر کو ہستی کا آغاز و انجام کہا گیا۔ انسان بادلوں کی طرح سمندر سے آتا ہے اور واپس سمندر کو چلا جاتا ہے کہیں اس کا گھر ہے، یہی خالق ہے یا منہر تخلیق ہے۔

سمندر یا قلم سے بڑے معنی والے ہیں۔ بڑے استعارے ہیں۔ بڑی علامتیں ہیں۔ سمندر روح ہے۔ نصف شب کو جاگتا ہے۔ طوفان میں ہو تو کناروں کو اڑا دے، پُر سکون ہو تب بھی گہرائی کی وجہ سے پُر خوف ہو۔ سمندر مردار کو باہر نکال بھیںکتا ہے۔ اس کے باطن میں خزانے ہیں۔ موتیوں کے، زندگی کے اور اس کے اندر انسان کے لیے بڑے علوم ہیں۔ جب تک سمندر زندہ ہے زندگی ختم نہیں ہو سکتی۔ سمندر گہرا ہے، کڑوا ہے، ناقابلِ تسخیر و سعت کو سمندر کا گیا۔ فیاضی اور علم کے پیکر کو سمندر کہتے ہیں۔ قلم رحمت، وسیع و بے پایاں صفت الہی ہے۔ اور پھر سمندر خاموش ہو گیا یعنی محبت کی امواج میں ٹھہراؤ کا مقام۔ موج کے نام سے کتنا ہی لٹریچر موجود ہے۔

آئیے دیکھیں! انسان نے اپنے گرد رہنے والے جانداروں سے کیا حاصل کیا۔ انہیں کیسے کیسے معنی دیے۔ ان سے کیا کیا سبق، عبرت اور نتیجے نکالے۔

سمندر

انسان

آفات

نیوٹن

خالق کی

کو بڑے

انسان کو

یوں اور

اپنی ہستی

زندگی اس

تھا ہے اور

اور صفات

ناظر

ہے

از ہے

از ہے

پہ

جانی



پرندوں کی دنیا میں شاہین کو جیسے مرد مومن ہی شاہین ہے۔ پرندوں کی دنیا کا درویش ہے۔ آتشیا نہیں بناتا۔ بلند پرواز ہے۔ بلند نگاہ ہے۔ پہاڑوں کی چٹانوں میں رہتا ہے۔ قصر سلطان سے گریز کرتا ہے۔ یہ ایک مردِ مومن کی صفاتِ عالیہ ہیں۔

ایک آزاد قوم کے لیے شاہین ایک بہت بڑا استعارہ ہے۔ سورج کو نگاہ میں نہیں لاتا۔ اُتر جاتے تب بھی زمین پر نہیں گرتا۔ اس کی نگاہ آسمانوں پر رہتی ہے۔ اس کا رزق صالح اور پاکیزہ ہے یعنی زندہ کبوتر شکار کرتا ہے۔ شاہین مانگ کے نہیں کھاتا۔ قانع ہے۔ بغیرت والا ہے۔ متوکل ہے۔ قوی ہے۔ جھپٹتا ہے۔ پلٹتا ہے۔ خون گرم رکھتا ہے۔ نگاہ تیز رکھتا ہے۔ درویشی میں بادشاہی کرتا ہے اور بادشاہی میں درویشی کرتا ہے۔ اقبال کا شاہین ہی اقبال کا مردِ مومن ہے۔ اقبال نے جوانوں میں عقابِ رُوح کے بیدار ہونے کی دعا کی ہے۔ عقابِ رُوح کا کام ہے آسمانوں کی طرف پرواز کرنا اور پھر شبازِ لامکاں، شبازِ طریقت، شبازِ خطابت اور پھر مجاہد شاہین یعنی ہماری امیر فرس۔ ایک پرندے نے کیا نہیں دیا ہمیں۔ یہی خودی کا ترجمان ہے۔ یہی محرمِ لامکاں ہے۔ یہی فاتحِ زمان و مکاں ہے۔ یہی شاہینِ رازِ ہستی کا رازِ داں ہے۔ شاہین کبک سے مر جاتا ہے، لیکن مردار نہیں کھاتا۔ شاہین صفاتِ مومن کا منظر ہے اور خودی کا نگہبان ہے۔ انسان کی خود شناسی کو پرندوں نے بڑی آسانیاں عطا فرمائی ہیں۔ گدھ یا کرگس۔ اس پر کیا کچھ نہیں لکھا جا چکا ہے، اندازہ کرنا مشکل ہے۔ آج کے ادب میں گدھ ایک عظیم استعارہ اور علامت بن کے ظاہر ہو رہا ہے۔ ایک ڈرامے میں ایک منظر دکھایا گیا کہ ایک امیر آدمی مر رہا ہے اور اس کے رشتہ دار اس کے پاس خاموش بیٹھے ہیں۔ کٹ کر کے دوسرا منظر پیش کیا گیا کہ ایک ویرانے میں ایک گھوڑا مر رہا ہے اور اس پر گدھ منڈلا رہے ہیں۔ اب آپ گدھ کے بارے میں اندازہ لگالیں۔ گدھ کی بلند پروازی، مُردار کی تلاش میں ہے۔

جن درختوں پر دن کے وقت چمکا دُرُ اُلٹے لٹکتے ہیں انہی درختوں پر رات کو گدھوں کا بسیرا ہوتا ہے۔ یہ تعلق اور تقرب بھی بڑا بامعنی ہے۔



گدہ کی مردار غوری فضا کو آلودگی اور تفسن سے بھی بچاتی ہے۔ بہر حال ان لوگوں کی دنیا میں کڑس صفت لوگ موجود رہتے ہیں اور کڑسی عمل بھی جاری رہتا ہے۔

کبوتر اور فاختہ امن کے نشانات ہیں۔ یہ صلح اور امن کے استعارے ہیں۔ طوطا ایک ایسا پرندہ ہے جس پر بڑے بڑے ادیبوں نے بہت کچھ لکھا ہے۔ مولانا روم نے ایک طوطے کی کہانی لکھی ہے کہ ایک سوداگر نے پتھر سے میں ایک بولنے والا طوطا رکھا ہوا تھا۔ سوداگر سفر پر جانے لگا تو اس نے طوطے سے پوچھا کہ تیری کوئی خواہش۔ طوطے نے اپنے گرو طوطے کو پیغام بھیجا کہ آزاد فضاؤں میں رہنے والوں، غریب قیدی کا سلام قبول کرو۔ سوداگر نے پیغام دیا۔ گرو طوطا سُن کر مر گیا اور ساتھ ہی ساگر طوطے گر کر مر گئے۔ سوداگر نے یہی افسوس ک خبر اپنے طوطے کو آ کر بتائی، وہ بھی مر گیا۔ سوداگر نے اسے پیچھے سے نکال کر پھینک دیا۔ وہ طوطا اڑ گیا اور بولا: اے سوداگر! میرے گرو نے میری فریاد پر مجھے رہائی کا یہی راستہ بتایا تھا کہ مرنے سے پہلے مر جاؤ۔ آزاد ہو جاؤ گے۔ پس یہ ہے وہ راز جو گرد مرید کو دیتا ہے۔ بہر حال طوطا، علم کا بہت بڑا اور بید ہے۔

ایک معمولی سا کوا بھی لڑیچہ کا حسد بن گیا۔ کاگا، ایک پیغام ہے، کسی آنے والے کا۔ کاگا اڑیا پر ہوتا ہے۔ کان بنیرے پر ہوتا ہے اور پھر پر دیسی گھرا جاتے ہیں۔ کوا منافق نہیں اندر باہر سے کالا ہے جبکہ بگلا منافق ہے۔ باہر سے سفید اور اندر سے بد باطن۔ مچھلی کے استعارے میں معصوم عبادت نظر آتا ہے۔ قمری، تیسرا اور چکور، آوازوں کے استعارے ہیں۔ اللہ کا کثرت سے ذکر کرنے والے لوگ ان آوازوں کا بہت احترام کرتے ہیں۔

مور، نفس کا وہ مقام ہے جہاں انسان اپنے رنگ پر ہی مست ہو جاتے۔ ظاہر پرست انسان مور ہے، انا کا مارا اُٹھرا۔

اسی طرح جانوروں میں شیر کو لیں۔ اللہ کا شیر زمین اسد اللہ۔ ایک مقام ہے، ایک صفت ہے۔ ایک انداز ہے ضربِ یُد اللہی کا۔ شیر ربانی ایک لقب ہے، ایک روحانی مقام ہے۔ شیر خراب میں نظر آئے تو روحانی فیض کی دلیل ہے۔ شیر بیباکی اور جرات کا مظہر ہے۔

یا سمندر

در ویش

بہر

بہر

بہر

بہر

بہر

بہر

بہر

بہر

بہر

بہر

بہر

بہر

بہر

بہر

بہر

بہر

بہر

بہر

بہر

بہر

بہر

بہر



اللہ کے شیروں کو آتی نہیں رو باہنی  
جہاں شیر دیر ہے وہاں گیدڑ بزدل۔ لومڑی تگاڑ سانپ چھپا دشمن ہے پھکیلا لیکن نہ ہر ملا۔ سانپ  
کبھی دغا دار نہیں ہوتا۔

دفا کے باب میں کہتے اور گھوڑے کا ذکر آتا ہے۔ کتا اگر کتے کا پیری نہ ہوتا تو کبھی تجس نہ ہوتا۔ گھوڑے  
کو لٹر پچر میں بڑا جھٹ ملا ہے۔ غالب نے دو اشعار میں گھوڑے کو زندگی اور موت سے تعبیر کیا ہے: زندگی  
کا سرکش گھوڑا سر پٹ دوڑ رہا ہے، انسان سوار تو ہے لیکن بے بسی کا یہ عالم ہے کہ ہاتھ باگ پر ہے نہ پاؤں  
رکاب میں۔ انسان کا ایک پاؤں ہوس کی زمین میں گڑا ہوا ہے اور دوسرا پاؤں موت کے گھوڑے کی رکاب  
میں ہے۔ زندگی اور موت کو بیان کرنے کے لیے گھوڑے سے کیا فائدہ اٹھایا گیا ہے غرضیکہ ہر جانور، ہر  
پرندہ ہر شے انسان کے لیے معنی رکھتی ہے۔ انسان غور کرے تو یہ کائنات علم کے وسیع خزانوں سے  
مالامال نظر آئے گی۔ انسان کو اپنا پر تو اور اپنے خالق کا جلوہ اسی کائنات میں نظر آئے گا۔

یوسف کے خواب میں آنے والے گیارہ ستارے، چاند اور سورج ان کے اپنے بھائی اور باپ تھے۔  
سبحان اللہ! یہ معلم اس نے خود عطا کیا ہے جس نے انسان کو شاہکار تخلیق بنایا۔ انسان کو شرف بخشے والے نے انسان  
کو علم عطا کیا۔ کائنات کا علم، کائنات کی اشیا کا علم، کائنات کی زندگی اور اس کے حسن کا علم۔  
یہ کائنات آئینہ ہے انسان کی اپنی کائنات کا۔ ہر طرف انسان کی اپنی صفات چھیلی ہوئی ہیں انسان  
غور کرے تو اسے معلوم ہو گا کہ یہی کائنات انسان کا باطن ہے اور انسان اس کائنات کا باطن یہ کائنات  
ایک کھلی کتاب ہے جس میں کوئی شک نہیں حقیقت ہی حقیقت ہے معنی در معنی استعارہ در استعارہ علامت در علامت۔  
انسان کی کائنات حسن، حسن کائنات کا خوبصورت عکس ہے۔ چاند محبوب ہے اور چاندنی محبوب  
کی یاد۔ چاند دور ہو تو چاندنی پاس ہوتی ہے۔ چاند پاس ہو تو چاندنی ختم ہو جاتی ہے۔ پھول دل میں  
بسنے والا دوست ہے اور کانٹا آنکھوں میں کھٹکنے والا رقیب۔

غرضیکہ لامحدود جلوہ کائنات میں موجود ہے۔ انسان کی تلاش کے لیے اور تلاش ذات کچھ لیے  
اسی کائنات میں ایک مخفی اور حسین کائنات موجود ہے معنی کی کائنات جلووں کی کائنات انسان غور کرے۔





## اسے ہمدمِ دیرینہ

تم تو بڑے نڈر تھے۔ تم ماں باپ سے بھی نہیں ڈرتے تھے۔ تم کسی ناگمانی آفت سے کبھی خوفزدہ نہیں ہتھے۔ تم بڑے حوصلے والے تھے، مگر آج۔ تم اپنے سائے سے ڈر رہے ہو۔ تم اپنی اولاد سے خوفزدہ ہو۔ تمہارے بچوں نے تمہیں کس اذیت سے گزارا ہے۔ بے خوف دل میں خود کا پیہا ہونا عجب ہے۔ یہ بڑا انتشار ہے۔ بزرگوں سے کی گئی گستاخوں کی سزا گستاخ بچوں کی شکل میں ملتی ہے۔ بے ادب اور گستاخ اولاد والدین کو ریزہ ریزہ کر دیتی ہے۔ میرے دوست، والدین کی رُوحوں سے معافی مانگو تاکہ تمہارے بچے تمہاری عاقبت اور عبرت نہ بنیں۔ جس نے والدین کا ادب کیا، اس کی اولاد مودت ہوگی۔

آج تمہارے پاس پیسہ ہے، لیکن غریبی کا ڈر بھی ہے۔ کل تک تم غریب تھے۔ تمہیں ڈر نہیں تھا۔ تم نے کبھی سوچا یہ سب کیا ہے؟ دولت جمع کرنے والا، اسے گننے والا، اس سے محبت کرنے والا کبھی کبھی نہیں ہوتا۔ دولت کی آرزو میں غریبی کا ڈر ہے۔ غریب کو غریب ہونے کا ڈر نہیں ہوتا۔ اس کو امید ہوتی ہے کہ کبھی بھلے دن آئیں گے۔ امیر آدمی کو ڈر ہوتا ہے کہ کبھی بڑے دن نہ آجائیں۔ تمہارے بزرگوں کے پاس پیسہ کم تھا، سکون زیادہ تھا۔ تمہارے پاس پیسہ زیادہ ہے، سکون نہیں ہے۔ شاید سکون امیر ہونے کی آرزو سے نجات پانے ہی میں ملتا ہے۔ تم نے اس بات کو اچھی طرح سمجھ لیا ہو گا کہ دولت کبھی کسی کو سکون نہیں دیتی۔ دولت کی افادیت ہی پیسے خرچ کرنے میں ہے اور خرچ کرنے سے یہ کم ہو جاتی ہے۔ گویا دولت کی افادیت ہی اس کے کم ہونے میں ہے۔ دولت جمع رہے تو اس کی افادیت ہی نہیں ہے۔ دولت منہ کنجوس اور کنجیل ہوتا



ہے۔ وہ دراصل کسی اور کے مال کی حفاظت پر مامور ہے اور یہ مال اس کے لواحقین کی دراشت ہے۔ دولت کی تنہا اس کا حصول، اس کا ارتکاز سب انتشار کے الجواب ہیں۔ یہ ضروری نہیں کہ قریب سکون میں ہو، لیکن یہ ضروری ہے کہ دولت مند سکون سے محروم ہوگا۔ ہمدردی اپنی کمانی، جائزہ جائز کمانی، محروم انسانوں تک پہنچا کر اپنے لیے سکون کا اہتمام کرو۔

اگر تنہا حاصل سے زیادہ ہو تو اضطراب پیدا ہوگا، انتشار ہوگا۔ اور اگر حاصل اتنا سے زیادہ ہو، تو سکون کا باعث بنے گا۔ کم آرزو والے انسان مطمئن رہتے ہیں۔

تم محبت بھی کرتے ہو۔ انسانوں سے نہیں، اشیاء سے تمہیں کثرت عزیز ہے۔ تم آرائش سے، آرائش سے، آرائش سے، آرائش سے اور نمائش سے محبت کرتے ہو۔ تم فطری جذبات سے محروم ہو چکے ہو۔ تم اپنے مکان کو ہی سجاتے رہتے ہو۔ اس میں فانوس روشن کرتے ہو، اس میں چراغیاں کرتے ہو، مگر تمہارے دل کی دنیا میں چراغیاں نہیں ہے۔ مکان جگمگا رہے ہیں اور دل بجھے ہوئے۔ باہر کا چراغیاں دل کا اندھیرا دور نہیں کر سکتا۔ یہ روشنیاں کیا ہیں، جبکہ اندھیرا ہے یہ محفیں کیا ہیں جبکہ دُوح کے اندر تنہائی چھتی رہتی ہے۔ یہ انتشار کیا ہے؟ سب منتشر ہیں ایک دوسرے کے پاس رہنے والے ایک دوسرے سے نا شناس کیوں ہیں؟ کیا کوئی کسی کو نہیں جانتا؟ کیا کوئی کسی کے دل کے قریب نہیں؟

کیا کوئی کسی کے اندر نہیں جھانکتا؟ کیا سارے ہی سب سے اجنبی ہیں؟ کیا سارے

اپنے آپ سے بیگانہ ہیں؟

کیا انجن صرف تنہائیوں کا میلہ ہے؟ قہقہوں کے شور میں کوئی سسکیاں نہیں سنتا۔ کیا

ہنستے ہوئے چہرے سب نقلی ہیں، سب لبادے ہیں؟ ہمدردی؟ تم کون سی دنیا میں رہتے ہو۔ جہاں بھیڑ ہے اور تنہائی ہے۔ جہاں آرزوؤں کے طوفان میں لوگ ایک دوسرے سے ٹکڑے

کئے ہیں۔ کیا سب لوگ سب کی تلاش میں ہیں؟ کیا کوئی کسی کی تلاش میں نہیں؟

تم کس فکر میں سرگرداں ہو؟ تم ہمہ وقت مصروف کیوں ہو؟ تمہیں کیا ہو گیا؟ تمہارے



پاس وقت نہیں۔ کیا تم نے زندگی بچھا دی ہے اور اب تمہارے پاس اس سے حاصل ہونے والا مال خرچ کرنے کا وقت بھی نہیں ہے؟ تم نے مکان بنایا اور اس میں رہنے کا وقت نہیں تمہارے پاس۔ تم نے خوشی حاصل کرنے کے لیے دل بچھا دیا، اب خوشی کیسے محسوس کرو گے۔ تمہارے پاس آسائیاں ہیں لیکن دل ہی نہیں۔ تم مشین بن گئے ہو۔ ہر وقت مصروف، جذبول سے عاری، غم اور خوشی سے لاتعلقی، سب سے بیگانہ اپنے آپ سے مجھ بیگانہ۔ یہ کیا انتشار ہے۔ یہ کس مجرم کی سزا ہے۔ بے کیفیت زندگی، بے جان حرکات، بے سمت سفر، بے معنی ٹمگ و دوڑ بے نام سڑکیں، بے نام مسافرت، بے حضور قلب بے نوری وید سے، بے شعور الجھنیں، بے سبب اندیشے، بے وجہ دھڑکنے، بے نصیب کوششیں اور بے لگام وحشیں۔

یہ دنیا کہاں جا رہی ہے، کچھ تم ہی بتاؤ۔ یہ سب لوگ کہاں سے آرہے ہیں۔ کدھر کو جا رہے ہیں، آوازیں ہی آوازیں ہیں اور کچھ سنائی نہیں دیتا، بھیڑی بھیڑ ہے اور کچھ دکھائی نہیں دیتا، آنا اور جانا، جانا اور آنا یہ سب کیوں ہے۔

انسان کہاں ہے تاکہ زندہ رہے اور زندہ رہتا ہے تاکہ کماؤ رہے۔ کیا ہے؟ تم اس جہان رنگ و بو میں کیسے گزر کر رہے ہو؟ تم نے شاید سوچنا چھوڑ دیا، اچھا کیا، سوچنا بہت بڑی بیماری ہے۔ ایسی بیماری جس کا علاج نہیں ہے۔ سوچنے والے کو کبھی رات کو سو رہے نظر آتا ہے، کبھی دن کو رات نظر آتے ہیں۔ وہ ہر شے کو ایک اور زاویے سے دیکھتا ہے۔ سوچنے والا الفاظ کے معنی ہی نہیں معنی کے چہرے بھی دیکھتا ہے اور پھر ان چہروں سے محو کلام ہوتا ہے۔ چہرے کے معنی اور معنی کے چہرے، عجب بات ہے۔ لیکن یہ کوئی بات نہیں۔ سوچنے والوں کی دنیا، دنیا والوں کی سوچ سے الگ ہے۔ سوچنا اور ہر وقت سوچنا ہلاکت ہے۔ تم نے اچھا کیا کہ تم سوچ سے نکل گئے۔ اب تم عمل ہی عمل ہو، بے وجہ، بے نتیجہ عمل، لیکن تم مصروف ہو۔ شاید تم مصروف رہنے کو کامیابی سمجھتے ہو۔ مصروف، ہمہ وقت مصروف، مشین کی طرح، دریا کی طرح، چوڑی کی طرح گردش افلاک اور گردش حالات کی طرح تم سوچ میں وقت ضائع نہیں کر سکتے کیونکہ وقت قیمتی ہے



اور اس کی قیمت تم وصول کر چکے ہو تبیں حرکت دینے والی طاقت کا نام ضرورت ہے اور ضرورت کا پجاری کثرت پرست ہوتا ہے۔ کثرت پرست کو سون اندر اور نکول ہی نہیں دیکھتے۔ تم میں دنیا میں جو اس میں دہی کچھ ہے جو ہے۔

لیکن کبھی کبھی جب ضرورت ساتھ چھوڑ دے اور عمل کی قدرت نہ رہے تو اس بات پر غور کرنا کہ یہ سب کس لیے۔ اگر یہ سب کچھ اس لیے اکٹھا کیا ہے کہ اسے چھوڑ دیا جائے تو اکٹھا کرنے کا فائدہ۔ اور یہ ممکن ہی نہیں کہ اسے نہ چھوڑا جائے۔ یہ عجیب بات ہے کہ محنت کی عادت قائم رہے بھی تو انسان کی طاقت کم ہونا شروع ہو جاتی ہے۔ اس کا سفر جاری رہتا ہے لیکن سفر کی رفتار مدھم ہو جاتی ہے۔ آنکھیں محفوظ رہتی ہیں لیکن بینائی غیر محفوظ ہے۔ اس کا آنگن پھولوں سے بھرا ہوتا ہے، لیکن وہ رنگوں اور خوشبوؤں کے طلسمات سے لطفت اندوز ہونا بھول چکا ہوتا ہے۔ اس کے دسترخوان کشادہ ہوتے جاتے ہیں لیکن اس کا ذائقہ ختم ہو چکا ہوتا ہے۔ وہ زندگی بھر کتابیں اکٹھی کرتا ہے کہ کبھی فرصت ملی تو پڑھیں گے، لیکن جب لائبریری مکمل ہوتی ہے تو زندگی بھی مکمل ہو جاتی ہے اور اس طرح کتابوں کا مالک ہونے کے باوجود کتابوں سے نا آشنا ہی رہتا ہے۔

ہمدم ازندگی بڑی طویل ہے لیکن زندگی بڑی مختصر بھی ہے۔ نہ گزرے تو ایک لمحہ نہیں گزر سکتا، صدیوں تک ایک لمحہ نہیں گزرتا اور اگر گزرنے لگے تو صدیاں ایک لمحے میں سمٹ کر گزر جاتی ہیں اسی طرح جس طرح بھر کا لمحہ اور وصال کی صدیاں۔ یہ زندگی عجب ہے۔ نہ سوچو تو کتنی ہی چلی جاتی ہے اور اگر سوچنے لگو تو وقت ٹھہر جاتا ہے۔ گردشیں رُک جاتی ہیں۔ ماضی، حال اور مستقبل صاف فکر کے سامنے ایک لمحہ میں سمٹ جاتے ہیں۔ ایسا لمحہ جس میں وہ پرانے کاغذ پرانے خطوط، جن میں پرانے چہرے اور پرانی آنکھیں لکھی ہوتی ہیں، اچانک ایک نیا لباس پہن کر نئے معنی سے نئے سفر پر ہمسفری کی تمنا کرتے ہیں۔ وہ جو نہیں ہوتے، ہوتے ہیں اور جو ہوتے ہیں، نہیں ہوتے اور اس طرح ہونا اور نہ ہونا شروع ہو جاتا ہے۔ ہمدم! یہ سب سوچ کے طلسمات



ہیں فکری کرشمے ہیں، تمہاری دنیا سے دُور تمہارے جہاں سے الگ، تمہارے زمانے میں نکلنے  
تمہارے زمانے سے باہر تمہارے شب و روز میں حاصل اور محرومی ہے، لیکن صاحبانِ فکر کے  
ہاں نہ سود ہے نہ زیاں ہے۔ وہاں مسلسل غلش ہے، مستقل تپش ہے، مدام آتش۔

اس لیے تم اپنے سفر پر گامزن رہو۔ تم اپنے شب و روز کو پریشان نہ کرو۔ تم کھاتے جاؤ  
اور کھاتے جاؤ کھاتے جاؤ اور کھاتے جاؤ، ہمیشہ ہمیشہ کے لیے تمہارے آگن میں پھول  
کھلیں تمہارے مکاؤں میں چراغاں رہے، تمہارے شہروں میں میلے قائم رہیں اور تمہارا دل۔  
دل کی بات بس دل ہی میں رہنے دو۔



یہاں تھا جس کی نگاہوں پہ عالم اسرار  
اُسے خبر نہ ہوئی کیا ہوا پس دیوار  
یہ کیا غضب کہ مجھے دعوتِ سفر دے کر  
کر دکتی دھوپ میں آنکھیں چراگئے اشجار  
وہاں ہوئی ہے مسخرِ خلا کی پہنائی  
یہاں دھری ہے ابھی تک مزار پر دستار  
میں کتنی صدیوں سے اس انتظار میں گم ہوں  
الہی اب تو میحا کو آسماں سے اُتار  
وہ جس نے توڑ دیا جامِ آرزو و اصف  
اسی کے نام سے منسوب ہیں مرے اشعار



## صداقت

ایک دوست نے دوسرے سے پوچھا۔ "بھئی آپ نے زندگی میں پہلا جھوٹ کب بولا؟"  
دوست نے جواب دیا۔ "جس دن میں نے یہ اعلان کیا کہ میں ہمیشہ سچ بولتا ہوں۔" سچ اور جھوٹ  
ہماری زندگی میں کچھ اس طرح شیر و شکر ہو گئے ہیں کہ ان کو جدا کرنا مشکل سا ہے۔ کاذب ماحول  
میں صداقت کی زندگی ایک کربلا سے کم نہیں۔

ایک شیخ نے اپنے مرید کو فرقہ خلافت عطا کیا اور اسے کسی بٹی میں تبلیغ کے لیے بھیج دیا۔  
کچھ عرصہ بعد شیخ کو اطلاع ملی کہ ان کا مرید بڑا کامیاب ہے۔ سب لوگ اس سے خوش ہیں۔  
شیخ نے مرید کو طلب کیا اور کہا کہ فرقہ خلافت واپس کرے۔ مرید نے شیخ سے ناراضگی کا سبب  
دریافت کیا۔ شیخ نے کہا کہ سب لوگ تجھ سے خوش ہیں۔ مرید نے کہا آپ کی ہر بات سچ  
ہے۔ شیخ نے غصہ سے کہا کہ سب لوگوں کا خوش ہونا اس بات کا ثبوت ہے کہ تم نے سچ بولنا چھوڑ دیا ہے۔  
سچ اور جھوٹ کی شناخت ہر انسان کو یکساں میسر نہیں ہوتی۔ ایسا ممکن ہے کہ دو انسان  
اپنی اپنی صداقت کے زعم میں ایک دوسرے سے دست و گریباں ہوں۔ ایک انسان کا انداز فکر  
دوسرے انسان کے انداز فکر کے برابر نہیں ہوتا۔ شعور اور ترجیحات کا فرق ایک ہی صداقت کے بیان  
میں فرق پیدا کر دیتا ہے۔ شبنم کے قطرے صبح کی مسکراہٹ بھی ہیں اور رات کے آنسو بھی۔ انداز نظر  
بدل جائے تو نظارہ بدل جاتا ہے۔

ہم اپنے بچوں کو سچ بولنے کی تلقین کرتے ہیں۔ ہم انہیں کہانیاں سناتے ہیں۔ پریوں کی  
کہانیاں، جنات کی، شہزادوں کی، بادشاہوں کی کہانیاں اور یہ سب کہانیاں جھوٹ ہیں۔ بچے



مداقت کا مفہوم کیا سمجھیں گے؟ اسی طرح ایک پتہ نابالغ ہونے کے ناطے اور بھی کئی صداقتیں سمجھنے سے قاصر ہے۔ ہمارا انسان ہمارا ڈرامہ، سفر نامہ، انشائیہ، غنائیہ تخلیقی صداقت تو ضرور ہے لیکن عین صداقت نہ ممکن ہے نہ بدعا ہے۔ اگر ادبی تخلیقات کو سچ کہا جائے تو جھوٹ کیا ہے مگر جھوٹ ہے تو سچ کیا ہے۔ حضرت مولانا روم کی مثنوی فارسی زبان میں قرآن کہلاتی ہے لیکن مثنوی کی اکثر کہانیاں عربی کے قرآن کے مفہوم کے مطابق سچ نہیں ہیں لیکن ان سے حقیقت ضمنی آسان ہوتی ہے۔ بے باک بیانی نے مثنوی کے اندر رہ کر صداقت بن جانا ہے اگر کوئی اور مصنف ایسی دوسری کہانی لکھ دے تو نہ صرف یہ کہ وہ صداقت نہ رہے گی بلکہ فحاشی بھی بن سکتی ہے۔

در اصل صداقت، بیان کرنے والے کے ساتھ اپنا رنگ بدلتی رہتی ہے۔ کوئی جھوٹا آدمی سچ بولنے لگے، تو سمجھ لینا چاہیے کہ سچ خطرے میں ہے۔ سچ وہی ہے جو پتے کی زبان سے نکلے۔ سچے انسان کا جھوٹ مصلحت پر مبنی ہو سکتا ہے لیکن جھوٹے انسان کا سچ منافقت کے علاوہ کچھ نہیں ہو سکتا۔ منافق کی تعریف ہی یہ ہے کہ وہ مومنوں کے سامنے کہتا ہے کہ وہ ایمان لایا اور جب وہ خلوت میں اپنے شیاطین کے پاس ہوتا ہے تو کہتا ہے کہ اس نے مومنوں کو یہ بوقوف بنانے کے لیے ایمان کا اعلان کیا ہے۔ منافق اس انسان کو کہتے ہیں جو مومنوں اور کافروں میں بیک وقت مقبول ہونا چاہے۔

بعض اوقات سچ کا بیان بے ربط ہونے کی وجہ سے بے معنی ہو جاتا ہے اور اس طرح اپنا مفہوم کھو دیتا ہے مثلاً اگر میں یہ کہوں کہ سورج مشرق سے نکلتا ہے۔ زمین گول ہے۔ پرندے ہوائیں اڑاتے ہیں۔ آج ہفتہ ہے۔ میں خوشاب کا رہنے والا ہوں۔ تو اسے وقت اچھا اخبار ہے۔ یہ بیان صداقت تو ہے لیکن بے ربط ہے۔ اس لیے لغو ہے۔ صداقت کے اظہار کا وقت ہوتا ہے ہر وقت کی ایک صداقت ہے غریب اور امیر کی صداقت میں فرق ہے۔ کم علم انسان اور علم والے انسان کی صداقت میں فرق ہے۔ بے یقین انسان کی صداقت میں بھی فرق ہے۔ ہم سچ کو اپنی سہمائی کے معیار کے مطابق جانتے ہیں۔ قاتل اور مقتول کا رب تو ایک ہے۔



لیکن دونوں ذیلیق بیک وقت اس صداقت کو کہتے مان لیں۔ بیمار اور صحت مند انسان ایک ہی صداقت کو ایک جیسا نہیں مان سکتے۔ غریب کہ ہر انسان اپنے معیار فکر سے بچ اور مجنوں کا اندازہ کرتا ہے۔ محبت کرنے والوں کی صداقت اور ہے محروم محبت کا بچ اور ہے۔ مثال کے طور پر لفظ انسان کو لیں۔ ہر آدمی انسان کے بارے میں الگ شعور رکھتا ہے۔ انسان کی تعریفیں ہمیں طرح طرح کے بیان ملیں گے مثلاً:

انسان اشرف المخلوقات ہے۔

انسان ظلم و جبر ہے۔

انسان ہی احسن تقویم کی شرح ہے۔ انسان اسفل السافلین بھی تو ہے۔

فطرت انسان پر فخر کرتی ہے۔

فطرت انسان کے اعمال پر شرمندہ ہے۔

انسان روپوشی کا سفیر ہے۔

انسان اندھیرے کا مسافر ہے۔

انسان کو سوچنے والا بنایا گیا ہے۔ اس کے سینے میں دھڑکنے والا دل ہے۔

انسان کے پاس سوچنے کا وقت ہی نہیں۔ اس کے سینے میں برف کی ریل ہے۔

انسان کو انسان سے اتنی محبت ہے کہ انسان انسان پر مرتا ہے۔

انسان کو انسان سے اتنی نفرت ہے کہ انسان انسان کو مارتا ہے۔

انسان رحمان کا منظر ہے۔

انسان شیطان کا پیروکار ہے۔

انسان فطرت کے ہر راز سے باخبر ہے۔

انسان اپنے آپ سے بھی بے خبر ہے۔

انسان کی خاطر اللہ نے شیطان کو دُور کر دیا۔



شیطان کی خاطر انسان اللہ سے دور ہو گیا۔

انسان کو اس کے عمل اور ارادے میں آزاد رہنے دیا گیا۔

انسان کے عمل پر جبر کے پیرے بٹھا دیے گئے۔

انسان کو اللہ نے آزادی دی، بادشاہی دی، عزت دی۔

انسان کو کس نے مجبوری دی، غلامی دی، ذلت دی؟

انسان حیا کا پیکر ہے۔ انسان لطافتوں کا مرقع ہے۔

انسان جنسیات کے تابع ہے۔ انسان معاشیات سے مجبور ہے۔

انسان سماج بناتا ہے۔

انسان سماج شکن ہے۔

انسان صلح کا خوگر ہے۔

انسان جنگ و جدال کا شائق ہے۔

انسان کو علم ملا زندگی ملی۔

انسان کو جنالت ملی، موت ملی۔

انسان دنیا میں بہت کچھ کھوتا ہے۔ بہت کچھ پاتا ہے۔

انسان نہ کچھ کھوتا ہے نہ کچھ پاتا ہے۔ وہ صرف آتا ہے اور جاتا ہے۔

غرضیکہ ایک لفظ انسان کی صداقت ہی اتنی وسیع المعنی ہے کہ اس کے کوئی معنی نہیں

انسان سب کچھ ہے۔ انسان کچھ بھی نہیں۔ انسان کے بارے میں کیا بات سچ ہے، کچھ فیصلہ نہیں

ہو سکتا۔ انسان اپنے عقیدے کو سچ اور دوسروں کے عقائد کو جھوٹ کہتا ہے۔ ہم اپنے وطن کی

خاطر مر جائیں تو شہید۔ دشمن اپنے وطن کی خاطر مر گئے تو اصل جہنم ہم یہ نہیں سوچ سکتے کہ دوسروں

کا عقیدہ ان کے لیے اتنا ہی واجب الاحترام ہے جتنا ہمارے لیے ہمارا عقیدہ۔ یہی کرنے والے

نے ہی خیر اور شر کو تخلیق فرمایا۔ انسانوں کی سرشت میں دنیا کی محبت اور آخرت کی طلب رکھ دی گئی۔



حضرت نے کسی کے ہاتھ میں کاسہ گدائی مے دیا اور کسی کے سر پر تاج شاہی پہنا دیا ایک کی خوشی دوسرے کا غم ہے۔ سچ اور جھوٹ کی پہچان یکساں کیسے ہو سکتی ہے؟ ہم جو کچھ دیکھتے ہیں اسے ویسے ہی سمجھ لیتے ہیں۔ دُور بین خود بین نے ثابت کر دیا کہ ہم جو کچھ دیکھتے ہیں وہ ویسے سچ نہیں۔ ہم ساکن ہیں لیکن ہم متحرک ہیں۔ ہماری عمر بڑھ رہی ہے لیکن ہماری عمر کم ہو رہی ہے۔

یہ سچ ہے کہ سائنس نے انسان کو آسائش دی ہے۔ انسان کو محفوظ دیا ہے۔ انسان کو زمین سے اٹھا کر آسمان تک پہنچا دیا ہے۔ لیکن یہ بھی تو سچ ہے کہ سائنس نے انسان کا جینا حرام کر دیا۔ انسان کو غیر محفوظ بنا دیا۔ انسان کا آسمانی سفر زمین پر آگ برسائے کے لیے ہر دبا ہے۔ سچ اور جھوٹ صرف پہچان کے درجے ہیں۔ ان میں سے کچھ باطل نہیں۔ اس کائنات میں سب سے بڑی سچائی یہ ہے کہ جو کچھ تخلیق کیا گیا ہے وہ باطل نہیں ہے۔

ایک ملک کی سچائی دوسرے ملک کی سچائی نہیں ہے۔ ہم جس شے سے کراہت کرتے ہیں وہ دوسرے ملک میں مرغوب غذا ہے۔ اسی طرح ایک زمانے کا جھوٹ دوسرے زمانے کا سچ ہو سکتا ہے۔ فاصلوں سے سچ نظر آنے والی شے قریب سے دیکھو تو جھوٹ ہے، سراب ہے۔ زمین پر چاند کی چاندنی ہے لیکن چاند پر چاندنی نہیں۔ اب اصل صداقت کیا ہے۔ زندگی کا خواب الگ ہے۔ خواب کی زندگی الگ۔

انسان کسی ایک صداقت کے سفر میں ہوتا ہے۔ اسے راستے میں اور طرح کی صداقتیں ملتی ہیں۔ وہ نہیں جھوٹ سمجھ کر چھوڑ دیتا ہے۔ انسان اپنے لیے جو کچھ پسند کرتا ہے عین ممکن ہے کہاں کے لیے نقصان دہ ہو۔ اسی طرح وہ اپنے لیے جو کچھ ناپسند کرتا ہے عین ممکن ہے کہ وہ اس کے لیے مفید ہو۔ یعنی ہماری اپنی پسند اور ناپسند کی صداقت بھی جھوٹ ہو سکتی ہے۔

اسی طرح منافقین اگر مسجد بنائیں اور ان کی نیت یہ ہو کہ مسلمانوں کو نقصان پہنچایا جائے تو یہ عمر بھر کی ایسی مسجد کو گرا دیا جائے۔ مسجد سچ ہے لیکن بدنیت انسان بنائے تو جھوٹ ہے۔



ہر انسان سچ اور جھوٹ کا فیصلہ نہیں کر سکتا۔ ایک عدالت کا سچا فیصلہ دوسری عدالت میں ہی جھوٹ ہو جاتا ہے اور دونوں عدالتیں سچی ہیں۔

سچ اور جھوٹ کی پہچان اس لیے ناممکن ہے کہ سچ اور جھوٹ کا تعلق عقیدے سے ہے۔ تسلیم سے ہے۔ اس میں تحقیق کا پہلو کم ہے۔

ہم سچائی کی تلاش میں نکلیں تو ہمیں سچائی نہیں ملے گی۔ سچائی نہیں مل سکتی۔ زیادہ سے زیادہ ہم صرف سچے انسان تک پہنچ سکتے ہیں۔ ہم جس انسان کو سچا مان لیں اس کا فرمایا ہوا ہر لفظ سچ ہے۔ سچے کا فرمان سچ ہے۔ سچ کو ماننے کے لیے ہمیں خود سچائی کا راستہ اختیار کرنا ہے۔ صادق کو ماننے والا صدیق ہی تو ہو گا۔ صادق کی ہر بات صداقت ہے۔

اسی صداقت کے حوالے سے ہی صداقت کا ثبات یا صداقت ہستی کی پہچان ممکن ہے۔ اگر صادق کا حوالہ ہو تو سچ اور جھوٹ کے الفاظ اپنی اہمیت کھو بیٹھتے ہیں۔ ہم نے سچے دل سے صادق کی ہر بات کو سچ مان کر زندگی کا شعور حاصل کرنا ہے۔

صادق تک رسائی ہی اصل صداقت ہے۔ صادق مل گیا تو سب صداقتیں مل گئیں۔ صادق کے مخالف راستے میں کذب ہے، جمل ہے، بلکہ ابو جمل ہے۔

صادق کے فرمان میں اپنی صداقتیں اور اپنی وضاحتیں شامل کرنے سے سچ میں دراڑیں پڑ جاتی ہیں۔ صادق الہام بولتا ہے، ہم ابہام بولتے ہیں۔

قرآن اللہ کا کلام ہے، سچ ہے... حق ہے: تفسیر انسان کی وضاحت ہے۔ ممکن ہے سچ نہ ہو۔ الہامی کتاب کی تفسیر صاحب الہام ہی لکھ سکتا ہے۔ سچ کو سچ ہی رہنے دیا جائے، اسے کوئی اور لباس نہ پہنایا جائے۔





## وعدہ

اللہ کریم کا ارشاد ہے کہ ہم سے ہمارے وعدوں کے بارے میں باز پرس ہوگی۔ وعدہ عمل میں مستقبل کے بارے میں کیا جاتا ہے اور جب مستقبل حال بنتا ہے تو وعدہ کرنے والا حال ماضی بن چکا ہوتا ہے اور بات آتی گئی ہو چکی ہوتی ہے۔

اپنے وعدوں کا پاس کرنے والے لوگ عظیم ہوتے ہیں۔ وہ ہر حال میں اپنے الفاظ کو عمل کا جامہ پہناتے ہیں۔ اور سچ تو یہ ہے کہ انسان کی زبان سے نکلا ہوا لفظ انسان کے باطن کا اظہار ہے۔ اس طرح نيات اعمال سے اور اعمال نيات سے ظاہر ہوتے رہتے ہیں اور انسانوں کی پہچان بھی ہوتی رہتی ہے اور ان کی عاقبت بھی مرتب ہوتی جاتی ہے۔

ہماری زندگی چونکہ کثیر مقاصد کی زندگی ہے اس لیے ہمارے وعدے بھی کثرت سے ہوتے ہیں اور وعدوں کی کثرت وعدوں کی عظمت ختم کر دیتی ہے۔ اکثر وعدے متضاد اور متصادم ہونے کی وجہ سے پورے نہیں ہو سکتے۔ اگر وعدے کم کیے جائیں تو ان کے پورا ہونے کا قوی امکان ہو سکتا ہے ہمارے وعدے ہمارے اپنے ساتھ ہوتے ہیں، لوگوں کے ساتھ ہوتے ہیں اور خدا کے ساتھ ہوتے ہیں۔ ہمارا غم ہمارے اپنے ساتھ ہمارا وعدہ ہے۔ اسے پورا کرنے کی سعی کی جاتی ہے۔ کبھی کبھی حالات اور حادثات رستہ نہیں دیتے اور ہم اپنے عزائم کو حسرتوں میں شمار کر کے چپ ہو جاتے ہیں۔ ہر آدمی کامیاب ہونے کا عزم کرتا ہے اور ہر انسان کامیاب نہیں ہو سکتا۔ یہ واقعات کی سختی کی وجہ سے ہوتا ہے اور ہم ٹریسجڈی کا شکار ہو جاتے ہیں۔

لوگوں سے وعدہ بعض اوقات مجبوری کے سبب کیا جاتا ہے۔ وعدہ بات کو کل پر ملنے



کا ذریعہ ہوتا ہے لیکن یہ بات ملتی نہیں۔ ہمارا وعدہ لوگوں کو منتظر کرتا ہے اور وعدہ پرانہ ہو تو لوگ ہائے کردار کے بارے میں قیاس آرائیاں کرنے لگتے ہیں۔ حقیقت میں ہر وعدہ مشروط ہوتا ہے کہ اگر حالات سازگار رہے تو وعدہ پورا ہوگا اور اگر وہ تعلق جس کی بنا پر وعدہ کیا جاتا ہے، قائم ہی نہ رہے تو ایفائے عہد کی ذمہ داری ختم ہی ہو جاتی ہے۔ دوست سے وعدہ دوستی کے قیام کی شرط کے ساتھ ہے۔ محبوب سے وعدہ محبت سے مشروط ہے۔ دوسروں کی وعدہ خلافی کا گلہ کرنے والے معمول جاتے ہیں کہ انہوں نے خود کیا وعدہ کیا ہوا تھا۔

اسی طرح استاد شاگرد، پیر مرید اور گرد و پیش کے درمیان وعدے دو طرفہ ہوتے ہیں۔ استاد علم دینے کا وعدہ کرتا ہے اور شاگرد ادب کرنے کا۔ اگر شاگرد ادب چھوڑ دے تو اس کا علم سے محروم ہونا اس کا اذلی تقدیر بن جاتا ہے۔ اس میں استاد کا ایفائے عہد دخل ہی نہیں دے سکتا۔ مرید گستاخ ہو جائے تو وہ سارا نظام طریقت ہی ختم ہو جاتا ہے۔ پیر کی نظر التفات بھی فیض نہیں دے سکتی۔ فیض ادب کا نام ہے اور محرومی گستاخی کا نام۔

انسان کو اپنے عہد پورے کرنے کا حکم ہے۔ یہی بڑے نصیب کی بات ہے کہ ہم اپنے موقف پر قائم رہیں۔ اپنے الفاظ کی عزت کریں۔ اپنے عہد پورے کریں۔ اگر ہم حق طلب ہیں تو ضرور راستہ ملے گا۔ حقیقت کے متلاشی مایوس نہیں ہوتے۔

ہماری زندگی وعدوں سے بھری ہوتی ہے۔ ہم ہر قدم پر ایک وعدے سے دوچار ہوتے ہیں۔ ایسا ہوگا ایسا کریں گے ایسا ہی ہوتا ہے۔ اور پھر اسی زندگی میں ایک وعدہ ہو کر شاید نہیں رہتا موت سے ہے۔ ایک دن موت سے ملنا ہے اور وہ دن کسی دن بھی آ سکتا ہے اور اس طرح باقی سب وعدے دھڑے دھڑے رہ جاتے ہیں۔ ہمیں زندگی سے کیے ہوئے وعدے بھی پورے کرنا ہیں اور موت سے کیے ہوئے وعدے بھی۔

ہمارا وعدہ خدا کے ساتھ بھی ہے۔ کلمہ طیب ایک عہد ہے۔ ایک وعدہ ہے کہ ہم اللہ کے علاوہ کسی کو معبود نہیں مانیں گے اور اللہ کے محبوب کو ہر حال میں آخری نبی مانیں گے اور آپ



کی ہر بات کو صدقِ دل سے قبول کریں گے۔ یہ وعدہ ہمارا ایمان ہے۔ زندگی کی بھرپوریاں اکثر اس وعدے کو پورا کرنے کی مصلحت نہیں دیتیں۔ جو لوگ اللہ کے ساتھ کیے ہوئے وعدے پر استقامت سے قائم رہیں ان پر ملائکہ نازل ہوتے ہیں۔ وہ حالات کی کمی بیشی سے اپنے وعدے سے غصہ کی حسرت کی حفاظت کرتے ہیں یہی لوگ یقین کے چراغ روشن کرتے ہیں۔ بیمار دلوں کی شفا ان لوگوں کے دُہ سے ہے۔ ان کا سرتن سے جُدا کر دیا جائے تو بھی اُن کی زبان سے قرآن جاری رہتا ہے۔ سلام بران کی بارگاہِ مقدّس میں۔

اللہ تعالیٰ نے بھی انسان سے وعدے کیے ہوئے ہیں۔ نیک اعمال والوں کے لیے جنت کی بشارت ہے اور بد اعمال لوگوں کو دوزخ میں لے جا کر کما جائے گا کہ یہ ہے وہ جہنم جس کا تم سے وعدہ کیا گیا تھا۔

اللہ کے وعدے سچ ہیں۔ اللہ کے وعدے پورے ہو کر رہتے ہیں۔ ہم لوگ شب و روز کے حصار میں گھرے ہوتے ہیں۔ ہم جلد باز اور جھگڑا لویں۔ ہم فوری طور پر اپنے اعمال کا نتیجہ چاہتے ہیں، لیکن اللہ کریم ہمیں مُکلت عطا فرماتا ہے کہ ہم خود اپنے اعمال کا جائزہ لیں۔ فوری نتیجے کی صُورت میں کہیں ایسا نہ ہو کہ ہمیں عبرت سے دوچار ہونا پڑے۔ ابھی وقت ہے۔ غنیمت ہے۔ توبہ کے ذریعے اپنی بد اعمالیوں سے نجات حاصل کی جائے۔ اللہ کا وعدہ ضرور پورا ہو کر رہتا ہے۔ مسلمانوں کے لیے عزّت اور کُشادگی کا وعدہ ہے۔ مسلمان اسلام سے محبت اور وابستگی قائم رکھیں۔ یقین کا دامن ہاتھ سے نہ چھوڑے۔ حالات کا بہتر ہو جانا اللہ کا وعدہ ہے پورا ہو گا۔

سیاست کے میدان میں بھی بڑے حین و جمیل وعدے ہوتے ہیں۔ کامیاب سیاست دان وہی ہے جو وعدہ کرنے میں سخی ہو۔ ایک سیاست دان سے کسی نے پوچھا آپ نے اتنے وعدے کیے ہر اکوئی وعدہ نہیں کیا۔ وہ بولا ابھی ایک وعدہ باقی ہے۔ پوچھنے والے نے پوچھا کیا؟ اس نے کہا کہ وعدہ پورا کرنے کا وعدہ تو ابھی کیا ہی نہیں۔

فقہ مکتبہ ہے کہ مزہب اقتدار وعدہ کرتی ہے اور مزہب مخالف وعدہ شکنی کا اعلان کرتی



بہتی ہے۔ لوگ سنتے رہتے ہیں اور وقت گزرتا رہتا ہے۔

تعلیق پاکستان ایک وعدہ تھا۔ خدا کے ساتھ، مسلمان پاکستان کے ساتھ، مسلمان ہند کے ساتھ بلکہ مسلمان عالم کے ساتھ۔ یہی وعدہ ہملا آئین ہے بلکہ ہمارا دین ہے۔ اللہ کی زمین پر اللہ کے بندوں پر اللہ کے دین کا نفاذ ہی وہ وعدہ تھا جو پورا ہونا چاہیے۔ لوگوں کی زندگی بھی کامیاب بنائی جائے اور عاقبت بھی۔ غریب کو مایوس نہ ہونے دیا جائے اور امیر کو مغرور نہ ہونے دیا جائے۔ یہ وعدہ اس وقت پورا ہو گا جب نہ کوئی مظلوم ہو گا نہ محروم۔

بہر حال اگر ہم اپنے وعدوں کو پورا کرنے کا علم میم کر لیں تو معاشرے سے برائی ختم ہو سکتی ہے۔ ایک سرکاری ملازم جس کا وعدہ تنخواہ کے عوض کام کرنے کا ہے، اپنی محنت یا خدمت کا سٹو رت کی شکل میں طلب نہیں کرے گا۔ وعدہ بہر حال وعدہ ہے۔

تہائیوں میں کیے ہوئے وعدے جب پورے نہیں کیے جاتے تو عدالتوں میں ان کی تفسیر ہوتی ہے۔ ازدواجی زندگی کا سکون وعدہ خلائی کی وجہ سے برباد ہوتا ہے۔ محبت کے رشتے طلاق کی تلوار سے کٹتے ہیں۔ یہ سب وعدوں کی عزت نہ کرنے کا نتیجہ ہے۔ کاروباری زندگی میں وعدہ خلافیاں عدالتوں میں اذیت ناک مراحل طے کرتی ہیں۔

قانون وعدہ شکنی کی الگ آمد از میں سزا دیتا ہے۔ اللہ کریم نے وعدہ خلائی کی الگ آمد میں سزا مقرر کر رکھی ہے۔

منا سب ہے کہ انسان وعدہ کرنے سے پہلے غور کر لے لیکن جب وعدہ کر لیا جائے تو اسے بہر حال میں پورا کرنے کی سعی کی جائے۔ اسلام نے ہمیں صداقت کا درس دیا ہے اور سب سے زیادہ صادق الودعہ ہستی حضور پروردگار کی ہے اور اس ہستی کا ہر وعدہ ہمیشہ پورا ہوا۔ درود و سلام آپ کے وعدوں کی صداقت پر۔



دل دریا سمندر

ان مجوریاں اکثر اس

وعدے پر منتظر

وعدے کے منتظر

اللہ تعالیٰ لوگوں کے

بیماری رہتا ہے سلام

یہ کے لیے جنت

یہ وہ جہنم جس کا تم

لوگ شب و روز کے

امال کا نتیجہ چاہتے

ن۔ فوری نتیجے کی

یہ غنیمت ہے

پورا ہو کر رہتا ہے

درواہی قائم

راہ ہو گا۔

کامیاب سیاست دان

نے اتنے وعدے

نے پوچھا کیا؟

نہ پوچھا کیا؟

نہ پوچھا کیا؟

نہ پوچھا کیا؟

نہ پوچھا کیا؟



## اسلام + فرقہ = صفر

اگر کلام الہی یا قرآن کریم میں کسی لفظ کا اضافہ کر دیا جائے یا کسی لفظ کی تحیف کر دی جائے تو وہ قرآن نہیں رہے گا اور تحریف کرنے والا واجب القتل ہوگا۔

قرآن کریم اللہ کا کلام ہے اور اتنا مکمل ہے کہ اس میں اللہ کے لفظ کا اضافہ بھی ممکن نہیں۔ قرآن سے لفظ شیطان نکالنا ممکن نہیں، بلکہ قرآن کی زیر پیش کو بدلنا ممکن نہیں۔ اس کی حفاظت اللہ کریم نے ایسے انداز سے فرمائی ہوئی ہے کہ یہ مقدس قرآن جیسا تھا ویسا ہی ہے اور ویسا ہی رہے گا۔ نہ بدلنا قرآن کا اعجاز ہے۔ اگر خدا نخواستہ یہ بدل جائے تو یہ قرآن نہیں ہوگا۔ قرآن کی ترتیب کو بدلنا بھی ممکن نہیں۔ قرآن اسی کتاب کا نام ہے۔ کسی اور کتاب کو کسی اور زبان کا قرآن کہنا، قرآن مقدس کی شان میں گستاخی ہے، گناہ ہے۔

اسی طرح اللہ کریم کے بارے میں جو علم، تعلیم، اطلاع، خبر اور ارشاد حضور انور کی زبان سے عطا ہوا، وہی اللہ کے بارے میں حرف آخر ہے۔ کسی اور مذہب کا کوئی اور بیان جو ما سوائے بیان پیغمبر ہوگا، ہمارے لیے نہیں ہے۔ مثلاً اللہ کو کسی ایسے اسم سے پکارنا جس کی سند حضور انور سے نہ ملے ہو مناسب نہیں۔ پیر کو اللہ اور اللہ کو پیر کہنا نامناسب ہے۔

اللہ کریم کی جو صفات عالیہ حضور نے بیان فرمادی ہیں بس وہی صفات ہیں۔ جیسے اس زمانے میں، ویسے ہی آج کے دور میں اور ویسے ہی ہمیشہ ہمیشہ

الآن کما کان

اللہ کریم کو ہم نے دریافت نہیں کیا، معلوم نہیں کیا۔ ہمیں حضور اقدس کی ذات نے فرمادیا، ہم



دل دریا سندر ..... ۴۹

نے تسلیم کیا: ہم نے سنا اور مان لیا۔

اگر یہ کہہ دیا جائے اللہ ہمارے شہر میں کسی انسان کی شکل میں موجود ہے تو بغیر کسی لمحہ کے توقف کے ہم یہ کہہ سکتے ہیں کہ یہ جھوٹ ہے، بہتان ہے، ہمارا سر غلط ہے۔

اگر کوئی شخص یہ کہے کہ اس سے اللہ نے کلام کیا اور اس سے کہا ہے کہ وہ لوگوں سے کہے کہ عذاب آنے والا ہے تو یہ غلط ہوگا اور کہنے والا جھوٹی نبوت کا دعویٰ دار لائق تعزیر ہوگا۔

اگر کوئی انسان یہ کہے کہ وہ اللہ سے جو چاہے منوا سکتا ہے تو یہ بات غلط ہوگی، ممکن ہوگی۔ کئی قبیحوں کی طاقت اللہ ہے۔ اللہ کے پاس انسان کا کہا ہوا اللہ کا کہنا ہوا نہیں ہو سکتا۔ الا یہ کہ وہ انسان انسان کامل حضور اکرم کی ذات گرامی ہو۔ وہ ذات جو بغیر وحی کے کلام نہ کرے اور یہ صفت کسی اتنی سے منسوب کرنا مناسب نہیں۔

اللہ اور صرف اللہ کو ماننے اور اس سے تعلق کا نام اسلام نہیں حضور اکرم کے وسیلے کے بغیر تقرب الہی کا تصور خارج از اسلام ہے۔

ہم پر اللہ کی اطاعت فرض ہے۔ اللہ کی عبادت ضروری ہے، لیکن تقرب حق کا کوئی ایسا دعویٰ جو حضور انور کے فرماتے ہوئے میزان کے علاوہ ہو، بہتان ہے اور اسے غلط ثابت کرنے کا تکلف بھی غیر ضروری ہے۔

اسی طرح اسلام ایک مکمل اور محفوظ دین ہے۔ اس کو تکمیل کی سند مالک حقیقی نے خود یہ کہہ کر فرمائی کہ "الیوم اکملت لکم دینکم" جس دن، جس گھڑی جس لمحہ یہ دین مکمل کر دیا گیا اس کے بعد کے اضافے، تخفیفیں، تشریفیں، رنگ رنگ کی وضاحتیں، انوکھی تشریحات اسلام پر احسان نہیں بلکہ اس کے برعکس اسلام کو اس کے بنیادی رنگ کے علاوہ کسی اور رنگ میں پیش کرنے کی سعی نامناسب ہے۔

اسلام کا اصل رنگ وہی ہے جو یوم تکمیل کے وقت تھا۔ جس طرح ایک خواب، خواب میں خواب، خواب مبارک، اپنی رنگارنگ تعبیروں کی وجہ سے خواب مبہم بن کر رہ جاتا ہے اسی طرح اسلام کی



حقیقت و مباحثوں کے اضافی بوجھ میں دب کر رہ گئی ہے۔

آج تک سورج کے منور ہونے کا ثبوت کسی نے پیش نہیں کیا۔ شاید اس لیے کہ سورج کا ثبوت دیکھنے والی آنکھ کے علاوہ ممکن نہیں اور دیکھنے والی آنکھ کو ثبوت درکار نہیں۔

اللہ کو ثابت کرنے کی کوشش کرنے والا بھی اتنا ہی گمراہ ہے جتنا اللہ سے انکار کرنے والا۔

اللہ ثابت کرنے سے ثابت نہیں ہوتا۔ اللہ کو ماننا ہے جانا نہیں ہے۔ یہ تسلیم بغیر ایمان کے

نہیں اور ایمان بغیر حقیقت کو تسلیم کرنے کا نام ہے اور یہ تسلیم اطاعت شریعت محمدی ہے۔ اسلام

تحقیق سے نہیں تسلیم سے حاصل ہوتا ہے۔

اسلام کو عمل سے نکال کر علم میں داخل کرنے والے اسلام کے عین نہیں ہیں۔ اسلام پر کتابیں

لکھنا اور کتابوں پر کتابیں لکھنا اور تبصرے کرنا اور تقریریں کرنا اسلام نہیں۔ ایک کافر اسلام پر یا

حضور کی حیات طیبہ پر کتاب لکھ کر تو مومن نہیں ہو سکتا۔ مومن وہ ہے جس کو اعمیٰ شخصیت نبی

حاصل ہو اور جسے وابستگی نبی حاصل ہو۔ مومن وہ نہیں جسے بھائی مدد کو پکارتے تو وہ اسے قرآن سنانا

شروع کر دے۔ مومن وہ نہیں جو وعدہ پورا نہ کرے اور ناز پوری کرے۔ مومن وہ نہیں جو سب پر کھڑے

ہو کر مسلمانوں میں انتشار پھیلائے۔ فرقہ پرست حتیٰ پرست نہیں ہو سکتا۔

اسلام مسلمانوں کی وحدت فکر و عمل کا نام ہے۔ اور یہ ایک حقیقت ہے کہ مسلمانوں کی

اکثریت ہمیشہ اسلام کے قریب رہے گی۔ وحدت ملت سے جدا ہونے والا فرقہ اسلام سے جدا

ہو جاتا ہے۔

شارعین اسلام کی طویل اور معکوس وضاحتوں نے فرقے تخلیق کیے ہیں۔ فقہاء، علماء اور فقراء

کی نیت ہر شک نہیں۔ ان کا تہ برد درست ان کے ارشادات بجا لیکن مسلمانوں کی وحدت ان

کی تعمیر و ترقی کے لیے اسلام کے اتنے ذوق کس حد تک موزوں رہے تاہم شاید ہے اسلام کے

جو کو اتنے پیار نہ لگائے جاپکے ہیں کہ اس کا اصل رنگ دب کر رہ گیا ہے۔

اگر یہ مان بھی لیا جائے کہ سب فرقے اچھے اچھے مقام پر صادق ہیں تو بھی فرقہ سازی کا



عمل خوب و ضرورت عمارت کو اینٹ اینٹ میں تقسیم کر دے گا اور اسلام کا دُغیب جمال جو باعثِ عروج و کمال تھا، اضحلال و زوال کا شکار ہو جائے گا۔ مناسب معلوم ہوتا ہے کہ ہر فرقہ و حدتِ قوت کی طرف سفر کرے اور ایک بار پھر وہی مقام حاصل ہو جائے جو اسلام کا حق ہے اور یہ حق برحق ہے۔ بڑے افسوس کا مقام ہے کہ ہمارے ہاں کئی لاکھ مساجد ہیں اور کئی لاکھ آئمہ مساجد۔ اس کے باوجود قوم کا عالم یہ ہے کہ معاشرے میں تمام برائیاں موجود ہیں۔ اسلام کا بیان بہت جو چُکا اب اسلامی عمل کا وقت ہے۔ اپنے سانچ کی تطہیر اور اس کے بعد تطہیرِ نظامِ دنیا منصبِ اسلام ہے۔ آئیے ایک سرسری جائزہ لیں کہ ہمارے ہاں اسلام کے نام پر کیا کیا ہو رہا ہے اور اس کا نتیجہ کیا برآمد ہو رہا ہے۔

مذہبی فرقے اور ان کے سربراہ اور دوسرے مذہبی فرقوں اور ان کے سربراہوں پر تنقید کر رہے ہیں۔ مقامِ توحید اور مقامِ رسالت کے تحفظ کے نام پر ایک گروہ دوسرے گروہ کا مخالف ہے۔ یارِ رسول اللہ کہنے یا نہ کہنے پر ابھی تک دلائل دیے جا رہے ہیں۔ تبلیغی جماعتوں کے اندازِ فکر پر بہت کچھ کہا جا رہا ہے۔ تقریباً ہر فرقے کے پاس ہر دوسرے فرقے کے لیے فتویٰ کفر موجود ہے۔ مسلمانوں کو اسلام کا ماضی سُنا کر ملتِ اسلامیہ کو قصۂ ماضی بنایا جا رہا ہے۔ اسلام میں اتنا اسلام ملا دیا گیا ہے کہ اب نتیجہ صفر ہے۔ ہر فرقہ اسلام کے نام پر علیحدہ ہوتا جا رہا ہے، حالانکہ اسلام وحدتِ قوت کا نام ہے۔

سیاسی اور سماجی تحریکیں اسلام کے نام پر قائم ہیں اور ان میں امتنا فرق ہے کہ اصل اسلام کا پتہ نہیں چلتا۔ ایک مسلمان ملک کا معاشرہ دوسرے مسلمان ملک کے معاشرے سے مختلف ہے۔ صحیح اسلامی معاشرہ کہیں قائم نہیں ہو سکا۔

اسلام ہر مسلمان کی ذمہ داری ہے اس لیے سب کے عزز کرنے والی بات ہے کہ ایک مسلمان ملک دوسرے مسلمان ملک کے خلاف جنگ بہاد لڑ رہا ہے۔ مسلمان مسلمانوں سے لڑ رہے ہیں۔ اس لیے کہ جو ایک کا اسلام مختلف ہے۔ اسلام میں اسلام کے نام پر بہت کچھ ملا ہوا جا چکا ہے۔



۵۲ ..... دل دریا سمندر

اس کے برعکس افغانستان پر روسی حملہ کے باوجود کسی طرف بھی جہاد کی ضرورت کا احساس نہیں پیدا ہوا۔ اسلامی شعور منفقود ہوتا جا رہا ہے۔

اپنے ملک میں اسلام کے نفاذ کی کوشش جاری ہے۔ چودہ سو سال بعد بھی مسلمانوں پر اسلام کا نفاذ ایک مسئلہ ہے۔

غور کرنا پڑے گا کہ یہ کیسے مسلمان ہیں جن پر ابھی اسلام کا نفاذ ہونا ہے اور کیا اسلام ہے جو ابھی مسلمانوں پر نافذ ہونا ہے۔

میلادِ مصطفیٰ کا نفرنس کچھ اور تقاضا رکھتی ہے۔ تبلیغی جماعت کچھ اور انداز اختیار کرتی ہے۔ علماء کا نفرنس، مشائخ کا نفرنس سے الگ ہوتی ہے۔ بریلوی، دیوبندی، الگ الگ انداز ہیں۔ یا رسول اللہ کا نفرنس، محمد رسول اللہ کا نفرنس سے الگ ہے۔ ایک اسلام میں کئی اسلام شامل ہو چکے ہیں نتیجہ یہ کہ بہ حقیقت خرافات میں کھو گئی۔

اسلام وحدتِ ملت کا پیغام لایا اور ہم اسلام کے نام پر تفریق کر رہے ہیں۔ اسلام کی راہ میں سب سے بڑی رکاوٹ مسلمانوں میں وحدتِ عمل کی کمی ہے اور یہ حقیقت ہے کہ جب تک تمام فرقے اور تمام شارعیین اسلام اکٹھے نہیں ہوتے وحدتِ ملت کا تصور تک ممکن نہیں۔

قائد اعظم کے پیچھے چلنے والوں سے تو کسی نے کلمہ نہیں سنا تھا، کیوں؟

پاکستان کے لیے جان قربان کرنے والوں سے تو کسی نے نہ پوچھا کہ وہ کس طریقت کے لوگ ہیں۔ افسوس ہے کہ قرآن وہی ہے، اللہ وہی ہے، اللہ کے رسول وہی ہیں لیکن اسلام وہی نہیں۔ ہر آدمی اسلام کا دعویٰ کر رہا ہے اور ہر دوسرا آدمی بھی یہی دعویٰ رکھتا ہے، لیکن وہ آپس میں اکٹھے نہیں ہوتے۔ کیوں؟

اسلام میں اسلام کے نام پر بہت کچھ شامل ہو گیا۔ نتیجہ صفر ہے۔ آج اسلامی معاشرہ، اسلامی معیشت، اسلامی فقہ، اسلامی اخوت، اسلامی وحدت، اسلامی ثقافت سب بدل سے گئے ہیں۔ ہم معذور لوگوں کے ذریعے اتنی دور آگئے ہیں کہ ایک بار پھر وہیں سے شروع کرنا پڑے گا۔



کلمہ توحید کو رُوح و وحدت مان کر اسلام کا عمل شروع کرنا چاہیے، ورنہ علم اور صرف علم اسلام سے بہت دُور لے جائے گا۔ ایمان والے نفاق سے تو بڑھ کر کدے وحدت و محبت میں متحد ہو جائیں، ورنہ کئی اسلام نتیجہ صفر دین گے۔

اسلام جب اللہ کا دین ہے تو اسے اللہ کی رضا حاصل ہونا چاہیے اور اللہ کی رضا ہی مسلمانوں کی سرفرازی کی ضمانت ہے۔ آج کے مسلمانوں کی زبانوں جالی اس لیے ہے کہ اسلام میں ملاوٹ ہو گئی ہے۔ آج کے فقہاء مسلمانوں کو ایک اسلام سے وابستہ کر کے انہیں پھر عروج کی منزل دکھائیں۔ ابھی وقت ہے۔ فرقوں سے الگ ہو کر وحدتِ ملت کی طرف سفر کیا جائے، ورنہ آخر وقت ہاتھ سے نکل گیا تو خدا نخواستہ ہر مسجد مسجدِ قرطبہ بن کر رہ جائے گی، ماضی کی یاد کا رُخِ عظیم یادگار مسجد قرطبہ حال اور مستقبل سے محروم۔ ہم مسلمان ہیں۔ یہی ہمارا فرقہ ہے۔ یہی ہماری طریقت ہے اور یہی ہماری جمیعت۔ کلمہ طیب ہی کلمہ توحید ہے۔ اسی بنیاد پر وحدتِ ملت کی عمارت استوار کی جاسکتی ہے۔ مسلمان متحد ہو جائیں تو نفرت اور کامیابی ان کا مقدر ہو جائے، ورنہ اسلام میں فرقہ سازی اور فرقہ کا عمل ہمیں اسلام سے اتنا دُور لے جائے گا کہ ہم مسلمان کہلانے کے قابل ہی نہ رہیں گے۔



کشتی ہچکولے کھا رہی ہو تو اللہ کی رحمت کو پکارا جاتا ہے۔ جب کشتی کنارے لگ جائے تو اپنی قوتِ بازو کے قبیضہ سے کسے جاتے ہیں۔ بہت کم انسان ایسے ہیں جو اپنے حاصل کو رمت پروردگار کی عطا سمجھتے ہیں۔



## رفاقت

رفاقت کی تمنا سرشتِ آدم ہے۔ انسان کو ہر مقام پر رفیق کی ضرورت ہے۔ جنت بھی انسان کو تسکین نہیں دے سکتی، اگر اس میں کوئی ساتھی نہ ہو، کوئی اور انسان نہ ہو، کوئی ہمارا نہ ہو، کوئی سننے والا نہ ہو، کوئی منانے والا نہ ہو۔ آسمانوں پر بھی انسان کو انسان کی تمنا رہی اور زمین پر بھی انسان کو انسان کی طلب سے منفر ممکن نہیں۔

تمنائی صرف اسی کو زیب دیتی ہے جو لاشریک ہے، جو ماں باپ اور اولاد سے بے نیاز ہے۔ لامکاں میں رہنے والا تنہا رہ سکتا ہے، لیکن زمین پر رہنے والا تنہا نہیں رہ سکتا۔ یہ انسان کی ضرورت بھی ہے اور اس کی فطرت بھی۔

انسان کسی مقام پر تنہا نہیں رہ سکتا۔ قبل از پیدائش اور بعد از مرگ کے حالات تو اللہ ہی جانتا ہے لیکن زندگی میں انسان پر کوئی دُور ایسا نہیں آتا جب وہ تنہا ہو نہ جنازہ تنہا، نہ شادی تنہا۔ رات کے گہرے سناٹے میں اپنی کرسی پر اکیلا بیٹھا ہوا انسان بھی اکیلا نہیں ہوتا۔ اسے ماضی کی صدا میں آتی ہیں۔ اس کے ساتھ وہ نطائے ہوتے ہیں جو اس کے سامنے نہیں ہوتے۔ یادوں کے گلاب کھلتے ہیں۔ جلتی بجھتی آنکھوں کے طلسمات دا ہوتے ہیں۔ حسین پیکروں کے خطوط ابھرتے ہیں، ڈوبتے ہیں۔ گزرے ہوئے ایام پھر سے رخصت ہونا شروع ہوتے ہیں، خشک شاخیں زخموں کی طرح پھر سے ہری ہوتی ہیں اور اس سناٹے میں آوازیں ہی آوازیں آتی شروع ہوتی ہیں اور یوں تمنائی میں تمنائی ممکن نہیں ہوتی۔

رفاقت کی افادیت سمجھنے کے لیے ضروری ہے کہ انسان اپنی صفات اور اپنی صلاحیتوں



کا جائزہ لے۔ ہماری ہر صلاحیت رفاقت کی محتاج ہے۔ ہماری گریانی سماعت رفیق کی محتاج ہے۔ ہماری سماعت آواز دوست کی منتظر رہتی ہے۔ ہماری نگاہ دوست کے چہرے سے خوراک لیتی ہے۔ ہمارا چہرہ مرکز نگاہ یار ہوتا ہے۔ ہمارے افکار دوست کو روشنی دیتے ہیں اور ہم اس کی فکر سے پرورش پاتے ہیں۔ دل ہمارا ہوتا ہے اور درد دوست کا۔ ہماری خوشیاں شرکت حبیب سے دو بالا ہوتی ہیں اور ہمارے غم ٹھکانہ دوست کے تقرب سے کم ہوتے ہیں۔ ہمارا سفر ہمارے ہمسفر کی صحبت سے باہمی دُپُر رونق ہوتا ہے۔ ہمارا قیام اسی چرخ سے منور ہوتا ہے۔ دوست کی توجہ اور اس کا تعاون ہمیں عروج کی منازل سے آشنا کرتا ہے۔ ہمارے منصوبے ہماری زندگی میں اور ہماری زندگی کے بعد بھی چمکانے دوست کی نگرانی سے پروان چڑھتے ہیں۔

دوست سے گھٹو حکمت و دانائی کے رموز آشکار کرتی ہے۔ ہمارے ظاہر و باطن کا نگہار جمال ہم نشین سے متاثر ہوتا رہتا ہے۔ ہماری عبادت بھی رفاقت سے سعادت حاصل کرتی ہے۔ ہماری تمام دعائیں اجتماعی ہیں اور اجتماع کی بنیاد رفاقتوں کے فیض سے قائم ہے۔

وہ انسان جس نے رفیق سے وفانہ کی، کسی سے وفا نہیں کر سکتا، نہ دین سے نہ خدا سے۔ نہ خود اپنے آپ سے عظیم انسان اپنے حبیب پر بغیر منزل اعماد کے سہلے عظیم ہوتے ہیں۔

انتخاب رفیق سے پہلے تحقیق کر لینا جائز ہے لیکن کسی کو دوست کہہ لینے کے بعد اسے کسی آزمائش سے گزارنا بددیانتی ہے۔ دوست کے ساتھ صرف ایک ہی سلوک روا ہے اور وہ وفا ہے۔ وفا کرنے والے کسی کی بے وفائی کا گلہ نہیں کرتے۔ اپنی وفا کا تذکرہ بھی وفا کے باب میں ابتداء ہے۔ رفاقت قائم رکھنے کے لیے انسان کو نہ ختم ہونے والا حوصلہ ملنا ہے۔ رفاقتیں گردش حالات سے متاثر نہیں ہوتیں۔ رفاقت صعوبتوں کی گھاٹیوں سے گنگناہی ہوئی گزرتی ہے۔

کائنات کی ہر شے میں ہمہ وقت تغیر ہے لیکن رفاقت کے غیر و ضمیر میں استقامت کا جوہر ہے۔ رفاقتوں کا مفہور زندگی سے فراہم کرتا ہے۔

جس کو زندگی میں کوئی تنہا اور تنہا دوست نہ ملا ہو اس جھوٹے انسان نے اپنی بد بختی کے بارے

دل دریا سمندر  
کوئی  
انسان  
جائزہ  
کی



میں اور کیا کتا ہے؟  
 ان نزل کا جہان رفاقتوں کا جہان ہے۔ یہ وفاؤں کی داستان ہے۔ رشتوں کی تھیں ہے۔  
 سماجی اور دینی رابطوں کی تفسیر ہے۔ خوش نصیب ہے وہ انسان جس کا ہم سفر اس کا ہم خیال ہو۔  
 خدا سے لڑنے والے مخلوق خدا سے الگ۔ میٹھ کر عبادت کے درجات حاصل کرنے کے  
 بعد مخلوق خدا کے پاس واپس لوٹا دیے جاتے ہیں تاکہ مخلوق کی راہنمائی کریں۔ تنہائیوں سے واپسی ہی  
 رفاقت کی اہمیت کا ثبوت ہے۔ پیغمبروں نے پسندیدہ رفاقتوں کی دعائیں فرماتیں۔ کوئی عابد  
 عبادت کی غرض سے جنگل میں تنہا بیٹھ جاتے تو بھی تنہا رہ سکے گا۔ کچھ ہی عرصہ بعد اس کے گرد ان لوگوں  
 کا ہجوم اکٹھا ہو جائے گا۔ آستانہ بنے گا۔ عبادت گاہ بنے گی۔ لنگر خانے کھل جائیں گے اور طالبانِ حق و  
 صداقت اس دیرانے میں بستی آباد کریں گے۔

پیدا ہونے والا بچہ جب آنکھ کھولتا ہے تو سب سے پہلے اسے جو شے نظر آتی ہے وہ انسانی  
 چہرہ ہے۔ شفیق چہرہ نورانی چہرہ۔ محبت و مسرت سے سرشار مامتا کا مقدس چہرہ۔ اس کے بعد ساری  
 زندگی چہروں کی رفاقت کا سفر ہے۔ ایک انسان کا تقرب ہی انسانیت کا تقرب ہے۔  
 نیکی، بھلائی، گناہ، اثواب، سب انسانوں سے وابستہ ہے۔ انسان سے آشنائی خدا شناسی کی کنہ  
 ہے۔ رفاقت کا سرمایہ ہر سربانے سے افضل ہے۔

انسان، انسان کی خاطر جان پر کھیل جاتا ہے۔ بادشاہ تخت چھوڑ دیتے ہیں دوست کو نہیں چھوڑتے۔  
 رفاقتوں کے فیض اعتماد کے دم سے ہیں بد اعتماد انسان نہ کسی کا رفیق ہوتا ہے۔ نہ اس کا کوئی  
 حبیب ہوتا ہے۔ بد اعتمادی کی سب سے بڑی سزا یہ ہے کہ انسان کو ایسا کوئی انسان نظر نہیں آتا جس کے  
 تقرب کی وہ خواہش کرے اور نہ وہ خود کو کسی کے تقرب کا اہل سمجھتا ہے۔ تنہائی کی سافر بیمار رُو ہیں  
 اذیت کی منبریں طے کرتی ہیں۔

رفاقت زندگی ہے، فرقت موت۔

آج کے مشینی دور نے انسان کو انسان سے دور کر دیا ہے۔ رفاقت بشری سے محروم انسان



مال اور اشیاء کی محبت میں گرفتار ہے۔ وہ نظریات کا قائل ہے، انسان کا قائل نہیں۔  
آج کا انسان انسانوں سے بیزار ہے۔ وہ خود سے بیزار ہے۔ وہ غیر فطری زندگی بسر کر رہا ہے۔  
اس پر کر بناک تنہائی کا عذاب نازل ہو چکا ہے۔ کوئی کسی سے ہمدردی نہیں رکھتا۔ کوئی کسی کو  
نہیں پہچانتا۔ کوئی کسی کا بوجھ اٹھانے کو تیار نہیں۔

آج انسانوں کی بھیڑ میں ہر انسان اکیلا ہے، ایسے ہی جیسے ایک وسیع سمندر میں بے شمار  
جزیرے، ایک دوسرے کے آس پاس، لیکن ایک دوسرے سے ناشناس۔

ناشامی اور ناآشنائی کی وبا پھیل چکی ہے۔ کوئی کسی کا پُرسان حال نہیں ہے۔ دایاں  
ہاتھ بائیں ہاتھ سے بے خبر ہے۔ بھائی بھائی سے بیگانہ ہے۔ رشتوں کی تقدیس پامال  
ہو چکی ہے۔ افسر ماتحت کا خیال نہیں رکھتا، ماتحت افسر کا لحاظ نہیں رکھتا۔ استاد شاگردوں  
سے، شاگرد استادوں سے نالاں ہیں۔

ڈاکٹر مریض کی نبض پر ہاتھ رکھنے سے پہلے اس کی جیب پر ہاتھ رکھتا ہے۔ عجیب  
بے حسی کا دور ہے۔ رفاقت ختم ہو رہی ہے۔

ملتیس پائیدار رفاقتوں سے ملتی ہیں۔ رفاقت میسر نہ ہو تو عناصر ملت میں ظہورِ ترتیب ممکن  
ہی نہیں۔ اینٹ کا اینٹ سے ربط ختم ہو جائے تو دیواریں اپنے بوجھ سے گرنا شروع ہو جاتی  
ہیں۔ ملت کے تشخص کی تلاش دراصل اپنے رفیق کی تلاش کا نام ہے۔ دیارِ حبیب ہی محبوب  
ہو سکتا ہے۔ دوست ہی محبت و وفا کا سرچشمہ ہے اور یہ محبت و وفا ملک و ملت کا سرمایہ ہے جس  
انسان کا ملک میں کوئی دوست نہیں وہ ملک سے دوستی نہیں کر سکتا۔

ملک کی خاطر مسر بانیاں دینے والے دراصل اپنی وابستگی کے لیے قربانیاں دیتے  
ہیں۔ جس کی وابستگی ختم ہو جائے، اس کی حُب الوطنی مشکوک ہو جاتی ہے۔ کارواں کو غبارِ راہ  
میں پھونک کر کسی نامعلوم منزل پر پہنچنے والا راہنما دراصل راہزن ہے۔ رہبر وہی ہے جو قافلے کو  
شاہِ ادبی منزل سے آٹا کرے۔



۵۸ ..... دل دریا سمندر

زندگی کا خوب صورت میدانِ سنگت کے دم سے ہے۔ سنگت نہ ہو تو اس میلے میں ہر انسان  
ایکلا ہے۔ یہ میدانِ خوش نصیبوں کا میدان ہے۔ خوش نصیب وہ ہے جو کسی انسان کی تلاش میں سرگرداں  
ہے۔ خوش نصیب وہ ہے جو کسی کا منتظر ہے۔ خوش نصیب وہ ہے جو رفیقِ طریق کے ہمراہ میلے پر  
نکلے۔ دل میں رفاقت کی روشنی نہ ہو تو چراغوں کے میدانے کس کام کے۔ بہر حال ہمارا رفیق ہی  
ہمارا میدان ہے۔ وہی ہمیں زندگی اور موت کے جھیلوں سے نجات دلاتا ہے۔

ز قیید دو جہاں آزاد گشتم  
اگر تو ہمیشہ بندہ باشی



مرا ٹوٹا دیکھ کے دل نے کی پکار  
کوئی مجھے بھی دیکھتا میں ٹوٹا سو بار



ہری ہری میں ہر گئی میں ہاری ہر بار  
ہاری موری جیت ہے موہ نگ کھیلے یار



بابل گھر کی راگنی ہوئی بدیش سوار  
شنائی کی گونج میں سکھیاں کریں پکار



## تقدیر بدل جائے تو....!

تقدیر کو اگر وہ فطرت کہہ دیا جائے، جس میں انسان پیدا ہوتا ہے تو تقدیر کا بدل جانا ایک ناممکن سی بات ہے۔ پہاڑ کا اپنی جگہ سے ٹل جانا ممکن ہے، لیکن فطرت کا بدل جانا ناممکن ہے۔ شیر بھوک سے مر جاتے گا، لیکن گھاس نہیں کھائے گا، کیونکہ شیر کی فطرت میں ایسے نہیں۔ شیر کا مقدر گوشت ہے۔ شیر کی تقدیر اس کے مزاج کی شکل میں اس کے ساتھ ہے۔

شاہین کو شاید معلوم ہی نہ ہو کہ فطرت نے اس کی فطرت میں بلند نگاہی اور بلند پروازی اس طرح شامل کر دی ہے کہ اسے پرندوں کی دنیا کا بادشاہ کہا جاتا ہے۔ اس کے برعکس فطرت نے کرگس کو بلند پروازی تو دی ہے، لیکن پست نگاہی کا یہ عالم ہے کہ گدھ کی خوراک ہی مُردار ہے۔ پر جاگدھ ہو یا راجہ گدھ، مُردار کے بغیر نہیں رہ سکتا۔ مُردار خوری اُس کی تقدیر ہے، اس کا مقدر ہے۔ گدھ کی آنکھ مُردار اجسام کے علاوہ کچھ اور دیکھنے سے قاصر ہے۔

کائنات کی ہر شے کو اپنے اپنے مقدر کے لیے مقرر کر دیا گیا ہے۔ کسی شے کو اپنے مدار اور اپنے مدار سے باہر نکلنا دشوار ہے۔ اجسام اور افراد اپنے مزاج سے نکل کر اپنے آپ کو قائم نہیں رکھ سکتے۔ ہر ذی جان اور بے جان شے کا اپنی تقدیر میں پابند رہنے کا عمل ہی اس کائنات کی استقامت اور اس کے حسن کا راز ہے۔

اگر ہوائیں چلنے سے انکار کر دیں تو نظامِ ہوائی ختم ہو جائے سورج تپش سے باہر نکل جائے۔ تو کائنات درہم برہم ہو جائے۔ ہر شے اپنے مقدر میں رہن رکھی جا چکی ہے۔

انسان کو اکثر یہ بات ناگوار لگتی ہے کہ اس کے لیے ایک تقدیر بھی مقرر کر دی گئی ہے۔ پابندی



اور جہر انسان کو کبھی پسند نہیں رہا۔ اسے آزادی اور آزاد خیالی سے محبت ہے۔ اگر انسان سے یہ کر دیا جائے کہ پستیوں میں رہ کر بلندیوں کی تمنا کرنا ہی اس کا مقدر ہے، تو شاید یہ بات اتنی واضح نہ ہو۔ پابندیوں میں آزادیوں کی تمنا انسان کی سرشت میں تو ہے، لیکن وہ آزادی کی خواہش کو مقدر کی مجبوری ماننے پر بھی تیار نہیں۔

بہشت میں انسان کو ہر طرح سے آزادی تھی، خوشی تھی، محنت کے بغیر خوراک میسر تھی، کیا نہیں تھا۔ صرف ایک پابندی تھی کہ اُس درخت کے قریب نہیں جانا۔ انسان نے اپنا بہشت قربان کر کے یہ پابندی آخر توڑ ہی دی۔ انسان آزادی چاہتا ہے مقدر سے بھی آزادی۔ کوئی شخص پیدا نہیں ہوتا جب تک اس کے ہمراہ اس کا مقدر نہ پیدا ہو۔ اچھا یا بُرا۔ مقدر ضرور ہوتا ہے۔

اس میں تعجب کی کوئی بات نہیں۔ انسان کے ماں باپ ہی اس کا مقدر ہیں۔ اب پیدا ہونے والا بچہ والدین کی صفات لے کر پیدا ہوا۔ اسے وہ ماحول ملا۔ وہ عقائد ملے۔ وہ مزاج ملا۔ وہ محبت، وہ شفقت، جو ملا سولا۔ نفرت ملی تو بھی مقدر ملا۔ بہر حال پیدا ہونے والے کے ساتھ تقدیر موجود ہے۔ اس مقدر سے مفر نہیں۔ انسان اپنے والدین کی تاثیر سے بچ نہیں سکتا۔ والدین کی فطرت ہر طرح سے اولاد پر اثر انداز ہوتی ہے۔ اثر بڑھتے بڑھتے تقدیر بن جاتا ہے۔

انسان کا اپنا چہرہ اس کی تقدیر ہے۔ عمل اور کردار کے اظہار سے پہلے انسان کا چہرہ اس کے لیے پسندیدگی اور ناپسندیدگی کے جذبات پیدا کر چکا ہوتا ہے۔

انسان کی تقدیر اس کے مزاج کی شکل میں اس کے اندر موجود رہتی ہے۔ یہ مزاج خواہش پیدا کرتا ہے۔ خواہش عمل پیدا کرتی ہے اور عمل ایک نتیجہ پیدا کرتا ہے۔ ہم نتیجہ کو مقدر کہہ لیں یا اس مزاج کو جس سے یہ نتیجہ نکلا، فرق نہیں پڑتا۔ مقدر بہر حال انسان کے ساتھ ہے۔

تقدیر کے مقابلے میں انسان نے تدبیر کا تصور رکھا ہوا ہے۔ تدبیر یا حُسن تدبیر ہی دراصل تقدیر کی مہربانی ہے۔ ہماری تدبیریں تقدیر کی معاون ہیں۔ تقدیر کے مقابل نہیں آسکتیں۔ جب



یہ دے دن آتے ہیں تو انسان کی تدبیریں غلط ہو جاتی ہیں۔ ہمیں غلط یا صحیح مشورہ دینے والا دوست تقدیر کا ناصد ہوتا ہے۔

کیا تقدیر بدل سکتی ہے؟ اگر تقدیر بدل جائے تو بدلنے سے پہلے بھی تقدیر کا ہونا بے معنی سا ہے۔ تقدیر بدل جائے تو حاصل بھی ہے تقدیر! واصل تقدیر نہیں بدلتی۔ جو بدل جائے وہ تقدیر نہیں۔ جب ہم کسی تکلیف میں ہوتے ہیں تو ہم سمجھ نہیں سکتے کہ تقدیر اب کیا ہے۔ اگر مقدر اچھا ہو تو کہیں نہ کہیں سے کوئی نگاہ مرد مومن کی نگاہ بن کر تکلیف دور کر جاتی ہے۔ نگاہ مرد مومن ہی تقدیر ہے۔ سب کے لیے نہیں ہے جس کے لیے ہے اس کا مقدر!

تقدیر پر بحث کرنا مناسب نہیں ہے۔ جبر و قدر کے مسائل بحث سے حل نہیں ہوتے۔ جو کچھ ہو گیا، جو گزر گیا اسے تقدیر کہہ لیا جائے اور جو ہونا ہے، آنے والا ہے اسے امکان کہہ لیا جائے۔ قربات سمجھ میں آ سکتی ہے۔ آنے والا بدل سکتا ہے۔ کیونکہ اچھی آیا نہیں۔ گزرا ہوا بدل نہیں سکتا، کیونکہ وقت کا پیٹہ واپس نہیں ہو سکتا۔ یہی تقدیر ہے کہ جو گئی وہ واپس نہیں آیا۔ اگر واپس آیا تو وہ وہ نہیں تھا، سب کچھ بدل گیا تھا.....

جب انسان کا شعور بیدار ہوتا ہے وہ اس کائنات کی ہر رنگ نیرنگیوں کا جائزہ لیتا ہے۔ وہ اپنے لیے کچھ پسند کرتا ہے۔ کچھ انتخاب کرتا ہے۔ بس یہی لمحہ انتخاب، لمحہ تقدیر ہے۔ تقدیر ہمیں ہماری عاقبت کے سامنے لے جاتی ہے۔ یہ خوش نصیبی بھی ہے اور بد نصیبی بھی ہو سکتی ہے۔

موسیٰ علیہ السلام کو معلوم نہیں تھا کہ آگ کی تلاش ان کے لیے کون سا مقدر لانے والی ہے۔ ہم نہیں سمجھ سکتے کہ ہمارا انتخاب ہمارے لیے کیا دشواریاں اور کیا آسانیاں لائے گا۔ ایک غلط فیصلہ زندگی کو بہشت سے نکال کر دوزخ میں ڈال دیتا ہے اور اسی طرح ایک قدم خوش بخشی کا قدم دوزخ سے نکال کر ہمیں بہشت میں پہنچا سکتا ہے۔

اس کائنات میں ایسے ہوتا ہی رہتا ہے۔ معمولی واقعات بہت معمولی واقعات بڑے فیصلہ کن نتائج کے ذمہ دار ہو سکتے ہیں۔ تقدیر صرف میرا عمل ہی نہیں۔ تقدیر میرے دوست کا



عمل بھی ہے۔ دوست ناراض ہو جائے تو میری تقدیر بگڑ سکتی ہے، حالانکہ میری تقدیر کا میں ہی مالک ہوں۔ ہماری آدمی تقدیر ہمارے اعمال میں ہے اور آدمی اُن کے اعمال میں جو ہم سے وابستہ ہیں۔

انسان اپنی تقدیر آپ بناتے یا اُسے بنائی تقدیر مل جائے، فرق نہیں پڑتا۔ ہم ایک مقررہ مدت تک یہاں ہیں اور اس کے بعد ہمارا سفر ختم ہو جائے گا۔ اس کے بعد ہمارے فیصلے ہمارے اعمال یا ہمارے نتائج پر نہیں بلکہ ہماری نیات پر ہوں گے۔ اچھی نیت ہی اچھا مقدر ہے۔ اس شخص کی تقدیر بگڑ جاتی ہے جس کی نیت میں فتور ہو نیت کا بُرا انسان مقدر کا بُرا ہوتا ہے۔

تقدیر کا تعلق مثلے الہی سے ہے اور تدبیر کا تعلق میری منشا ہے۔ جو کچھ اللہ نے میرے لیے مقرر کر رکھا ہے۔ وہ مجھے مل کر رہے گا۔ میری سعی، میری کوشش بغیر مثلے الہی کے مجھے کچھ نہیں دے سکتی۔ میں تقدیر کے حصار سے نہیں نکل سکتا، کیونکہ میں وجود سے باہر نہیں نکل سکتا۔ میں آسمانوں کی دستوں میں نہیں رہ سکتا۔ میرا ٹھکانہ زمین ہے۔ یہی میرا مقدر ہے۔

میں گاڑی میں سوار ہونے سے پہلے کسی بھی ذریعہ سفر کا انتخاب کر سکتا ہوں بڑے امکانات ہیں۔ سفر کے لیے بڑے ذرائع ہیں، لیکن جب میں گاڑی میں سوار ہو جاتا ہوں، تو یہ مقدر ہے۔ میں اپنے لیے امکانات کے دسترخوان سے تقدیر کی ڈشس منتخب کرتا ہوں مجھے اپنے انتخاب پر گلہ نہیں، اس لیے میں تقدیر سے راضی ہوں۔ وہ انسان جو اپنی زندگی سے مطمئن ہے وہ ہر طرح کی تقدیر سے مطمئن ہے۔ جو خود اپنے سے راضی نہیں، وہ تقدیر سے کیوں راضی ہوگا؟

دنیا کے عظیم انسان صاحب مقدر تھے، صاحبانِ فیض تھے۔ ان کا عمل تو واضح ہے۔ ایسا مل کرنے تو اتنی عظمت پیدا نہیں ہو سکتی۔ پیغمبر کے دین پر چلنے والے ضرور فلاح پاسکتے ہیں



لیکن پیہروں کا تقدیر دیکھیں کہ کس کے گھر میں پیدا ہو کر کیا بن گئے۔  
اس کائنات کے اندر تقدیر نے عجیب تقسیم کی ہے۔ کہیں فقر ہے، کہیں رنج، کہیں مور،  
کہیں کوتاہ پناہ کو میخوں کی طرح گاڑ دیا۔ دریا کو روانی ملی، مچھلی تیرتی ہے۔ پرندے اڑتے ہیں۔  
سورج روشن ہے، رات تاریک۔ زندگی فانی ہے، زندگی عطا کرنے والا باقی ہے۔ اسی تقدیر کی  
دلاویزیاں ہیں ہم نے چند روزہ زندگی صرف کرنی ہے۔ اپنے لطف میں سفر کریں۔ میرا تقدیر میرے مالک  
نے میرے لیے بہتر مقرر فرمایا ہے۔ کوئی جھگڑے کی بات نہیں، میری تقدیر کی لکیر میرے ہاتھ میں بھی  
ہے اور اس کے ہاتھ میں بھی جس سے میرا تعلق ہے۔ جناز میری تدبیر ہے۔ بھنور یا کن را میری تقدیر۔  
مکان بنانا میری تدبیر ہے۔ اس میں سکون ملتا ہے یا اضطراب میرا تقدیر ہے۔ اگر انسان  
پیدائش میں اور موت میں آزاد نہیں تو اس کی زندگی کیسے آزاد ہو۔ جس کو اپنے آپ پر اعتماد نہ ہو  
۔ کسی غوش فشی پر کیسے اعتماد ہوگا۔ جو انسان اپنے قد سے باہر نہیں نکل سکتا، وہ تقدیر کی حد  
سے کیسے باہر نکل سکتا ہے۔

بہر حال تقدیر مانسنے والوں کے لیے ایک نعمت ہے، نہ مانسنے والوں کے لیے یہ آزمائش ہے۔  
اگر یہ سوچ لیا جائے کہ ماضی میرا تقدیر ہے، حال فیصلے کا لمحہ ہے، مستقبل امکانات کا خزانہ۔ فیصلے  
سے پہلے ہر راستہ منزل کا راستہ ہو سکتا ہے، لیکن فیصلے کے بعد مسافر کے لیے منزل تک پہنچنے کا راستہ  
صرف ایک ہی راستہ ہے اور وہی تقدیر ہے۔

مقدر بدل نہیں سکتا۔ ہمارے پروگرام بدل سکتے ہیں، لیکن امر الہی ٹل نہیں سکتا۔ بڑے  
بڑے کامیاب انسانوں کو اُن کی اولاد نے ایسی ناکامیاں عطا کی ہیں کہ بس خدا کی پناہ۔ اولاد کا  
عمل بھی والدین کے اعمال کی طرح انسان کی زندگی پر اثر انداز ہو کر اُسے ایک تقدیر کے  
حوالے کر دیتا ہے۔

انسان اپنے آپ کو کہاں تک محفوظ کرے گا۔ چراغ کو آندھن اور طوفان سے تو بچایا  
ہاں ماننا ہے۔ لیکن چراغ کے اندر ہی سے تیل ختم ہو جاتا ہے۔ اس چراغ کو کوئی نہیں بجھاتا۔ یہ

دل دریا سمندر

تقدیر کا میں ہی

رہا میں جو ہم اپنے

نہیں پڑتا۔ ہم ایک

کے بعد ہمارے

اچھی نیت ہوں

بڑا انسان ہوتا

کچھ اللہ نے

بغیر منسلک الہی

نہیں وجود ہے

نہ زمین ہے

تو ہوں بڑے

کہاں ہوں، تو

کہتا ہوں بے

دلی سے ملنے

تقدیر کی

منہ ہے

منہ ہے

منہ ہے

منہ ہے



دل دریا سمندر

۶۴

خود ہی بگھٹتا ہے۔ زندگی کی دیوار اپنے بوجھ سے ہی گر جاتی ہے۔ یہی اس کا مقدر ہے۔  
 زندگی کو باہر سے خطرہ ہو، تو اس کی حفاظت کی جاسکتی ہے۔ اگر خطرہ اندر ہی ہو تو کیا  
 کیا بدلتے۔ سانس خود ہی رک جاتی ہے۔ دل خود ہی بند ہو جاتا ہے۔ بس یہی مقدر ہے۔ اسے  
 بدلنے کی خواہش اور کوشش تو ضرور ہوتی ہے۔ لیکن اسے تبدیل کرنا ممکن نہیں ہوتا۔  
 جو ٹل جائے، وہ مقدر نہیں، اندیشہ ہے۔ جو بدل جائے، وہ صرف امکان ہے، مقدر  
 نہیں۔ جو نہ بدلے، وہ مقدر ہے۔ جو اٹل ہو، وہی ابر الہی ہے۔ وہی نصیب ہے، ہمارا نصیب  
 جو ہمارے عمل کے تعاون کا بھی محتاج نہیں اُس بارش کی طرح ہے جو آسمانوں سے نازل ہوتی  
 ہے اور اُس زلزلے کی طرح ہے جو زمین کے اندر سے ہی پیدا ہوتا ہے۔ اس میں کسی کا دخل  
 نہیں۔ یہ فطرت کے فیصلے ہیں اٹل اور نہ بدلنے والے۔



قیامت کس طرح آئی اسے کوئی نہیں سمجھا  
 شب تاریک رخصت ہو چکی سورج نہیں نکلا  
 بڑی محرمیاں لکھی گئیں اس کے مقدر میں  
 وہ راہی جو درختوں سے چرا کر لے گیا سایا  
 تہا دی یاد میں قلمیں لگائی ہیں گلابوں کی  
 قہارے نام سے گھر میں لگایا سرو کا بوٹا  
 پتہ اٹل مار غم پر تو ترے ماتھے پہ بل آئے  
 مگر نہ بد افعال پر کیوں تری آنکھوں میں خوں اترتا



# تلاش

ہر انسان کسی نہ کسی شے کی تلاش میں سرگرداں ہے۔ کوئی کچھ چاہتا ہے، کوئی کچھ ڈھونڈ رہا ہے۔ انسانوں کے ہجوم میں آرزوؤں کا بھی ہجوم ہے۔ دشمن دشمن کی تلاش میں ہے اور دوست دوست کی جستجو میں۔

کائنات کی تمام اشیاء کا ہر وقت مصروف سفر رہنا کسی انوکھی تلاش کا اظہار ہے۔ آرزو کا انجام شکست آرزو ہو، تو بھی یہ ہستی کی دلیل ہے۔ سورج تاریکی کے شکار کو نکلا ہے اور تاریکی مومن کے تعاقب میں ہے۔ دریا کو سمندر کی لگن ہے اور سمندر کو دریا بننے کی خواہش مضطرب کر رہی ہے۔ ہر چیز اپنے اپنے مدار میں اپنی خواہش اور تلاش کے حصار میں ہے۔

تلاش متحرک رکھتی ہے اور حرکت راز ہستی ہے۔ تلاش ہی انسان کی جبلت ہے۔ یہ اس کا اصل ہے۔ یہ اس کا خمیر ہے۔ یہ اس کی سرشت ہے۔ جسے اور کوئی تلاش نہ ہو، وہ اپنی تلاشیں کرتا رہتا ہے۔ وہ جانا چاہتا ہے کہ وہ کون ہے؟ وہ کہاں سے آیا ہے؟ وہ کب سے ہے؟ اور وہ کب تک رہے گا؟ وہ معلوم کرنا چاہتا ہے کہ وہ کون سا جذبہ ہے جو اسے محرومیوں اور ناکامیوں کے باوجود زندہ رہنے پر مجبور کرتا ہے۔

انسان اس بات سے آگاہ ہونا چاہتا ہے کہ یہ کائنات اور نظام کائنات کس نے تخلیق فرمایا؟ تخلیق کس میں کیا حُسن تخلیق ہے؟ یہ سب جلوے کس کے ہیں؟ کون ہے اس پردہِ رعنائی کے اندر؟ اور کون ہے اس پردے سے باہر؟ اور یہ پردہ کیا ہے؟

تلاش کا سفر اتنا ہی قدیم ہے جتنا ہستی کا سفر۔ ہر پیدائش والے کے ساتھ اس کی



تلاش ہی پیہا ہوتی ہے۔ انسان آگاہ ہو یا بے خبر، وہ ہمیشہ رہیں آرزو رہتا ہے۔ زندگی کی آرزو دراصل کسی کی جستجو ہے۔

انسان کو ہر وقت ایسے احساس ہوتا ہے جیسے وہ کچھ کھو چکا ہے۔ وہ کچھ بھول گیا ہے۔ اُسے چھوڑی ہوئی منزل متلاشی بناتی ہے۔ وہ محسوس کرتا ہے کہ اس کے پاس کوئی قدیم راز تھا۔ جو گم ہو گیا۔ اس کا بے ربط ماضی اُسے کسی درخشندہ مستقبل سے محروم کر گیا۔ شاید وہ دنیا کے طوفانِ آخرت کا سودا کر بیٹھا۔ انسان غور کرتا ہے اور جوں جوں غور کرتا ہے ایک شدید پیناس کی طرح ایک نامعلوم تلاش اسے جکڑ لیتی ہے۔ اس تلاش سے سفر نہیں۔

جس انسان کو تلاش کے نقطہ ہائے دقیق سے آشنائی نہ ہو، وہ دوسرے انسانوں کے چہرے ہی دیکھتا چلا جاتا ہے جیسے ان چہروں میں اسے کسی خاص چہرے کی تلاش ہو اور وہ چہرہ شاید اس نے دیکھا ہو ابھی نہ ہو، لیکن اُسے پہچان لینے کا دعویٰ اس کے پاس موجود ہو۔ ان دیکھے چہرے کو ڈھونڈنا اور اسے پہچاننا انسان کی تلاش کا کرشمہ ہے۔ ایسے لگتا ہے جیسے انسان اُس چہرے کو پہلی بار دیکھنے سے پہلے بھی دیکھ چکا ہو۔

انسان کی تلاش ہی اس کا اصل نصیب ہے۔ یہی اُس کے عمل کی اساس ہے۔ یہی تلاش اس کے باطن کا اظہار ہے۔ یہی اس کے ایمان کی روشنی ہے۔ تلاش انسان کو چین سے نہیں بیٹھنے دیتی۔ اُسے یوں محسوس ہوتا ہے جیسے کوئی بچھو اُسے اندر سے ڈس رہا ہے۔ وہ بھاگتا ہے، دوڑتا ہے، بے تاب و بیقرار اُس تریاق کی تلاش میں جو اس زہر کا علاج ہے۔ جب وہ شکل سامنے آتی ہے، اُسے قرار آ جاتا ہے۔ ہر چند کہ اُسے پہلی بار دیکھا ہے، وہ اُسے پہچان لیتا ہے۔

دراصل ہم جس شے کی تلاش کرتے ہیں اسی نے تو ہمیں اپنی تلاش عطا کی ہے۔ منزل ہی تو ذوقِ سفر پیدا کرتی ہے اور ذوقِ منزل رہنمائے سفر ہوتا ہے۔ منزل اگر اپنے مسافر نہ پیدا کرے، تو ہر تلاش ایک دھند بھرا بحرِ آرزو ہے۔ وہی خالقِ آرزو ہے۔

ضرورت کی تلاش اور شے ہے اور تلاش کی ضرورت اور شے۔ عرقِ گلاب یا گلغندہ کے لیے



کتاب کو تلاش کرنے والا ضرورت مند کہلائے گا۔ اس کی ضرورت کچھ اور ہے۔ اُسے ہم تلاش کے باب میں قابل غور نہیں سمجھتے۔ خوشبو کا مسافر بڑے ٹکڑے ٹکڑے کو منزلِ دل کا مقام سمجھتا ہے۔ وادیِ نور کے مسافروں کی رہنمائی کتبِ گل ہی تو ہے۔

کچھ انسان صداقت کی تلاش کرتے ہیں۔ یہ ساری کائنات ہی صداقت پر مبنی ہے۔ لیکن صداقت کا اپنا الگ وجود نہیں۔ صداقت، صادق کی بات کو کہتے ہیں۔ صادق کا قول صداقت ہے۔ اس صداقت کی پہچان اپنی صداقت سے ہے۔ اپنی صداقت اعتمادِ ذاتِ صادق ہے۔ کسی جھوٹے انسان نے کبھی کسی صادق کی تلاش نہیں کی۔ کاذب، صادق کا ہمسفر نہیں رہ سکتا۔ صادق ماننے کے بعد اس کی راہ کے علاوہ کوئی راہ گراہی ہے۔

تلاش کا یہ مقام بہت ارفع ہے کہ انسان صداقت کی تلاش کرے۔ صادق سے نسبت کا سہارا لے کر انسان اپنی ذات سے آشنا ہو جاتا ہے۔ یہ تلاش اپنے باطن کی تلاش ہے۔ اپنے آپ میں جتنی صداقت میسر آئے گی اتنا ہی صادق سے تقرب بڑھے گا جس انسان کو اپنے آپ میں صداقت نظر نہ آئے۔ وہ نسبتِ صادق سے محروم ہو جاتا ہے۔

انسان کی پہچان کا راز اس کی تلاش میں مضمر ہے۔ ہم جس شے کے انتظار میں ہیں وہی ہماری عاقبت ہے۔ ہمیں اپنے انتظار کا کھوج لگانا چاہیے۔ سچ کے مسافر پہنچتے ہوتے ہیں اور جھوٹ کے جھوٹے۔

اس دنیا میں وہ لوگ بھی ہیں جو حقیقت کی تلاش کرتے ہیں۔ ان کا مدعا خالقِ حقیقی ہے۔ یہ تلاش رُخِ خم ہونے والی تلاش ہے۔ اس سفر کا مدعا بھی سفر ہے۔ اس کی انتہا بھی سفر ہے۔ محدود کا لامحدود کے لیے سفر کسی بیان میں نہیں آ سکتا۔ فطرے کو قلمِ آشاہونے کے لیے کُن مراحل سے گزرنا پڑتا ہے وہی جانتا ہے جس پر یہ مقامات اور مراحل گزرتے ہیں۔

خالق کی تلاش بعض اوقات دنیا سے فرار کی خواہش ہے۔ دنیا سے گھبرا کر وحشت زدہ ہو کر انسان خالق کا قُرب تلاش کرتا ہے۔ کچھ لوگ دنیا کی نعمتوں کے حصول کے باوجود اس کی محبت میں



ہر شاعر عالم کی تلاش میں نکلتے ہیں۔ حقیقت کی تلاش انہیں کسی انسان تک ہی پہنچاتی ہے اور وہ انسان انہیں راز آشوبنا کر دیتا ہے۔ اس کے بعد کا سفر جلووں کا سفر ہے۔ نور کا سفر ہے۔ اسی کائنات میں ہی کائنات کا سفر ہے۔ قطرے کا سفر وصالِ قلوب کے بعد انا ابھر کا بیان ہے اور یہ بیان بیان میں نہیں آ سکتا۔

انسان جب کسی تلاش میں نکلتا ہے، تو اس کے پاس وہ ذریعہ ہوتا ہے وہ آلہ ہوتا ہے جس سے وہ اپنی تلاش کے مدعا کو پہچان سکے۔ اگر وہ آلہ آنکھ ہو تو حقیقت کی چہرے کی منظر کسی نظارے کی جلوے کی رعنائی، کسی رنگ کا نام ہے۔ حقیقت کا چہرہ بھی ہوتا ہے۔ جدھر آنکھ اٹھاؤ اُدھر ہی۔ اس کا رنگ بھی ہوتا ہے۔ سب سے احسن رنگ حقیقت کا رنگ ہے۔

اگر حقیقت کی تلاش میں انسان سماعت لے کر نکلتے تو حقیقت نغمے کی شکل میں آشکار ہوگی۔ آواز کی صورت میں جلوہ گر ہوگی۔ ایسا متلاشی دور کی آواز سنے گا۔ وہ خاموشی کی صدا سنے گا۔ وہ سناؤں سے پیغام لے گا۔ اسے آہنیں سنائی دیں گی۔ وہ تنہا ہوگا اور حقیقت اس سے ہمکلام ہوگی۔ اس سچے متلاشی کی سماعت ہی ذریعہ وصالِ حق بن جائے گی۔ ایسے انسان کو افلاک سے ملوں کا جواب آتا ہے۔ اسے آہ و فغانِ نیم شب کا پیام آتا ہے۔ وہ سکوت سے کلام کرتا ہے۔ آنے والے زمانے اس سے بات کرتے ہیں۔ اپنی سماعت بغیر حق پرند کرینے سے یہ از کھل سکتا ہے۔ حقیقت کی تلاش میں انسان صرف چہرہ بن کر نکلتے تو حقیقت آنکھ بن کر سامنے آئے گی۔ وہ آنکھ جو اس کے چہرے کی قیمت ہے۔ وہیں سے پہچان شروع ہو جائے گی۔ اُسے ہر چہرے میں اپنا ہی چہرہ نظر آنے لگے گا۔ وحدت الوجود کا یہ مقام بیان میں نہیں آ سکتا۔ یہ صرف مشاہدہ ہے۔ تلاش کرنے والوں کا حاصل۔

کچھ لوگ حقیقت کی تلاش میں نکلتے ہیں، سخاوت کے جذبات لے کر۔ وہ اپنا مال حقیقت پر نثار کرنے کے لیے ساتھ لیتے ہیں۔ حقیقت سائل کے زوہب میں ان سے واصل ہوگی ضرورت سائل، ممتاع، لیکن سائل کے ساتھ سخاوت کرنے والے انداز کے ساتھ سخاوت وصالِ حقیقت



لاذریہ ہے۔ اگر انسان محتاج بن کر اس کی تلاش میں نکلتے تو حقیقت سنی بن کر سامنے آئے گی۔ جہد ہی تلاش کے روپ کے مقابل حقیقت نے روپ اختیار کرنا ہے۔

جو لوگ تلاش کے مقدس سفر میں دل لے کر نکلتے ہیں وہ حقیقت کو دلبری کے انداز میں پلتے ہیں۔ انہیں کائنات کا ہر ذرہ ایک تڑپتا ہوا دل محسوس ہوتا ہے۔ حقیقت کی ادائے دلبری ایسے متلاشی کو اپنا ذکر بناتی ہے۔ وہ حقیقت کا ذکر کرتا ہے حقیقت اس کا ذکر کرتی ہے۔ یہ عجب سلسلے ہیں۔ دل والے متلاشی اس مقام تک پہنچ سکتے ہیں جہاں ذکر ذکر اور مذکور باہم ہوں۔ یہ وہ مقام ہے، جہاں چند ساعتیں صدیوں پر محیط ہوتی ہیں۔

کچھ ذہین لوگ عقل سلیم کے ذریعے حقیقت کی تلاش کے سفر پر روانہ ہوتے ہیں۔ یہ سفر بڑا محتاط ہوتا ہے۔ ایسے لوگ دنیا کے عبرت گدے میں پھونک پھونک کر قدم رکھتے ہیں۔ وہ تخیل آشنا ہو کر حقیقت آشنا ہو جاتے ہیں۔ وہ جانتے ہیں کہ کوئی نتیجہ بے سبب نہیں ہوتا اور کوئی سبب بغیر نتیجے کے نہیں ہو سکتا۔ اتنی بڑی کائنات بغیر سبب کے نہیں اور اس سبب کا ایک پیدا کرنے والا ضرور ہے اور وہی سبب ہے۔ عقل والے سبب سے مستب کا سفر کرتے ہیں۔ وہ نعمتوں سے شہ نعم کا نشان معلوم کرتے ہیں۔ وہ سمجھ لیتے ہیں کہ ہر چیز انسان کی سمجھ میں نہیں آ سکتی۔ انسان زندہ ہونے کے باوجود زندگی کو نہیں سمجھ سکتا۔ وہ مرے بغیر موت کو کیسے سمجھ سکتا ہے۔ وہ خالق سے راز آشنائی کا سوال کرتے ہیں اور اُن کو رموز مرگ و حیات سے آگاہ کر دیا جاتا ہے تو وہ کہ اُٹھتے ہیں ”اَسْمَكْتُ لِحُرْمَتِ الْعَالَمِیْنَ“ اور اس تسلیم کا نتیجہ ”اَکْ گُزار بن جاتی ہے اور وصال حق کی منزل آسان ہو جاتی ہے“

غرضیکہ، تلاش جو انداز اختیار کرے، حاصل تلاش اُسی انداز سے سامنے آئے گا۔ اور سب سے اچھا انداز تلاش اقرب صادق ہے، اعتماد شخصیت صادق ہے۔ یہ تلاش عین ایمان ہے۔ سب سے پتے اور اکمل انسان نے حقیقت کے بارے میں جو فرما دیا، وہی حقیقت



۷۰ ..... دل دریا سمندر

ہے۔ اسی کی اطاعت کرنا ہے۔ نئے انداز فکر کی بدعت میں مبتلا نہیں ہونا۔  
 صداقت کا سفر، حقیقت کا سفر ہے۔ صادق کا تقرب حق کا تقرب ہے۔ صادق کی  
 محبت حق کی محبت ہے۔ صادق کی رضا صداقت کی سند ہے اور صداقت کی سند حقیقت کا  
 وصال ہے۔ آئینہ صداقت میں جمال حقیقت نظر آ سکتا ہے۔ اسی کی تلاش گوہر مقصد کی تلاش  
 ہے اور یہی تلاش حاصل ہستی ہے اور یہی حاصل عین ایمان ہے۔



آنسو کیا ہیں؟ بس موتی ہیں۔ چمکنے والے، بہنے والے۔ گرم  
 آنسو انسان کی فریاد ہیں۔ پرانی یادوں کے ترجمان ہیں۔ یہ آنسو غول  
 خزانہ ہیں۔ معصوم و پاکیزہ، مستور و دشیزہ کے حسن سے زیادہ حسین  
 حور سے زیادہ مکمل۔ اور یہ خزانہ کمزور کی قوت ہے۔ دل کی اتھار  
 گہرائیوں سے نکلنے والا آب حیات کا چشمنہ، سعادتوں کا سرچشمہ  
 آرزوؤں کے صحرائیں نخلستانوں کا مزوہ۔ آنسو تنہائیوں کا ساتھی  
 دعاؤں کی قبولیت کی نوید، انسان کے پاس ایسی متاع بے بہا  
 ہے جو اسے دیدہ وری کی منزل عطا کرتی ہے۔

یہ موتی بڑے انمول ہیں۔ یہ خزانہ بڑا گمانیہ ہے۔ یہ  
 تحفہ فطرت کا نادر عطیہ ہے۔ تقرب الہی کے راستوں پر چراغاں  
 کرنے والے موتی انسان کے آنسو ہیں۔



## دعا

جس کا خدا پر یقین نہ ہو، اس کا دعا پر کیوں یقین ہوگا۔ دعا دراصل ندا ہے، فریاد ہے، ملک کے سامنے التجا ہے، اپنی فانی اور محدود زندگی کی کسی الجھن سے نکلنے کے لیے۔

فریاد کا سلسلہ پیدائش سے ہی شروع ہو جاتا ہے۔ منصوم اور بے شعور بچہ فریاد اور پکار سے زندگی کے سفر کا آغاز کرتا ہے اور اس کے بعد یہ عمل جاری رہتا ہے۔ انسان فریاد کرتا ہی رہتا ہے کسی نہ کسی مشکل سے نجات کے لیے۔

بیمار آدمی جب اللہ کو پکارتا ہے تو وہ اپنی بیماری سے نجات چاہتا ہے۔ اسے اللہ کے ساتھ دوسری دالیں یاد نہیں رہتیں۔ وہ صرف علاج چاہتا ہے۔ معالج چاہتا ہے۔ شفا چاہتا ہے۔ غریب کی دعا غریبی سے نجات کے لیے ہے۔ محبت کرنے والے اللہ سے محبوب کا قرب مانگتے ہیں۔ غریب ہر انسان ایک الگ خواہش لے کر اللہ کو پکارتا ہے۔

اگر گوش باطن سے سنا جائے تو یہ کائنات ایک مجسم فریاد کی صورت نظر آئے گی۔ دعا کا شعور فطری طور پر ودیعت کیا گیا ہے۔ آداب دعا اور فضیلت دعا مذہب نے سکھائے ہیں لیکن یہ شعور زندگی میں موجود ہے۔

بچہ بیمار ہو جائے تو ماں کو آداب دعا خود بخود آ جاتے ہیں۔ جہاز خطرے میں ہو تو مسافروں کو دعا سکھانے کی ضرورت نہیں پڑتی۔ دعا ان کے دل سے نکلتی ہے، بلکہ ان کی آنکھ سے آنسو بن کر نکلتی ہے۔

دعا کی سب سے بڑی خوبی یہ ہے کہ جہاں دعا مانگتے والا ہے وہیں دعا منظور کرنے والا ہے۔



۷۲ ..... دل دریا سمندر

اگر آپ باوازد بند دعا مانگیں تو وہ دور سے سنتا ہے۔ اگر آپ دل میں دعا مانگیں تو وہ وہیں پہنچتا ہے۔ دعا کا انداز، تقرب کے اعتبار کا اعلان ہے۔ دعا الفاظ کی محتاج بھی ہے اور الفاظ سے بے نیاز بھی۔ دعا منظور فرمانے والا خود ہی انداز عطا فرماتا ہے۔ ہاتھ اٹھانا بھی دعا ہے۔ ملتی جلتی گناہ کا اٹھنا بھی دعا ہے۔

ہم اللہ سے وہ چیز مانگتے ہیں جسے ہم خود نہ حاصل کر سکیں، لیکن جس کا حاصل کرنا ممکن ہو۔ مثلاً ہم یہ نہیں مانگتے کہ اللہ ہمیں پرندوں جیسے پر عطا کرے، کیونکہ یہ ممکن نہیں۔ ہاں البتہ یہ کہہ سکتے ہیں کہ اللہ ہمیں عشق کے پر لگا کر اڑا، کیونکہ یہ ممکن ہے۔

دعا پر اعتماد، ایمان کا اعلیٰ درجہ ہے۔ یہ بڑے نصیب کی بات ہے کہ انسان دعا کا سہارا ہاتھ سے نہ جانے دے جب کسی قوم یا فرد کا دعا سے اعتماد اٹھ جاتے تو آنے والا وقت مصیبت کا زمانہ ہوتا ہے۔ گناہ اور ظلم انسان سے دعا کا حق چھین لیتے ہیں۔

دعا مانگنا شرط ہے، منظور ہی شرط نہیں۔ اللہ کریم کے پاس مکمل اختیار ہے۔ چاہے تو گنہگار کی دعا منظور فرمالے، نہ چاہے تو پیغمبر کی دعا بھی منظور نہ فرماتے۔ نوحؑ سینکڑوں برس اللہ کے دین کی خدمت کرتے رہے، آخر ان کا بیٹا بھی طوفان کی نذر ہو گیا، لیکن ان کے ایمان میں فرق نہ آیا۔ دعا آخر سوال ہی تو ہے۔ ماننے والا ماننے یا نہ ماننے۔ صاحب دعا خود بھی ابتلا سے گزرتا ہے۔ یہ زندگی ہے۔ اس میں غم ضرور آئے گا، تکلیف ضرور آئے گی، بیماری ضرور آئے گی اور پھر موت بھی ضرور آئے گی۔

ان حالات میں دعا کا مقام کیا رہ گیا؟ دعا کا یہی مقام ہے کہ انسان تقرب الہی کی خواہش کو کمزور نہ ہونے دے۔ دعا یہ ہے کہ اللہ ہمیں اپنی رحمت سے مایوس نہ ہونے دے۔ دعا یہ ہے کہ بیمار دل نور ایمان سے روشن ہو۔ دعا یہ ہے کہ انا کریم نہ ہو کہ ہم اس کی یاد سے غافل ہو جائیں اور اتنا تم نہ ہو کہ ہم اس کی رحمت سے مایوس ہو جائیں۔ دعا یہ ہے کہ اللہ ہمیں منظور ہونے والی دعاؤں کی آگاہی عطا فرمائے اور وہ دعائیں بن رہا باب قبول بند ہوا ان کی توفیق عطا فرمائے۔



انسان اکثر ان چیزوں کو پسند کرتا ہے جو اس کے لیے نقصان دہ ہیں اور اکثر ان چیزوں کو پسند کرتا ہے جو اس کے لیے مفید ہیں۔ ہم اپنی پسند کی چیزیں مانگتے ہیں اور جب وہ حاصل نہیں ہوتیں تو ہم شہوہ مچاتے ہیں۔ حالانکہ ان کا حاصل نہ ہونا ہی ہمارے لیے مفید ہے۔ اس لیے ضروری ہے کہ سنون فعاں مانگی جائیں۔ ہمیں دعاؤں کی تعلیم دی گئی ہے۔ بچے کے پیدا ہونے سے لے کر میت کے دفن کرنے تک ہر مقام پر دعا کا طریقہ کار بتایا گیا ہے۔ مثلاً معمولی سادہ دعا ہے "آمینہ دیکھنا" اس کے لیے بھی دعا ہے کہ "اے اللہ میرے چہرے کی طرح میرے کردار کو بھی خوب صورت بنا"۔

روایت ہے کہ ایک دفعہ ایک آدمی دعا مانگ رہا تھا، گڑ گڑا کر۔ ایک مقرب فرشتے کا وہاں سے گزر ہوا۔ عابد پہچان گیا کہ فرشتہ ہے۔ بولا "بھئی میری چند دعائیں اللہ میاں کے ہاں پہنچا دو" پھر اس نے آرزوئیں گنوانی شروع کیں۔ فرشتہ بولا "بس بس۔ میں سمجھ گیا۔ وہ بولا کیا یہ گئے ہو ابھی تو بات بھی مکمل نہیں ہوئی" فرشتے نے کہا "میں اللہ میاں سے کہہ دوں گا کہ تیرا فلاں بندہ کہہ رہا تھا کہ اے مالک! مجھے اپنے علاوہ سب کچھ دے دو"۔

بس بات اتنی سی ہے کہ ہم اس سے اس کے تقرب کے علاوہ سب کچھ مانگتے رہتے ہیں۔ اور پھر گلہ کرتے ہیں کہ دعا منظور نہیں ہوتی۔ ہم دوسروں کی تباہی اور ہلاکت کی دعا مانگتے ہیں کیسے منظور ہو؟

دعا سے بلا ملتی ہے، زمانہ بدلتا ہے، انسان اپنے اعمال کی عبرت سے بچ سکتا ہے۔ ماں کی دعا دشت ہستی میں سایہ ابر ہے۔ پیغمبر کی دعا اُمت کی فلاح ہے۔ دعا کی افادیت برحق ہے۔ دعا سے حاصل کی ہوئی نعمت کی قدر ایسے کرنی چاہیے جیسے نعم کی۔ دعا منظور ہونے کے بعد شکر ادا کرنا چاہیے کہ اس نے ہماری دعاؤں کو قبول فرمایا۔ یہ اس کا احسان ہے کسی کے احسان کو اپنا حق نہ کہہ لینا چاہیے۔

نیک آدمی کو چاہیے کہ وہ گنہگاروں کی بخشش کی دعا کرے۔ جاگنے والے کو چاہیے کہ سونے والوں کی فلاح کی دعا کرے۔ قوم کے ہر فرد کو قوم اور ملک کی سرفرازی کی دعا کرنی چاہیے۔

دل دریا سمندر

وہ وہیں کوئی

اور اللہ کا

ہے

مل کر

البتہ کہ

کامیاب

کامیاب

میں

تو

اللہ کے

میں

فرق

ہے

موت

موت

موت

موت

موت

موت

موت

موت

موت

موت

موت



۷۳ ..... دل دریا سمندر

صاحب دعا صاحب محبت ہوتا ہے۔ اُسی کی دعا مقبول ہے جس کو انسانوں سے غافل  
 سے، پرندوں سے، غرضیکہ ہر ذی جان سے محبت ہو۔ محبت نہ ہو تو دعا محض تکلف ہے۔  
 زمین و آسمان اور اس کے مابین جو کچھ بھی ہے اُس کی خیریت کی دعا مانگی جائے تو اپنی  
 زندگی خیریت سے گزر جاتی ہے۔ نفرت کرنے والا انسان دعا سے محروم ہو جاتا ہے۔ سب کی  
 بھلائی چاہنے والا ہی مقبول بارگاہ ہے اللہ کو سب سے زیادہ دوستی محبوب ہے جس کو رحمت  
 ہر دو عالم بنا کر بھیجا گیا۔ حضور کے وسیلے اور واسطے سے دعاؤں کو قبولیت عطا ہو جاتی ہے۔  
 اب احتساب میرے گنہوں کا کس لیے

اب واسطہ دیا ہے تمہارے حبیب کا

بہر حال جب تک زندگی ہے دعا رہے گی۔ دعا آہ ہے، فریاد ہے، شب تاریک کی تنہائیوں  
 میں پٹکنے والا آنسو بھی دعا ہے۔ بہر نیاز کا بے نیاز کے سامنے جھک جانا بھی دعا ہے۔ کسی بے بس کی  
 نگاہ کا خاموشی سے سوتے لاک اٹھنا بھی دعا ہے، بلکہ مضطرب دل کی دھڑکن بھی دعا ہے۔ کسی دُور  
 رہنے والے کو محبت سے یاد کرنا بھی دعا ہے۔ رُوح کی مخلصانہ آرزو بھی دعا ہے۔ دعا دینے والے  
 کے در پر کبھی ہم سائل بن کر جاتے ہیں اور کبھی دعا دینے والا سائل بن کر ہمارے در پر دستک دیتا  
 ہے۔ ہم کسی کی دعا کی تاثیر ہیں۔ ہماری دعائیں کسی اور زمانے کو اثر دیں گی۔ منظور ہو یا نا منظور دعا بدستور  
 جاری رہتی چاہیے۔



خاموش انسان خاموش پانی کی طرح گہرے ہوتے ہیں۔  
 خاموشی خود ایک راز ہے اور ہر صاحب اسرار خاموش رہنا پسند کرتا  
 ہے۔ خاموشی دانا کا زیور ہے اور احمق کا بھرم۔



## چہرہ

جس طرح آسمان کی بیسٹ و مستول اور غنیق پہنائیوں میں کروڑوں ستارے اپنے اپنے مدار میں گردش کر رہے ہیں، جلیل و جیم ستارے اور تیارے حسن کائنات کے انوکھے پُر تاثیر مظاہر ہیں، اسی طرح حیات ارضی میں کروڑوں چہرے اپنے اپنے خیال اور اپنی اپنی ضرورت کے مدار میں سرگرم عمل ہیں، مصروفِ عمل ہیں، مصروفِ سفر ہیں۔ پُر تاثیر مؤثر چہرے حسن زندگی کی تفسیر، تقدس کے مظاہر ہیں۔

چہرہ اور پھر انسان کا چہرہ: اللہ ایک عجیب داستان ہے، ایک پُر کیف مشاہدہ ہے، ایک مؤثر حقیقت ہے، ایک عظیم شاہکار ہے، احسن تقویم کی شرح و پذیر ہے، احسن الخالقین کا جن تخلیق انسانی چہرے سے عیاں ہے۔

چہروں کا مشاہدہ، ان کا مطالعہ، کتابوں کے مطالعہ سے کیس زیادہ دامائی اور حکمت عطا کرتا ہے۔ زندگی کی کھلی کتاب میں ہر چہرہ ایک الگ باب ہے، ایک الگ انداز، ایک الگ تاثیر، ایک الگ ملکہ، ایک الگ عنوان ہے۔ خیر و شر کی تقسیم چہروں کے دم سے ہے، حکم ہے باری تعالیٰ کا کہ مجرم اپنے چہروں سے پہچانے جائیں گے اور پیشانیوں پر داغ بخود موز کرے گا چہروں کو۔

جب ہم چہروں کی تلاوت و تبصیح شروع کرتے ہیں تو ہمیں عجیب و غریب مکاشفات چل پڑتے ہیں، چہرہ گویائی نہ بھی رکھتا ہو تب بھی پُر کشش اور پُر تاثیر ہے۔

انسان کو اگر دنیا میں کسی شے سے محبت ہوتی ہے تو وہ انسانی چہرہ ہی ہے۔ بچہ ایام طفلی ہی



ہیں ماں کے چہرے کو مظہرِ بویست اور مظہرِ محبت سمجھتا ہے۔ ماں کا چہرہ اماں کی نگاہیں ماں کی کمرہاں  
پتے کے لیے اس اجنبی دلیں میں انیسیت اماں انیسیت اور اپنائیت کا واحد ذریعہ ہے۔ ماں  
ہر تو بچہ ہجوم میں بھی تنہائی محسوس کرتا ہے۔ ماں کا مقصد جس چہرہ پتے کے لیے کل کائنات ہے  
محبت کی عظیم داستانیں چہروں کی تاثیر کی داستانیں ہیں۔ چہرہ ہی جنتِ نگاہ ہے۔ انسان کی نگاہ  
جس منظر پر کھل کی کھلی رہ جاتی ہے وہ چہرہ ہی ہے صرف چہرہ عقائد و نظریات سے بے نیاز  
ایک پُر ہجوم شرک کے کنارے کھڑے ہو کر چہروں کا مشاہدہ کریں تو چہروں کا ایک لکشاں  
ہے کہ جھل جھل کرتا ہے۔ تیزی سے رواں دواں چہرے ایک عجیب کمانی ہیں۔ ایسے لگتا ہے جیسے  
ایک طاقتور مقتا طیس لوہے کے ذروں کو کھینچنے چلا جا رہا ہے۔ اور یہ ہے بھی حقیقت۔ آگے آگے لوجہ  
لاچ ہے، جسے مقصد بھی کہہ سکتے ہیں اور جیسے چہرے متحرک ہیں۔

کبھی ایسے محسوس ہوتا ہے کہ خوف کا کالاناگ ان کے پیچھے بھاگ رہا ہے، غریب ہونے کا  
خوف۔ اور پیسہ کمانے کے لیے گھر سے چہرے نکل آتے ہیں۔ ان سے ہوتے لالچ زدہ چہروں  
میں ایسے چہرے بھی ملیں گے جو شانت ہیں، مطمئن ہیں، ان کا منظر الگ ہے۔ وہ ہجوم کے چہروں  
اور چہروں کے ہجوم سے الگ چہرے ہوتے ہیں۔ وہ بھی رواں دواں ہیں لیکن اپنی رفتار کے ساتھ  
ان کو لوجہ اور خوف سے نجات مل چکی ہوتی ہے۔

اسی ہجوم میں ایسے چہرے بھی مل سکتے ہیں جو اپنے ناظرین کرام کی رفتار سے بدل دیتے ہیں  
بلکہ کبھی کبھی مقصد سفر بھی بدل جاتا ہے۔ بچھے ہوئے افسردہ چہروں میں ایسے چہرے جگمگاتے ہیں۔ یہ منور  
چہرے رنگ و نور کے مظاہر ہیں۔ فطرت کے کام ہیں کسی کو کیا بنا دیا کسی کو کیا۔ یہاں امیری اور غریبی  
کی بات نہیں ہو رہی، حسنِ تخلیق کا ذکر ہو رہا ہے۔

چہرہ غرقہ کشا بھی ہے۔ یہ عام مشاہدے کی بات ہے کہ طالب علم کو بھولا ہوا سبق استاد کا  
چہرہ دیکھتے ہی یاد آ جاتا ہے۔ مریدوں کو پیر کا چہرہ بلکہ تصورِ چہرہ دشت و جبل میں رہنا نظر آتا ہے  
گناہوں کی دادیوں میں سے گزرنے والے انسان کو ماں باپ کے چہرے محفوظ کرتے ہیں۔ باپ کا



چہرہ استاد کا چہرہ، پیر کا چہرہ، منیر کی آواز ہے۔ اپنی پاکیزہ چہروں کی یاد سے ضمیر زندہ ہوتا ہے۔  
رات کے تاریک ستاروں میں چہروں کی یاد نغمات کا کام دیتی ہے۔

ایک دفعہ ایک شخص زندگی کی نامناسب مصروفیتوں سے ایک لخت تائب ہو گیا۔ اس کے  
دوستوں نے پوچھا "بھائی! تم کل تک رنگیلے تھے، آج کیا ہو گیا؟" اس نے کہا "میں عجیب حال میں  
پہنچ گیا ہوں۔ ہر وقت میری آنکھوں میں میری بیٹی کا چہرہ رہتا ہے۔ میری ناپاک نگاہوں کو میری  
بیٹی نے پاکیزہ کر دیا ہے۔"

ان ان کے کردار کا اس کے گرد جمع ہونے والے چہروں سے اندازہ لگایا جاسکتا ہے۔ چہرہ  
ہی کردار، مرتبہ، تشخص کی اصل "درو" ہے۔ چہرے پر سب کچھ لکھا ہوتا ہے۔ مسافر کے سفر کی  
معلومات اس کے چہرے پر بہت کچھ لکھ جاتی ہیں۔ گزرا ہوا زمانہ، چہرے پر تجربوں کی شکل میں موجود  
رہتا ہے۔ آنکھوں سے بہنے والے آنسو و خساروں پر بہت کچھ مرسم کر جاتے ہیں۔

چہرہ آئینہ ہے انسان کے باطن کا۔ دل کی بات، دل کا حال، چہرے پر ضرور نمایاں ہوتا ہے۔  
محتاج کا چہرہ اور ہے اور سختی کا اور۔

بعض اوقات چہرہ انسان کی اصلیت کو چھپانا چاہتا ہے لیکن دیکھنے والی آنکھ جیسا ہے۔ پہچان  
رکھنے والے کے سامنے سب عیاں ہیں اور اگر پہچان نہ ہو تو چہرے کی تاثیر بے معنی ہے۔

کچھ لوگوں کو صرف ایک ہی چہرہ پسند ہوتا ہے۔ وہ اپنا چہرہ ہے۔ وہ اپنے چہرے کی سُرخی پر  
مست ہو کر اپنا خون سفید کر لیتے ہیں۔ ایسے لوگوں کو کائنات میں اور کوئی چہرہ نظر ہی نہیں آتا۔

چہرے الرجبی بھی پیدا کرتے ہیں۔ ایسا ہوتا آیا ہے کہ کسی کا چہرہ دیکھتے ہی کسی کے ہاتھ پاؤں  
پھول جاتے ہیں۔ یہ معادہ نہیں حقیقت ہے۔ کوئی چہرہ انسان کے لیے اعصاب شکن ہوتا ہے  
پسندیدہ چہروں میں زندگی گزارنے والے کا اکثر ہارٹ فیل ہو جایا کرتا ہے۔ چہروں کو خالق کی نسبت  
سے ہی دیکھنا ممانیت ہے۔

چہرہ ثواب بھی ہے اور عذاب بھی۔ اصال کے انتظار میں جدائیاں کٹ جاتی ہیں۔ میرب



۷۸ ..... دل و زبان سندر

کا چہرہ مصنف ہے اور نا محبوب چہرہ استغفر اللہ عذاب ہے مظلوم کے لیے ظالم کا چہرہ قمر خاندانی نے کم نہیں۔ محبوب بات ہے کہ کوئی چہرہ بیماری دے جاتا ہے اور کوئی چہرہ شفا عطا فرما جاتا ہے۔

وحدت الوجود پر بہت کچھ کما گیا ہے۔ اس کے حق میں بھی اور اس کی مخالفت میں بھی چہروں کے علم میں وحدت الوجود مشابہ کے کا ایک ایسا مقام ہے جہاں ہر چہرہ ایک ہی چہرہ نظر آنے لگتا ہے۔ احباب و اغیار کے چہرے سب ایک ہی چہرہ ہیں۔ وحدت میں کثرت اور کثرت میں وحدت سب ایک ہی چہرے کی آنکھ چولیاں ہیں۔ ایک ہی جلوہ ہے، بلکہ جلوہ ہی جلوہ ہے۔ اگر ایسا مشاہدہ نہ ہو تو ہر دوست خطرے سے خالی نہیں۔

چہرہ تقویت ایمان کا باعث بھی ہے اور ایمان شکن بھی ہے۔ محبوب چہرہ دار سے پرکھنے تو سر کٹوانا مشکل نہیں۔ کا فر چہرہ نگاہ میں آجائے تو انسان کو کبے کا راستہ بھول جائے۔ چہروں کا ظلم زمان و مکاں کے سب ظلمات سے زیادہ قوی ہے۔ چہرہ خواب کی تعبیر ہے۔ زندگی کے بتے بہنے دریا میں انسانی چہرے حباب کی صورت اُبھرتے اور ڈوبتے رہتے ہیں۔

چہروں کی کائنات میں ہر چہرہ ایک الگ کائنات ہے۔ ہر چہرہ الگ مضمون ہے۔ الگ صفت ہے۔ چہرہ مظہر ازار بھی ہے۔ حدت نار بھی۔ چہرہ فرشتہ صفت بھی ہے۔ شیطان صورت بھی۔ چہرہ رحمانی بھی، حیوانی بھی، شیر کی طرح دلیر چہرہ، سما ہوا بزدل چہرہ، آئینہ زد چہرہ، بے کیف پتھر چہرہ، خوش خبر چہرہ، بدشگون چہرہ، محتاج چہرہ، غنی چہرہ، خوش حال چہرہ، پائمال چہرہ، آسودہ چہرہ، آزرده چہرہ، دل میں بسنے والا کلاب چہرہ، آنکھوں میں کھٹکنے والا خار چہرہ، مشتاق چہرہ، بے زار چہرہ، اپنا چہرہ، بیگانہ چہرہ، کا فر چہرہ، مومن چہرہ، کرگس چہرہ، شباز چہرہ، گلزار چہرہ، بیمار چہرہ، خوابیدہ چہرہ، شب بیدار چہرہ، فانی چہرہ، باقی چہرہ غرضیکہ ہر چہرے کی ایک صفت ہے اور ہر صفت کا ایک چہرہ ہے۔

چہرہ دل میں اُترتا ہے۔ چہرہ تخیل کو پرواز دیتا ہے۔ چہرہ رعنائی خیال پیدا کرتا ہے۔ چہرہ ہی آشوب تیرگی سے بچاتا ہے۔ اگر کوئی چہرہ نظر میں آئے تو سب سے پہلے اپنی بینائی کا شکر ادا کرنا چاہیے۔ محبوب چہروں کو قدر شناس نگاہوں کا شکر ادا کرنا چاہیے۔ اگر بینائی ختم ہو جائے تو چہروں



۷۹ دل دریا سندر

کے پرانے بچہ جانتے ہیں۔

غوش شکل چہرہ قدرت کی طرف سے عطا ہونے والا پاکیزہ رزق ہے۔

چہروں کی کائنات میں سب سے زیادہ حسین چہرہ اس مقدس اہی کا ہے جس پر اللہ اور اس کے فرشتے درود بھیجتے ہیں۔ آپ کا چہرہ مبارک صورت حق کا آئینہ ہے۔ آپ کا روئے الٰہی حقیقت ہے کہ خواب میں بھی نظر آئے تو میں حقیقت ہے۔ جس نے آپ کے چہرے کو دیکھا اس نے چہرہ حق دیکھا۔ آپ کے چہرے کے لیے پیر مہر علی شاہ فرماتے ہیں:

سُبْحَانَ اللَّهِ مَا أَجْمَلُكَ مَا أَحْسَنَكَ مَا أَكَمَلَكَ

آپ کا چہرہ مبارک دیکھنے کے لیے اگر اللہ آنکھ عطا فرمائے تو بات ہے۔ ورنہ ہر آنکھ کی رسائی آپ کے چہرے کی رعنائی تک کہاں؟

ہر مسلمان کی مرتے وقت آخری خواہش یہ ہوتی ہے کہ میرے مولا! مجھے آپ کا چہرہ دکھا۔ رحمت، شفقت، الوار سے بھرا ہوا چہرہ جو موت کی کرناکیوں سے محفوظ فرمائے۔

نہ آپ کے چہرے سے بہتر کوئی چہرہ بنے نہ آپ کی آنکھ سے بہتر کوئی آنکھ ہو سکتی ہے۔ آپ

نے چہرہ حق دیکھا اور چہم حق میں آپ ہی محبوب ہیں۔ سچ تو یہ ہے کہ

یہی چہرہ نشان وجہ اللہ

ورنہ رکستا ہے کیا نہ اچہرہ

مستطف آنکھ ہو ندا صورت

ہو خدا آنکھ مستطف چہرہ

اللہ درود ہر دفعہ کے لیے اور توفیق اور سجدہ آپ کے بنانے اور پانے

اللہ احسن العالین کے لیے





# علم

ہم معلوم کو علم کہتے ہیں حالانکہ نامعلوم اور لامعلوم بھی علم ہے اتنا ہی اہم جتنا معلوم۔ اگر ہم یہ کہہ دیں کہ معلوم کی نفی کا نام علم ہے، تو علم کی تعریف صرف یہ ہو سکتی ہے کہ اپنی لاعلمی کے احساس کا نام علم ہے۔ جتنا معلوم زیادہ ہوگا، اتنا ہی احساس لاعلمی زیادہ ہوگا۔ اس لیے جاننے والے اکثر یہی کہتے رہے کہ وہ کچھ نہیں جانتے۔

کائنات میں اتنے علوم ہیں کہ ان کی اقسام گونا گونا گوار اور ناممکن ہے۔ کچھ چیزوں کے بارے میں بہت کچھ جانا ممکن ہے۔ بہت سی چیزوں کے بارے میں کچھ کچھ جانا ممکن ہے۔ سب چیزوں کے بارے میں سب کچھ جانا ناممکن ہے۔

در اصل علم معلوم سے نجات کا نام ہے۔ یادداشت کا تعلق ماضی سے ہے اور ماضی کی حالت معلومات حال کا علم نہیں ہو سکتا۔ آج کی کثیر المقاصد زندگی میں یادداشت کا محفوظ رہنا ناممکن سا ہے۔ ہمارا حافظہ ترجیحات کے بدلتے ہی کمزور ہونا شروع ہو جاتا ہے اور اس طرح وہ معلوم یا انفارمیشن جو حافظے میں ہوتی ہے، دھندلا جاتی ہے۔ زندگی کے پیہم انقلابات، حادثات اور سانحات حافظے کو مفلوج کر دیتے ہیں اور حافظے کا علم حافظے سے باہر ہو جاتا ہے۔ اکثر ایسا ہوتا آیا ہے کہ کسی مصنف کو اپنی ہی تصنیف کچھ عرصہ بعد اجنبی سی لگتی ہے۔ انسانی حافظے کا یہ عالم ہے کہ انسان کو پڑانے چہرے تو یاد رہتے ہیں، پڑانے دوستوں کے نام بھول جاتے ہیں۔ اپنی آنکھوں سے گزرے ہوئے جلوے بھول جاتے ہیں۔ انسان موت دیکھے تو زندگی بھول جاتی ہے زندگی دیکھے تو موت یاد نہیں آتی۔ آج کا انسان کمپیوٹر میں یادداشت محفوظ کرتا ہے اور کمپیوٹر سے علم لینے والا



خودی ایک کمپیوٹر بن کے رہ جاتا ہے۔

علم لائبریریوں سے دست بردار ہونے کا نام ہے۔ لائبریریاں بلاشبہ معلومات کا خزانہ ہیں۔ کتابوں کا مطالعہ ایک اعلیٰ مصروفیت ہے، لیکن کتاب زندگی نہیں ہے۔ زندگی آنکھوں کے سامنے سے گزر رہی ہے۔ زندگی سانس کی نازک ڈوری ہے۔ پل پل گنتی جا رہی ہے۔ زندگی اپنے گرد و پیش کی حرکات و اعمال کا نام ہے۔ سکالر زندگی کے میدان میں کمزور رہ جاتا ہے، علم کتاب کا نام نہیں۔ کتاب حقیقت کا عکس تو ہے لیکن حقیقت کے برعکس ہے۔ حقیقت کا ذکر کتاب میں ہے اور حقیقت کا مشاہدہ کتاب سے باہر ہے۔ نظارہ علم کا نہیں، نظر کا محتاج ہے بلکہ اندازِ نظر کا محتاج ہے۔ زاویہ نظر بدل جائے تو منظر اور پس منظر بدل جاتے ہیں، لیکن کتاب نہیں بدلتی۔ کتاب کا بدن اس کا شٹن ہے اور زندگی کا بدلتے رہنا اس کا جمال ہے۔ کتاب زندگی کے خدو خال واضح کرتی ہے، لیکن زندگی کا لطف زندگی کے قرب میں ہے۔ کتاب کے تقرب میں نہیں۔

مقدس کتابیں نازل فرمانے والے نے زندگی بھی نازل فرمائی ہے جن بھی نازل فرمایا ہے۔ بینائی بھی عطا فرماتی ہے۔ نظاروں کی رعنائی بھی نازل فرمائی ہے۔ کتاب قانون ہے، پہچان کا لیکن پہچان کتاب کی نہیں، کتاب بھیجنے والے کی درکار ہے۔ کتاب فطرت کا مطالعہ ضروری ہے۔ علم کتاب سے نہیں نصیب سے ملتا ہے۔

سورج کے پاس علم نہیں روشن نصیب ہے، علم بادِ صبح گائی اور آہِ بھر گاہی سے ملتا ہے۔ تکیہ سے ملتا ہے۔ تعلق سے ملتا ہے اور تقرب سے ملتا ہے۔ کتاب کا علم فیضِ نظر تک نہیں پہنچا سکتا۔ ایک معمولی سا کھلنے والا پھول علم دے سکتا ہے۔

شب تاریک کی گہرائیوں میں آنکھ سے ٹپکنے والے آنسو علم کے خزانے عطا کرتے ہیں۔ اللہ کا فضل بنی انشراح صدر عطا فرماتا ہے۔ ہر عارف عالم ہوتا ہے اور ضروری نہیں کہ ہر عالم عارف بھی ہو۔ بغیر تزکیہ کے کتاب کا علم خطے سے خالی نہیں۔ ٹیکسپیئر اور غالب کو پڑھنے والا نہ ویسا ڈرامہ لکھ سکتا ہے۔ ویسا شعر کہہ سکتا ہے۔ غزالی کو پڑھنا بہا، لیکن یہ نہیں سمجھنا چاہیے کہ غزالی سنہ کسی کو پڑھ کر یہ رتبہ نہیں



پایہ علم کو شمش سے نہیں مقدر سے ملتا ہے۔ علم اس وقت تک حاصل نہیں ہوتا جب تک کوئی علم کرنے والا نہ ہو۔ علم نگاہ سے ملتا ہے اکتب سے نہیں۔ علم کا مخرج نگاہ ہے اور اس کا مدفن کبار۔ تعلیم بھی علم نہیں تعلیم کا تعلق ذکر سے ہے۔ علم ڈگریوں اور یونیورسٹیوں سے بے نیاز ہے۔ جن لوگوں کی کتابیں یونیورسٹی میں پڑھائی جاتی ہیں وہ خود کس یونیورسٹی کے طالب علم تھے؟ تعلیم ضروری ہے، نوکری کے لیے۔ نوکری ضروری ہے، حصول رزق اور سماجی مرتبہ کے لیے، لیکن علم نوکری نہیں، علم روٹی نہیں، علم حکومت نہیں۔ علم پہچان ہے، عرفان ہے۔ ضرورت کا علم اور شے ہے، علم کی ضرورت اور شے۔

آج کی تعلیم، عیاں راچہ بیاں۔ آج ہی نتیجہ دے رہی ہے طالب علموں کے حالات تعلیم کے ناقص ہونے کا ثبوت ہے۔ آج کا طالب علم، علم سے بیزار ہے۔ آج وہ استاد کہاں ملیں گے جو طالب علموں کو فیض نگاہ سے آداب فرزندہ سکھاتے تھے۔ آج کے طالب علم سے آج کی تعلیم نے علم کی محبت چھین لی ہے۔ ابھی وقت ہے۔ پانی سر سے نہیں گورا۔ اس کا تدارک ہونا چاہیے۔ بد علمی سے بے علمی ہی بہتر ہے۔

بینبروں کے پاس تعلیم نہیں علم ہوتا ہے بلکہ مکمل علم ہوتا ہے۔ زمانے کے معلم مکتب سے نہیں رحمان سے علم حاصل کرتے ہیں۔

آج ہمیں اسی علم کی ضرورت ہے۔ وہی ہماری اساس ہے اور وہی عاقبت۔ ہمیں زندگی کا علم چاہیے اور مابعد کا علم بھی چاہیے۔ ہمیں ظاہر کے علم کی ضرورت بھی ہے اور باطن کے علم کی بھی۔ ہمیں معلوم ہونا چاہیے کہ چند روزہ زندگی میں بہت کچھ حاصل کرنا ہے اور پھر اسے چھوڑنا بھی ہے۔ پھیلنا بھی ہے، سمٹنا بھی ہے۔ آج کے تعلیمی اداروں سے محمد بن قاسم پیدا نہیں ہو سکتے۔ نبی تعلیم کا المیہ ہے کہ تعلیم تلاش روزگار کے لیے ہے، اقرب پروردگار کے لیے نہیں۔

ہم امتی رسول کی امت ہیں۔ ہمیں بے جہت اور بے سمت تعلیم کہاں لے جائے گی مغربی تعلیم اسلامی قیہ کیسے پیدا کرے گی۔ اور اسلام کی تعلیم بھی اسلام نہیں۔ اسلام جمل ہے۔ اسلام



بتانے والی بات نہیں کر سنے والا کام ہے۔

بہر حال علم اُس کی عطا ہے جس نے زندگی عطا فرمائی عطا کو حاصل کرنے کے لیے دعا کے علاوہ کیا ہو سکتا ہے۔ معلومات اور انفارمیشن کا علم آزمائش میں پورا نہیں اتر سکتا کشتی کے مسافروں کو صرف دُستور کی ضرورت نہیں انہیں تیرنا بھی آنا چاہیے۔

علم کو نور بھی کہا گیا ہے اور حجاب اکبر بھی۔ نور اس لیے کہ علم پہچان کا ذریعہ ہے۔ آگہی اور اوراک کا باعث ہے۔ اسماء و اشیاء کا شعور ہے۔ ہمیں علم کی پہچان نہیں بلکہ مالک کی پہچان درکار ہے۔ خالق کو جانا ہے۔ اپنے رازق سے باخبر ہونا ہے۔ کائنات کی نیہنگیوں سے لطف اندوز ہونا ہے۔ حیات و مرگ کے رموز دریافت کرنا ہیں۔ وہ علم جو ہمیں ان سے آگاہ کرے نورانی ہے۔ نورانی علم صرف یہ نہیں بتاتا کہ سبز و گل کہاں سے آتے ہیں بلکہ وہ علم ہمیں یہ بھی بتاتا ہے کہ بیج کو مٹی کی تاریکی میں کون پالتا ہے۔ نورانی علم نشان منزل کا علم ہے۔ تزکیہ و حکمت کا علم ہے۔ اُلجھنوں سے نجات کا علم ہے۔ کیف و وجدان کا علم ہے۔ سراسر رحمان کا علم ہے۔

جس علم سے غرور پیدا ہو اُسے حجاب کہا گیا ہے۔ جو علم نگاہ سے محروم ہو وہ حجاب ہے۔ جو تعلق نے گریزاں ہو وہ علم حجاب ہے۔ جو اپنی انا کے خول سے باہر نہ نکلے وہ علم حجاب ہے۔ البوجہل کے پاس علم تھا، لیکن نگاہ نہ تھی۔ اگر نظر نہ ہو تو علم جہالت سے بدتر ہے۔ انسان معلوم پر نازاں ہوتا ہے اور اسے معلوم نہیں ہوتا کہ وہ ہمہ وقت نامعلوم کی زد میں ہے۔ وہ خوش ہوتا ہے کہ اس کی دولت بڑھتی جا رہی ہے اور وہ بھول جاتا ہے کہ اس کی عمر گھٹتی جا رہی ہے، اکتی جا رہی ہے۔ ایسے علم سے توبہ بہتر ہو صاحب علم کو نفع نہ دے۔

علم اگر خود آگہی کے قریب کرے تو نور در نہ حجاب۔ زیادہ جاننے کا غرور اگر نہ جاننے کی عاجزی میں بدل جائے تو حجاب اُٹھ جاتا ہے۔ فنا کا علم حجاب ہے، بقا کا علم نور۔ اگر علم کا مدعا خوشنودی خلق ہے تو حجاب اور اگر علم کا مدعا فنا ہے تو فنا ہے۔ حق ہے تو نور، بلکہ نور علی نور۔



## اضطراب

اضطراب باعث ہستی ہے اور حاصل ہستی بھی۔ ہر زندہ انسان مضطرب ہے۔ کائنات کا ذرہ ذرہ تڑپ رہا ہے۔ مروجہ کا اضطراب تکاظم قلم ہے اور یہی سمندر کی ہستی ہے۔ اضطراب ہی زندگی کو متحرک رکھتا ہے اور یہی تحریک ہی حرکت ہستی کا ثبوت ہے۔ بے حرکت زندگی نباتات کی زندگی ہے۔

زندگی کا بیشتر حصہ وقفہ اضطراب رہتا ہے۔ انسان کی آرزوئیں اس کی خواہشات، اس کے تقاضے، اس کے منصوبے اور اس کے عزائم اتنے زیادہ ہوتے ہیں کہ ان سب کا بیک وقت حصول ناممکن ہے۔ جب خواہشات دم توڑتی ہیں تو اضطراب پیدا ہوتا ہے۔

اضطراب اس لیے بھی پیدا ہوتا ہے کہ انسان کئی راستوں میں سے کسی ایک راہ کا انتخاب نہیں کر سکتا۔ وقت فیصلہ کی کمزوری انسان کو تذبذب میں ڈال دیتی ہے اور انجام کار وہ مضطرب رہنے لگتا ہے اور پھر انسان کا اضطراب اس سے سوچنے کی صلاحیت بھی چھین لیتا ہے۔

انسان علم حاصل کرتا ہے عمل کے لیے لیکن جوں جوں علم پھیلتا ہے عمل کے مواقع سمٹنے شروع ہو جاتے ہیں۔ آج کے انسان کا سب سے بڑا عمل حصول علم ہے اور یہ عمل اس کو فرائض کی بجا آوری کے عمل سے بہت دور کر دیتا ہے۔ نتیجہ اضطراب ہے۔ سڑک کے کنارے کمرے میں بیٹھ کر زندگی کا مفہوم سمجھنے والا اُس زندگی کو بھی نہیں سمجھ سکتا جو سڑک پر سے گزر رہی ہے۔ علم اور عمل کے فرق سے اضطراب پیدا ہوتا ہے۔

انسان کی کوشش جب متوقع نتیجہ حاصل نہیں کرتی تو وہ مضطرب ہو جاتا ہے۔ پھولوں کے خواب دیکھنے والا اپنے دامن میں خار دیکھ کر پریشان ہو جاتا ہے۔ خواب کی اونچی آرائیں ہستی کو ہستی سے نکال



نہیں سکتیں۔ انسان کی آرزو جب حسرت بن جاتے اور اس کا حاصل لا حاصل ہو سکے وہ جاتے تو اس کا مضطرب ہونا بجایہ۔ اپنے جب اجنبی بن کر پاس سے گزر جائیں تو انسان کی کرے۔ وہ مضطرب ہوگا، بے قرار ہوگا، بے چین ہوگا۔

اگر اضطراب برداشت سے بڑھ جائے تو طرح طرح کی میڈیکل پریشانیاں پیدا ہو سکتی ہیں۔ اضطراب کو مایوسی نہ بننے دیا جائے، تو انسان بدلے ہوئے حالات سے گھبراتا نہیں۔ کچھ لوگ اضطراب میں چراغ آرزو بجھا دیتے ہیں اور ہمیشہ کے لیے خود کو ایک کرب میں مبتلا کر لیتے ہیں۔ کچھ لوگ اضطراب کو تحریک بناتے ہوئے نئی راہیں دریافت کر لیتے ہیں اور اس طرح پرانے ڈھانچوں پر نئی تعمیر استوار کرنے میں کامیاب ہو جاتے ہیں۔ دراصل اضطراب کا مسکن ہونے اور نہ ہونے کے درمیان ہے۔ جانے والے زمانے کی یاد میں آنے والے زمانے کا انتظار بھی تو شامل ہوتا ہے! اضطراب اس امر کا اعلان ہے کہ ایک دور ختم ہو گیا اور دوسرا دور جنم لینے والا ہے مضطرب انسان منتشر نہیں ہوتا مضطرب آدمی وجہ اضطراب سے بہر حال باخبر ہے جبکہ منتشر انسان وجہ انتشار سے بے خبر ہے۔ اضطراب ایک قوت ہے۔ شخص کا ایک مقام ہے۔ پہچان کا ایک زاویہ ہے۔ شخصیت کا ایک پہلو ہے مضطرب قوم اپنے لیے نئے سورج تراش لینے میں اکثر کامیاب ہوتی ہیں۔

اضطراب ہی مجاز سے حقیقت کا راستہ دکھاتا ہے۔ انقباض سے نکل کر انبساط میں داخل ہونے کا ادلیں گنگل اضطراب ہے۔ عہد رفتہ کے مرثیہ اور عہد فردا کے قصیدے کے درمیان اضطراب گنگنا ہے۔

اضطراب میں رہنے والے بڑے تخلیق کار ہوتے ہیں۔ اضطراب شب بیداری کا پیغام ہے اور کامیابی کا زینہ ہے۔ اضطراب سوز ہے اور یہی سوز جو ہر تخلیق ہے۔

آج کی زندگی میں ایک گھٹن ہے۔ ایک حبس ہے۔ آج کی زندگی خود غرضی کی زندگی ہے۔ کوئی کسی کا پُرساں حال نہیں کسی کو کسی سے ہمدردی تو خیر دُور کی بات ہے، دلچسپی ہی نہیں ظاہر کی رہنقیں باطن کی وحشتوں سے خوفزدہ ہیں۔ ہر طرف انسانوں کی بھیڑ ہے اور اس بے پناہ ہجوم



میں کوئی انسان نظر نہیں آتا۔ بڑا اعتمادی کے اس بھند میں ہر شخص مضطرب ہے، سرگرداں ہے، پریشان ہے۔ بے قرار ہے۔ ایسے محسوس ہوتا ہے کہ ایک دبا پھیل چکی ہے۔ ایسے چھٹی کی دبا بے بسی کی دبا، بے حسی کی دبا، بے کسی کی دبا، بے یقینی کی دبا، بے مروتی کی دبا، بے حیائی اور بے وفائی کی دبا۔ ہر حساس آدمی کو مباشرتی انحطاط مضطرب کر رہا ہے۔

یہ دور بڑے کرب سے گزر رہا ہے۔ اذیت اور تنہائی انسان کی روح تک جا پہنچی ہے۔ انسان کو اندر سے گھٹن لگ گیا ہے۔ چہرہ کی نقلی مسکراہٹ ضبطِ غم کے سوا کچھ نہیں۔ آج کا اضطراب اس لیے ہے کہ زندگی کو تقویت دینے والے ادارے ختم ہوتے جا رہے ہیں، لیکن یہ اضطراب ایک نئے جہاں کے پیدا ہونے کی بشارت بھی رکھتا ہے۔ آج کا اضطراب کسی وقت کر ڈٹ سکتا ہے اور ایک بار پھر وہی جذبہ کارفرما ہو سکتے ہیں جو آج سے چالیس سال پہلے ظاہر ہوئے تھے۔ اضطراب بے سبب نہیں ہوتا۔ اضطراب بھولا ہوا سبق، چھوڑی ہوئی منزل اور نظر انداز کیے ہوئے فرائض یاد دلاتا ہے اور اس طرح پیدا ہونے والا احساسِ غفلت بیداری کی آوازیں کر رہا ہے۔

جو لوگ دنیاوی اشیاء اور ضروریات کے حصول کے لیے مضطرب کھلاتے ہیں وہ دراصل مضطرب نہیں۔ وہ تکلیف میں ہوتے ہیں۔ اور تکلیف اور شے ہے اور اضطراب اور چیز۔ تکلیف کی سے ہوتی ہے، اضطراب کو تا ہی سے پیدا ہوتا ہے۔ اضطراب روح کی بے تابی ہے اور تکلیف ذہن اور جسم کی پریشانی۔

جب انسان کا حق اس کی دسترس میں نہ ہو تو اضطراب پیدا ہوگا۔ جس زمانے میں انسان کو اپنی ضروریات کے حصول کے لیے دعا کے علاوہ کوئی چارہ میسر نہ ہو وہ زمانہ اضطراب کا زمانہ ہے۔ آج کا عصری کرب انسان سے ذوقِ حیات بھی چھین رہا ہے۔ آج کے انسان کی ضروریات کے پاؤں اس کے وسائل کی چادر سے باہر ہیں۔ غریب کو امیر ہو جانے کی اُمید نے سہارا دیا ہوا ہے، لیکن امیر کو غریب ہونے کے ڈر نے مضطرب رکھا ہوا ہے۔ دولت مند انسان کو دولت نے اضطراب سے نہیں بچایا۔ دولت اضطراب سے نہیں بچا سکتی۔ دولت کا پرستار ہمیشہ بے قرار رہے گا۔



بعض اوقات آنے والی ناگہانی آفات و بیست بھی قبل از وقت اضطراب پیدا کرتی ہیں۔ لڑنے سے پہلے جانور اور پرندے مضطرب ہو جاتے ہیں۔ اندیشہ اضطراب کا ہم سفر ہے۔ ہمارے ہاں سردوں کے حالات اتنے خوش کن نہیں کہ اضطراب پیدا نہ ہو۔ لیکن یہ وہ اضطراب ہے جس کا حل ہمارے پاس نہیں۔ دشمنان اسلام متحد ہیں اور مسلمان متحد نہیں۔ دوستوں کی لاپرواہی دشمن کی اصل قوت ہے۔ ہم لوگ وحدت فکر اور وحدت کردار سے محروم ہوتے جا رہے ہیں۔

آج ہمیں بیک وقت اقبال اور جناح کی ضرورت ہے۔ آج کوئی جگانے والا چاہیے۔ کوئی چلانے والا چاہیے تاکہ شمع حریت ہر طرفان سے محفوظ رہے۔ اندھیاں اور آگ کی چراغ برسرِ بیکار ہیں۔ آج قوم کو عہدِ کمین تازہ کرنے کی ضرورت ہے۔

صرف بزرگوں کی یاد منانے سے بزرگوں کا فیض نہیں ملتا۔ بزرگوں کے بتائے ہوئے راستے پر چلنے سے بات بنتی ہے۔ ذکرِ بہار تو فصلِ بہار نہیں۔ آج کا اضطراب تو عمل سے دور ہو گا، مسلسل عمل۔ دریا کا مقصد اگر وصالِ بحر ہے تو یہ منزل صرف سمندر کے نام کا وظیفہ پڑھنے سے نہیں حاصل ہوتی۔ دریا کا اضطراب اس کی قوت ہے۔ اس کی روانی ہے۔ وہ اضطراب میں پہاڑوں کو کاٹتا ہے۔ میدانوں سے رات لیتا ہے اور ایک طویل جدوجہد کے بعد آغوشِ قلم میں راحت و سکون حاصل کرتا ہے۔ اضطراب کو روانی بنانے والا دریا آسودہ منزل ہوتا ہے۔ قوموں کا سفر دریا کے سفر کی طرح ہے۔ موجوں اور قطروں کی ایک عظیم وحدت۔ اپنی منزل کی طرف روانہ ہواں انجام کار۔ بحر بے کنار سے ہم کنار ہوتی ہے۔

قوم کے افراد اگر وحدت کے تصور سے محروم ہو جائیں تو ان کا اضطراب انہیں مایوس کر کے ہلاک کر دیتا ہے۔ اگر وحدت قائم ہو جائے تو یہی اضطراب ہم بہیم منزل مقصود ہے۔ انفرادی اضطراب کو اجتماعی فکر میں ڈھالنے والا ہی قوم کا رہنما ہوتا ہے۔ میر کارواں وہی ہے جو افراد کارواں میں یکجہتی، یک سمتی، یک نظری پیدا کرے۔ قوم میں وحدتِ فکر پیدا ہو جائے، تو وحدتِ عمل منطقی نتیجہ ہے۔ یعنی اقبال مل جائے تر جناح کا ملنا لازمی ہے۔ آج کے اضطراب کو



پیش درکار ہے۔ اضطراب تلاش عمل کا نام ہے اور عمل علم کی وضاحتوں سے نجات کا نام بنے لیکن یہ بات ایسی ملحوظ خاطر ہے کہ اضطراب زیادہ دیر تک منتظر نہیں رہ سکتا۔ اسے بہر حال کچھ کرنا پڑے اچھا یا بُرا۔ اضطراب کو امید نہ بستر ہوئی تو مایوسی اس کا نصیب۔  
 ٹٹلتے ہوئے منظر پر اُغ اکٹھے کر دیے جائیں تو ایک عظیم چراغاں پیدا ہو سکتا ہے در نہ چراغوں کے گچھ جانے کا اندیشہ ہے۔

اضطراب کی وجہ کچھ بھی ہو اس سے نجات کی صورت وحدت افکار و کردار ہے اور اس وحدت کا حصول ہی فضل الہی ہے اور اس کا طریقہ کار ذکر الہی ہے۔ ذکر الہی براس عمل کو کہیں گے جس کا مدعا رضائے حق ہو۔ اپنی منشا کو منشاء ایزدی کے حوالے کر دینے سے ہی اضطراب دور ہو سکتا ہے۔ یہ بے عمل نہیں یہ عظیم عمل ہے۔ انسانوں کا اتحاد و رضائے الہی کے حصول کے لیے تاکہ یہ زندگی بھی بامراد ہو اور آنے والی زندگی بھی بانصیب۔



سفر زمین کا فرمان آسمان سے ملے  
 سکوں ملے بھی تو انسان کو کہاں سے ملے



کب رات کئے کب ہو بحر کہ نہیں ملے  
 کب ہو گا دعاؤں میں اثر کہ نہیں ملے



## سکون قلب

دولت تنگین دولت حسن کی طرح عطائے رحمانی ہے۔ اس کا کوئی فارمولہ نہیں سکون قلب  
میں کہ ہم سے ظاہر ہے قلب کی ایک حالت ہے، ایسی حالت جس میں اضطراب نہ ہو سکون کی ضد  
اضطراب ہے۔

اضطراب خواہش سے پیدا ہوتا ہے کسی چیز کو حاصل کرنے کی خواہش یا کسی شے سے نجات  
کی خواہش ہی باعث بے قراری ہے۔ خواہش دنیا ہو یا خواہش عقیقی، انسان کو ضرور بے چین کرے  
گی۔ یاد رہے کہ سکون کی خواہش بذات خود ایک اضطراب ہے۔ سکون خواہش سے نہیں  
نصیب سے ملتا ہے۔

جسے سکون قلب حاصل ہو جائے اس کی زندگی میں نہ شکوہ رہتا ہے نہ تقاضا۔ وہ نہ خدا  
کا کھ مخلوق کے سامنے کرتا ہے نہ مخلوق کی شکایت خدا کے سامنے۔ وہ نہ زندگی سے غافل ہوتا  
ہے نہ موت سے۔ وہ ہر حال میں راضی رہتا ہے۔ پر سکون انسان مقام صبر کو بھی مقام شکر بنا  
دیتا ہے۔

آج کے دور میں سکون قلب اس لیے مشکل ہوتا جا رہا ہے کہ زندگی کے تقاضوں اور مذہب  
کے تقاضوں میں فرق آ گیا ہے۔ زمین کا مسافر کچھ نہیں سکتا کہ آسمان سے احکام کیوں نازل ہوتے  
ہیں۔ زندگی کی سر توں میں عاقبت کا خوف سکون سے محروم کر دیتا ہے۔ آج کے انسان کی شخصیت  
میں نشا ہے۔ یہی وجہ ہے کہ سکون نہیں ملتا۔

سکون کی خاطر سفر کرنے والا سکون حاصل نہیں کر سکتا۔ سفر میں سکون کہاں؟ سکون کی تلاش



اپنے حالات، اپنے ماحول اور اپنی زندگی سے بیزاری کا اعلان ہے۔

انسان جن حال میں بے سکون ہو ہے اسے اس حال میں سکون چاہیے لیکن وہ غلطی سے کسی اور حال میں سکون دریافت کرنا چاہتا ہے اور یہی وجہ ہے کہ اسے سکون نہیں ملتا۔ آج کا انسان سکون کی خاطر آسمانوں کے دروازے کھولنے چلا گیا ہے، لیکن اس سے دل کا دروازہ نہیں کھلتا۔ مَن کی پختا دور نہ ہو تو سکون نہیں مل سکتا۔

آج کا سب سے بڑا المیہ خود گریزی ہے اور سکون کے لیے خود شناسی اور خود آگہی درکار ہے۔ ایک دفعہ ایک آدمی جسے اپنے گھر میں سکون نہیں ملتا تھا، اپنی بیوی سے کہنے لگا "سیگم! میں چاہتا ہوں کہ سکون قلب کی خاطر مقدس سفر اختیار کروں۔ بیوی سمجھ گئی کہ اس کا خاوند اس سے بیزار ہے۔ بولی "اتنے نیک سفر میں دیکھا ہے۔ چلیے میں بھی اس نیکی کی تلاش میں آپ کے ہمراہ چلتی ہوں۔" خاوند نے کچھ دیر سوچا، بولا "چلو جانے دو۔ میرے نصیب میں سکون نہیں، میں اسی جہنم میں گزراؤقت کر لوں گا۔" بات دراصل اتنی سی ہے کہ سکون قلب اپنے موجود حالات ہی میں مل سکتا ہے۔ جسے اپنے دیں میں سکون نہیں ملا اسے پردیس میں کیا اطمینان حاصل ہوگا۔ جسے اپنے گھر میں راحت نہ ملی اسے اور کون سے گھر میں فرحت ملے گی۔ سکون قلب اپنی زندگی ہے، اپنا انداز فکر ہے۔

جو انسان یہ سمجھتا ہے کہ اچھا زمانہ یا تو گزر گیا ہے یا ابھی آیا ہی نہیں، وہ کیسے سکون حاصل کر سکتا ہے۔ ایک دفعہ ایک جگہ کچھ دوست خوش بیٹھے تھے۔ ایک بے سکون انسان وہاں آیا، بولا "آپ کیوں خوش ہیں؟" انہوں نے کہا "کتنا اچھا موسم ہے۔" آنے والے نے آہ بھری بولا "اچھے موسم کب تک بھائی؟" اگر خواہش اور حاصل کا فرق برٹ جائے، تو سکون مل جاتا ہے۔ انسان کو جو پسند ہے حاصل کر لے یا پھر جو حاصل ہے اسے پسند کر لے تو سکون مل جاتا ہے۔ جب ہماری تنہا کے پاؤں حاصل کی چاہت باہر نکل جاتے ہیں تو ہمیں سکون نہیں ملتا۔ سکون حاصل کرنے والے تختہ دار پر بھی پُر سکون ہے اور خطربہنے والے تخت شای پر بھی سسکیاں بھرتے رہے۔ خواہش کا بے سنگم پھیلاؤ سکون سے خروہ کر دیتا ہے۔ خواہش کی داستان کبھی مکمل نہیں ہوتی۔ آواز رہ گیا، کبھی انجام رہ گیا۔ اور اسی کش مکش



میں یہ چند مقدس آیات ہستی ختم ہو جاتے ہیں۔

تین کا سفر و شہت بے اماں کا سفر ہے۔ سکون کا سفر اپنی ذلت کا سفر ہے۔ اپنے باطن کا سفر ہے سکون کے سفر گھر ہی میں منزلیں طے کرتے ہیں سکون والا انسان اپنے دل میں ہی وہ روشن نقطہ دریافت کر لیتا ہے جس کی ضیا اُسے ذریعہ حیرت جلا کر کے سکون بخشتی ہے۔

جس انسان کی اپنے ماحول سے اپنے آپ سے صلح ہو وہ پُر سکون رہے گا برائی کو نیکی سے رفع کرنے والا پُر سکون رہے گا۔ اپنے دل سے کہہ دے کہ دوست کے داغ صاف کرنے والا پُر سکون رہے گا۔ اپنی زندگی کو کسی کا احسان سمجھنے والا پُر سکون رہتا ہے۔

سکون حاصل کرنے کا سب سے آسان طریقہ یہ ہے کہ انسان سکون کے حصول کی تہا چھوڑ کر دوسروں کو سکون پہنچانے کی کوشش کرے۔ سکون دینے والے کو ہی سکون ملتا ہے۔ کسی کا سکون بریاد کرنے والا سکون سے محروم رہتا ہے۔ اگر فرض اور شوق یکجا ہو جائیں تو زندگی پُر سکون ہو جاتی ہے۔

کچھ لوگ سمجھتے ہیں کہ دولت سے سکون ملتا ہے، لیکن دولت اور مال نے کبھی کسی کو سکون نہیں دیا۔ بادشاہوں نے بادشاہی چھوڑ کر درویشی تو قبول کی ہے لیکن کسی درویش نے درویشی چھوڑ کر بادشاہی قبول نہیں کی۔ مال جمع کرنے والے اور مال گننے والے پر عذاب ہے۔ وہ مال جو خدا کی راہ میں خرچ کیا جائے باعث اطمینان ہو سکتا ہے۔

نفرت، کینہ، بغض، جذبہ انتقام، حسد، لالچ، جسم پرستی سکون قلب کے دشمن ہیں سکون والا انسان دوسروں کی زندگی اور خوشی کا احترام کرتا ہے۔ وہ علم حاصل کرتا ہے جاہلوں کی خدمت کے لیے۔ دولت کماتا ہے غریبوں کی مدد کے لیے۔ وہ گناہ سے نفرت کرتا ہے گنہگاروں سے نہیں۔ وہ ان کی بخشش کی دعا کرتا ہے۔ خود جاگتا ہے اور سونے والوں کی سلامتی کی تمنا کرتا ہے۔ دوسرے حاصل کرتا ہے، مظلوم اور محروم کی اعانت کے لیے۔ وہ اپنے گھر اور دل کے دروازے کسی پر بند نہیں کرتا۔ وہ اپنے مرتبے سے کس کو ڈراتا نہیں۔ وہ مخلوق کو خالق کا عمل سمجھ کر اس کی



عزت کرتا ہے۔

سکون کا راہی ہر حال میں پُر سکون رہتا ہے۔ وہ خوف اور حزن سے آزاد ہے۔ وہ غم اور غصے سے بے نیاز ہے۔ وہ حسرتوں اور مایوسیوں کو تیاگ چکا ہوتا ہے۔ دراصل سکون قلب تقرب حق کا وہ مقام ہے جہاں انسان نعمتوں سے منعم کی طرف رجوع کر کے اس کے ذکر میں محویت حاصل کرتا ہے۔ زندگی کے متلاطم سمندر میں سکون قلب ہی عافیت کا ایک جزیرہ ہے اور نصیب والے ہی اسے دریافت کرتے ہیں۔

سکون قلب اس وقت تک نہیں ملتا جب تک کوئی عطا کرنے والا نہ ملے۔ عطا کرنے والا ایک نگاہ سے دولت تسکین بخشتا ہے۔ اس کا ایک لفظ ہی دل کا قفل کھول کر اسے سکون سے مالا مال کر دیتا ہے۔

والدین کی خدمت، استاد کا ادب، سائل اور یتیم کی دعا، سکون قلب کے ذرائع ہیں یتیم کا مال کھانے والا ہزار یتیم خانے بنائے، سکون نہیں پائے گا۔ بیٹ میں آگ ہو تو دل میں سکون کہاں۔ رزق صالح نہ ہو تو سکون قلب کا سوال ہی نہیں پیدا ہوتا۔

امانت میں خیانت کرنے والا سکون نہیں پاسکتا۔ فطرت سے حاصل ہونے والی پہلی امانت معصومیت ہے۔ کسی کا اعتماد امانت ہے۔ منصف کا منصب امانت ہے۔ خیانت کرنے والا سکون نہ پائے گا۔ الفاظ امانت ہیں۔ ابھام پیدا کرنے والا منصف سکون نہ پائے گا۔ کم وزن معیار سے گری ہوئی اشیاء بیچنے والا اور زیادہ منافع کا کاروبار کرنے والا دنیا ہی میں عذاب سے دوچار ہوگا۔ اسے سکون نہیں ملے گا۔

دوسروں کا حق غصب کرنے والا زندگی بھر سکون نہ پائے گا۔ وہ سکون کے لیے بھلائے گا۔ اس کو مکافات کے پھتو اندر ہی اندر ڈالیں گے۔ وہ چلائے گا۔ اس کی چیخِ حلق سے باہر نہ نکل سکے گی۔ جس نے مسنوں سے وفانہ کی، اس کو بھی سکون نہیں ملے گا۔ محسن کا حق ہے کہ اس کا شکر ادا کیا جاتے اس کے ساتھ وفا کی جائے۔



ہمارے ملک میں اس شخص پر سکون قلب حرام ہے جس کو اسلام اور پاکستان سے محبت نہ ہو۔ اسی طرح اپنے اسلاف سے وابستہ رہنے سے سکون ملتا ہے، نہیں تو نہیں۔  
 آج اگر ہم ایک دوسرے کو معاف کر دیں اور ایک دوسرے سے معافی مانگ لیں تو ہمارا مستقبل سکون قلب کے فرائض سے بھر جائے گا۔ کمزور پر رحم کرنا باعث تسکین ہوتا ہے۔ کہتے ہیں کہ اگر چڑیا بالک کے گھر میں پتھر سے کے اندر بھوک سے مر جائے تو چڑیا کا بننے والا آسمان سے قمر نازل کرتا ہے۔ اپنے سے کمتر کا خیال رکھنا سکون قلب کا ذریعہ ہے۔ سکون قلب مالک کا قرب ہے اور قرب الہی کا واحد ذریعہ سجدۂ شکر ہے۔



میں ایک فرد ہوں مجھ سے بے قوتوں کا ظہور  
 حقیقتوں کو جنم دینے والا خواب ہوں میں  
 ورق ورق مری نظروں میں کائنات کا ہے  
 کہ دستِ غیب سے لکھی ہوئی کتاب ہوں میں  
 درِ عطا پہ ہوں میں آخری سوال، مگر  
 اُسی سوال کا اک آخری جواب ہوں میں  
 کسی نظر میں علامت ہوں خود پسندی کی  
 کسی نگاہ میں اک ذرہ تراب ہوں میں



## تضاد و اضداد

جس طرح یہ کائنات مجموعہ اضداد ہے اسی طرح ہماری زندگی بھی اضداد و تضاد کا مرقع ہے۔

نور و ظلمات کے حسین امتزاج سے یہ کائنات جلوہ آ رہا ہے۔

دن اور رات کی تقسیم میں زمانے کا لامتناہی سفر جاری ہے۔ اسی میں بود و نابود کی عظیم کار فرمایاں ہو رہی ہیں۔ وقت کا سلسلہ مستقبل اور ماضی سے قائم ہے۔ مستقبل کو ماضی بنانے والے زمانے کو حال کہتے ہیں۔ یہ حال موجود لمحے کا نام ہے۔ یہ لمحہ کئی صدیاں نگل چکا ہے اور اس نے ابھی کئی اور صدیوں کو نگلنا ہے۔

یہ کائنات ہمہ وقت تبدیل ہو رہی ہے، لیکن یہ کائنات کبھی بدلتی نہیں۔ یہی اس کا تضاد ہے اور یہی اس کا حسن ہے۔ رات کے دامن سے نورِ آفتاب نکلتا ہے اور شام اس کو نجات پہناتے چلی آتی ہے۔ ہر مقام بیک وقت مشرق بھی ہے اور مغرب بھی اور کوئی مقام نہ مشرق ہے نہ مغرب۔ اس تضاد میں کوئی تضاد نہیں۔

اسی طرح قوس اور خط مستقیم دو مختلف قسم کے خطوط ہیں، لیکن ایک حد سے پرے قوس اور خط مستقیم میں کوئی فرق نہیں رہتا۔

تخلیق میں تضادات نفرت کے لیے نہیں، پہچان کے لیے پیدا فرمائے گئے ہیں۔ تضادات سے ہی افراد، احوال اور اشیاء کی پہچان ممکن ہے۔

خیر کو سمجھنے کے لیے شر اور شر کو جاننے کے لیے خیر کو تخلیق کیا گیا۔ ایک دوسرے کی ضد کے ساتھ ساتھ خیر اور شر کا اپنا الگ وجود موجود ہے۔ اگر خیر کا تصور نہ بھی ہو تو شر کی اور نام سے



موجود رہے گا۔ دونوں کو تخلیق کرنے والی ایک ہی ذہنت ہے۔

اسی طرح ازل کو جاننے کے لیے ابد اور ابد کی پہچان کے لیے ازل کا علم ضروری ہے، لیکن ازل اور ابد الگ الگ وجود میں موجود ہیں۔ زندگی ازل ہے تو موت ابد۔ یہاں زندگی سے مراد ابتدائے حیات ہے اور موت اس مقام کو کہیں گے جہاں تصور مرگ و حیات مرتا ہے جس مقام کے بعد کوئی موت نہ ہو۔ وہی ابد ہے۔

تضادات کو جاننے کے لیے منہم اوضاع کا جاننا ضروری ہے۔ یہ وسیع علم ہے نفی اور اثبات لا اور الہ، عزت اور ذلت، ظلم اور رحم، ظاہر اور باطن، خارج اور داخل، روح اور مادہ، غم اور خوشی، زندگی اور موت، غرضیکہ ہر اسم اور صفت کے مقابل ایک اور اسم، ایک اور صفت موجود رہتی ہے جس سے اس اسم اور اس صفت کی پہچان ممکن ہوتی ہے۔

لامحدود کی پہچان محدود ہے۔ انسان اپنے نفس کی پہچان کرے تو اسے رب کی پہچان اور اس کائنات کی پہچان ممکن ہو جاتی ہے۔

اپنی پہچان کے سفر میں تضادات سے آشنائی ہوتی ہے۔ ہنسنا اور رونا، جاگنا اور سونا، پانا اور کھونا، ہونا اور نہ ہونا ہوتا ہی رہتا ہے۔ یہ تضادات تفسیر حیات کے حسین ابواب ہیں، استحقاق ہو تو یہ تضادات ختم ہو جاتے ہیں۔

رنگوں کا تضاد بے رنگی میں ختم ہو جاتا ہے اور الفاظ و آواز کا تضاد سکوت میں ختم نہیں رہ سکتا۔ پہچان ہو جائے تو حاصل و محرومی اور کامیابی و ناکامی کا فرق مٹ جاتا ہے۔ کامیابیوں کی منزلیں طے کرنے والا ناکامی کے عبرت کدے میں دم توڑ سکتا ہے۔ ناکامی کی افتاد سے نکلتا ہوا انسان کامیابی کی چوٹی تک پہنچ سکتا ہے۔

غریب الوطنی میں مرنے والا سکندر عظیم فاتح بھی تھا۔ ہر کلا نے والی زبان اللہ سے ہم کلام بھی ہو سکتی ہے۔ غریبی میں بادشاہی بھی ہو سکتی ہے اور بادشاہی میں فقیری بھی ممکن ہے۔ ایسا ہوتا رہا ہے۔ بغاوت کا میاب ہو جانے تو انقلاب کھلاتی ہے اور انقلاب ناکام ہو جائے تو بغاوت کھلاتا

مشرقِ سب

دلی عظیم

ہر اسنے والے

ہر اسنے ابی

ہر اسنے

ہر اسنے

ہر اسنے

ہر اسنے

ہر اسنے

ہر اسنے

ہر اسنے

ہر اسنے

ہر اسنے



ہے۔ بلند مقاصد کا سفر بھی تضادات سے مبرا نہیں ہوتا۔ ایک مقصد کی کامیابی دوسرے مقاصد کی ناکامی بھی ہے۔ ایک آرزو کو پورا کرنے کے لیے کتنی آرزوؤں کا خون کرنا پڑتا ہے۔ اگر معیار بدل جائے تو حال اور محرومی میں فرق نہیں رہتا۔ فرعون کامیاب بادشاہ سمجھا جاتا تھا۔ اس کے پاس دولت تھی۔ لوگوں میں عزت تھی۔ صاحب امر بھی تھا۔ اس کا حکم نافذ بھی تھا اور موسیٰ گھوڑے بے گم صحرابہ صحرا جو بوجھ پھرنے والے اللہ کے رسول تھے۔ کون کامیاب تھا اور کون ناکام؟ اس کا فیصلہ ہو چکا ہے۔

یوسف کے لیے پیغمبری کا سفر کنوئیں میں گرنے سے شروع ہوا۔ کتنی بلندی اور کتنی ابتلا تضاد ہے۔ لیکن تضاد نہیں ہے۔

ہماری زندگی میں تضادات کا ہونا کوئی غیر فطری بات نہیں۔ تضادات کائنات میں ہیں بلکہ فاطر حقیقی کی صفات عالیہ پر عجز کیا جائے تو ہمیں ہمارے تضادات کچھ اجنبی نہیں محسوس ہوں گے۔

زندگی عطا فرمانے والا کچھ عرصہ کے بعد موت عطا فرماتا ہے۔ زندگی واپس لے لیتا ہے۔ وہ خود ہی کسی کو ملک عطا فرماتا ہے اور خود اسے محروم کر دیتا ہے۔ وہ عزت دیتا ہے وہی ذلت دیتا ہے۔ حساب کرنے پر آئے تو رائی کے دانے تک کا حساب کر لے بخشش کرنے پر آئے تو نیات کو حسانت میں بدل دے۔ محنتوں کو فاقے سے گزار دے اور چاہے تو کم محنت کرنے والوں کو بے حساب عطا فرما دے۔ وہ کبھی خزانے عطا فرماتا ہے اور کبھی وہ قرض حسنہ بھی مانگتا ہے۔ اس کے کام عجب ہیں۔ وہ ہر چیز پر قادر ہے۔ اس کے قبضہ قدرت سے کسی شے کے باہر ہونے کا سوال ہی نہیں پیدا ہوتا۔ اس کے باوجود آدمی سے زیادہ دنیا اس کو نہیں مانتی۔ اس کا دعویٰ ہے کہ ہر وجہ کا رزق اس کے ذمہ ہے۔ لیکن ہمارا مشاہدہ اس مقام تک نہیں پہنچ سکتا، جہاں ان تضادات میں کوئی تضاد نہیں رہتا۔

غور کرنے والی بات یہ ہے کہ اللہ نے اپنے مخالف اپنے دشمن کو مارا نہیں۔ وہ قادر ہے۔



اس نے شیطان کو زندہ لکھا ہے۔ یہی سب سے بڑا تضاد ہے اور یہی اس کا حل۔  
 ہمیں تضادات سے جنگ نہیں کرنا۔ تضادات کو احسن طریقے سے حل کرنا ہے۔ ہمارا  
 نظریہ اپنی جگہ پر درست، لیکن دوسروں کے نظریات ان کے لیے اتنے ہی مقدس و با معنی  
 ہیں۔ اپنا نقطہ نظر واضح کرنے کا حق تو ہے۔ دوسروں کو قتل کرنے کا حق نہیں۔  
 اللہ نے اپنی زمین میں اپنے زمانے والوں کو جس طرح برداشت فرمایا ہوا ہے، اسی طرح  
 ہم بھی دوسروں کو ان کے عقائد کے اختلاف کے باوجود برداشت کیوں نہیں کرتے؟ زندگی  
 میں مختلف نظریات کا ہونا زندگی کا حسن ہے۔ کس انسان سے اس لیے نفرت نہیں کرنا چاہیے  
 کہ اس کا لباس ہمارے لباس سے مختلف ہے۔  
 تضادات کو برداشت کرنے کے لیے عظیم دل چاہیے۔ کمزور عقیدہ الجھتا ہے، الٹا ہے، جھگڑاتا  
 ہے۔ لیکن طاقتور اور مستمند عقائد دوسرے عقیدوں کو اپنے ساتھ اس طرح جلاتے ہیں جیسے  
 سمندر دریاؤں کو اپنے اندر کھینچتا ہے۔  
 ایک انداز کی صداقت دوسرے انداز کی صداقت کو غلط سمجھتی ہے، باطل سمجھتی ہے، حالانکہ سب  
 سے بڑی صداقت یہ ہے کہ اس کائنات میں کچھ بھی باطل نہیں۔  
 ہمیں تحمل سے دوسرے کے نقطہ نظر کو سنا چاہیے۔ اس کی خامی کی اصلاح کرنا چاہیے۔  
 اس سے محبت کرنا چاہیے۔ کوئی شخص بیمار ہو جائے تو اس سے نفرت نہیں کرنا چاہیے۔ اسی طرح  
 کسی کا عقیدہ بیمار ہو جائے تو اس کے لیے زیادہ توجہ اور رحم کی ضرورت ہے۔  
 عقائد و نظریات پر اتنی کتابیں لکھی جا چکی ہیں کہ دنیا کا کسی ایک عقیدہ پر متفق ہونا مشکل ہے  
 ایک گروہ نے ایک کتاب پڑھ لی ہے دوسرے نے دوسری۔ یہی اختلاف کی وجہ ہے کہ کتابی علم  
 کے علاوہ دیکھا جانے تو ہر انسان کے دل کی دھڑکن ایک جیسی ہے۔ سب کی آنکھوں میں ایک  
 جیسے آنسو ہیں اور ہر انسان نے اس دنیا میں چند معدود ایام گزارنے ہیں۔  
 جو انسان ہماری نگاہ میں غار بن کر کھٹکتا ہے، وہ بھی کسی کا منظور نظر ہے۔ عقیدتوں کا فرق

دل دریا سمندر  
 سے متعلق  
 اگر مہیا بدل  
 کے پاس  
 سے لے کر  
 اس کا عقیدہ  
 اور کتنی ابتلا  
 کائنات میں ہیں  
 کس محسوس  
 ہے وہ خود  
 ہے۔  
 توئیات  
 کو بے جا  
 ہیں۔  
 وال ہی  
 کہ ہر  
 ان  
 ہے۔



بھی مقدر کے فزق کی طرح انسان کے ساتھ پیدا ہوتا ہے۔ اس میں کوئی الجھاؤ نہیں۔  
یہ عقائد بیان بلکہ حسن بیان کی باتیں ہیں۔ اصل عقیدہ ہمارا عمل ہے۔ دوسرے کامل اہل  
کا عقیدہ ہے۔ فریقین میں محبت ہو، تو عقیدے کا اختلاف ختم ہو جاتا ہے۔ ڈوبنے والے سے اس  
کی مدد سے پہلے عقیدہ پوچھنا ظلم ہے۔

زندگی کے بارے میں بہت کچھ لکھا گیا ہے۔ زندگی وجودیت ہے، روحانیت ہے، بحیثیت  
ہے، حقیقت ہے وحدت الوجود ہے وحدت الشہود ہے، معاشی استحکام کا نام ہے، حقیقت ہے، خواب  
ہے، تقدیر ہے، تدبیر ہے، یہ عقیدہ ہے وہ عقیدہ ہے یہ سب صحیح ہے۔ اس میں الجھاؤ نہیں  
لیکن میری زندگی میرا ہی نام ہے، میرا عمل ہے مجھے میرے بارے میں سوال ہوگا۔  
سورج کا مذہب نہیں پوچھا جاتا، اس سے روشنی حاصل کی جاتی ہے۔ ہر انسان ہر دوسرے  
انسان کی ضرورت کا خیال رکھے، تو عقائد کا تضاد ختم ہو جاتا ہے۔

تضاد تخلیق ہی حسن تخلیق ہے۔ تضاد فکر حسن ہے۔ تضاد اعتقاد ہی زمین پر حسن عقیدت  
ہے۔ شاہین اپنی بلند پروازی میں کوتاہی نہ کرے اپنی بلند نگاہی کا لطف اٹھائے، اسے گرس  
کی مُردار خوری سے کیا عناد؟ مور اپنے پرول کو پھیلا کر قرض کرے، اسے کوؤں سے کیا ضد؟  
جو انسان اللہ کے جتنا قریب ہوگا، اتنا ہی انسانوں کے قریب ہوگا۔ اللہ سے محبت  
کرنے والے ہر انسان سے محبت کرتے ہیں۔ جو ذات اللہ کے بہت ہی قریب پہنچتی ہے، اسے  
کے لیے رحمت ہے۔ پیسوں کی خدمت سے بلندی حاصل ہوتی ہے۔ تضادات کو خالق کے  
حوالے سے پہچانا جائے، تو تضادات میں کوئی الجھاؤ نہیں۔ یہ تضادات نفرت کے لیے نہیں محبت  
اور پہچان کے لیے ہیں۔ خالق ہی ہے تخلیق اپنے ہر رنگ جلوہ میں برحق ہے مخلوق اپنے  
عقائد و نظریات کے تضادات کے باوجود عین حقیقت ہے۔ نجات، عمل اور حسن سلوک  
میں ہے۔





## خوشی اور غم

غم اور خوشی انسان کی اپنی کیفیات کے نام ہیں۔ یہ انسان کی اپنی وابستگی اور خواہش کے روپ ہیں۔ ایک انسان کا غم ضروری نہیں کہ دوسرے کا بھی غم ہو، بلکہ اس کے بالکل برعکس ایک کا غم دوسرے کی خوشی بن سکتا ہے۔ غم کے گیت میٹھے اور سریلے ہونے کی وجہ سے سنے والوں کو خوشی عطا کرتے ہیں۔ انداز نظر بدل جائے تو نظارہ بدل جاتا ہے۔ کل کا غم آج کی مسرت ہے اور آج کی خوشی نہ جانے کب آنسو بن کر بہ جائے۔

انسان کا اپنا احساس واقعات کو غم اور خوشی سے تعبیر کرتا ہے۔ شبنم کے قطرے رات کے آنسو بھی ہیں اور صبح کی مسکراہٹ بھی۔ حقیقت یہ ہے کہ غم اور خوشی ایک ہی شے کے نام ہیں۔ ہر خوشی، غم بنتی ہے۔ جتنی بڑی خوشی اتنا بڑا غم۔ غم آخر خوشی کے پھین جانے کا ہی تو نام ہے۔ جو شے زندگی میں خوشی بن کے داخل ہوتی ہے وہ غم بن کے رخصت ہوتی ہے۔ وصال و فراق کی اصل داستانیں اصل میں غم اور خوشی کے قہقہے ہیں۔ وصال نہ ہو تو فراق بے معنی ہے۔ چونکہ خوشی سے مفر نہیں اس لیے غم سے مفر نہیں جس طرح ہستی سے مفر نہ ہو تو موت سے مفر نہیں۔ پیدا ہونے والا مرنے والا ضرور ہے۔ خوشی پیدا ہوتی ہے اور اس کی موت غم کا جنم ہے ہمارے لیے ہماری وابستگیوں غم اور خوشی پیدا کرتی رہتی ہیں۔ اگر باپ نے بیٹے کا ماتم نہیں کیا تو بیٹا اپنے کاندھے پر باپ کا جنازہ اٹھاتا ہے۔

کون سی ہے آنکھ جو غم سے یہاں روتی نہیں

جانے والوں کی مگر دست رکھ ہوتی نہیں

انسان فانی اشیاء سے محبت کرتا ہے، ان کی تمنا کرتا ہے، انہیں جمع کرتا ہے اور فانی شے



ختم ہو جاتی ہے تو وہ غمزدہ ہو جاتا ہے۔ انسان خرمین جیج کرتا ہے روانہ دانشجن کے اور پھر ایک دن برقی خرمین سے آشنا ہو جاتا ہے۔ خوشی جیج کی طرح گھر میں ملتی ہے اور جب جوان ہو جائے تو رخصت کر دی جاتی ہے۔ تمام مذاہب ایسے مقامات کی نشاندہی کرتے رہے ہیں، جہاں انسان کو خوف اور حزن نہیں ہوتا۔ دراصل یہ روح کا مقام ہے۔ ایسا مقام جہاں تعلق نصیب ہوتا ہے، بڑی روح سے کائناتی روح سے اور یہ تعلق فراق و وصال سے بے نیاز ہوتا ہے۔ قطرے کو سمندر سے تعلق ہو جانے تو وہ فنا اور بقا سے بے نیاز ہو جاتا ہے۔ اگر خواہش اور آرزو ہی نہ رہے تو غم اور خوشی کیا۔ حقیقی خوشی اور حقیقی غم ایک ہی سے ہیں۔ ہم جس کو یاد کر رہے ہیں، وہ تو ہمارے پاس ہے۔ جو دل میں پنہاں ہے، نظر سے اوجھل ہے، جس کی یاد بے قرار کر رہی ہے وہی تو آنکھ سے آنسو بن کر ٹپک رہا ہے۔ یہ بڑے نصیب کی بات ہے، بڑی دُور کی منزل ہے۔ بڑا بلند مقام ہے کہ دن اور رات ایک ہی سورج کے روپ نظر آئیں۔ فراق اور وصال محبوب کی ادا ٹھہری، اپنا اور غیر یکساں نظر آنے لگا اور ہر ایک ہی جلو سے کچھ نظر آئیں۔ غم اور خوشی ایک ہی شے کے نام ہو کر رہ جائیں۔ انسان روتے روتے ہنس پڑے اور ہنستے ہنستے رونا شروع کر دے۔ حاصل و محرومی سے بے نیاز ہو کر انسان معراج تعلق تک پہنچتا ہے اور تعلق کے حصول کے بعد تم اور کم دونوں ہی محبوب کی دلبری کے انداز ہیں۔

دنیا میں خوشی حاصل نہیں ہو سکتی، جب تک ہم دوسروں کو خوش نہ کریں۔ خوش کرنے والا ہی خوشی سے آشنا کرایا جاتا ہے۔ اور ہر خوش کرنے والا اور خوش رہنے والا انتہائیوں میں آنسوؤں سے دل بہلاتا ہے۔ لذتِ ستم مل جائے تو اور کرم کیا ہے۔ آہ سحر گاہی انعام ہے، اُن کے لیے جو بارگاہِ صمدیت میں مقرب ہوں۔ بے قرار رو میں نہر شار ہوتی ہیں بلکہ زما نوں کو نہر شار کرتی ہیں۔ رو ہی میں رونے والا فرید آخر پکار اٹھتا ہے۔ دنیا والو! جس کو تلاش کر رہے ہو وہ ہمہ وقت میرے پاس ہے۔

فلقت کول جیسندی گول اے

ہر دم مسرید دے کول اے



کسی انسان کے غم کا اندازہ اس کے ظہر سے لگایا جاتا ہے۔ کم ظرف آدمی دوسروں کو خوش دیکھ کر ہی غم زدہ ہو جاتا ہے۔ وہ یہ برداشت نہیں کر سکتا کہ لوگ خوش ہیں۔ وہ ان کی خوشیوں کو برباد کرنے پر تکی جاتا ہے۔ اس کی خوشی یہ ہے کہ لوگ خوشی سے محروم ہو جائیں۔ وہ اپنے لیے جنت کو وقف سمجھتا ہے اور دوسروں کو دوزخ سے ڈراتا ہے۔ ایک بخیل انسان نہ خوش رہ سکتا ہے نہ خوش کر سکتا ہے۔ بخی سدا بہادر رہتا ہے۔ بخی ضروری نہیں کہ امیر ہی ہو۔ ایک غریب آدمی بھی بخی ہو سکتا ہے، اگر وہ دوسروں کے مال کی تانچھوڑ دے۔ اسی طرح جن لوگوں کا ایمان ہے کہ اللہ کا رحم اس کے غضب سے وسیع ہے وہ کبھی مغموم نہیں ہوتے۔ وہ جانتے ہیں کہ غربت کدے میں پلنے والا غم اس کے فضل سے ایک دن چراغِ مسرت بن کر دلوں کے اندھیرے زور کر سکتا ہے۔ وہ جانتے ہیں کہ پیغمبرؐ بھی تکالیف سے گزارے گئے لیکن پیغمبرؐ کا غم اُمت کی فلاح کے لیے ہے۔ غم سزا نہیں۔ غم انعام بھی ہے۔ یوسفؑ کو یس میں گرانے گئے ان پر الزام لگا۔ انہیں قید خانے سے گزنا پڑا لیکن ان کے قہر اور ان کے حسن میں کمی نہ آئی۔ ان کا بیان احسن القصص ہے۔ دراصل قریب کر دینے والا غم زور کر دینے والی خوشیوں سے بدرجہا بہتر ہے۔ منزل نصیب ہو جانے تو سفر کی صعوبتیں کامیابی کا حصہ کہلاتی ہیں اور اگر انجامِ محرومی منزل ہے تو راستے کے حسنِ ناواقفیت اندیشی کے سوا کیا ہو سکتے ہیں۔ انسان اگر باشعور ہو جانے تو وہ پہچان لیتا ہے کہ ایک غم اور دوسرے غم میں کوئی فرق نہیں۔ کل کے آنسو اور آج کے آنسو ایک جیسے ہیں۔ باشعور انسان عجز کرتا ہے کہ کوئی خوشی، زندگی کے چراغ کو فنا کی آندھی سے نہیں بچا سکتی۔ زندگی کا انجام اگر موت ہی ہے تو غم کیا اور خوشی کیا۔ کچھ لوگ غصے کو غم سمجھتے ہیں۔ وہ زندگی بھر ناراض رہتے ہیں کبھی دوسروں پر کبھی اپنے آپ پر۔ انہیں ماضی کا غم ہوتا ہے۔ حال کا غم ہوتا ہے اور مستقبل کی تارکیوں کا غم۔ یہ غم آشنا لوگ دراصل کم آشنا ہیں۔ وہ نہیں جانتے کہ گزرے ہوئے زمانے کا غم دل میں رکھنے والا کبھی آنے والی خوشی کا استقبال کرنے کے لیے تیار نہیں ہو سکتا۔ ان کا غم امر بیل کی طرح ان کی زندگی کو ویران کر دیتا ہے۔ یہ غم غم نہیں، یہ غصہ ہے یا نفرت ہے۔ غم تو دعوتِ مڑگاں ساتھ لاتا ہے اور چشمِ نم آلود ہی



چشم بینا بنائی جاتی ہے۔ غم کمزور فطرتوں کا راکب ہے اور طاقتور انسان کا ٹکر کب۔

یہاں یہ جاننا بھی ضروری ہے کہ کچھ لوگ افسوس اور حسرت کو غم سمجھتے ہیں۔ ایسا نہیں ہے افسوس کو تاہی عمل کا نام ہے غلط روی کے احساس کا نام ہے۔ افسوس سے نکلنے کا راستہ توبہ اور معافی کا راستہ ہے۔ حسرت، ناقص آرزو کا نام ہے۔ بلا ایک الگ مقام ہے۔ آرزو اور استعداد کے فرق سے حسرت پیدا ہوتی ہے۔ آرزو جب استعداد سے بڑھ جائے، تو حسرت شروع ہو جاتی ہے۔ باوجود انسان حسرت سے محفوظ رہتے ہیں۔ انسان اپنی پسند کو حاصل کر لے یا اپنے حاصل کو پسند کر لے تو حسرت نہیں رہتی۔

بستر انسان وہی ہے جو دوسروں کے غم میں شامل ہو کر اسے کم کرے اور دوسروں کی خوشی میں شریک ہو کر اس میں اضافہ کرے۔ اپنی صلاحیتوں کو محروم لوگوں کی خدمت کے لیے وقف کرنے والا غم سے نڈھال نہیں ہو سکتا۔ اگر یہ بات مان لی جاتے کہ غم شخصیت ساز ہے اور غم ہی کی عطا ہے جس نے خوشی دی تھی، تو انسان کی زندگی آسان ہی ہو جاتی ہے۔ اندیشوں کو بھی غم نہیں کنا چاہیے۔ اندیشہ آنے والے زمانے سے ہوتا ہے۔ اگر حال پر نگاہ رکھی جائے تو مستقبل کے اندیشے کم ہو جاتے ہیں۔ اندیشہ ایک نا سمجھی کا نام ہے۔ اندیشہ امید سے ملتا ہے۔ امید رحمت پر ایمان سے حاصل ہوتی ہے اور رحمت خالق کا عمل ہے، بلکہ خالق کا دعویٰ ہے کہ اس کی رحمت اس کے غضب سے وسیع ہے۔ وہ خالق جو اپنے محبوب کو رحمۃ اللعالمین صلی اللہ علیہ وآلہ وسلم بنا کر بھیجتا ہے، مخلوق پر غضب نہیں کرتا۔ لہذا ہم وثوق سے کہہ سکتے ہیں کہ خالق کی طرف سے مخلوق پر ظلم کا اندیشہ غرض دوسرے ہے۔ خالق نے ہدایت بھیجی، پیغمبر بھیجے، سلامتی کے پیغامات بھیجے، رحمتیں اور برکتیں نازل فرمائیں، مبادک صحیفے اور مقدس کتابیں نازل فرمائیں اور سب سے بڑی بات اپنی رحمتوں کو رحمت عالم کی ذات میں مجتمع فرما کر مخلوق کے لیے آسرا بنا کر بھیجا۔ سرکش و باغی انسان ہی اندیشوں میں مبتلا ہو کر غمزدہ و افسردہ رہتا ہے۔ جو لوگ اپنے نفس کے شر اور ظلم سے بچ گئے، وہ غم سے بچ گئے۔ ان کے لیے بشارت ہے، ہمیشہ ہمیشہ کے لیے



شاداب و سرسبز جنت کی۔ اندیشہ دہری ہے اور امید خواہش تقرب ہے جس انسان نے انتہا اختیار کی، حقیقت کی راہ میں وہ مایوس نہیں کیا جاتا۔

سوچنا چاہیے کہ انسان اس زندگی میں نہ کچھ کھوتا ہے نہ پاتا ہے۔ وہ تو صرف آتا ہے اور جاتا ہے۔ کیا حاصل اور کیا محرومی، کبھی کا چہرہ کسی کی زندگی میں خوشی پیدا کر جاتا ہے اور کسی کی زندگی میں غم دے جاتا ہے یہ سب قدرت کے کھیل ہیں۔

لوگ حالات اور ترقی سے خوشی حاصل کرنا چاہتے ہیں حالانکہ خوشی کا تعلق حالات سے نہیں۔ خوشی ایک حالت کا نام ہے، اپنی حالت، اپنا احساس، اپنا انداز فکر، احساس کی اصلاح ہو جائے تو غم اور خوشی کی بحث ختم ہو جاتی ہے۔ دلبر، دل کے پاس نظروں کے سامنے ہو تو تختہ دار جنت سے کم نہیں۔ دلبر دور ہو تو جنت بھی جہنم۔ دلبر کی یاد سر ہایہ ہے اور اس کے کوچہ کی گدائی بھی تاج شاہی سے کم نہیں۔ تو حاصل یہ ہو کہ غم اور خوشی اپنے انداز فکر کے نام ہیں۔ نیکی کے راستے میں محرومی بھی خوشی کا باعث ہے اور گناہ کا حاصل ہو جانا بھی غم کا باعث ہے۔ دن کو لٹنے والا اگر رات کو آرام سے کھ جاوے تو راہزن کے لیے دعا کے علاوہ کیا ہو سکتا ہے۔ اگر زندگی کسی اور کی خوشنودی کا باعث ہو جائے تو غم نہیں ہوگا۔ اگر خود غرضی مقصد حیات ہو، تو کبھی خوشی نصیب نہ ہوگی۔ خوشی اور غم موسموں کی طرح آتے جاتے رہتے ہیں۔

غم خوشی بن کر زندگی میں داخل ہوتا ہے اور خوشی غم بن کر زندگی سے نکل جاتی ہے اور پھر محروم زندگی آشنا سے لذت و کیف کرا دی جاتی ہے۔ اسی طرح جیسے خزاں زدہ باغ ایک دن سرسبز و شاداب کر دیا جاتا ہے۔ بہار دو خزاؤں کے درمیانی وقفہ کا نام ہے اور خزاں دو بہاروں کے درمیانی زمانہ کا۔ ایک دفعہ ایک انسان اپنے کسی عزیز کی موت پر رو رہا تھا۔ لوگوں نے کہا موتے کیوں ہو۔ اب آنسوؤں کا کیا فائدہ؟ اس نے جواب دیا: روتا اسی بات پر ہی ہوں کہ اب رونے کا فائدہ ہی نہیں جو شے رونے سے واپس نہیں ہو سکتی اس پر ہنسا کیا۔ اور رونا ہوتا ہی اسی شے پر ہے جو رونے سے بھی واپس نہ آئے۔

نہیں بے افسوس  
فرقہ اور مصافحہ

کے فرق سے  
باعزم انسان  
تو حسرت

کی خوشی

وقت

در غم ہی

بھی غم

قبل کے

ست

کی

تجربہ

بن

ت

ی

و

و

و

و



خوشی کا تعاقب کرنے والا خوش نہیں پاسکتا۔ یہ عطا ہے مالک کی جو اس کی یاد اور اس کی مقرر کی ہوئی تقدیر پر راضی رہنے سے ملتی ہے۔ کپیل دستوکار راجہ خوشی حاصل نہ کر سکا۔ لیکن مگیاں کا گیانی خوشی سے سرشار ہو کر لوگوں کو خوشی کی منزل دکھاتا رہا۔ اسلام نے استقامت کو ذریعہ مسرت کہا ہے اور بجا کہا ہے۔ مستقل مزاج انسان غم اور خوشی کے عجبات سے نکلتا ہوا حقیقت کے نور تک پہنچ جاتا ہے اور یہی وہ مقام ہے جہاں نہ غم ہے نہ خوشی۔ بس ایک سہر شادی ہے، ایک ایسی حالت کہ جہاں نہ دولت کی خواہش ہوتی ہے نہ وجود کی تسکین کی آرزو۔ یہاں انسان بارگاہِ حسن میں محو نظر ہوتا ہے۔ نہ حاصل نہ محرومی، نہ غم نہ خوشی، نہ آرزو نہ شکست آرزو۔ یہ بڑی خوش نصیبی ہے۔ اپنے نصیب پر خوش رہنا چاہیے۔ اپنی کوششوں پر راضی رہنا چاہیے اور کوششوں کے انجام پر بھی راضی رہنا چاہیے۔ دوسرے انسانوں کے نصیب سے مقابلہ نہیں کرنا چاہیے۔ جو ذرہ جس جگہ ہے وہیں آفتاب ہے۔

اللہ ہمیں حقیقی خوشیاں عطا فرمائے اور حقیقی غم سے بھی آشنا کرے۔ ابدی غم اور ابدی

خوشی الی نصیب ہے۔



جو شے چلنے سے حاصل نہیں ہوتی، وہ بھڑنے سے

حاصل ہو جاتی ہے۔ جو واز پیسے جمع کرنے میں نہ پایا جاتے۔

دہ خرچ کرتے میں ضرور پایا جائے گا۔ جسے سونے والا دریافت

نہ کر سکے، اسے جاگنے والا ضرور دریافت کرے گا۔



## میں اور میں

میں نے آئینے میں دیکھا میرا عکس تھا۔ پو پو مجھ جیسا۔ میں اس میں محو ہو گیا۔ اس کی حرکات و سکنات میرے جیسی تھیں۔ میں آگے بڑھتا گیا، وہ آگے بڑھتا گیا۔ میں پیچھے ہٹتا، وہ پیچھے ہٹ گیا۔ میں چھپ گیا، وہ چھپ گیا۔ یہ عجیب کھیل تھا۔ میں سوچتا کہ اصل میں کون ہے۔ آئینے کے اندر یا باہر۔ ایک اصل ہے، دوسرا عکس ہے اور اصل عکس کا عکس ہے۔ یہ سوچ بڑی اذیت ناک تھی۔ میں اس سے ہکلا اُٹھا، وہ خاموش تھا۔ مجھے عجیب ٹھوس ہوا۔ عکس اصل سے مختلف معلوم ہوا۔ وہ ہمیشہ خاموش رہا اور میں ہمیشہ بولتا رہا۔

ایک دن میں نے اس سے پوچھا: "تم بولتے کیوں نہیں؟" وہ مسکرایا اور چپ رہا۔ کمرے میں سناٹا تھا۔ میں نے پھر سوال کیا: "تم بولتے کیوں نہیں؟" اس نے کہا: "میں بولوں گا تو تم برداشت نہ کر سکو گے۔" بس اتنا سن کر ہی بیت طاری ہو گئی۔ کیپکی طاری ہو گئی اور پھر معلوم نہیں کیا ہوا۔ نہ معلوم میں آئینے میں سما گیا یا وہ آئینے سے باہر نکل آیا۔ بہر حال برداشت سے باہر تھا جو ہوا سو ہوا۔

اس دن سے آئینہ ٹوٹ گیا۔ نہ آئینے کی ضرورت بھی نہیں تھی۔ وہ اور میں ساتھ ساتھ تھے۔ اس دن سے مجھے ہر شے بدلی بدلی نظر آنے لگی۔ مشرق سے نکل کر مغرب میں ڈوبنے والا سورج یوں معلوم ہوا کہ یہ نہ کہیں سے نکلتا ہے، نہ ڈوبتا ہے۔ ہر مقام بیک وقت مشرق بھی ہے اور مغرب بھی اور ان مشارق و مغارب سے ماورا ایک کائنات ہے، جہاں نہ دن ہے نہ رات۔ نہ ہونا ہے اور نہ نہ ہونا۔

نہ کا۔ لیکن گیا۔ کا  
نہ کو ذریعہ مسرت  
حقیقت کے  
نہ ہی ہے ایک  
نہ ساں بارگاہ  
نہ۔ یہ بڑی  
نہ سے کو ششوں  
نہ چاہیے۔

در ابدی



۱۰۶ ..... دل دریا سمندر

اس دن سے مجھے یوں محسوس ہوا کہ میں ایک طویل ماضی کی انتہا ہوں اور ایک طویل مستقبل کی ابتدا بھی میں ہی ہوں۔ میرے کندھوں پر ماضی اور مستقبل کا بوجھ ہے۔

مجھے محسوس ہوا کہ میں ہر انسان کا حصہ ہوں اور ہر انسان میرا حصہ نہیں ہر وجود میں موجود ہوں اور ہر وجود میں موجود ہے۔ دنیا میں ہونے والے ہر جرم کی قدر دہری مجھ پر ہے اور نیکی کا بھرم میرے ہی دم سے ہے۔ میری سوچ بھی عجیب ہو گئی۔ میں کبھی رات کو آفتاب دیکھتا ہوں اور کبھی دن کو تارے نظر آتے ہیں۔ خوابوں میں جاگتا ہوں اور بیداری میں خواب دیکھتا ہوں۔

میں خود ہی آخری سوال ہوں اور خود ہی اس کا آخری جواب۔ میرے لیے ہر معاملہ محدود ہے اور ہر محدودی حاصل۔ اب میں جانتا ہوں کہ خوشی غم دینے کے لیے آتی ہے اور غم خوشی کا پیش خیمہ ہے۔ میں اس بڑھیا کے بارے میں بہت سوچتا ہوں جس نے ساری عمر سوت کاٹا اور آخر کو اسے الجھا دیا۔ میں ان محنتوں پر روتا ہوں جو زائیکوں کر دی گئیں۔ میں اس عابد کے بارے میں بھی متفکر ہوں جس کو عبادت کے زعم نے محدودیاں عطا کیں۔ میں جانتا ہوں کہ میں کچھ نہیں جانتا لیکن مغرور عالم کی عاقبت پر مجھے افسوس ہے۔ میں ان کی حماقت پر حیران ہوں جن کے سر پر کتابوں کا گٹھا ہے اور جن کے دماغ اور دل خالی ہیں۔

میں سوچتا ہوں کہ پہاڑوں کے دامن میں مٹی کس طرح آئی اور یہ کہ دریا واں کیوں ہیں۔ سمندر ساکن کیوں ہے۔ آنکھ بنانے والا کتنا بصیر ہو گا اور کان بنانے والا کس طرح کی سماعت رکھتا ہو گا۔ میں تحیر میں ہوں کہ کسی درخت کا کوئی پتہ کسی پتے سے نہیں ملتا۔ باہتشی کو پیدا فرمانے والا چیونٹی کو کس طرح تخلیق کرتا ہے۔

میں اپنے دوسرے میں سے نجات چاہتا ہوں لیکن اس کی گرفت مضبوط ہوتی جا رہی ہے۔ وہ مجھے عجیب داستانیں سناتا ہے۔ وہ کہتا ہے کہ یہ کائنات ایک راز ہے۔ مگر ارا از رنگ آواز پیدا کرتے ہیں اور آواز کا رنگ ہوتا ہے۔

عجیب کش مکش کا عالم ہے۔ سوچتا ہوں تو خیالات تھک جاتے ہیں۔ انسان دنیا میں



کیوں آتا ہے اور اگر آیا ہے تو جانا کیوں ہے۔ میں سوچتا ہوں کہ لامکاں میں رہنے والا ہر مکان میں موجود کیسے ہے۔ اگر موجود ہے تو لامکاں کیا ہے؟

میں سوچتا ہوں کہ اگر میں آزاد ہوں تو مجبور کون ہے۔ میرا آنا اور جانا میرے بس میں نہیں تو میرا ہونا کس کام کا؟ میں حصارِ وقت کو توڑ سکتا ہوں، لیکن میرے گرد آرزوؤں کے پرے ہیں۔ میری خواہشات مجھے جکڑ رہی ہیں۔ میں اپنی ملکیت کی ملکیت بن چکا ہوں۔ میں جسے چھوڑ نہیں سکتا، اسے میں نے حاصل کیوں کیا ہے اور میں جسے حاصل نہیں کر سکتا، اس کا خیال چھوڑتا کیوں نہیں ہوں۔

عجیب منہ سے کا عالم ہے۔ کل تک میں تاریخ ساز تھا، آج میں تاریخ کا طالب علم ہوں۔ میری تاریخِ جوہر کا شکار کیوں ہے، اس کے کچھ اور تکی پھٹ گئے ہیں۔ ان پر کیا لکھا ہوا تھا، اب مجھے کون بتائے گا۔

میں سوچتا ہوں کہ وحدتِ ملت اور تفریقِ ملت میں کیا فرق ہے۔ میں سوچتا ہوں کہ دولت کی محبت انسان کو بے حس کیوں کر دیتی ہے۔ میرا بھائی جس کا رخاںے میں ملازم ہے، میں اس کا مالک ہوں، پھر بھی میں اس کا بھائی ہوں۔ اس کو پیٹھ پٹوں میں دیکھ کر میرا قیمتی لباس بھلس کیوں نہیں جاتا۔ میں بے بس ہوں، مجبور ہوں کہ میں اعلیٰ قسم کے کھانے کھاؤں اور بھائی اپنے کمزور نصیب پر صبر کرے۔

میں یہ بھی سوچتا ہوں کہ وہ لوگ کہاں ہیں، کرامات کا دعویٰ کرنے والے۔ میرے گرد و پیش کیا ہو چکا ہے، کیا ہو رہا ہے۔ مجھے اپنے بارے میں فکر کیوں نہیں، دروازے بند کر لینے سے طوفانِ تھم تو نہیں جاتے۔ حقائق کو دیکھ کر تو نظر انداز نہیں کیا جاسکتا۔

ایک طرف مہانوں کی یلغار ہے، دوسری طرف گھر میں بھی وحدتِ فکر کم ہے، کیا بنے گا۔ گھر والوں کو ایک خیال میں اکٹھا کرنا ضروری ہے۔ بد نصیب لوگ ملک کو بد نصیب سمجھ رہے ہیں خوش نصیب اسے خوش نصیب کیوں نہیں بناتے؟

دل دریا سندر  
طویل مستقبل کی انتظار

یہ موجود ہیں اور موجود ہیں  
کلامِ مہم ہے۔

آج دن کو تار سے نظر

یہ ہر حاصل محرومی

کی کلینکیشن خیر ہے۔

ت کا آ اور آخر کو

کے بارے میں بھی

کچھ نہیں جانتا

سجن کے سر پر

روال کیوں ہیں۔

طرح کی سماعت

کو سپر افرائز دلا

جی جی جی جی ہے

رنگ آواز

دن دنیا میں



میری دعا بھی بدل گئی ہے۔ میں دعا کرتا ہوں اسے اللہ! برائیوں کو ظالم ڈاکٹروں کے عذاب سے بچا، شراہیت کو علمائے سوسے بچا، طریقت کو خرقہ سالوس کی دسترس سے بچا۔ میرے اللہ! ہمیں ہمارے اعمال اور خیال کی عبرت سے بچا۔

میں یہ دعا نہیں کرتا کہ دشمن مر جائے۔ میں کہتا ہوں کہ دوست زندہ ہو جائیں۔ جذبے بیدار ہو جائیں۔ عزم پیدا ہو جائے۔ وحدت افکار و کردار حاصل ہو جائے۔ اس قوم میں یقین کی دولت عام ہو جائے۔ میرے اللہ! ہمیں ہمارے وسوسوں سے بچا۔ ہمارے اندیشوں کا منہ کالا کر۔ ہمیں اپنے دعوؤں کی عظمت سے متعارف کرا۔ میرے مولا! تاریخ کی رسوائی سے بچا۔ ہمیں سماں کا راستہ دکھا۔

میرے مولا! اس ملک کے نوجوان طالب علموں کو اس ملک کی صحیح خدمت کرنے کی توفیق عطا فرما۔ میں خواب دیکھنے کا قائل نہیں۔ میں جانتا ہوں کہ خواب دیکھنا یا خواب دیکھنے کے خواب دیکھنا درحقیقت حقیقت کو نہ دیکھ سکے کے اضطراب کا نتیجہ ہے۔ خواب اس وقت تک حقیقت نظر آتا ہے جب تک ختم نہ ہو۔ خواب میں خواب کو خواب سمجھنا اتنا ہی مشکل ہے جتنا اپنے آپ میں ڈوب جانا۔

خواب جھوٹا ہو تو عذاب ہے، مصیبت ہے اور اگر خواب سچا ہو تو بھی تعبیر کا انتظار ہے قرار رکھتا ہے۔ ایسا خواب بھی کیا دیکھنا، جس کی تعبیر سمجھ میں نہ آئے۔ خواب کی ادنیٰ اڑان زندگی کے تنگ ہونے والے دائرے کو توڑ نہیں سکتی۔

بہر حال میں خواب کے بارے میں زیادہ نہیں جانتا۔ یہ زندگی ایک خواب گراں ہے۔ ہم سب زندہ کے سمندر میں ڈوبے ہوئے ہیں۔ جب آنکھ بند ہوگی تو آنکھ کھلے گی میں بہت کم خواب دیکھتا ہوں۔ وہ مجھے سونے ہی نہیں دینا۔ ہاں البتہ ایک دفعہ میں نے خواب دیکھا میں قائد اعظم سے ملاقات کے لیے جا رہا ہوں۔ اچانک مجھے خیال آیا کہ میں بہت سے سوالات کو جوابات کے حوالے سے پوچھتا ہوں۔ لیکن اگر قائد اعظم نے مجھ سے کوئی سوال پوچھ لیا تو شاید میرے پاس کوئی جواب نہ ہوگا۔



میں ملاقات کیے بغیر واپس لوٹ آتا ہوں۔ بڑا نام ہوتا ہوں کہ میرا علم ناقص تو نہیں؟  
 میں عجیب تکلیف میں ہوں۔ اس کا شاید علاج نہیں ہو سکتا۔ میں فکر کی دادیوں میں سرگواں  
 ہوں۔ مجھے اس عمل کی تلاش ہے جو مجھے میرے فکر سے نجات دلانے لیکن یہ سوچ کر کہ اب  
 میرا فکر ہی میرا عمل ہے انہیں خاموش ہو جاتا ہوں۔ اپنی تلاش ترک کر دیتا ہوں۔ مجھے مستقبل پر  
 اعتماد ہے۔ مجھے اس کی رحمت پر یقین ہے۔ میرے عمل کی کوتاہی مجھے اس کے فضل سے محروم  
 نہیں کر سکتی۔ اس کی عطا میری خطا سے بہت وسیع ہے۔ میرے ملک کی عزت اس کے نام کی عزت  
 سے وابستہ ہے۔ اس لیے مجھے مایوسی نہیں ہو سکتی۔ ملک غطا کرنے والا اس کی بقا کا انتظام  
 فرمائے گا۔ مجھے ہر انسان دکھی نظر آتا ہے اور ہر انسان دکھ کا باعث بھی اور دکھ کا مداوا بھی۔  
 ہر بیماری اپنے قریب ہی اپنا علاج رکھتی ہے۔

اب میں سوچ رہا ہوں کہ مجھے اس سناہتی سے نجات حاصل کرنی چاہیے۔ جس نے میری  
 سوچ کو پرالگ کر دیا ہے۔ مجھے دوسروں سے مختلف خیال کا کیا حق ہے۔ لوگ جو کچھ کر رہے ہیں  
 ٹھیک ہی ہوگا۔ خدا کرے ایسا ہی ہو۔ میں تو اپنے بارے میں ہی سوچتا ہوں۔ مجھے بھی غافل بننے  
 کا حق ہے۔ یہ حق مجھے ملنا چاہیے۔ میں چاہتا ہوں کہ آئینے والے میں کو واپس بھیج دوں لیکن۔  
 کیسے؟ آئینہ تو نوٹ چکا ہے !!



تقرب الہی کے مختلف ذرائع اپنی اپنی جگہ پر مستند و معتبر  
 ہیں لیکن تقرب الہی کا آسان ترین راستہ کسی کے فیض نظر سے  
 ملتا ہے۔

دل دریا سندھ

فہم ذاکر دل کے  
 دوسری سے پرکار

فہم ذاکر دل کے  
 دوسری سے پرکار

فہم ذاکر دل کے  
 دوسری سے پرکار

فہم ذاکر دل کے  
 دوسری سے پرکار

فہم ذاکر دل کے  
 دوسری سے پرکار

فہم ذاکر دل کے  
 دوسری سے پرکار

فہم ذاکر دل کے  
 دوسری سے پرکار



## آرزو

انسان جب تک زندہ ہے، بے آرزو نہیں ہو سکتا۔ شاید آرزو ہی زندگی ہے۔ ہر انسان صاحب آرزو ہے۔ ہر دل آرزو پیدا کرتا ہے۔ آرزو نہ ہو تو زندگی بے معنی سی ہو کر رہ جاتے۔ آرزو میں انسان کو بے بس کر دیتی ہیں۔ انسان اپنی آرزوؤں کے حصار میں اس طرح جکڑا جاتا ہے جیسے شہ میں کھتی۔ اور پھر انسان ڈوبتا ہی جاتا ہے۔ ایک آرزو کا تعاقب ہمیں دوسری آرزو سے متعارف کراتا ہے اور اس طرح سلسلہ در سلسلہ زنجیر بنتی چلی جاتی ہے اور اس سے نجات کی راہ ممکن ہی نہیں۔

ہماری زندگی کی اکثر وابستگیاں آرزو کے دم سے ہیں۔ محبت آرزو سے قرب محبوب کا نام ہے۔ نفرت آرزو سے فغانے عذو ہے۔ حصول زر آرزو سے آسائش ہے۔ اسی طرح عبادت آرزو سے تقرب حق ہے۔ غرضیکہ ہر عمل کے ساتھ آرزو کا وابستہ ہونا لازمی ہے۔ بے آرزو عمل مجبوری ہے، لاچاری ہے، بلکہ بیماری ہے۔

آرزو مرنے والے لاش کی لاش سے نئی آرزو پیدا ہوتی ہے۔ یہ وہ ققنس ہے جو جلتا ہے اور اپنی راکھ سے نئے ققنس کو جنم دیتا ہے۔ آرزو تلاش پیدا کرتی ہے اور تلاش سفر پیدا کرتی ہے۔ سفر انسان کے لیے نئے نئے مسائل پیدا کرتا ہے اور ان مسائل کے حل کے لیے نئی تلاش شروع ہو جاتی ہے اور اس طرح چلتے چلتے راستہ بدل جاتا ہے اور انسان حیران و پریشان سر جاتا ہے کہ اس نے جو چاہا تھا، وہ یوں تو نہ تھا۔ وہ غور کرتا ہے کہ اس نے جو خواب دیکھا تھا اس کی تعبیر کا سفر ایک نیا خواب بن کر سامنے آیا ہے جو اپنے لیے کسی نئی تعبیر کا انتظار کرے گا۔ نیا خواب پڑانے



خواب سے مختلف ہوتا ہے اور نئی تعبیر اتنی ہی دُور ہوتی ہے جتنی پہلے خواب کی آرزوؤں کے سلسلے در سلسلے اتنے پیچیدہ ہیں کہ ان سے نکلنا یا ان کو سمجھنا دشوار ہے۔

ہماری اکثر آرزوئیں ضرورت کی آرزوئیں ہیں۔ مثلاً خوراک، مکان، لباس، ہر آدمی خوراک کا محتاج ہے۔ خوراک صرف روٹی کا نام نہیں جس سے ہم پیٹ بھرتے ہیں۔ خوراک نگاہ کے لیے نظامی کی قنا بھی ہے۔ آنکھ کی خوراک حسین منظر ہے۔ ذہن کی خوراک حُبِ خیال ہے۔ دل کی خوراک پُر تعلل ہے۔ رُوح کی خوراک ذوقِ خود آگاہی کے ساتھ ساتھ لطافتِ احساسِ حقیقت ہے۔ ہر اشتہا خوراک کی تلاش پر مجبور کرتی ہے۔ ہم جس کیفیت میں ہوتے ہیں ویسی ہی خوراک کی ضرورت ہوتی ہے اور اس ضرورت کو پورا کرنے کے لیے انسان سرگرداں ہوتا ہے۔ یہ آرزو ہماری سرشت میں ہے فطرت میں ہے۔ جس بہشت میں ضرورتِ شجر ممنوعہ ہو، اس بہشت سے انسان جلد ہی نکل جانا پند کرتا ہے۔ انسان بہشت چھوڑ دیتا ہے، لیکن آرزو نہیں چھوڑتا۔ آرزوؤں پر پہرہ، جبر، قدغن ممکن ہی نہیں کوئی کسی کی خوراک کی ضرورت پوری کیے بغیر اس سے خوراک کی آرزو پھین نہیں سکتا۔ خوراک کی ضرورت کو پورا کرنے کے لیے انسان کو بڑی بڑی صفات عطا کی گئیں۔ انسان صبح گھر سے نکلتا ہے پرنڈوں کی طرح اپنے آشیانے سے باہر تلاشِ خوراک کے لیے۔ طرح طرح کی محکات کرتا ہے اور پھر شام کو گھر لوٹتا ہے۔ حسرت لے کر یا سرشاری و سرخوشی لے کر اور اس طرح زندگی ایک دائرے میں مقید ہو کر رہ جاتی ہے۔ اس ضرورت کی خواہش کی تکمیل کو انسان کامیابی کہتا ہے۔ پھر ایک دن اُسے ایک نئی صورتِ حال سے تعارف ہوتا ہے اور محسوس کرتا ہے کہ یہ ضرورت ہی اس کی واحد ضرورت نہیں۔ اسے کچھ اور بھی چاہیے۔ اس طرح پرانی آرزو ایک نیا جذبہ بن کر ابھرتی ہے اور انسان پھر مصروف ہو جاتا ہے۔ ایک نئے انداز کے ساتھ وہی پُرانا انسان نئی حرکت میں نظر آتا ہے۔

مکان میں رہنے کی آرزو، اپنے ذاتی مکان کے حصول کی آرزو، انسان کو بے چین کر دیتی ہے۔ وہ مکان بناتا ہے، کیسے کیسے جتن کرتا ہے، اکباں کہاں سے کیا کیا کچھ اکٹھا کرتا ہے۔ انسان سکون کی خاطر بے سکون ہوتا ہے۔ آرام کی تنہا میں بے آرام ہوتا ہے اور کبھی کبھی قیام گاہ کی

ہے۔ ہر انسان  
جائے۔

اس طرح ہر کام

ہمیں دھری

در اس سے

نہیں کا نام

دست آرزوئی

مجبوری ہے

تھا ہے اور

راتی ہے

شروع

تھا ہے کہ

کافر

پڑنے



خاطر سفر اختیار کرتا ہے۔ وطن میں خوبصورت آستانہ بنانے کے لیے بے وطن ہونا بھی گوارا کر لیتا ہے۔ یہ آرزو بڑے رنگ دکھاتی ہے۔ عمر پردیس میں گزر جاتی ہے اور امید یہ کہ دیس میں رہائش باعزت ہو۔ پردیسی دورے گزرنے والے طیاروں کو سلام کتا ہے کہ وطن کی ہواؤں کو سلام۔ آرزو انسان کو کیسے کیسے دن دکھاتی ہے۔ اس کا جاننا مشکل نہیں۔ ایک بہتر مستقبل کی آرزو حال کو بد حال کر دیتی ہے اور پھر مستقبل اسی حال کا حصہ بن کے رہ جاتا ہے۔

انسان سماج میں عزت چاہتا ہے۔ وقار چاہتا ہے، سرفرازی چاہتا ہے۔ اسی لیے تو محنت کرتا ہے۔ اس کا مرتبہ اس کو عزت نہ دلانے تو یہ محنت بھی رائیگاں ہو جاتی ہے۔ وہ لوگوں کو اپنے ماتحت کام کرتا دیکھ کر اپنے آپ کو اپنے قدم سے بڑا سمجھنے لگ جاتا ہے۔ لیکن یہی لوگ جو اس کے ماتحت ہیں اس کی عزت اور شہرت کو گھٹن کی طرح کھا جاتے ہیں۔ اس کے پاس سماجی تمام ہوتا ہے۔ لیکن عزت نہیں۔ شاید عزت سلج پر رُعب کا نام نہیں، سماج کی خدمت کا نام ہے اور خدمت کے لیے اور طرح کی آرزو چاہیے۔ سیاست کے میدان میں ہم دیکھتے آ رہے ہیں کہ حکمرانی کی خواہش اور تخت و تاج کی آرزو کیا انجام لاتی ہے۔ یہ آرزو کہاں کہاں سے گزرتی ہے۔ عزت کی آرزو کو سننے ملاست سے بھی گزرتی ہے۔ لوگوں کو مرعوب کرنے اور متاثر کرنے کی آرزو انسان کو ہلاک کر دیتی ہے اور وہ نہ لوگوں کو مرعوب کر سکتا ہے نہ متاثر۔ یہ لوگ بس عجیب لوگ ہیں۔ جہاں یہ بے فیض فوقیت دیکھتے ہیں بس وہیں سبچا ہوتے ہیں۔ ان پر احسان انہیں جتا کر کیا جانتے تو بھی یہ ناپسند کرتے ہیں۔ لوگوں کو ممنون کرنا ان پر ظلم کرنا ہے۔

لوگ تو اس مالک کا بھی شکر یہ ادا نہیں کرتے جو انہیں مفت دینا نبیاں عطا کرتا ہے اور ان کے دیکھنے کے لیے نظارے بید کرتا ہے جو آسمانوں سے مبینہ برساتا ہے اور اس سے خوراک مینا کرتا ہے۔ لوگ حصولِ نعمت کو اپنا حق سمجھتے ہیں اور دینے والے سے تعلق اتنا ہی ہے کہ وہ دنیا چلا جائے اور لوگ لیتے چلے جائیں۔ وصولی کی رسید اور شکریہ کی ضرورت نہیں۔ بہر حال عطا کرنے والے کی آرزو عطا کرنا اور حاصل کرنے والے کی آرزو حاصل کرنا، اس میں رعب کس بات کا؟



یہی تو انسان اور خدا میں فرق ہے۔ وہ دیتا ہی چلا جاتا ہے۔ غافلوں کو، کافروں کو، منکروں کو بلکہ ہر ایک کو، بد و نیک کو۔ اس کی رحمت آسمان کی طرح سب پر چھائی ہوتی ہے، لیکن انسان کسی کو راستہ بتاتے تو ساتھ ہی اپنا تعارفی کارڈ اس کو دیتا ہے کہ مجھے اس پتہ پر خط لکھنا۔ خدا خدا ہے اور انسان انسان۔

انسان کی سب سے بڑی آرزو یہ ہے کہ اسے بہت سے انسان پہچان لیں۔ اس کے خیال میں شریک ہوں۔ اس کی صفات کی تعریف کریں۔ اس کے تشخص کا ادراک کریں۔ اس کے الفاظ کی قدر کریں، اس کے چہرے کو مشاق نگاہوں سے دیکھیں، اس کا انتظار کریں اسے آنسوؤں کے ساتھ الوداع کریں اور اس کی زندگی کو مقدس مانیں اور مرنے پر اس کے جنازے میں شامل ہوں اور اس کے جانے کے بعد اس کے دن منائے جائیں۔ اس کی یادیں زندہ رہیں۔ اس کے بعد کچھ بھی نہ ہو سواتے اس کی یاد کے .... اور .... یہی آرزو، بربادی اور تباہی کا باعث ہے، ظلم کا پیش خیمہ ہے۔ انسان اپنی آرزو کے حصول میں یہ بھول جاتا ہے کہ دوسرے انسان بھی آرزو رکھتے ہیں۔ ایسی ہی آرزو، بالکل ایسی۔ وہ بھی تشخص کی پہچان چاہتے ہیں، جلسہ گاہ میں سامعین اپنا مقام رکھتے ہیں۔ وہ جانتے ہیں کہ وہ نہ ہوں تو کوئی مقرر پیدا ہی نہ ہو، گرمی بازار دکاندار کے دم سے نہیں خریدار کی مرہون منت ہے۔ انسان کی آرزو اسے نیکی اور بدی کے راستے دکھاتی ہے۔ تکمیل آرزو کے مراحل بڑے کشش ہیں۔ خوش رہنے کی آرزو غم سے آشنا کراتی ہے۔ حاصل کی آرزو محرومیوں کے دامن سے وابستہ کرتی ہے۔ جیسے کی آرزو موت کے شکنجے میں لاتی ہے۔

آرزو کا سفر مگب آرزو تک ہے۔ جو حاصل ہو گیا، اس کی متنا ختم ہو جاتی ہے اور جو نہ حاصل ہو سکے وہ ایک حسرتِ ناتمام بن کر دم توڑتی ہے۔

آرزو کا مسافر رکتا نہیں۔ وہ چلتا ہی رہتا ہے۔ اگر اسے کسی ایسی ہستی سے تعارف ہو جائے جو اس کو اس کی آرزو کا چہرہ دکھا کر اسے آرزو سے بے آرزو کر دے تو یہ بڑے نصیب کی بات ہے۔ آرزوؤں کا طویل سلسلہ انسان کے لیے عذاب سے کم نہیں۔



آرزو کا فائدہ کبھی مکمل نہیں ہو سکتا۔ کبھی آغاز رہ جاتا ہے، کبھی انجام رہ جاتا ہے۔ بعض اوقات جب ہم اپنی آرزو کو حاصل کرتے ہیں تو محسوس ہوتا ہے کہ یہ تو وہ چیز نہیں جو ہم نے چاہی تھی۔ ہم نے یوں تو نہ چاہا تھا، نہ ادر حاصل میں بڑا فرق ہوتا ہے۔ خوابوں اور تعبیروں میں بڑے فاصلے ہوتے ہیں۔

زندگی میں ایک وقت ایسا آتا ہے کہ انسان محسوس کرتا ہے جیسے اس کی آرزو میں اس کا حاصل نہ لا حاصل ہو۔ اسے ناکام ارادوں پر خوشی سی ہونے لگتی ہے اور کامیاب آرزوؤں کے انجام سے وحشت سی ہونے لگتی ہے۔ کامیاب آرزو گناہ ہو سکتی ہے، لیکن ناکام آرزو کبھی گناہ نہیں ہو سکتی۔ نیکی کی آرزو ناکام ہو، تب بھی نیکی ہی ہے۔ بدی کی آرزو بدی ہے، یہی کامیابی ہے اور انجام تو خیر بدی ہے ہی سہی۔

اللہ کا ارشاد ہے کہ عین ممکن ہے کہ انسان ایسی چیز کو پسند کرے جو اس کے لیے نقصان دہ ہو اور عین ممکن ہے کہ وہ ایسی چیز کو ناپسند کرے جو اس کے لیے مفید ہو۔

لہذا یہ ضروری ہے کہ کامیاب ہوں اور کامیابیوں کی آرزو سے پہلے ان کے انجام اور ان کی عاقبت کے بارے میں کسی جاننے والے سے پوچھ لیا جائے۔ اکثر دیکھا گیا ہے کہ بظاہر کامیاب زندگی ایک ناکام بلکہ نہرت ناک انجام سے دوچار ہوتی ہے۔ وہ مسافر جسے گاڑی میں سیٹ نہ لی اپنے آپ کو بد قسمت سمجھتا ہے اور جب گاڑی حادثے کا شکار ہوتی ہے تو وہی انسان اپنی خوش نصیبی پر فخر کرتا ہے۔ آرزوؤں کو انجام کے حوالے سے دیکھنا اور پہچاننا ہی باعثِ رحمت اور باعثِ عافیت ہے۔ یہ جاننا چاہیے کہ نیک آرزو میں ناکامی بڑی آرزو میں کامیابی سے بدتر ہے یا برتر ہے۔ اچھی آرزو میں خوش نصیبی کی ضمانت ہے، لیکن سب سے زیادہ خوش قسمت انسان شاید وہ ہے جو بے نیاز آرزو ہو جس کی اپنی مشافقتا نے ایزدی کے تابع ہو۔





## فیصلہ

انسان کی زندگی فیصلہ کرنے کی اہمیت سب سے اہم ہے۔ انسان کو عقل دی گئی، قواعد دیے گئے۔ اُس کے سامنے زندگی کی کتاب کھلی ہے۔ اُس کے سامنے کائنات جلوہ آرا ہے۔ اُس کے سامنے قوموں کا ماضی ہے مستقبل کے اندازے اور پروگرام ہیں۔ وہ سوچ سکتا ہے اس لیے وہ حق رکھتا ہے کہ فیصلہ کرے اور وہ فیصلہ کرتا ہے.... مگر افسوس تو یہ ہے کہ وہ ایک فیصلہ کرنے کے بجائے فیصلے ہی کرتا رہتا ہے اور یوں لکھ لکھ کر مٹاتا ہے اور مٹا مٹا کے لکھتا ہے، اپنی قسمت کے الفاظ.... انسان کو جب بھی کوئی شکل اور صحیح معنوں میں شکل درپیش آئے تو وہ فیصلے کی گھڑی ہوتی ہے اور یہ گھڑی کسی وقت بھی راویں گھڑی ہو سکتی ہے۔ ہم چھوٹی چھوٹی باتوں سے لے کر بڑے بڑے کارناموں تک فیصلوں کی ہر دے پتاتے ہیں فیصلوں کے دوسے غرض حاصل کرتے ہیں اور فیصلوں کے دم سے ہی زوال :-

انسان فیصلہ ایک لمحے میں کرتا ہے اور پھر اس فیصلے کا نتیجہ ساری عمر ساتھ ساتھ رہتا ہے روشنی کی طرح کبھی آسیب کی نظر، ایک بار کیا گیا فیصلہ کبھی بدل نہیں جاسکتا، وقت دوبارہ نہیں آتا، زندگی میں کوئی لمحہ دوبارہ نہیں آتا، فیصلے کے لمحے اکابر دہرائے جاسکتے ہیں۔ دوستوں کو تحفہ دینے کا وقت آنے پر جمع فیصلے کے کرب سے دوچار رہتے ہیں۔ دل چاہتا ہے کہ دوست کو سب سے قیمتی تحفہ پیش کیا جائے، انسان سوچتا ہے اور سوچتا ہی رہتا ہے اور جب فیصلہ کرتا ہے تو تحفہ دینے کا وقت گزر چکا ہوتا ہے اور یوں دوستی ختم ہونا شروع ہوتی ہے۔ دراصل دوستی میں تحائف کا تبادلہ ہی دوستی کی کمزوری ہے، اس رشتے کو رشوت کا ذریعہ نہ بننے دیا



جائے تو بہتر ہے۔ امیر اور غریب آدمی دوستی اس لیے نہیں کر سکتے کہ تحائف کا تبادلہ ناممکن ہے۔ آج کل انسان کے پاس وقت ہی نہیں کہ وہ سوچتا رہے کہ اسے کیا چیز کس کو کب دینا ہے۔ اس کا کام کے لیے ایک پورٹ ادارے موجود ہیں۔ وہ آپ کا فیصلہ کر کے آپ کو بل وے دیں گے اور بس کام تمام ہو گیا۔ ہم لوگ فیصلہ کرنے کا شوق تو زمانہ قدیم سے رکھتے ہیں یعنی بچپن سے ہر آدمی کی خواہش ہوتی ہے کہ وہ بڑے بڑے فیصلے کرے۔ اپنے فیصلے، اور اگر اپنے نہ کر سکے تو قوموں کے فیصلے، ملکوں کے فیصلے۔ یہ عجیب بات ہے کہ ہماری زندگی کو بے نہ متاثر کرنے والے فیصلے اتفاقاً ہو جاتے ہیں، بس اتفاقاً جیسے اتفاقاً نظر سے نظر مل جاتے اور پھر زندگی بھر کا ساتھ سنس کر یا دو کر لیکن زندگی بھر! یہ فیصلہ کچھ لوگوں کی زندگی میں اتفاقاً نازل ہوتا ہے۔ ادھر سنگنی اُدھر بیاہ... اور پھر بات آئی گئی ہو گئی... کچھ لوگوں کے لیے ہی فیصلہ اتنا مشکل ہوتا ہے کہ وہ بچا رہے سوچتے ہی رہتے ہیں۔ ان کے سامنے بہت سے راستے ہوتے ہیں اور وہ سوچتے ہیں کہ کونسا راستہ بہتر رہے گا۔ یہ سوچ ان کو کسی فیصلے پر پہنچنے ہی نہیں دیتی اور نتیجہ یہ کہ سفر کا وقت ہی نکل جاتا ہے اور پھر یہ لوگ اپنی تنہائیوں میں اپنے ماضی کے منکات کو دہراتے ہیں اور یہ سوچ کر حیران ہوتے ہیں کہ ممکنات ناممکن کیسے ہو گئے... فیصلے اتنے اہم فیصلے اور اتنی دیر کہ فیصلے ہی بے اثر ہو گئے... جوانی کے فیصلے جوانی میں ہی جلد لگتے ہیں اور جوانی سوتل پھار کی نذر کرنے والے کیا فیصلے کریں گے...

انسان کو جینے کا حق ملا ہوا ہے کہ وہ اپنی پسند کی زندگی اختیار کرے۔ انسان پر چناؤ کا لمحہ ہی تو فیصلے کا لمحہ بن کر آتا ہے اور پھر یہ لمحہ زندگی بدل کے رخصت ہوتا ہے۔

خوش نصیب ہیں وہ لوگ جن کو صرف ایک راستے کا سفر ملا ہے۔ ان کو کسی سوڈ پر کسی دورا ہے پر کوئی تکلیف نہیں ہوتی۔

تکلیف ان لوگوں کے لیے جو شعور رکھتے ہیں اور پھر چنیتے ہیں اور پھر سوچتے ہیں اور پھر کہیں کہیں پہنچتے ہیں۔ زندگی کے اکثر مسافر صرف آدھا راستہ ہی طے کرتے ہیں۔ وہ ایک فیصلہ کرتے ہیں اور کچھ عرصہ کے بعد اس فیصلے کی غلطی کا احساس پیدا ہوتا ہے اور پھر ان کی سوتل ان کے پاؤں کی زنجیر



ہی بھاتی ہے۔ مشورہ دینے والا ذہن ہی کتنا نہیں دیتا۔ جذبات بھر اہل جذبات سے محروم ہو چکا ہوتا ہے۔ پھر ہی لوگ سوچتے ہیں کہ یہ سفر غلط سمت میں جا رہا ہے۔ اب واپس جانا ممکن نہیں ہوتا۔ آگے جاتے کا حوصلہ نہیں ہوتا کہ پرانا فیصلہ ہی غلط نکلا۔ تب یہ لوگ ایک مقام پر کھڑے ہو کر کبھی ماضی کو دیکھتے ہیں اور افسوس کرتے ہیں کبھی ممکن مستقبل کی طرف دیکھتے ہیں اور افسوس کرتے ہیں کبھی آسمان کی طرف دیکھتے ہیں حسرت بھری نگاہ سے کبھی زمین کو دیکھتے ہیں کہ شاید کوئی نیا راستہ نکلتے۔ پھر وہ اپنے آپ کو دیکھتے ہیں کبھی غصے سے کبھی رجم کے ساتھ... مگر ان کے فیصلے میں صرف آدھا راستہ ہی تو ہوتا ہے۔ ایسے مسافروں کو صرف ایمان کا نور ہی راستہ دکھا سکتا ہے۔ ورنہ نہیں...

فیصلے کا لمحہ بڑا سہاگن لمحہ ہوتا ہے۔ زندگی میں بار بار یہ لمحات نہیں آتے۔ صحیح وقت پر مناسب فیصلہ ہی کامیاب زندگی کی ضمانت ہے۔

اگر غلطی سے کوئی غلط فیصلہ بھی ہو جاتے، تو اس کی ذمہ داری سے گریز نہیں کرنا چاہیے اپنے فیصلے اپنی اولاد کی طرح ہیں جیسے ہیں ان کی حفاظت تو ہوگی۔ دنیا کی تاریخ کو بغور دیکھنے سے معلوم ہوگا کہ تاریخی فیصلے اکثر غلط فیصلے تھے۔ لیکن تاریخ تھی۔

تقدیر اپنا بیشتر کام انسانوں کے اپنے فیصلے میں ہی مکمل کر لیتی ہے۔ انسان راہ چلتے چلتے دوزخ تک جا پہنچتا ہے یا وہ فیصلے کرتے کرتے بہشت میں داخل ہو جاتا ہے۔ بہشت یا دوزخ انسان کا مقدر ہے، لیکن یہ مقدر انسان کے اپنے فیصلے کے اندر ہے۔

ہم فیصلہ کرتے وقت صرف ایک آدھ چیز پر غور کرتے ہیں حالانکہ اس فیصلے سے متعلق کتنے اور واقعات رونما ہونا شروع ہو جاتے ہیں جن کا ہمیں اندازہ ہی نہیں ہوتا۔

شادی، خانہ آبادی ہمارا فیصلہ ہوتا ہے۔ ہم اور کچھ نہیں جانتے، زیادہ سے زیادہ ہم ایک دوسرے کے حالات جان سکتے ہیں ایک دوسرے کا ماضی جان سکتے ہیں۔ اب ماضی کے علم سے مستقبل کا سفر شروع کرتے ہیں۔ یہیں ہمارا فیصلہ غلطی کا شکار ہو جاتا ہے۔

اپنے کام الٹ کے سپرد کر دینے والے مطمئن رہتے ہیں۔ جو ہو سو ہو، سب ٹھیک۔ ان کا فیصلہ



ہوتا ہے کہ جو ہوا اچھا تھا، جو ہو رہا ہے اچھا ہے اور جو ہوگا اچھا ہوگا۔ ایسے لوگوں کو فیصلہ کیا تکلیف دے سکتا ہے۔

فیصلے کا ایک اہم موڑ ہماری قومی اور سیاسی زندگی میں آچکا ہے۔ عجیب صورت حال ہے۔ جمہوریت اور مارشل لا کا کیل ہے۔ مارشل لا جمہوریت پر رخصت ہوتا ہے اور جمہوریت مارشل لا پر ختم ہوتی ہے۔

نفاذ اسلام کا فیصلہ تھا، اس کا کیا ہوا.....؟... نفاذ اسلام ہو چکا ہوگا! مارشل لا اپنی طویل شب غم گزار کے جا رہا ہے.... جمہوریت کا سورج طلوع ہونے والا ہے.... اس فیصلے کا اعلان ہو چکا۔ ہم فیصلوں والی قوم بنتے جا رہے ہیں۔ بہت بڑے فیصلے، بہت جلد فیصلے.... زیادہ فیصلے... فیصلے ہی فیصلے، اور جب عمل کا وقت آئے تو نئے فیصلے کرنے لگ جاتے ہیں۔ ہم لوگ بڑی دیر سے فیصلوں کا کیل کیلے آ رہے ہیں۔ ہم شاید جانتے نہیں کہ ہمارے فیصلوں کے اوپر ایک اور فیصلہ نافذ ہو جایا کرتا ہے۔ یہ وقت کا فیصلہ ہوتا ہے اور وقت کے سامنے ہمارے سارے فیصلے دھڑکے کے دھڑکے رہ جاتے ہیں۔

ہم جہاں بصیرت غور کریں کہ ہم کیا فیصلے کرتے رہتے ہیں۔ ہم سب غیر معین مدت تک فیصلوں کے مقام پر نہیں رہ سکتے اور پھر ہمارے پاس فیصلے کا نہ وقت ہوتا ہے نہ حق.... وقت اپنا فیصلہ صادر کرتا ہے۔ ہمارے فیصلوں پر فیصلہ.... وقت کے پاس آخری اختیار ہے۔ آخری فیصلہ.... دودھ کا دودھ اور پانی کا پانی....

میں اپنے فیصلے اللہ کے حضور پیش کرتے رہنا چاہیے تاکہ ہم ہلک نہ جائیں... لوگوں کی زندگیوں میں انقلاب لانے کے فیصلے کرنے والے مہمبول جلتے ہیں کہ ان کی اپنی زندگی کسی اور کے فیصلے کے تابع ہے۔ زندگیوں کے فیصلے کرتے کرتے انسان کی اپنی رخصت کا فیصلہ سنا دیا جاتا ہے.... اور پھر سب فیصلے اکارت....!! سب حاصل لا حاصل!!





## رات

انسان کی زندگی میں جتنے دن ہوتے ہیں اتنی ہی راتیں ہوتی ہیں۔ یوں انسان کی نصف زندگی روشنی میں گزرتی ہے اور نصف اندھیرے میں۔

دن کے اجالے اپنے ساتھ اپنے مسائل لاتے ہیں۔ انسان پر کسب معاش کی فکر سونے سے روشنی کے ساتھ ہی نازل ہوتی ہے۔ انسان تلاش معاش کے سلسلے میں گھر سے نکلتا ہے جس طرح پرندے آشیانوں سے نکلتے ہیں۔ دن کی روشنی حقائق کی روشنی ہے تلخ ہے۔ انسان کچھ بھی تو نہیں چھپا سکتا۔ اس کا چہرہ اس کے حالات اور اس کی حالت کا آئینہ بن کر احباب و اعیانہ کے روبرو ہوتا ہے۔ انسان کا سہما ہوا خوف زدہ دل بہن کی طرح اوٹ اور پناہ تلاش کرتا ہے لیکن سورج کی روشنی اس کے تعاقب میں ہوتی ہے اور یوں انسان بھاگتا ہے اپنے سانسے سے ڈرتا ہوا۔ اپنے سانسے کی تلاش میں کوسوں فاصلے طے کرتا ہے۔ اپنے حاصل کی آرزو میں اپنی محرومیوں کا سفر دن کی روشنی میں بے چین رہتا ہے۔

رات آتی ہے محنت کے زخموں سے چوڑ جسموں کو بیند کی مرہم عطا کرنے کے لیے۔ انسان کے لیے دھوپ سے تپتے صحرا میں نخلستان کی راحت رات کے دم سے ہے۔ رات اپنے پراسرار دامن میں بے پناہ غرائز سمیٹ کر لاتی ہے جنہیں وہ اہل دل حضرات کی خدمت میں پیش کرتی ہے۔ سونے والوں کو رات لوری دیتی ہے۔ جاگنے والوں کی خدی خواہاں ہے۔ رات عجب راز ہے۔ یہ راز سب پر آشکار نہیں ہوتا۔ رات انکشافِ زمان و مکاں کرتی ہے۔ رات کو وقت کے لامعور فاصلے محسوس جاتے ہیں۔ رات کے پاس بڑے مقامات ہیں۔ یہ بھی لمبے کوسدیاں بناتی ہے۔ کبھی



صدیوں کو ایک لمحہ رات کے پاس وہ وقت ہے کہ یہ ازل اور ابد کو بیک وقت ایک نقطے پر اکٹھا کر دیتی ہے۔

راتوں کو جاگنے والے ماضی، حال اور مستقبل کی تقسیم سے بے نیاز ہو جاتے ہیں۔ غواصانِ شب رات کی گہرائیوں سے انمول موتی نکالتے ہیں۔ مشاہدات و حقائق کے سوتی۔

یہ حقیقت ہے کہ انسانی زندگی کو احساس و لطافت کی دولت رات کو ملتی ہے۔ انسانیت کا عروج راتوں کو ہوتا ہے۔ بیدار راتیں، اشکبار راتیں، اور پھر ہر عروج کا استہالی عروج۔ سورج رات کا عطیہ ہے۔ اللہ نے اپنے بندے کو رات کے عالم میں جو کہ عالم میں سیر کرانی مسجد حرام سے مسجد اقصیٰ، ملک مکاں سے لاسکال ٹمک۔ اللہ سیر کرانے اپنے نبوت کو، تو کیا کیا کرشمہ نہ دکھایا ہوگا۔ کون سا زمانہ ہے جو آپ کے روبرو نہ لایا گیا ہوگا۔ ایک وقت جب زمام گردش کھینچ لے، تو کونسی وسعت ہے جو دامنِ رحمت کے سامنے سے نہ گزرے اور کون سا زمانہ ہے جو محتاجِ نگاہِ رحمت عالم نہ ہو۔ فرشتوں اور وسعوں کو طے کرنے والی نگاہ میں آج بھی وقت کے فاصلے حائل نہیں۔

رات کا اعجاز یہ ہے کہ آج بھی پکارنے والوں کو جواب ملتا ہے۔ چشمِ تنہا، رات کو چشمِ گوہر بار بنتی ہے۔ چشمِ بینا بنتی ہے۔ انسان اور حق کی ذات کا تقرب رات کو ہوتا ہے۔ سجدوں کو قبولیت کی سرفرازی حاصل ہوتی ہے۔ منظرِ پشانیوں کو راحتِ سنگ در نصیب ہوتی ہے۔

رات کا عالم عجب عالم ہے۔ خاموشی گویا ہوتی ہے۔ سکوت نغمہ سرا ہوتا ہے۔ سیناٹے بولتے ہیں، ہم کلام ہوتے ہیں۔ آئینوں سے عکس آئینہ باہر نکلتا ہے اور صحرائے تشہ بھی قلمِ رحمت سے ہم کنار ہوتا ہو اسیراب ہوتا ہے، سرشار ہوتا ہے۔

رات کی نوازشات کے قفسے اہل دل اور اہل باطن کی زندگی کا اثاثہ ہیں۔ رات کی تنہائی میں انسان کی آنکھ سے ٹپکنے والے آنسو زمانے بدل دیتے ہیں۔ طوفانوں کا رخ موڑ دیتے ہیں۔ آہ و فغان نیم شب کے سامنے کوئی مشکل مقام مشکل نہیں رہتا۔ ہر ناممکن ممکن ہو جاتا ہے۔

رات کی خوشبو ہر خوشبو سے بہتر ہے۔ یہ خوشبو افلاک سے نازل ہوتی ہے۔ رحمت کی خوشبو



کائنات کی خوشبو بلکہ حسن ذات کی خوشبو یہ خوشبو کاروانِ شوق کی رہنما ہے۔ جذبِ موسیقی کی تمام زمیں  
داتِ نول کا حرفِ اول اور حرفِ آخر بھی خوشبو ہے۔

جب انسان اپنے درد و کرب اور غم و اندوہ کے بوجھ رات کے خاموش آئینے میں آتا رہتا ہے  
تو اسے عجیب احساس ہوتا ہے۔ رات ہی اسے سمجھاتی ہے کہ اسے ناسمجھ انسان! جسے تو اپنے لیے  
کرب و ابتلا سمجھ رہا ہے یہی تو تیرا حاصل ہے یہی ہے تیرے لیے تیرے مالک کی طرف سے  
دولتِ گرامیہ۔ انسان رات کی گود میں ہنستا ہے اور روتا ہے اور رات اسے پیش کرتی ہے اس  
ہستی کے زور و جس کو غم زدوں سے پیار ہے اور نیوں رات ایک عظیم محسن بن کر شعور کی زندگی میں  
داخل ہوتی ہے۔ محدود کو لامحدود سے نسبت راتوں کو پیدا ہوتی ہے۔

انسان رات کے عالم میں کائنات کے بہت قریب ہوتا ہے۔ وہ کائنات سے واسطہ ہوتا  
ہے۔ وہ ذرے ذرے کے ساتھ شامل ہوتا ہے۔ وہ ہر ستارے کی جھللاہٹ سے جلتا بجھتا رہتا  
ہے۔ وہ چاند دیکھتا ہے اور چاندنی سے کھیلتا ہے۔ وہ ادا اس موسم کا خوشگوار پھل حاصل کرتا ہے۔ وہ  
دیکھتا ہے کہ ستارے بکر و ڈول ستارے پاس پاس نظر آتے ہیں اور ایک دوسرے سے کتنے دور جتنی ہیں۔  
اپنے اپنے مدار میں گردش کرنے والے ہمیشہ اپنے اپنے مدار میں ہی رہتے ہیں۔ یہی کائنات  
کا حسن ہے اور یہی اس کی بقا کا راز! لیکن انسان کی دنیا اور اس کا راز بقا الگ ہے۔ یہاں اپنا مدار  
اپنا نہیں ہوتا۔ اپنی ذات اپنی نہیں ہوتی۔ کچھ بھی تو اپنا نہیں ہوتا۔

کسی کا کما ہوا کسی اور کا علم ہے۔ ایک کا چہرہ دوسرے کی تمنا ہے۔ دل اپنا ہوتا ہے اور اس  
میں درد دوسروں کا ہوتا ہے۔ یاد کسی کی ہوتی ہے، سرمایہ حیات کسی اور کا....

انسان کی کائنات تو یہ ہے کہ اس کی کمائی بھی اُس کی اپنی نہیں، اُس کی ذات بھی اُس کی اپنی نہیں۔  
اس کی خلوت بھی اُس کی اپنی نہیں، اس کی جلوت بھی اُس کی اپنی نہیں۔ جبین شوق اس کی ہے،  
سنگِ در کسی اور کا۔ دل اُس کا، دلبری کسی اور کی۔ آنسو اُس کے، عاقبت کسی اور کی۔ رنج کسی کے،  
پیراں کسی کے۔ انسانی کائنات راجہ ہے، مہاراجہ ہے، مہاراجہ ہے، مہاراجہ ہے۔



رات انسان پر نزول افکار کا ذریعہ ہے۔ رات کی عبادت افضل عبادت ہے۔ جس کی رات بیدار ہو جانے، اس کا نصیب جاگ اٹھا ہے۔ رات انسان کا لباس ہے۔ انسان پر تیرگی کا لباس سہر لباس کو نکال کر دیتا ہے۔

صحرا کے مسافر پر جب رات اترتی ہے تو اسے محسوس ہوتا ہے کہ کون ہے اس  
نوبصورت کائنات کو بنانے والا۔ اتنی بڑی تنہائی میں انسان رات سے بائیں کرتا ہے۔ رات  
سُنتی ہے اور خاموش رہتی ہے۔ یہ عمل جاری رہتا ہے اور پھر یکایک رات بولتی ہے اور  
انسان سنتا ہے۔ سنتا ہے اور خاموش رہتا ہے۔ دیکھتا ہے اور کسی کو دکھا نہیں سکتا کہ اس  
نے کیا دیکھا۔ رات کا راز پہاڑوں پر آشکار ہوتا ہے۔ اونچے اونچے پتھر لیے پہاڑ، ہوا کی  
سائیں سائیں، انسان اور رات۔ رات اور انسان، ہم کھڑی کا دور جاری رہتا ہے۔

رات خود کسی معصوم کی رُوح ہے؛ کائنات پر محیط روح۔ انسان سے ہم کلام ہونے کے لیے  
 بیتاب روح انسان کو پکارتی ہے۔ نیند میں ڈوبے ہوئے انسان کو جاگنے والی رات پکارتی  
 ہے۔ اس کا نام لے کر کہہ اے غافل! سن یہیں بول رہی ہوں۔ دیکھ نہیں جلوہ آ رہی ہوں۔ محسوس کر نہیں  
 تیرے قریب ہوں؛ بہت قریب اور تو نیند میں مجھ سے دُور ہے بہت دُور۔

رات کا انبجاء، عجب العجائب ہے۔ انسان پر دعا اور دعا کی مقبولیت کا راز منکشف ہوتا ہے۔ رات کے پاس بڑے خزانے ہیں۔ بیدار ایتیں قوموں کے روشن مستقبل کی ضامن ہیں۔ انسان پر عرفان ذات کی منزلیں آسان کرنے کا دعویٰ ہے، رات کے پاس۔

رات کو زمین اور آسمان کے فاصلے ختم ہو جاتے ہیں۔ یہاں دہاں کی تیز ختم ہو جاتی ہے۔



خاموش الفاظ بولتے ہیں۔ رات کو خوش نصیبوں کی آنکھ تر ہوتی ہے اور ان کا دل معمور ہوتا ہے۔ ان کے اذہان روشن ہوتے ہیں۔ ان پر لوحِ دقلم کے رموز مخفی رموز آشکار ہوتے ہیں۔ دنیا نے علم عرفان کے عظیم شاہکار رات کی تخلیق کی ہیں۔

خوش بختوں کی رات نجات و مناجات کی رات ہے۔ شبِ فراق ہر یا شبِ وصال بیدار رات انسان کے عروج کا قلعہ ہے۔ سکوت دو جہاں میں انسان کی فضا کیمن لامکاں کے حضور پہنچتی ہے اور پھر یہ رات لیلۃ القدر بن کر انسان کے مقدر کو بتاتی ہے۔ آسمان سے فرشتے نازل ہوتے ہیں۔ افکار نازل ہوتے ہیں۔ کبھی شہزادی اور کبھی سیف الملوک تحریر ہوتی ہے۔ شب صرف باگتا ہے، باقی کام رات خود کرتی ہے۔ فقیر بیدار ہوتا ہے، فخر خود نازل ہوتا ہے۔

رات کو سجدہ گاہ جلوہ گاہ بنتی ہے۔ گزشتہ سنور جاتی ہے۔ رات کبھی کبھی اراغ بھی ہو جاتی ہے۔ پھر غنیمت ڈھاتی ہے۔ رات کی رات انسان کے سر پر آسمان گرتا ہے اور وہ کچھ کہہ نہیں سکتا۔ انسان درد میں مبتلا ہوتا ہے۔ واکراہتا ہے۔ کرب و درد میں تفکرات میں اندیشوں میں۔ رات بے حس ہوتی ہے۔ بے یقین انسان، محنت سے مایوس انسان ایمان سے محروم انسان رات کی بات نہیں سمجھ سکتا۔ اس کے لیے صرف دعا ہے۔

یہ دعا صاحبانِ نصیب پر فرض ہے۔ صاحبانِ علم و عرفان دعا ہی تو کرتے ہیں۔ درد سے توبہ بھی گزرتے ہیں۔ لیکن ان کو یقین کی دولت نصیب ہوتی ہے۔ ان کے ہاتھ دعا و امید کے چوڑے جلتے ہیں۔ درد کو مٹا دینے کے لیے ہاتھ کر سینگے سے لگاتے ہیں اور اپنے مسنونہ دعا دیتے ہیں۔

رات انسان کو درد کی بھیجی سے ہی تو گزارتی ہے۔ جو اصل ہے کندن بن جاتا ہے اور نقل ہضم ہو جاتا ہے۔ یقین عرفان بن جاتا ہے اور بے یقینی محروم ایمان ہو جاتی ہے اور مایوسی بن کر اپنی نذر گہ ہوتی ہے۔

اپنے مستقبل پر یقین نہ ہو، تو شب بیداری عذاب ہے۔ شب بیداری بیدار مغر، بیدار

دل دریا سمندر  
نات جن ہے

خوش کی رات  
بہار کی کالیاس

کلام ہوتی

ہے

پہ اس

نات

ہے اور

کہ اس

کی

کیلے

تی

کی

کی

کی

کی

کی

کی

کی

کی

کی

کی



بخت انسان کے لیے نعمت ہے، عطا تے پروردگار ہے۔

احسان ہے خالق کا اُن لوگوں پر جن کو بیدار راتوں کا نصیب ملا ہے۔ نالہ مائے نیم شبی وجود آدم کی مقدس ترین عبادات کا نام ہے۔ انسان، دل والے انسان، یقین و ایمان والے انسان کے آنسو، نیم شب کے آنسو، ستاروں سے زیادہ روشن اور شبنم سے زیادہ پاکیزہ ہوتے ہیں۔ انہی اشکوں کے دم سے آباد ہے یہ دنیا، دنیا تے علم و آگہی، دنیا تے عرفان، دنیا تے باطن اور دنیا تے حقیقت !!



گناہ دینی حکم کے خلاف عمل کا نام ہے جرم حکومت کے حکم کے خلاف عمل کا نام ہے۔ گناہ کی سزا اللہ دیتا ہے اور جرم کی سزا حکومت۔ گناہ سے توبہ کر لی جائے تو اس کی سزا نہیں ہوتی۔ لیکن جرم کی معافی نہیں ہوتی۔ گناہ کی سزا آخرت میں اور جرم کی سزا اسی دنیا میں ہے۔ گناہوں کی سزا وہ حکومت دے سکتی ہے جو حکومت اللہ ہو۔ اگر توبہ کے بعد پھر گناہ سرزد ہو جانے تو پھر توبہ کر لینی چاہیے۔ مطلب یہ کہ اگر موت آئے تو حالت گناہ میں نہ آنے بلکہ حالت توبہ میں آنے۔ توبہ منظور ہو جانے تو وہ گناہ کبھی سرزد نہیں ہوتا اور نہ اس گناہ کی یاد باقی رہتی ہے۔ سچی توبہ کرنے والا ایسا ہے جیسے نوزائیدہ بچہ معصوم۔



## تنہائی

آج کی زندگی کا المیہ تنہائی ہے۔ آج کا انسان وقت کے وسیع دلا محدود سمندر میں ایک جزیرے کی طرح تنہا ہے۔ ہم سب جزیرے ہیں۔ ایک دوسرے کے آس پاس۔ لیکن ایک دوسرے سے نا آشنا۔ ایک دوسرے سے بے خبر۔ ایک دوسرے سے اجنبی اور اپنے آپ سے اجنبی۔ کروڑوں افراد ہجوم در ہجوم اور سارے تنہا۔ انسانوں کی بھیڑ ہے انسانوں کا سید ہے لیکن ہر انسان اکیلا ہے۔ ہم سب اپنے اپنے مفادات اور مقاصد کے تعاقب میں ہیں۔ ہم اپنی غرض اور خود غرضی کے غلام ہیں۔ کسی کو کسی سے کوئی سروکار نہیں۔ سب کامیابی کے پیچاری ہیں۔ کامیابی آج کے انسان کا محبوب ہے۔ کامیابی جو حاصل نہیں ہوتی۔ ایک خوب صورت تنہائی جو اڑتی ہے اور لوگ پتھروں کی طرح اس کے پیچھے پیچھے بھاگتے ہیں اور کچھڑ جاتے ہیں۔ اپنی اپنی سب سے اور اپنے آپ سے۔ ہم سب مصروف ہیں۔ ہمیں بڑے کام کرنے ہیں۔ ہم بہت سی خواہشات رکھتے ہیں۔ ہم بڑی اذیت میں ہیں۔ ہم سب کچھ حاصل کرنا چاہتے ہیں۔ ہمیں کچھ حاصل نہیں ہوتا۔ ہمارے پاس وقت نہیں کہ ہم آرام کر سکیں۔ سکون کی تلاش میں ہم بے سکون ہیں۔ آرام کی تلاش میں ہم بے آرام کر رہے ہیں۔ محفلوں کی آرزو ہمیں تنہائی تک لے آتی ہے۔ دل بچھ جانے تو شہر تنہا کے چراغاں سے خوشی حاصل نہیں ہوتی۔ ہم تیزی میں ہیں۔ ہم جلدی میں ہیں۔ ہم جمع کرتے ہیں مشکل وقت کے لیے پس انداز کرتے ہیں اور پھر مشکل وقت کا انتظار کرتے ہیں اور وہ مشکل وقت منورہ آتا ہے۔ ہم جلدی میں ہیں۔ ہم تیزی میں ہیں۔ ایک دوسرے سے سبقت لے جانے کی خواہش میں ایک دوسرے سے علیحدہ ہوتے جا رہے ہیں۔ بھائی بھائی میں مقابلہ ہے۔ بھائی بھائی الگ ہیں۔ مقابلہ کرنے کی خواہش معاون سے محروم کر دیتی



ہے ہم صرف اپنے لیے زندہ ہیں۔ اپنی ذات میں گم اپنے اپنے سفر پر گامزن۔ آسمان کے کوزل  
ساروں کی طرح اپنے اپنے مدار میں گردش کر رہے ہیں۔ ایک دوسرے سے فاصلے بڑھتے جا رہے  
ہیں۔ آدمی آدمی سے اجنبی ہو رہا ہے۔ یہ اجنبیت تنہائی میں اضافہ کر رہی ہے۔

ہم ایک دوسرے کو ہلاک کرتے جا رہے ہیں۔ دسائل کی نامور تقسیم محرومیاں پیدا کر رہی ہے۔  
ہم اپنے آپ کو زندگی سے محروم کرتے جا رہے ہیں۔ ظاہری کامیابیاں اندر کی گھٹن کب تک  
چھپائیں گی۔ اندر کا انسان سسک رہا ہے، پک رہا ہے، چیخ رہا ہے۔ ہم اس کی آواز سنتے ہیں، لیکن  
اپنے کانوں پر اعتبار نہیں۔ ہم اپنے باطن کو ہلاک کر کے کامرانوں کے جشن مناتے ہیں۔ ہم اپنے خدائی  
وجود سے فراد کر رہے ہیں۔ ہم نے کئی چہرے دکھائے ہیں۔ ہمارے علم اور ہماری خوشیاں میکانیکی  
ہیں۔ ہم ہمدردی سے نا آشنا ہیں۔ ہم اپنے اندر کی آواز کو خاموش کر دیتے ہیں اور پھر غمیر کے کسی رباؤ  
سے آزاد ہو کر ہم اپنی تنہائی کے سفر پر روانہ رہتے ہیں۔

ہماری زمین خطوں، علاقوں اور ملکوں میں تقسیم ہو کر رہ گئی ہے۔ ایک ایک انج تقسیم ہو چکا  
ہے۔ قوموں کے لیے ممالک ہیں لیکن انسان کے لیے کوئی خنہ نہیں۔ انسان اکیلا ہے محروم ہے  
اپنی خلافت ارضی سے رہاڑ، دیبا، سمن، ر سب تقسیم ہو چکے ہیں۔ انسان کے لیے صرف آسمان ہی رہ  
گیا ہے۔

انسان خود قوموں میں بٹ چکا ہے، اپنے اسلاف سے کٹ چکا ہے، اپنے منصب سے  
ہٹ چکا ہے۔ انسان مجوس ہو گیا ہے۔ ہر انسان کے گرد ایک تاریکی اور حریفانی حصار ہے ایک نسل  
تقسیم ہے، ایک گروہی منفعت کا احساس ہے شعور بین الاقوامی ہے اور مفادات قومی ہیں۔  
نتیجہ یہ کہ انسان وہ نہیں جو وہ ہے۔ انسان کثرت میں واحد ہے، اثر و با م میں تنہا ہے۔

تنہائی روح کی گہرائی تک آنی چاہیے۔ ہماری دوشیں ایک دوسرے کے قریب سے محروم  
ہیں۔ روہیں محبت کی پیاسی ہیں۔ انسان، انسانی اقدار سے بے حس ہے۔ احساس مرچکا ہے۔  
کوئی کسی کے لیے کچھ نہیں چاہتا۔ ہم ایک دوسرے کو برداشت کر رہے ہیں، تسلیم نہیں کرتے۔



ہم اذیت میں ہیں۔ ہمیں اپنے علاوہ کوئی چہرہ پسند نہیں۔ ہم مفادات کے بجاری بھول گئے ہیں کہ زندگی حاصل ہی نہیں، ایسا بھی ہے۔ ہم اپنی فکر کو فکر بند سمجھتے ہیں اور اپنے عمل کو عمل صالح۔ ہم نہیں جانتے کہ ہم کتنے کمزور ہیں۔ ہم اس چرخ کی طرح ہیں جو آندھیوں کی زد میں ہے۔ ہم کتنی چہرے رکھتے ہیں لیکن ہمارا اصل روپ تنہائیوں میں ہے۔ ہماری حقیقت تنہائی اور خاموشی میں ہے۔

ہماری عقلیں مسکراتی ہیں اور ہماری تنہائیاں روتی ہیں۔ ہمارے دن سورج کے ساتھ گزرتے ہیں اور رات ستاروں میں۔ ہم سب خاموشی، ایک مکمل تنہائی، جب ہم اپنی اصل شکل دیکھتے ہیں ہم پہچان نہیں سکتے کہ ہم کون ہیں۔ ہمارا قیام غامضی ہے، ہمارے منصوبے ناپائدار۔ ہمارے عزائم ناقابل حصول۔ ہم اپنے دام میں ہیں اور یہی تنہائی کا سبب ہے۔ جب ہم کسی کے نہیں تو ہمارا کون ہوگا؟ ہم زندگی کا سفر تنہا شروع کرتے ہیں اور انجام کار تنہا ہی ختم کرتے ہیں۔ کوئی ہمارے ساتھ پیدا ہوتا ہے اور نہ کوئی ہمارے ساتھ مرتا ہے۔ ہمارے اجتماعات ضرورت کے ہیں اور ضرورتیں وفا سے نا آشنا ہوتی ہیں اور جب تک وفائے ملنے تنہائی ختم نہیں ہوتی۔

آج کا انسان، انسانی نظروں سے گریا ہے۔ انسان، انسان کے دل سے دور ہو گیا۔ آسمانوں سے راستہ لینے والا دل کا راستہ نہیں معلوم کر سکا۔ انسان، انسان کا مطالعہ پیورگر کائنات دریافت کرنے چلا ہے اور کائنات کی عظیم ولا محدود وسعتوں میں تنہائیوں کے سوا کیا ملے گا؟

رفاق قتل سے محروم انسان بیماریوں میں مبتلا ہو جاتا ہے اور سب سے بُری بیماری تنہائی بذاتِ خود ہے۔ یہ بیماری بھی ہے اور عذاب بھی:

آج کے انسان کی رُوح میں تنہائی کا زہر اتر چکا ہے۔ انسان کے اعمال اس کے لیے تنہائی کا عذاب لکھ چکے ہیں۔ تن کی دُنیا کا بجاری من کی دُنیا سے محروم ہو کر تنہا رہ گیا ہے۔ انسان انسان پر ظلم کر رہا ہے۔ بُری قومیں چھوٹی قوموں کو نگل رہی ہیں۔ انسانوں کی خدمت کے نام پر انسان پر مظالم ڈھائے جا رہے ہیں۔ غریب نوازیوں کے نام پر غریب کُشی ہو رہی ہے۔ امن کے نام پر جنگ کا لاؤ رِشن ہو رہا ہے۔ انسان انسان سے خوفزدہ ہے۔ انسان اپنے آپ سے

اور یا سمندر

ان کے گردوں

لکھتے جیسے

پر اگر رہی ہے

یہ ہمک

لیکن

پسے ومانی

میکانی

کسی دباؤ

ہم ہوتا

ہے

یہ رہ

تانی

یہ

یہ

یہ

یہ

یہ

یہ

یہ

یہ

یہ

یہ

یہ

یہ

یہ



گریزاں ہے۔ طاقتور کے قہیدے ہیں اور ظلم کے ماتھے مضبوط ہوتے جا رہے ہیں۔ شہر طاقتیں انسانوں کی تباہی کے منصوبے بنا چکی ہیں۔

آج کا انسان آتش فشاں کے دھانے پر کھڑا ہے۔ نہ جانے کب کیا ہو جائے۔ ایک ہولناک تہائی نے انسان کو لپیٹ میں لے لیا ہے۔ ترقی و ارتقاء کے نام پر تباہی کے پروگرام بن چکے ہیں انسان کی روح سم گئی ہے۔ شاید یہ تہذیب اپنا دور پورا کر چکی ہے۔

شاید آج کا انسان کسی مستقبل کی امید سے نا آشنا ہے۔ مایوسی مقدر بن چکی ہے۔ ایک دور ختم ہو رہا ہے۔ دوسرا دور ابھی پیدا نہیں ہوا۔ یہ عرصہ، عرصہ تہائی ہے۔ ہم برزخ سے گزر رہے ہیں۔

ہمارے پاس آسائشیں ہیں سکون نہیں۔ ہمارے پاس مال ہے، اطمینان نہیں۔ ہم سب ساتھ ساتھ چل رہے ہیں لیکن منزلیں جدا جدا ہیں۔ ہم ہجوم ہیں لیکن ہجوم سے کوئی واسطہ نہیں۔ ہم سب آس پاس ہیں۔ ہم ایک دوسرے کا غم سنتے ہیں لیکن محسوس نہیں کرتے۔ ہم اپنے علاوہ کسی کو اپنے جیسا نہیں سمجھتے۔

ہمیں اپنے آنسو مقدس نظر آتے ہیں لیکن دوسروں کی آنکھ سے ٹپکنے والے آنسو ہمیں مگرچہ کے آنسو نظر آتے ہیں۔

ہم نے تفکر و تدبیر چھوڑ دیا ہے۔ ہم اپنے علم پر نازاں ہیں۔ ہم اپنی آواز پر مسحور ہوتے ہیں۔ اپنے افکار پر مست ہوتے ہیں۔ اپنے لیے جو پسند کرتے ہیں دوسروں کے لیے وہ چیز پسند نہیں کرتے۔ اس خوفناک جرم کی خوفناک سزا یہی ہے کہ ہم اپنے اندر تنہا ہیں۔ ہم دوسروں کی نگاہ میں بند ہونے کی خواہش میں اپنی نگاہ سے گرتے جا رہے ہیں۔ ہمارا وجود ہمارے اپنے لیے بوجھ بن گیا ہے۔ ہماری آواز، ہماری مصروفیت، ہماری تگ و تاز تہائی کی اذیت سے بچنے کے لیے ہے اور یہ تہائی ہمارے گرد جال بنتی جا رہی ہے جسے توڑنا مشکل ہو تا جا رہا ہے۔

دیوتا بننے کی خواہش میں ہم انسان ہی نہ رہے۔ ہم اذیت میں ہیں۔ ہم اپنے گھروں میں بھان



کی طرح رہ رہے ہیں۔ اپنے دس میں غریب التیار ہیں ہم آج کی تہذیب میں۔ سہی ہوئی تنہائی  
 — صبح کی شام اور تنہا مسافر — اپنی آواز سے خوف پیدا ہوتا ہے۔ اپنے وجود سے  
 ڈر لگتا ہے — یاد ماضی خوفزدہ کرتی ہے اور مستقبل — ایک اور تنہائی!  
 ہماری تنہائی پر رحم فرما میرے مولا — ہمیں انسان آشنا کر — ہمیں انسانوں  
 کی قدر کرنا سکھا۔ ہمیں انسانوں سے محبت کرنا سکھا۔ ہمیں انسانوں کی خدمت کرنا سکھا۔ ہمیں  
 پہچان عطا فرما۔ ہمیں زندگی کی عزت کرنا سکھا۔ ہمیں ہمارے غرور سے بچا۔ ہمیں ماری ذات سے نجات  
 دے۔ ہمیں عاقبت سے غافل نہ کر۔ ہمیں وفا سکھا۔ وفا تنہا نہیں ہوتی۔ ہمیں صداقت فکر دے۔  
 صداقت ذکر دے۔

ہم پر عظمت انسان آشکار کر — کہ یہی ایک راستہ ہے تنہائی کے کرب سے نجات کا  
 — اے نالک! ہمیں ایک دوسرے پر بھروسہ کرنا سکھا۔ ہمارے باطن سے شکوک و شبہات  
 دور کر۔ ہماری تنہائیوں کو آباد کر۔ محبت سے۔ ہمیں ایک عقیدہ دیا ہے تو ایک منزل عطا فرما —  
 ایک سفر، ایک منزل، ایک وحدت۔



### قطعہ

اپنی محفل میں مجھے بلوا کے دیکھ  
 یا مری تنہائیوں میں آ کے دیکھ  
 میں تری تاریخ ہوں مجھ کو نہ چھوڑ  
 بھولنے والے مجھے دہرا کے دیکھ

... دل دریا سمندر  
 ہیں۔ سپر طاقتیں

وچائے۔ ایک  
 اور کرام بن چکے ہیں

فکرا ہے۔ ایک  
 غما سے گزرا

یہ ہم سب  
 دن واسطہ نہیں  
 اپنے علاوہ

آئیں ہمیں

تے ہیں

نہ پڑنے

ہاؤں

بن کا

ای

o

m



## ہر شے مسافر

کہنے کو دو قدم کا فاصلہ ہے لیکن ٹمکٹ جاتی ہے فاصلہ نہیں کتنا ہم ہیں رہے ہیں ٹمکٹ۔  
صبح کو چلتے ہیں شام کو چلتے ہیں خوابوں میں سفر کرتے ہیں ہم ہی کیا ہمارے ساتھ راستے بھی سفر  
میں ہیں منزل ملے تو منزل سفر میں ہوتی ہے یہ کائنات بھی مسافر ہے۔ ہر شے راہی ہے ہر شے  
سفر میں ہے۔ نامعلوم سفر بے خبر مسافر، ناآشنا منزل لیں۔

کوئی وجود ہمیشہ ایک جگہ موجود نہیں رہ سکتا سفر ہی سفر ہے سفر کا آغاز سفر سے ہوا اور سفر  
کا انجام ایک نئے سفر سے ہوگا مسافت بے بس ہے مسافت کے سامنے۔  
صدیوں اور قرون سے یہ سفر جاری ہے یہ سفر ٹمکٹ نہیں سکتا جیسے کسی کی نگاہ سے گر کر سائی  
کا سفر طے نہیں ہو سکتا کبھی نہیں یہ سفر بے ہمت و بے سمت ہے بلکہ لامحدود ہمت و لامحدود  
سمت کا سفر ہے کیسے کٹے۔

ہمارے ساتھ کائنات چل رہی ہے سورج، چاند، ستارے، سیارے، گلیکسیاں، نظامِ ہائے  
شمسی، بلکہ خلا میں اس سفر میں شریک ہیں سب کے سب گردش میں ہیں زمین و جیم سیارے۔  
مدار خود مستحکم ہیں گردش در گردش، حرکت در حرکت، سفر در سفر جاری ہے۔ لمحات سفر میں ہیں۔  
وقت ہمہ وقت سفر میں ہے کیا ہم لوگ گھر میں غریب الیہا ہیں؟ ہمیں کہاں جانا ہے؟ ہم  
کہاں سے آئے ہیں؟ خیال بدل جاتا ہے خیال دھست ہو جاتا ہے سانس سفر میں ہے آنا  
ہے جانا ہے۔ گول میں شریالوں میں غون مسافر ہے نظر مسافر ہے منظر اور پس منظر۔ سفر میں۔  
یہ سب کیا ہے؟ کیوں ہے؟ کب سے ہے؟ کب تک ہے؟



ہم بوجھ اٹھاتے پھرتے ہیں۔ اپنا بوجھ، دوسروں کا وزن، آخر کہاں جانا ہے ہمیں ہمیں اتنا معلوم ہے کہ ہم جلدی میں ہیں۔ ہم تیزی میں ہیں۔ ہم غمت میں ہیں۔ ہمیں فوراً جانا ہے لیکن کہاں؟ بس یہی تو معلوم نہیں۔ ہم بہت مصروف ہیں۔ سفر ضروری ہے، مقصد سفر سے آگے ضروری نہیں ہے۔ ہم سوچ رہے ہیں کہ آخر ہمیں کیا کرنا ہے۔ سفر سے کیا حاصل ہے، سفر مسافروں کو کھا رہا ہے۔ راستہ راہ نور دوں کو نگل جاتا ہے، منزلیں راستوں کو نگل جاتی ہیں اور خود راستہ بھٹول جاتی ہیں۔ معلوم نہیں کس نے ہمیں گردشیں، بلکہ غلام گردشیں دی ہیں، سفر پر روانہ کرنے والی فطرت ہم سے کیا چاہتی ہے۔ ہم بیچارے دسے ہی کیا سکتے ہیں، محدود کالامحدود سفر کیا رنگ لانے لگا۔ پرندے اڑتے ہی چلے جاتے ہیں، افضائیں ختم نہیں ہوتیں، پھیلیاں تیرتی ہی چلی جاتی ہیں، منہ زخم نہیں ہوتا۔ یہ سفر کب سے ہے۔ ابتداء کی خبر ہے، ذلت کا پتہ، قطرے قلم بنتے جاتے ہیں اور قلم قطروں میں مٹا جاتا ہے، لیکن کسی کو کچھ خبر نہیں۔

بیس، گاہیاں، خلائی اور فضائی گاڑیاں، جہاز، ہوائی اور بحری سب متحرک ہیں، لوگ آہے ہیں جا رہے ہیں، آنسوؤں سے الوداع ہے، خوشی کے ساتھ خوش آمدید ہے، جانے والے بھی مسافر اور بھیجنے والے بھی مسافر سب مسافر ہیں، آہستہ چلنے والے، تیز چلنے والے ہمیشہ سفر ہی سفر۔

ایک نے دوسرے کا سامان چھین لیا۔ اسے اٹھایا، لے بھاگا اور کچھ دور جا کر وہ سامان پھینک دیا اور غور کسی یا معلوم سفر پر خالی ہاتھ روانہ ہو گیا۔ اس نے سامان پھینکنا تھا، تو چھینا ہی کیوں؟ زمینوں کو، ملکوں کو، جاگیروں کو فتح کرنے والے تیز رفتار شہسوار آخر زمین کی پسائیوں میں غائب ہو گئے، خاموش ہو گئے، فراموش ہو گئے۔ ایسے جیسے وہ کبھی تھے ہی نہیں۔ کارواں، درکار وہ لوگ آتے، اس زمین پر بڑے عمل کرتے رہے، بڑی محنتیں کرتے رہے، ایک دوسرے کو ہلاک کرتے رہے لیکن پھر وہی سکوت وہی بے مائیگی وہی بے نشان منزلیں وہی گناہ انجام۔ یہ ناموری کیا ہے؟ یہ غرور، افتخار کیا ہے؟ یہ تاج و کلاہ کیا ہے؟ یہ لشکر و سپاہ کیا ہے؟ یہ



حرکت وجود کیا ہے؟ مستقل عذابِ مسافرت کیا ہے؟ ہر دل میں بھونچال ہے۔ ہر شخص بھاگ رہا ہے۔ شاہ و گدا بھاگ رہے ہیں۔ شاید خطرہ ہے۔ کس کو کس سے خطرہ ہے؟ زندگی کو خطرہ ہے؟ کس کا؟ موت کا خطرہ؟ زندگی ختم ہو رہی ہے۔ لیکن زندگی تو ختم نہیں ہوتی۔ ہم مرجاتے ہیں۔ ہم کب سے مر رہے ہیں لیکن ہم زندہ ہیں۔ کب تک زندہ ہیں؟ یہی تو معلوم نہیں۔ اسے معلوم کرنے کے لیے ہم بھاگ رہے ہیں۔ موت کے ڈر سے نہیں راز جاننے کے لیے کہ یہ سب کیا ہے؟ ہم خواہشات اور بے معنی خواہشات کی خوبصورت تتلیاں پکڑنے نکلے ہیں۔ تتلیاں اڑ جاتی ہیں اور ہم پکھڑ جاتے ہیں ایک دوسرے سے۔ ہم ویرانیوں میں کھو جاتے ہیں۔ تتلیاں واہم ہیں۔ کبھی ہم ماضی کی طرف بھاگتے ہیں کبھی مستقبل کی طرف۔ کبھی ہم اپنے اندر کو دوڑتے ہیں کبھی ہم اپنے سے فرار کرتے ہیں اور خلاؤں کی تسخیر کو نکل جاتے ہیں۔

ہم جو کچھ حاصل کرتے ہیں اسے چھوڑ دیتے ہیں۔ تمنا، نیا حاصل، نئی آرزو، نئی منزل، نیا انتشار ہمارا مقدر ہے۔ یہ مقدر کیا ہے؟ مقدر کی چابک ہمیں ہانک رہی ہے۔ ہم خوف اور شوق کے درمیان رہتے ہیں۔ یہی چٹی ہمیں پیس رہی ہے۔ شوق حاصل نہیں ہوتا۔ خوف نظر نہیں آتا۔ بس ہم دوڑتے ہیں۔ سفر کرتے ہیں۔ واپسی کا وعدہ کر کے ہم رخصت ہوتے ہیں۔ واپس آنا ہے تو جانا ہی کیوں ہے۔ ہم ایک دوسرے کو انتظار کی منزل عطا کرتے ہیں۔ انتظار اس فاصلے کا نام ہے جس کے کٹ جانے کی اُمید ہو لیکن جو کبھی نہ کٹے۔ یہ فاصلے ہم نے خود پیدا کیے ہیں۔ ہم ایسے سفر میں مبتلا ہیں جو انجام سے بے نیاز ہے۔ ایک موہوم اُمید ہے کہ شاید اگلے موڑ پر ہم سب کچھ جان لیں لیکن سانس کا سفر ختم ہو جاتا ہے، آس کا سفر باقی رہتا ہے۔ ہم نے سوچنا چھوڑ دیا۔ بس دوڑ لگا رہے ہیں، میرا امتحان دوڑ... MARATHON RACE... جس میں سارا زمانہ شریک ہے۔ کب سے یہ دوڑ جاری ہے۔

میں اپنے پیشرو کی کرسی کا مالک ہوں اور میرے بعد آنے والا میری کرسی کے انتظار میں ہے۔ کرسی نشین غائب ہو جاتے ہیں اور کرسیاں خالی رہتی ہیں۔ لیڈر مرجاتے ہیں تو میں



زندہ رہتی ہیں۔ لیکن کب تک؟ پرانی قومیں پرانے لیڈر پرانی تہذیب پرانی آبادیاں کہاں ہیں؟ تاریخ میں؟

ہم سب پرانے ہونے والے ہیں۔ ہم یادیں لے کر چلے ہیں اور یادیں چھوڑ کر چلے جائیں گے۔ ہر پرانی تہذیب اپنے زمانے میں نئی تھی اور ہر نئی تہذیب آنے والے دور کی پرانی تہذیب ہے۔ پرانے مکان اور نئے مکان ایک ہی مکان ہیں۔ پرانے علم اور نئے علم ایک جیسے ہیں۔ پرانے آنسو اور نئے آنسو یکساں ہیں۔ پرانا سفر اور نیا سفر ایک ہی سفر ہے۔ پرانی منزل اور نئی منزل ایک ہی منزل ہے۔ پرانا انسان اور نیا انسان ایک ہی انسان ہے۔ پرانے زمانے اور نئے زمانے ایک ہی شے کے نام ہیں۔ سورج وہی، سورج کی روشنی وہی، چاند وہی اور چاندنی وہی، سفر وہی انجام وہی، لیکن ہر شے بدل گئی ہے۔ سب کچھ بدل گیا۔ کون کتنا ہے کب کچھ بدل گیا؟

سفر ختم نہیں ہوتا۔ تبدیلی اور تغیر بدلتے نہیں۔ مسافر کی انا قائم ہے۔ انسان سفر کا راز معلوم کرنا چاہتا ہے۔ مسافر اپنی بے بسی پر غور کرتا ہے۔ مجبوریوں کا جائزہ لیتا ہے، لیکن سفر ترک نہیں کرتا۔ انسان سمندر کی اتھاہ گہرائیوں سے اپنے سفر کا راز پوچھتا ہے، اسے موتی ملتے ہیں، سوال کا انعام ملتا ہے، لیکن جواب نہیں ملتا۔ وہ پہاڑوں سے پوچھتا ہے۔ دیو، سیکل گنگے پہاڑ انسان کے سوال پر روتے ہیں۔ دریا آنسو بہاتے ہیں، ہوائیں چیختی ہیں کہ اس سوال کو ترک کر دو۔ اس کا جواب نہیں ہے۔ انسان خلا سے پوچھنے چلا ہے کہ یہ سفر کیا ہے؟ خلا وسیع ہے۔ انسان کی بات، خلاؤں میں گم ہو جاتی ہے۔ سوال قائم ہے جواب ندارد۔

مسافر باپوں نہیں ہوتا، وہ راستے سے پوچھتا ہے، لیکن راستہ اس کے سوال کو رستہ نہیں دیتا۔ وہ منزلوں کو پکارتا ہے، منزلیں اس کی ہم سفر ہو جاتی ہیں، لیکن اس سوال کا جواب نہیں دیتیں۔ مسافر ایک دوسرے سے گلے ملتے ہیں اور روتے ہیں کہ راستہ گم ہو گیا ہے۔ راستہ ساتھ ہی چل رہا ہے، مسافر بے خبر ہیں۔



مسافر فریاد کرتا ہے اے وہ کہ جس نے مجھے لمبے سفروں پر گامزن کیا ہے جس نے مجھے یہ ختم ہونے والی تلاش دی ہے تلاش کا مقصد تو بتا دے: لیکن بتاتا ہے: کوئی پُرسانا حال نہیں سفر جاری رہتا ہے۔ قافلے تھک جاتے ہیں لیکن سفر جاری رہتا ہے۔ اس سفر میں کوئی کسی کا ہمسفر نہیں۔ لاغر وجود کو چھوڑ دیا جاتا ہے اور سفر جاری رہتا ہے۔ زمین سے چٹے اُبتے رہتے ہیں اور آنسو نکلتے رہتے ہیں۔ یہ سفر بڑا طویل اور بڑا مختصر ہے۔ دو قدم کا فاصلہ ہے اور گھر بھر طے کرنا ہے یہ فاصلہ۔ ہونے اور نہ ہونے کے درمیان ہی سب کچھ ہوتا رہتا ہے۔ ہم اپنے بچوں کے پاس رہتے ہیں اور پھر اپنے بزرگوں کے پاس چلے جاتے ہیں۔ ہم جن کو رخصت کرتے ہیں وہی تو ہمارا استقبال کریں گے یہ سب حیران کن بات ہے۔ اگر یہی کچھ ہے تو یہ ہنگامہ سُود و زیاں کیا ہے؟ یہ سب رفتار کیا ہے؟ یہ ترقی ارتقاء کیا ہے؟ یہ علم و ادب کیا ہے؟ یہ جاہ طلبی و منصب پسندی کیا ہے؟ یہ حاصل و محرومی کیا ہے؟ یہ خیر و شر کے معرکے کیا ہیں؟ یہ گرمی و رخسار و گرمی باز کیا ہے؟ انسان پوچھتا ہے: سوچتا ہے: تڑپتا ہے، جاگتا ہے، روتا ہے، اپنے سوال کا جواب مانگتا ہے۔ سفر پر بھیجنے والا نہ ملے تو جواب دینے والا کہاں سے ملے گا۔

سوچنے والی بات یہ نہیں کہ یہ سفر کیا ہے، اس کا انجام کیا ہے، سوچنے والی بات تو یہ ہے کہ کون ہے جس نے مجھے مسافر بنایا؟ کون ہے جو میرے ساتھ چل رہا ہے؟ کون ہے جو مجھے بچپن سے جوانی اور جوانی سے بڑھاپے تک لاتا ہے؟ کون ہے جس نے مجھے ذوقِ آگئی دیا؟ کون ہے جو مجھے پکارتا ہے؟ اور کون ہے جسے میں پکارتا ہوں؟ منزلوں سے صدا دینے والا ہی منزلوں پر روانہ کرنے والا ہے۔ وہی سفر دیتا ہے، وہی شریکِ سفر ہے، وہی منزل ہے، وہی نشانِ منزل۔ میرے سفر سے پہلے بھی وہی تھا اور میرے بعد بھی وہی ہوگا۔

میرے سوال کا جواب دماغ کے پاس نہیں ہے، دماغ بتا سکتا ہے کہ یہ سب کیا ہے، لیکن دل بتاتا ہے کہ یہ سب کیوں ہے اور ایمان بتاتا ہے کہ یہ سب کس نے بنایا۔ سوال کے عذاب سے بچنے کا واحد ذریعہ یہ ہے کہ ہم اُس طاقت اور اُس ذات پر ایمان لائیں جس نے پہاڑوں کو



استقامت دی اور دریا کو روانی۔ وہ جو بادلوں سے مینہ برساتا ہے اور زمین سے پودے اگاتا ہے۔ وہ جس نے سورج کو منور کیا اور رات کو تاریکی دی۔ وہ جس نے آسمانوں کو بغیر ستاروں کے قائم رکھا اور جس نے پرندوں کو پرواز دی۔ وہ جس نے مجھے پیدا فرمایا، اسی نے مجھے گویائی اور بینائی دی۔ وہ کون ہے؟ بس وہی تو ہے۔ سوال بھی وہی، جواب بھی وہی۔ میرا ہونا اسی کے حکم سے اور میرا نہ ہونا اسی کی مرضی سے۔ وہ جو بھی ہے اس کے لیے سجدہ ہے۔ تسلیم کا اور تعظیم کا!!



انسان دوسرے کی دولت کو دیکھ کر اپنے حالات پر افسوس  
شرمندہ کیوں ہوتا ہے؟ یہ تقسیم تقدیر ہے۔ ہمارے لیے ہمارے  
ماں باپ ہی باعث تکریم ہیں۔ ہماری پہچان ہمارا اپنا چہرہ ہے  
ہماری عاقبت ہمارے اچھے دین میں ہے۔ اسی طرح ہماری  
خوشیاں ہمارے اپنے حالات اور اپنے ماحول میں ہیں۔ مگر مگر  
کا سقد ملا، کوٹے کو کوٹے کا۔ ہم یہ نہیں پہچان سکتے کہ فلاں کے  
ساتھ ایسا کیوں اور ہمارے ساتھ ویسا کیوں ہوا۔ موسیٰ علیہ السلام  
نے اللہ سے پوچھا: اے رب العالمین آپ نے چھپکلی کو کرب  
پیدا فرمایا؟ اللہ نے جواب دیا: عجیب بات ہے ابھی اچھی چھپکلی  
پوچھ رہی تھی کہ "اے رب! تم نے موسیٰ کو آخر کیوں پیدا کیا؟" بات  
وہی ہے کہ انسان اپنے نصیب پر راضی رہے تو اطمینان حاصل  
کرے گا۔ نصیب میں تعالیٰ جائزہ ناجائز ہے۔



## انتظار

خواہش اور حصول کے درمیانی فاصلے کو انتظار کہہ سکتے ہیں۔ یہ بھی کہنا درست ہے کہ تنہا ہی انتظار پیدا کرتی ہے۔ جس دل میں تمنا نہ ہو، اسے انتظار کے کرب سے گزرنے کا تجربہ نہیں ہو سکتا۔ چونکہ کوئی انسان تنہا سے آزاد نہیں اس لیے کوئی انسان انتظار سے نجات نہیں پاسکتا۔

ہم سب انتظار میں ہیں۔ ہر انسان کو کسی نہ کسی شے کا انتظار ہے۔ کسی نہ کسی سے ملنے کا انتظار ہوتا ہے۔ کسی واقعہ کا انتظار ہوتا ہے۔ انتظار تاریکی میں روشنی کا سفر طے کرتا رہتا ہے۔ شبِ فراق صبحِ اُمید کے انتظار میں کھٹی رہتی ہے۔ یہ بھی ممکن ہے بلکہ عین ممکن ہے کہ زندگی کٹ جانے اور شبِ انتظار نہ سکے۔

دیکھی ہوئی صورت کو دوبارہ دیکھنے کی آرزو انتظار کی میتا یوں سے گزرتی ہے۔ آرزو ممکن ہو یا ناممکن، انتظار آرزو کا مقدر ہے۔ انتظار ایک اٹل حقیقت ہے۔ اس سے گریز ممکن نہیں ہے۔ ہر عمل اپنے نتیجے کے انتظار میں ہوتا ہے۔ غل نہ ہو، تو ارادہ ہی انتظار میں داخل کر دیتا ہے۔ ہمارے ارادے، ہماری آرزوئیں، ہماری تمنائیں، ہمارے عزائم اپنے نتائج کی خوب صورت شکل دیکھنے کو ترستے ہیں۔ اسی کا نام انتظار ہے۔

نیک انسان اپنے اعمال کا انعام حاصل کرنے کے لیے منتظر رہتے ہیں اور برے آدمی اپنی بُرائی کی عبرت سے بچنے کا انتظار کرتے ہیں۔ جو انسان کسی عاقبت کا قائل نہیں اس کے لیے اللہ کریم کا ارشاد ہے کہ تم ایک فیصلے کے دن کا انتظار کرو اور ہم بھی انتظار کرتے ہیں۔

محبت کی تمام عمر انتظار کی حدت اور شدت سے گزرتی ہے۔ انتظار ہی قلوب کو گھناڑا کرتا ہے۔



ہم اپنے انداز سے ہی اپنے انتظار کی منزل طے کرتے ہیں۔ کچھ لوگ انتظار سے بڑے خطر اب میں گزرتے ہیں۔ وہ روتے ہیں، پکٹتے ہیں، کر لہتے ہیں، گنگنا تے ہیں، تار سے گنتے ہیں اور یادوں کے چراغ روشن کرتے ہیں۔ وہ دیارِ جاں میں جہنم آرزو منانے کے لیے انکسوں سے چراغاں کرتے ہیں۔ جانے والوں کو صحرائے طلب میں ڈھونڈتے ہیں۔ نہ سننے والے کو پکارتے ہیں۔ نہ نظر آنے والوں کو دیکھنا چاہتے ہیں۔ خاموش تصاویر کی آوازیں سنتے ہیں اور اپنی شبِ تنہائی میں اپنے علاوہ وجود کو بھی موجود پاتے ہیں۔ ان کا خیال متحسم ہوتا ہے۔ ان کو ماضی کے ہم سفر مستقبل کی مسافت میں شامل نظر آتے ہیں۔ یہ واہمہ انہیں حقیقت نظر آتا ہے۔ اس طرح انتظار کے زمانے طلسمات کے زمانے بن جاتے ہیں۔

انسان کو اپنا عہد انتظار عہدِ جنوں نظر آتا ہے۔ انتظار کا دور اذیت کا دور ہے، لیکن صاحب انتظار کو اس دور میں عجیب لذت سے آشنائی ہوتی ہے۔ اس کو اپنے ظاہر سے باطن کا سفر نصیب ہوتا ہے۔ وہ تن کی دنیا سے نکل کر سن کی دنیا میں ڈوبتا ہے اور پھر ڈوبتا ہی چلا جاتا ہے اور جب وہ آشنائے راز ہوتا ہے تو اس کی حیرت کی کوئی انتہا نہیں ہوتی کہ کس واقعہ نے اسے کیا سے کیا بنا دیا ہے۔ جانے والا اسے کیا دے گیا۔ آئینہ ٹوٹا تو کیا طلسمات پیدا ہو گئے۔ آنسوؤں نے کیا تصویر پیدا کر دی۔ دل کے داغ، چراغ بن گئے، حسرت، سرفراز ہو گئی، محرومی سیراب ہو گئی، ایک کی تمنا اپنی تمنا بن کر سب کی تمنا بن گئی۔ انسان کی یاد ایک حد سے گزر جائے، تو یادِ حق بن جاتی ہے اور یہ حد بے حد ہے۔ اس لیے حتیٰ طور پر کچھ نہیں کہا جاسکتا کہ انتظار انسان کے ساتھ کیا کرے گا۔ انتظار پیدا کرنے والی کوئی بھی شے ہو، جب انتظار پیدا ہو جائے تو صاحب انتظار کے ساتھ اس کے ظرف کے مطابق واقعات شروع ہو جاتے ہیں۔

کچھ لوگ انتظار کی شدت سے تنگ آکر چراغ آرزو بجھا دیتے ہیں۔ وہ امید سے نکل کر مایوسی میں داخل ہو جاتے ہیں۔ وہ کسی پر بھروسہ نہیں کرتے۔ انہیں اپنے نصیب پر بھی بھروسہ نہیں رہتا۔ وہ گلہ کرتے ہیں، شکایت کرتے ہیں، مایوسیاں پھیلاتے ہیں۔ انہیں شبِ فرقت کی تاریکی



۱۴۸..... دل دریا سمندر

تو نظر آتی ہے اپنے دل کا نور نہیں نظر آتا۔ وہ جس خوبی کا انتظار کرتے ہیں اسے ناخوب کہنے لگ جاتے ہیں۔ وہ اپنے جدا ہونے والے محبوب کو کوسنا شروع کرتے ہیں اور اس طرح اپنی شپ انتظار کو کم نفیسی سمجھ کر بے حس اور جامد ہو جاتے ہیں۔ ظاہر سے محروم ہو کر وہ باطن سے بھی محروم ہو جاتے ہیں اور اس طرح بربادی دل بربادی ہستی بن کر انہیں تباہی کی منزل تک لاتی ہے۔

جس شخص میں ایسا رنہ ہو اسے انتظار تباہ کر دیتا ہے۔ جس انسان میں عفو و درگزر نہ ہو اسے انتظار ہلاک کر دیتا ہے۔ اگر تمنا بوس پرستی بن جاتے تو انتظار عذاب ہے۔

اگر تمنا لطیف رہے تو انتظار کیفیت کی منازل طے کراتا ہے۔ انتظار ایک طاقتور مند زور گھمڑے کی طرح ہے۔ اگر سوار کمزور ہو تو گر کر مر جاتے گا اور اگر سوار شہسوار ہو تو آسودہ منزل ہوگا۔ انتظار کا دائرہ محبت کی دنیا تک ہی نہیں اس کے علاوہ بھی ہے۔ ہر وجود انتظار کر رہا ہے۔ ہر ذی نفس انتظار میں ہے۔ ہر موسم آنے والے موسم کے انتظار میں ہے۔ ہر دور آنے والے دور کا منتظر ہے۔ ہم سب اپنے جانشینوں کا انتظار کرتے ہیں۔ حکمران آنے والی حکومتوں کے انتظار میں اپنا وقت پورا کرتے ہیں۔ محنتی انسان اپنی محنت کے معادضے کا منتظر ہے۔ نوکر پیشہ لوگ تنخواہ کے دن کا انتظار کرتے ہیں اور اس انتظار میں میدان گزارنے کے عذاب کو انتظار کہتے ہیں۔

آج کے ایک مذہب انسان کی زندگی صبح سے شام تک انتظار کے مختلف مراحل طے کرتی ہے۔ اخبار میں اپنی پسند کی خبروں کا انتظار۔ دفاتروں میں خوشگوار واقعات کا انتظار، ترقی کا انتظار، کھانے پینے کا انتظار اور پھر شومنی قسمت نیند کا انتظار۔

آج کے انسان کو نیند کی دولت بہت کم ملی ہے۔ بہت انتظار کرنا پڑتا ہے۔ سکون بیٹے والی نیند نہ جانے کہاں چلی گئی۔ آج کل تو سکون دینے والی گولیاں ملتی ہیں۔ عذاب ہے، قیامت ہے۔ نیند تو محنت کا حق ہے، لیکن آج یہ حق دوائی کے بغیر نہیں ملتا۔ یا الٹی یہ سب کیوں ہے؟

بہر حال انتظار انسان کو گھٹن کی طرح کھا رہا ہے۔ دل اور علم ایک دوسرے کو مل جل کر کھا رہے ہیں اور یوں انتظار کے زمانے گزرتے جا رہے ہیں۔



آج کا انسان بھول گیا ہے کہ ہر انتظار کے بعد ایک نیا انتظار ہے۔ ہم اپنے حال کو مستقبل کا انتظار کہہ سکتے ہیں۔ یہ مستقبل ایک حد تک تو ہمیں قبول ہے، لیکن اس کے بعد مستقبل یعنی مابعد کا مستقبل ہماری زندگی اور ہماری سمجھ سے باہر ہے۔ ہم یہ نہیں سن سکتے کہ بڑھاپا جوانی کے انتظار میں ہے۔ ہم یہ نہیں کہہ سکتے کہ جوانی بڑھاپے کے انتظار کا نام ہے۔ ہم یہ سننے کو تیار نہیں کہ موت زندگی کے انتظار میں ہے۔ ہم یہ ماننے کو تیار نہیں کہ زندگی موت کے انتظار کا دوسرا نام ہے۔

عاجزی اور کمینگی میں بڑا فرق ہے۔ کس نفسی کو تحقیر  
ذات تک نہ پہنچاؤ !!

کبھی کبھی مظلوم کا آنسو ظالم کی تلوار سے زیادہ طاقتور  
ہوتا ہے !

طوفانوں کی طاقت سب کشتیوں کو نہیں ڈبو سکتی !

انسانی عقل و خرد کی تمام طاقتیں مڑی کے کمزور جالے کے  
سامنے بے بس ہیں۔

دل دریا سمندر

تنگ جاتے

رگوں کو کم نفیسی

اور اس طرح

اور اس طرح

اور اس طرح

اور اس طرح

اور اس طرح

اور اس طرح

اور اس طرح

اور اس طرح

اور اس طرح

اور اس طرح

اور اس طرح

اور اس طرح

اور اس طرح

اور اس طرح

اور اس طرح

اور اس طرح

اور اس طرح

اور اس طرح

اور اس طرح

اور اس طرح

اور اس طرح

اور اس طرح

اور اس طرح



## کامیابی

کامیابی ایک خوب صورت تہی ہے جس کے تعاقب میں انسان بہت دوزنکل جاتا ہے اپنوں سے دور اپنی حقیقت سے دور اپنی بساط سے یا پھر اپنے جاے سے نکل جاتا ہے اکثر اوقات وہ کامیابی کی سرستی میں اپنی عاقبت برباد کر دیتا ہے۔

کامیابی ایک کھلونا بنے جس کے حصول کا عمل انسان سے منزل کا شعور چھین لیتا ہے اس میں کوئی الجھاؤ نہیں کوئی ابہام نہیں۔ ہم ایک خواہش کے حصول کو کامیابی کہتے ہیں اور اس کامیابی کے ساتھ ہی دوسری خواہشات دم توڑتی ہیں اور یہ کامیاب خواہش اکثر و بیشتر خواہش نفس کے سوا کچھ اور نہیں ہوتی۔

ایک محنت کرنے والا انسان کامیابی کی خاطر محنت کرتا ہے۔ دنیا میں مختلف قسم کی محنتیں ہیں اس لیے مختلف قسم کی کامیابیاں ہیں۔ بڑے مقاصد کے لیے محنت اگر کامیاب بھی ہو جائے تو بھی ناکام ہے۔ اس کے برعکس اچھے مقصد کی محنت اگر ناکام رہے تو بھی کامیاب ہے۔ کامیابی کا حصول اتنا اہم نہیں جتنا مقصد کا انتخاب ہے۔

چونٹی صبح سے شام تک محنت کرتی ہے اور اس کی کامیابی یہ ہے کہ خاک راہ سے رزق مل جائے۔ گدھ کی کامیابی یہ ہے کہ اس کی پر داز مردار کا راستہ دکھائے۔ مگڑی جالانفتی ہے۔ کتنا خوب صورت ایک ماہر ریاضی دان اور انجینئر کی طرح۔ اُس کا مقصد کامیاب ہو جاتا ہے۔ اس کا مقصد جالانفتی نہیں مکھی ہے۔ وہ مکھی پکڑنے کے لیے خوب صورت جالانفتی ہے اور یہ اس کی کامیابی ہے۔



کامیابی کے گلیمر کے پیچھے انسان کی اصل خواہش چھپی ہوتی ہے۔ اس خواہش کا بغور مطالعہ کیا جائے، تو کامیابی کا اصل مفہوم سمجھ میں آسکتا ہے۔

کامیابی کی تعریف کرنا مشکل ہے۔ آج کل کامیابی ایک مقابلہ ہے۔ اپنے ماحول میں اپنے سماجی معیار کے مطابق سبقت لے جانے کو کامیابی کہتے ہیں۔ کامیاب انسان اُسے کہتے ہیں، جو اپنے گرد و پیش کے انسانوں میں نمایاں ہو، ممتاز ہو۔ سبقت لے جانے والا معزز کہلاتا ہے۔ کامیابی کا مدعا سبقت لے جانا ہے۔ شہرت حاصل کرنا ہے۔

اگر سماج کا اپنا کوئی اخلاقی معیار نہ ہو، تو کامیابی ایک خطرہ ہے۔ بھوٹوں میں شہرت حاصل کرنا بدنام ہونے کے مترادف ہے۔ اگر ماحول گندہ ہو، تو کامیابی کی تنہا انسان کے لیے ایک خطرہ ہے۔ کامیابی کا سفر خود غرضی کا سفر ہے۔ یہ خطرے کا سفر ہے۔ خود غرضی نہ ہو، تو انسان کیسے کامیاب ہو۔ دولت جمع کرنے والے کیسے کامیاب ہو سکتے ہیں، اگر وہ بے حس نہ ہوں۔ دولت تقسیم کرنے والا کبھی دولت جمع نہیں کرتا۔ کامیاب مہمان کامیاب میزبان نہیں بن سکتا۔ محبت کامیاب ہو تو شادی کامیاب نہیں ہوتی۔ بنک کا کام کرنے والا ٹورسٹ نہیں بن سکتا۔ کامیاب انجینئر کامیاب ڈاکٹر اور کامیاب وکیل کی زندگیوں میں بڑا فرق ہے۔ ہر کامیاب آدمی دوسرے کو ناکام سمجھتا ہے اور یہی ناکامی کی دلیل ہے۔

دنیا میں موجود آدھا علم صرف نصیحت کا علم ہے۔ یعنی دوسروں کو ناکامی سے بچانے کا علم اور علم دینے والا علم کے حوالے سے ہی اپنے آپ کو کامیاب سمجھتا ہے۔ اس کی بات سننے والے اسے دیکھتے ہیں اور اس پر اتنا ہی تبصرہ کرتے ہیں کہ بیچارے علم والے لوگ ہیں۔ ان کا سرمایہ الفاظ و معانی کا سرمایہ ہے اور بس۔

کامیاب انسانوں نے ہی دنیا میں جھگڑا فساد قائم کر رکھا ہے۔ ایک انسان کامیاب کمائی نوٹس یا کامیاب داستان گو یا افسانہ نگار ہو تو اپنے آپ کو ہر شعبہ حیات میں کامیاب سمجھتا ہے۔ وہ فرض کر لیتا ہے کہ اب وہ ڈرامہ، تنقید، معاشیات، سیاسیات، شاعری، الہیات، غرضیکہ متفرقات پر قلم



۱۴۲ ..... دل دریا سمندر

اٹھانے کا حق رکھتا ہے۔ وہ جلسوں کی صدارتیں کرتا ہے۔ جلسوں کی قیادت کرتا ہے۔ حکومتوں کے حق میں یا ان کے خلاف قرار دادیں پاس کرتا ہے۔ حالانکہ اس کی کامیابی صرف کمائی یا فساد کی کامیابی کے کم دیش ہر کامیاب انسان اس غشی میں مبتلا ہو کر اپنی کامیابی کو ہی اپنے لیے وبال جان بنالیتا ہے۔ یہی وجہ ہے کہ امیر آدمی ادیب بننے کا شوق رکھتا ہے اور بنتا ہے۔ ادیب کو سیاستدان کمانے کا حق چاہیے۔ کیونکہ وہ شعر کہتا ہے۔ سیاستدان حکومتوں سے ناراض ہی رہتے ہیں جیسے یہ ان کے محبوب ہوں اور حکومتیں اللہ کا نام لے کر اپنا کام جاری رکھتی ہیں۔ سب کامیاب ہیں اور سب ناکام۔ جب ہم اپنے لیے ایک انداز فکر کا انتخاب کرتے ہیں تو ہمیں دوسرے انداز مانے فکر پر اتھارٹی بننے سے گریز کرنا چاہیے۔ ایک کامیاب گلوکار کے لیے ضروری تو نہیں کہ وہ اپنے انداز سے ملک کا نام روشن کرے اور اپنے انداز سے مذہب پر بحث کرے اور یہ انداز صرف انداز ہی ہو۔

چونکہ ہماری زندگی شعبوں پیشوں دائروں اور زاویوں میں تقسیم ہو چکی ہے اس لیے کامیابی کا مفہوم اس دور میں اپنے پیٹے اور اپنے شعبے میں کامیابی ہے اور یہ کامیابی اپنے دائرے سے باہر نکل آئے تو ناکامی کے علاوہ کیا ہو سکتی ہے۔

ہماری ملکی سیاست میں اب ہر شعبہ حیات سے قیادت ابھر کر باہر آرہی ہے۔ اللہ رحم فرمائے۔ ہمارا ملک قیادت کے بحران میں بھی کثیر القیادت رہے گا۔ قیادتوں کی کثرت قیادت کی عدم موجودگی کی دلیل ہے۔

کامیابی میں بڑے اندیشے ہوتے ہیں۔ کامیاب سکراہٹ میں بڑے آنسو بہنا ہوتے ہیں۔ کامیاب فاتح آخر ایک قاتل ہی ہوتا ہے۔ ہلاکو ہو یا سکندر اعظم۔ کام ایک ہی ہے اور غالباً انجام بھی ایک ہی ہے۔ دنیا کو فتح کرنا اور خالی ہاتھ گھر سے باہر پر دس میں مرنا کامیابی کا المیہ ہے۔ اجتماعی یا گروہی کامیابی میں کم خطرات ہیں۔ مقصد کا حصول قوموں کو عروج دیتا ہے لیکن انفرادی کامیابی انسان کو اپنی ذات کے خول میں بند کر دیتی ہے اور بعض اوقات انسان اپنی کامیابی کے لیے وہ عظیم مقاصد ترک کر دیتا ہے جن کو اپنی کامیابی کے جواز کے لیے پیش کرتا ہے۔ مثلاً



ایک کامیاب ڈاکٹر کو لیں۔ ڈاکٹر کا مدعا اور اصل مدعا خدمتِ انسانیت ہے۔ مریضوں کی خدمت دنیا سے بیماری کو کم کرنا اور اس طرح نیکی اور عبادت کو اپنی کامیابی کے جواز کے طور پر پیش کرنا، لیکن ایک کامیاب ڈاکٹر آہستہ آہستہ اپنی کامیابی کے تقاضوں سے مجبور ہو کر اتنا بے بس ہو جاتا ہے کہ بے حس ہو جاتا ہے۔ وہ مریضوں سے فیس وصول کرتا ہے۔ نیکی کے بجائے مال کا معاوضہ اور یہ عمل اس حد تک بڑھتا ہے کہ عذاب کی صورت اختیار کر لیتا ہے۔ میڈیکل سینٹروں کی تعداد میں اضافہ خدمتِ خلق کے بجائے طب کو انڈسٹری میں تبدیل کر چکا ہے۔ کامیابی کے دامن میں ستریں نہیں حسرتیں ہوتی ہیں۔

کامیابی کا انجام اکثر اوقات اُس مقصد کے برعکس ہوتا ہے جو کامیابی کی وجہ سے انسان لوگوں میں عزت حاصل کرنے کے لیے کامیابی چاہتا ہے۔ اگر عزت نہ ملے تو لوگ سکون حاصل کرنے کے لیے دولت چاہتے ہیں۔ اگر سکون نہ ملا تو۔

کامیابی ایک محدود دائرے تک ہی کامیابی کہلاتی ہے۔ اس سے ماورایا اس کے علاوہ وہ تصور کارگر ہی نہیں ہوتا۔ ماحول بدل جاتے تو کامیابی کا تصور بدل جاتا ہے۔ محبت کی کامیابی اور محبت کی ناکامی میں چنداں فرق نہیں۔

محبت قائم رہے تو فراق بھی وصال ہے اور محبت نہ رہے تو وصال بھی فراق۔ کامیابی کے لیے اُس ماحول کا جائزہ ضروری ہے جس نے کامیابی کو تسلیم کرنا ہے۔ اگر ماحول اور فرد کے معیار میں فرق ہو تو کامیابی کا تصور ختم ہو جاتا ہے۔

دنیا کے عظیم رہنما وقت کے دیے ہوئے معیار سے بلند ہوتے ہیں۔ وہ اپنا معیار خود بناتے ہیں۔ وہ کسی پہلے سے طے شدہ اصول پر اپنی کامیابی کا انحصار نہیں کرتے۔





## عمل

ہر انسان مصروفِ عمل ہے۔ عمل ہی شاید زندگی ہے۔ حکم ہے کہ انسان کو محنت کرنے والا بنایا گیا۔ انسان محنت کرنے پر مجبور ہے۔ ہم حال سرگرمِ عمل رہنے والا انسان اپنے عمل سے اپنی زندگی کو بہتر بنانے کا خواہاں ہے۔ انسان مقصد کے حصول کے لیے بھاگتا ہے اور بھاگتا ہی رہتا ہے۔ ایک مقصد کی تلاش مختلف مقاصد کی آرزوؤں کو عمل کی معنویت کو بے معنی کر دیتی ہے۔ ہم اپنے عمل کو صحیح مانتے ہیں لیکن عمل کے نتائج کی ذمہ داری قبول نہیں کرتے۔ انسان عمل کی کوشش کی جدوجہد کی چکی تلے پسا جا رہا ہے۔ اسے معلوم نہیں کہ اس کے پاؤں اسے کہاں لے جا رہے ہیں۔ دفتر سے دفتر تک آخر کب تک؟ زندگی میں عمل جاری ہے۔ کولہو کا بیل چل رہا ہے۔ چلتے چلتے عمر کٹ جاتی ہے اور فاصلہ طے نہیں ہوتا۔ ضرورتیں اور تقاضے بدلنے رہتے ہیں اور اس طرح عمل بھی تبدیل ہوتا رہتا ہے۔ انسان پلاننگ کرتا ہے مستقبل کی روشن مستقبل کی، لیکن جب وہ مستقبل حال بنتا ہے، تو شاید اتنا روشن نہیں ہوتا۔ انسان اپنے عمل کو بدلتا ہے اور اس طرح ایک نئے دائرے میں داخل ہوتا ہے اور پھر وہی نتیجہ اور پھر نیا عمل.... یوں زندگی کٹ جاتی ہے۔ انسان سوچتا ہے کہ آخر اس تک دو دو کا مقصد کیا تھا؟ ہمیں بچپن سے تعلیم دی جاتی ہے کہ محنت کرو۔ بڑے آدمی بنو.... اس تعلیم کی وجہ سے انسان کوشش کرتا ہے۔ اپنے قدم بڑا ہونے کی آرزو میں لوگ ہلاک ہوتے ہیں۔ کوشش اور مجاہدہ بہت کچھ دے سکتا ہے لیکن ایک گھسے کو کوئی مجاہدہ گھوڑا نہیں بنا سکتا۔ ہر زندگی اپنی حدود میں مقید ہے۔ ہر انسان اپنے دائرہ عمل میں رہن رکھ دیا گیا ہے۔ انسان پابند ہے، ممدو



ہے۔ آرزو باند نہیں اس لیے محدود انسان کا لامحدود خواہشات کے لیے عمل کیسے رکھیں راستے میں دم توڑ دیتا ہے اور انسان مسلسل عمل کرنے کے باوجود خاطر خواہ نتیجہ حاصل نہیں کر سکتا۔

انسان شہرت کے لیے عمل کرتا ہے۔ ناموری کی آرزو نے بڑے بڑے قافلے لوٹنے ہیں ہم جب تاریخ کا مطالعہ کرتے ہیں تو ہمیں معلوم ہوتا ہے کہ لوگ بڑے نامور تھے لیکن ہم غور نہیں کرتے کہ ایک نامور کے دور میں اس کے گرد و پیش لاکھوں غیر مشہور انسان بھی اسی قسم کے عمل میں مصروف تھے۔ بابر کی فتح ابراہیم لودھی کی شکست بھی ہے۔ ہم فتوحات کرنے والوں کو دیکھتے ہیں اور شکست کھانے والوں کو نظر انداز کرتے ہیں۔ ہم نامور لوگوں جیسا عمل کرتے ہیں لیکن یہ بھول جاتے ہیں کہ یکساں عمل دو انسانوں کے لیے یکساں نتائج نہیں مرتب کرتا پیغمبروں جیسا عمل ہمیں پیغمبر نہیں بنا سکتا میری کر بلا ہمارا ہی کر بلا امام حسین جیسی کر بلا نہیں ہو سکتی۔ میں آج کے دور کا انسان خواہشات نفس اور تقلید کے حصار میں ہوں۔ مجھے میرا مثل وہ نہیں دے سکتا جو ہمارے پیشروؤں کو دے گیا۔ میں سقراط جیسا علم رکھنے کا عمل کروں تو بھی سقراط نہیں بن سکتا۔ میرا عمل ان کے عمل کے برابر ہو، تو بھی میرا مقام ان کے مقامات سے مختلف رہے گا یہی مثل کی خامی ہے اور یہی عمل کی خوبی بھی۔

غور کرنے والی بات ہے کہ ہم ایک نئے دور میں پیدا ہوئے اور ہمارا عمل تقلید کے علاوہ نہ ہو تو ہم پرانے دور کے نتائج کیسے حاصل کر سکتے ہیں اور پرانے دور کے نتائج کے حصول کی آرزو ہی کو تباہی فکر ہے۔ اگر فکر ہی صحیح نہ ہو تو عمل کیسے صحت مند ہو سکتا ہے۔

جہاں اللہ کریم کا حکم ہے کہ انسان اپنی سی سے ہی کچھ حاصل کرتا بنے وہاں اس کے احکام کے اور رخ بھی ہیں۔ عمل کا جذبہ بھی اس کی عطا ہے اور پھر عمل کی راہ میں کتنے حادثات آتے ہیں۔ کتنے بنی واقعات ہیں۔ ہمارا عمل درست بھی ہو تو ممکن ہے کہ کسی اور کج رو کا عمل ہمارے عمل کے نتیجے کو ختم کر دے۔ ہم تنہا زندگی بسر نہیں کر رہے۔ ہمارے ساتھ ایک زمانہ چل رہا ہے۔ ہر آدمی عمل کر رہا ہے۔ ہمارے عمل کی راہ میں دوسروں کے اعمال حائل ہوتے ہیں اور پھر نتیجہ



دہی رہتا ہے کہ ہم نتیجے سے محروم ہو جاتے ہیں۔ طاقتور بادشاہوں کو کمزور عوام ایک جہنم میں اڑا کے رکھ دیتے ہیں۔ آج میرا عمل میرے پیشروؤں نے بھی مسودہ کر رکھا ہے۔ قرآن و احادیث کے تقید حوالوں تک ہی بات رہتی، تو مبارک تھی لیکن اب بات آگے نکل گئی ہے۔ اہم غزالی سے لے کر حالی تک اور فقہاء سے لے کر ہمارے اپنے رفقاء تک ہر انسان صاحب ارشاد ہے اور ان کے ارشادات نے ہمارے عمل کی آزادی پر پیرے بٹھاتے ہوئے ہیں۔ مجھے میرے عمل نے صرف تقلید سکھائی ہے۔ میری آزادی صرف میری خامشی ہے۔ اہم غزالی کو غزالی بننے کے لیے کسی اور غزالی کی تقلید ضروری نہ تھی۔ سقراط، سقراط تھا؛ ہرچند کہ اس سے پہلے اور کوئی اس جیسا نہ تھا۔ تقلید کا عمل بے ثمر رہتا ہے۔ فطرت کو منظور نہیں کہ سب لوگ سقراط ہی بننے جاتیں۔ عمل اور شے سے اور نصیب چیز سے وگرا ایک راہ پر چلنے والے ایک جیسا عمل کرنے والے الگ الگ نصیب لے کر آتے ہیں۔ بے عمل مقصد نہیں صرف یہ وضاحت مراد ہے کہ اپنی حدود کو نیچا نے بغیر عمل میں داخل ہونا بلا کثرت کا باعث بھی ہو سکتا ہے۔ انسان ہزار محنت کرے، بغیر وجدان کے شاعر نہیں ہو سکتا اور جس کو وجدان عطا ہوا وہ محنت کے بغیر بھی شاعر ہے اور یہ وجدان محنت سے حاصل نہیں ہوتا۔ ہم نے تاریخ میں بادشاہوں کو کرب و اندیشہ میں مبتلا دیکھا ہے۔ سکندر اعظم عظیم تھا، مگر بے وطن مرقہ کا مسافر تھا۔ صاحب منزل بھی غل کرتا ہے اور بھٹکا ہوا راہی بھی محنت کرتا ہے۔ ہمارا عمل گناہ اور ثواب مرتب کرتا ہے۔ ہمارا عمل ہمیں آسانیاں بھی عطا کرتا ہے اور دٹواریاں بھی۔ گلاب گلاب ہے، عمل کرے یا نہ کرے۔ کاشا کا شمار ہے گا، چاہے کتنی ہی محنت کرے عظیم انسان فطرت کا عمل ہیں۔ ان کا اپنا عمل انہیں عظیم نہیں بناتا۔ بغیر بننے کا کوئی عمل نہیں۔ یہ منصب عطا ہے۔ اہم عمل سے نہیں نصیب سے ہے ارشاد ربانی ہے کہ ہم جسے چاہتے ہیں نملکت دیتے ہیں اور جسے چاہتے ہیں معزول و محروم کر دیتے ہیں۔ عمل بہانہ ہے، مقدر اٹل ہے۔ غفل اور نصیب نہ ہوں تو عمل جہالت ہے۔ ریت میں ہل چلایا جائے، تیج بویا جائے اور اسے پانی کے بجائے چاہے خوب دل ہی سے کیوں نہ سینچا جائے، وہاں کچھ نہ اگے گا۔ عمل بنے لیکن نتیجہ نہیں ہے۔ عمل سے زندگی میں جنت اور جہنم حاصل ہونے کا دعویٰ ہے،



لیکن ہر عمل زندگی حاصل نہیں کرتا۔

ہر صاحب عمل جنت میں نہیں جاتا۔ ہر گناہ جہنم میں نہیں پہنچاتا۔ اس میں قدرت کا دخل ہے۔ اس مالک کا دخل ہے جس نے بغیر کسی عمل کے مکھی کو شہد عطا کیا، جس نے سورج کو روشن بنایا، جس نے غریبوں کو شاہ اور شاہوں کو گدا بنایا۔ اس میں عمل شامل نہیں۔ وہی ذرّوں کو آفتاب بناتا ہے۔ محنت کو نتیجے عطا کرتا ہے۔ خوب صورت چہرہ بغیر کسی عمل کے حاصل ہوتا ہے۔ محبت بغیر کسی عمل کے حاصل ہوتی ہے اور پھر سکون قلب اس کی عطا ہے۔ اس کے حصول کا کوئی عمل نہیں۔

عمل سے غریبی دور نہیں ہوتی۔ غریب انسان کتنا عمل کرتا ہے۔ مزدور کتنی محنت کرتا ہے۔ ایک ہی دفتر میں تمام لوگ ایک جیسا ہی عمل کرتے ہیں۔ ایک جیسے اوقات میں حاضر ہوتے ہیں اور نتیجے مختلف ہوتے ہیں۔ تنخواہیں الگ الگ ہیں، راہیں الگ الگ، لیکن محنت کے اوقات یکساں ہیں۔ ایک مارکیٹ میں ایک جیسے دکان والے، ایک جیسا سامان رکھنے والے، الگ الگ نتیجے سے گزرتے ہیں۔ جہاں بیٹی پیدا ہوتی ہے، وہاں بیٹا پیدا ہو سکتا ہے، لیکن ایسا نہیں ہے۔ کسی بُرے عمل کے بغیر بھی انسان بدنام ہو سکتا ہے۔ اکثر مجرم انسان کہتے ہیں کہ انہوں نے کوئی غلطی نہیں کی۔ ان کی معصومیت کو سزا ملی ہے۔ ایسے ہوتا ہے اور ہوتا رہے گا۔۔۔ پیغمبروں پر الزام لگے ہیں ان کو قید خانوں سے گزرنا پڑا ہے بغیر کسی بُرے عمل کے۔

ای طرح ہم دیکھتے ہیں کہ بڑے بڑے مرتبوں پر فائز رہنے والے انسانے اہم نہیں ہوتے، ان کا عمل اتنا معتبر نہیں ہوتا، لیکن ان کا مرتبہ معتبر رہتا ہے۔ ایسا کیوں ہے؟ بس ہے۔ بے سبب ہے بے جواز ہے۔ عمل بہت کچھ ہے۔ لیکن یاد رہے کہ عمل سب کچھ نہیں۔

سالہا سال اور قرنہا قرن کی عبادت ابلیس کو ندامت کے علاوہ کیا دے سکی۔ ظلمات سے نور میں داخل ہونے کا کوئی عمل نہیں۔ یہ خود خالق کا عمل ہے۔ ہمارا عمل ہمیں معزز نہیں کرتا۔ اس کا فضل و عزت بخشا ہے۔ معاف کرنے والے کے لیے گناہ کوئی اہمیت نہیں رکھتے، نیکی کا غرور محو دنیوں کا پیش خمیہ بھی ہو سکتا ہے۔



زندگی کی اساس عمل نہیں افضل ہے۔ ہم لوگ فوری نتیجوں پر غور کرتے ہیں اور اس طرح انتہائی نتائج سے بے خبر رہتے ہیں۔ جھوٹے معاشرے میں عزت و اصل بدنامی ہے۔ ہم نہیں سمجھتے کہ اصل عمل اس کے فضل کے حصول کا نام ہے اور اس کا فضل کسی نادرے سے حاصل نہیں ہوتا۔ نیت کی اصلاح ہو تو عمل میں خلوص پیدا ہو سکتا ہے اور عمل کا خلوص نیتوں سے بے نیاز ہے۔ نیکی کے سفر میں جہاں بھی آخری سانس آئے وہی منزل ہے۔

ہمارا نظام حیات، نظام تعلیم اور نظام فکر ہمیں صرف عمل میں مصروف رکھتا ہے۔ عاقبت کی کوئی کارنٹی نہیں۔ نتیجے عارضی ہیں۔ مرتبے آسائشیں، شہرتیں اور اختیارات گمراہی کے مقامات بھی ہو سکتے ہیں۔ اس عمل کو تلاش کیا جائے جو ہمیں بھی پسند ہو اور ہمارے مالک کو بھی۔ ورنہ نتیجہ ہلاکت اور گمراہی ہے۔ احسن عمل اصلاح باطن کے ساتھ حسن حیات کا حصول ہے۔ زندگی میں ایسے بدلنے کا وقت نہیں۔ پہلے ہی سے صحیح راستے کا انتخاب کیا جائے اور اس پر محنت عمل سے گامزن ہو کر اس کے فضل کا آسرا تلاش کیا جائے۔ یہی مشاہدہ اس حکم کا کڑا ہے انسان! تو محنت کے لیے پیدا کیا گیا۔ اب اپنے رب کے راستے کی طرف محنت کرنا کہیں ایسا نہ ہو کہ نا عاقبت اندیشی میں ہمارا عمل اُس بڑھیا کی طرح ہو جس نے راتوں کو جاگ جاگ کر سوت کاٹا اور انجام کار اسے خود ہی الجھا دیا۔



دریا مجبور کرنے کے لیے کشتی غرور سبب ہے۔  
لیکن گرداب سے بچنے کے لیے دعا کا سفینہ چاہیے۔



## استلا

وہ وقت قریب آگیا ہے جب انسان کو اپنے اعمال کے نتیجے سے دوچار ہونا ہے۔ عجب بات ہے کہ ہم زندگی بھر کچھ نہ کچھ کرتے رہتے ہیں۔ مجبور ہیں اس لیے ہم مصروف ہیں اور پھر یہ مصروفیت ایک نتیجہ مرتب کرتی ہے۔ ایک نتیجہ نہیں دو نتائج۔ ایک ظاہری نتیجہ اور ایک باطنی یا مابعد کا نتیجہ۔

کبھی کبھی ایسے ہوتا ہے کہ انسان نتیجہ حاصل ہونے پر گھبرا جاتا ہے کہ اس نے جو چاہا تھا، وہ تو نہیں ملا۔ اس نے جو سوچا تھا، نتیجہ اس کے علاوہ ملا۔ اگر نتیجہ سوتل کے مطابق بھی ہو، تب بھی اس نتیجے سے ایک نیا غم پیدا ہوتا ہے اور یہ عمل انسان کے لیے مشکلات پیدا کرتا ہے اور جب آرام نصیب ہوتا ہے، تو ساتھ ہی بیماری کا حملہ شروع ہو جاتا ہے۔ بیماریاں مختلف اقسام کی ہوتی ہیں۔ بہر حال غنٹی آدمی کا آرام میں داخلہ بے آرامی پیدا کرتا ہے۔ مضطرب انسان جب سکون میں آتا ہے تو اسے ایک عجیب قسم کے اضطراب کا سامنا ہوتا ہے۔

انسان زندگی کے سکون کی خاطر شادی کرتا ہے اور شادی اس کے لیے مسئلہ پیدا کرتی ہے۔ شادی کا لفظ ہی خوشی کا مترادف ہے اور اگر اس کے نتائج اور اس کی تفسیر اپنے معنی کے برعکس نکل آئے تو انسان اپنے آپ کو ابتلا میں محسوس کرتا ہے۔ شادی ایک ایسا تجربہ ہے جس سے انسان فائدہ نہیں اٹھا سکتا۔ شادی اور محبت اگر الگ الگ انسانوں سے ہو تو ایک طرف عذاب ہے۔ انسان اس عذاب میں مبتلا رہتا ہے۔ فرض اور شوق کا تصادم ہی ابتلا ہے۔ زندگی انسان کو مبتلا ہی رکھتی ہے۔



انسان ناموری کے حصول کے لیے کیا نہیں کرتا۔ ناموری کی خواہش ایک کرب ہے ایک ابتلا ہے۔ ایک مصیبت ہے اور اس مصیبت کا انجام ایک نئی مصیبت کی شکل میں حاصل ہوتا ہے۔ ناموری حاصل ہو جائے، تو سکون حاصل نہیں ہوتا۔ جب انسان کو اس حقیقت کا علم ہو جائے کہ وہ جن لوگوں میں مشہور ہے، وہ لوگ جھوٹے ہیں تو یہ ناموری ایک قسمت سے کم نہیں ہوتی۔ جھوٹے لوگوں میں پسند کیا جانے والا سچے انسانوں میں ناپسند ہوگا۔ ہر نامور انسان کسی نہ کسی طبقے میں بدنام کھلایا جاتا ہے۔

درویش دنیا داروں میں پسندیدہ نہیں ہوتا اور دنیا دار درویشوں میں ناپسندیدہ رہتا ہے۔ سورج کی روشنی کو چمکاؤ، آلو، چور اور ڈاکو ناپسند کرتے ہیں۔ بہر حال شہرت ایک مستقل ابتلا ہے۔ جہاں انسانوں کی خوبیاں مشہور ہوتی ہیں، وہاں ان کی خامیاں بھی مشہور ہونے لگ جاتی ہیں۔ ایک معمولی انسان کا گناہ بھی معمولی ہے لیکن ایک مشہور کا گناہ ایک مشہور گناہ ہوتا ہے۔ ہر انسان اپنے دائرہ کار میں مبتلا ہے۔ اپنے پیشے کے حصار میں جکڑا ہوا ہے۔ انسان مسرور ہے۔ ایک نامعلوم منزل کی طرف سفر کرنے میں اور یہ سفر کبھی رکنا نہیں۔ بڑی اذیت کا سامنا ہے۔ آدمی کا دل بہت بڑا ہے اور اس دل پر بڑے مصائب ہیں۔

خوشی حاصل کرنے والا غم بھی سمیٹتا جا رہا ہے۔ حائل اور محرومی انسان کے لیے ہیں اور انسان ان کے حصول میں مبتلا ہے۔ مرتبہ مقام اور دوست کی خواہش انسانی زندگی کو گھٹن کی طرح کھانے جا رہی ہے۔

انسان انسانوں پر حکومت کرنے کی خواہش سے مجبور ہے۔ بے بس ہے۔ حکومت کرنے کی خواہش کا غلام بڑے ابتلا میں ہوتا ہے۔ انسان تو خدا کی عزت بھی نہیں کرتے۔ حاکم کی کیا پرواہ کریں گے۔ حکومت کرنے کی خواہش نے بڑے بڑے لوگوں کو غلامی میں مبتلا کر دیا۔ حکمرانی کی خواہش جنگ کی بولہ لایکوں تک پہنچ جاتی ہے اور پھر جنگ کا نتیجہ یا حکومت یا غلامی۔

علم کا متلاشی ایک نئی ابتلا میں ہے۔ وہ ماضی کے مطالعہ سے مستقبل کو روشن کرنا چاہتا ہے۔



ٹیکسپیئر کی اپنی تعلیم نہ تھی۔ اسے فطرت نے علم دیا۔ آج کے سکالرز کی ادبیت یہی ہے کہ وہ فطرت سے کٹ کر علم حاصل کرنا چاہتا ہے۔ یہ بڑا امر جلد ہے۔ یہ خوفناک ادبیت ہے، ابتلا ہے۔

اس ابتلا کے المیہ کا اجمال یہ ہے کہ ایم اے (ادبیات) میں ان لوگوں کی کتابوں کو پڑھایا جاتا ہے جو خود تعلیم یافتہ نہ تھے۔ غالب کا شعر مند ہے، لیکن غالب کے پاس سند نہیں ہے۔ وارث شاہ نے پنجابی زبان کا ایم۔ اے نہ کیا، لیکن اس کے بغیر پنجابی کا ایم۔ اے نہ ہوگا۔ انسان کس غلط فہمی میں مبتلا ہے؟ وہ کیا پڑھ کے کیا بننا چاہتا ہے؟

ڈاکٹر مریضوں کو موت سے بچاتے بچاتے خود موت کے منہ میں پھنچ جاتے ہیں۔ دل کے امراض کا ماہر دل کے عارضے سے مرتا ہے۔ تعجب ہے، ابتلا ہے۔

دراصل ہر انسان ایک عجیب صورت حال سے دوچار ہے۔ ایک عجیب بیماری لاحق ہے۔ ایک مہلک مرض میں انسان مبتلا ہے۔ مہلک مرض وہ ہوتا ہے جس کا انجام موت ہو اور یہ مرض زندگی کا مرض ہے۔ اس کا انجام موت ہے۔

موت سے بچنے کی کوششوں نے ہی انسان کو ہلکا کر دیا ہے۔ حاصل کی کوشش نے انسان کو محروم کر کے رکھ دیا ہے۔ خوشی کی تلاش محم لے آتی ہے۔ آرام کی تمنا میں انسان بے آرام ہے۔ سکون کی آرزو ہی اضطراب کا باعث ہے۔ انسان کیا کرے۔ ابتلا میں گھرا ہوا بے بس انسان انسان کو اس کی خواہش نے قید کر رکھا ہے۔ نہ وہ خواہش چھوڑتا ہے نہ قید خانے سے بانی ہوتی ہے۔ کچھ لوگ گھروں میں قید ہیں اور خوش ہیں کہ ان کے فرائض ادا ہو رہے ہیں۔ کچھ دکانوں میں قید ہیں۔ سامان فروخت کرنے کی آرزو میں عمر بھی فروخت ہو رہی ہے۔ چھوٹی سی دکان میں بڑی زندگی کٹ جاتی ہے اور انسان خوش ہے کہ اس نے بہت کمایا۔ کیا کمایا اور کیا ٹپا کے خبر ہے۔ کچھ لوگ دفتر میں قید ہیں۔ وقت پر آنا، وقت پر جانا اور ہر وقت ایک خاص عمل میں مصروف رہنا۔ ان کی ابتلا ہے۔

افسری کی خواہش ایک مصیبت بن کر رہ گئی ہے۔ افسر شاہی کی ابتلا کے لیے کوئی راہ نجات



ٹیکسیٹر کی اپنی تعلیم نہ تھی۔ اسے فطرت نے علم دیا۔ آج کے سکالر کی اذیت یہی ہے کہ وہ فطرت سے کٹ کر علم حاصل کرنا چاہتا ہے۔ یہ بڑا مرحلہ ہے۔ یہ خوفناک اذیت ہے، ابتلا ہے۔

اس ابتلا کے المیہ کا اجمال یہ ہے کہ ایم اے (ادبیات) میں ان لوگوں کی کتابوں کو پڑھایا جاتا ہے جو خود تعلیم یافتہ نہ تھے۔ غالب کا شعر سند ہے، لیکن غالب کے پاس سند نہیں ہے۔ دارت شاہ نے پنجابی زبان کا ایم اے نہ کیا، لیکن اس کے بغیر پنجابی کا ایم اے نہ ہوگا۔ انسان کس غلط فہمی میں مبتلا ہے؟ وہ کیا پڑھ کے کیا بننا چاہتا ہے؟

ڈاکٹر مریضوں کو موت سے بچاتے بچاتے خود موت کے منہ میں پہنچ جاتے ہیں۔ دل کے امراض کا ماہر دل کے غار منہ سے مرتا ہے۔ تعجب ہے، ابتلا ہے۔

دراصل ہر انسان ایک عجیب صورت حال سے دوچار ہے۔ ایک عجیب بیماری لاحق ہے۔ ایک ہلک مرض میں انسان مبتلا ہے۔ ہلک مرض وہ ہوتا ہے جس کا انجام موت ہو اور یہ مرض زندگی کا مرض ہے۔ اس کا انجام موت ہے۔

موت سے بچنے کی کوششوں نے ہی انسان کو ہلاک کر دیا ہے۔ حاصل کی کوشش نے انسان کو محروم کر کے رکھ دیا ہے۔ خوشی کی تلاش غم تک لے آتی ہے۔ آرام کی تمنائیں انسان بے آرام ہے۔ سکون کی آرزو ہی اضطراب کا باعث ہے۔ انسان کیا کرے۔ ابتلا میں گھرا ہوا ہے بس انسان انسان کو اس کی خواہش نے قید کر رکھا ہے۔ نہ وہ خواہش چھوڑتا ہے نہ قید خانے سے بائی ہوتی ہے۔ کچھ لوگ گھروں میں قید ہیں اور خوش ہیں کہ ان کے فرائض ادا ہو رہے ہیں۔ کچھ دکانوں میں قید ہیں۔ سامان فروخت کرنے کی آرزو میں عمر بھی فروخت ہو رہی ہے۔ چھوٹی سی دکان میں بڑی زندگی کٹ جاتی ہے اور انسان خوش ہے کہ اس نے بہت کمایا۔ کیا کمایا اور کیا لٹایا کے خبر ہے۔ کچھ لوگ دفتر میں مقید ہیں۔ وقت پر آنا، وقت پر جانا اور ہر وقت ایک خاص عمل میں مصروف رہنا۔ ان کی ابتلا ہے۔

افسری کی خواہش ایک مصیبت بن کر رہ گئی ہے۔ افسر شاہی کی ابتلا کے لیے کوئی راہ نجات



نہیں۔ اپنے آپ کو بند سمجھنے کے خیال نے ہی انہیں پست قاسمی عطا کی ہے۔  
 انسان اور انسان کے درمیان جو خلیج حائل ہے، وہی ابتلا ہے۔ ایک مبتلا دوسرے مبتلا  
 کی بات نہیں سمجھ سکتا۔ ہر آدمی اپنا رونا رو رہا ہے، اس لیے کوئی کسی کا پرسان حال نہیں۔  
 جو لوگ کمائی کی خاطر وطن چھوڑ گئے، وہ الگ رونا رو رہے ہیں اور جو لوگ وطن میں رہ  
 گئے ہیں وہ الگ۔ کس نے کس کے لیے کیا کیا، کوئی نہیں جانتا۔ وطن میں رہیں تو پیسہ نہیں ملتا،  
 پیسہ ملے تو وطن نہیں ملتا۔ انسان کے لیے کتنا بڑا المیہ ہے کہ اس کے اپنے ہی اسے بیگانے دیں  
 ہیں بھیج دیتے ہیں اور پھر غش کی جدائی میں مبتلا ہو جاتے ہیں۔ یہ ابتلا کا وقت ہے اور یہی دعا  
 کا وقت ہے۔

آج کی بین الاقوامی زندگی ابتلا ہے۔ ایک نامعلوم خطرے نے سب کو مبتلا کر رکھا ہے۔  
 ایک جنگ کا خوف، جو سب اقوام میں موجود ہے۔ سب کو کھا رہا ہے۔ زندگی کو آسانی دینے والے  
 ادارے اسے مشکلات دے رہے ہیں۔ سائنس نے زندگی کو بچایا اور سائنس ہی اسے تباہ کرنے والی  
 ہے۔ انسان ترقی میں مبتلا ہے اور یہ ابتلا تنزل کی ابتلا ہے۔ لالچ نے انسان کو کمزور کر دیا ہے۔  
 خود غرضی نے انسان کو تنہائی کی سزا دی ہے۔

مال جمع کرنے میں انسان زندگی خرچ کر دیتا ہے اور آخر کار وہ دیکھتا ہے کہ اس کا دامن  
 مال سے بھر گیا ہے، لیکن زندگی کی متاع ختم ہو گئی ہے۔ وہ سوچتا ہے کہ سب کچھ کس لیے کیا  
 تھا۔ یہ ابتلا کیا تھی؟ اس نے کیا دے کر کیا حاصل کیا؟ زندہ رہنے کے لیے سب کچھ تھا، تو زندگی  
 کہاں گئی؟ جب وقت تھا، مال نہیں تھا۔ اب مال ہے، وقت نہیں ہے۔ وہ حیرت سے دیکھتا  
 ہے، اپنے آپ کو، اپنی ناقصیت اندیشیوں کو، اپنے ماضی کو اور اپنے نامعلوم مستقبل کو۔ رات  
 آتے تو کہیں یاد آتی ہیں۔

انسان ایک اور مرض میں بھی مبتلا ہے۔ خدائی کرنے کی خواہش نے اس سے انسانیت  
 بھی چھین لی ہے۔ جو انسان نہ بن سکا وہ اور کیا بنے گا۔ ہر آدمی بھاگے چلا جا رہا ہے۔ کیا قیامت



آنے والی ہے؟ کچھ عذاب نازل ہو رہا ہے؟ انسان کے پاس مصروفیت ہے، فرصت نہیں۔ اس کے پاس دقت نہیں ہے۔ خوشی ملے تو ہنسنے کا وقت نہیں غم ملے تو رونے کا وقت نہیں۔ کوئی مرحلے، جنازے میں شامل ہونے کا وقت نہیں۔ عذاب تو یہ ہے کہ اس کے پاس اپنی ذات کے لیے بھی دقت نہیں ہے۔ وہ اپنے کام میں مبتلا ہے۔ کام، کام اور صرف کام۔ یہ کام کس کام کا، جب اس کے انجام کا ہی پتہ نہیں۔ انسان جلدی میں ہے۔ عجلت میں ہے۔ وہ ابتلا میں جکڑا ہوا ہے آسمان کی طرف دیکھتا ہے تو پاؤں تلے کی زمین نکل جاتی ہے، زمین کی طرف دیکھتا ہے تو سر پر آسمان گرنے کا خطرہ لاحق ہے۔ انسان کیا کرے۔

انسان مسیحا بننے کی بیماری میں مبتلا ہے اور یہ مسیحائی اس کے اپنے کام بھی نہیں آتی۔ وہ دوسروں کے حالات درست کرنا چاہتا ہے اور خود گزشتہ حالات میں ہے۔ جب وہ آلام روزگار میں گھرجاتا ہے تو بے بس ہو کر ہتھیار ڈال دیتا ہے اور یہ دنیا پہلے کی طرح سے قائم و دائم رہتی ہے۔ محبت کرنے والوں کی ابتلا سب سے سخت ہے۔ اپنی زندگی اور دوسرے کا خیال، عجب بات ہے۔ رایتیں اپنی اور باتیں کسی کی۔ یہ ابتلا ازل سے ہے۔ اس سے مفر نہیں۔ چاند کیسی ہوتا ہے اور چاندنی کیسی۔ ایسے لوگوں کا اور کوئی تعارف باقی نہیں رہتا، سولے اس بات کے کہ....

”میں وہی ہوں مومن مبتلا تمہیں یاد ہو کہ نہ یاد ہو“



دیوار اپنی راہ میں اس سے بلند تھی

وہ سے جو اس نے اپنے لیے منتخب نہ کی

وہ چیز اس کو میرے لیے کیوں پسند تھی



## بڑھاپا

جوانی اور بڑھاپا عمر کے کسی حصے کا نام نہیں، یہ صرف انداز فکر کے نام ہیں۔ ایسا ممکن ہے کہ کوئی شخص تیس سال میں بڑھا ہو جائے اور یہ بھی ممکن ہے کہ کوئی ساٹھ سال میں جوان ہو۔ جب تک انسان آنے والے زمانوں کے لیے پلاننگ کرتا ہے، جوان رہتا ہے اور جب جانے والے زمانوں کی یاد شروع ہو جاتی ہے، آغاز پیری ہوتا ہے۔ جب زندگی کا دم تراٹا نہ صرف ماضی کی یاد ہو، حسرتوں کا شمار ہو، ندامتوں کی بازگشت ہو، ہاتھ سے نکلے ہوئے مواقع کا افسوس ہو، غلط فیصلوں کا احساس ہو تو سمجھ لیجیے جوانی ختم ہو گئی اور بڑھاپا شروع ہو گیا۔

بڑھے آدمی کا کوئی مستقبل نہیں۔ اُس کی زندگی میں کسی نئے یا خوشگوار واقعہ کا انتظار ختم ہو چکا ہوتا ہے۔ وہ دیکھتا ہے اُس کے ساتھی ایک ایک کر کے رخصت ہو رہے ہیں۔ وہ دیکھتا ہے اور سوچتا ہے کہ اُس کا وقت بھی کسی وقت آسکتا ہے۔ بڑھا آدمی جانتا ہے کہ ہر نیا غم ہر پرانے غم کی طرح رخصت ہو جائے گا۔ بڑھے انسان کا تجربہ یہ کہتا ہے کہ نہ کوئی خوشی مستقل ہے نہ غم۔ زندگی خود مستقل نہیں۔

بڑھاپے میں انسان کے احساسات، صدمات اور واقعات سے بچھ ہو کر رہ جاتے ہیں۔ وہ روتا ہے تو اس کے آنسوؤں میں گرہیں آتی ہیں۔ وہ ہنستا ہے تو اس کی ہنسی میں بے ساختہ پن اور شگفتگی نہیں ہوتی۔

بڑھے آدمی کا مزاج.... اس کا کیا مزاج.... غیر یقینی اور غیر مستحکم۔ وہ خود نہیں سمجھ



سنا کہ اس کو کیا ہو گیا ہے۔ بوڑھا انسان مفلوں میں خود کو تنہا محسوس کرتا ہے اور تنہائیوں میں اس کی محفلیں ہوتی ہیں۔ یادوں کی محفلیں۔ عید رفتہ کے مناظر اس کی زندگی کا سرمایہ ہیں۔ گم شدہ چہرے اس کی آنکھوں میں تیرتے ہیں۔ وہ دیکھتا ہے ان کو جن کو وہ نہیں دیکھ سکتا۔۔۔۔۔ وہ سنتا ہے ان آوازوں کو جو سنائی نہیں دیتیں۔ وہ گفتگو کرتا ہے ان سے جو سن نہیں سکتے۔

بوڑھے آدمی کا پسندیدہ مشغلہ پرانی تصویریں، پُرانے البم، پُرانے خطوط، پُرانے کاغذ دیکھنا۔ وہ پرانی تصویروں میں کھو جاتا ہے۔۔۔۔۔ وہ یاد کرتا ہے اس زمانے کو جب وہ جوان تھا۔۔۔۔۔ اس کی جوانی بھی کیا جوانی تھی۔۔۔۔۔ اس کا زمانہ بھی کیا زمانہ تھا۔۔۔۔۔ اس کے احباب بھی کیا احباب تھے۔۔۔۔۔ اس کے خواب بھی کیا خواب تھے۔۔۔۔۔ اس نے کیا کیا سوچا تھا، کیا کیا چاہا تھا، لیکن اسے کیا حاصل ہوا۔۔۔۔۔ پھولوں کی آرزو اس کے دامن میں کانٹے بھر گئی۔۔۔۔۔ جینے کی تمنا اس کو کہاں لے آئی۔۔۔۔۔ خلوص و مہر و وفا کے قہنے اب سب سراب بن گئے۔۔۔۔۔ سب چراغ بجھ گئے، سب خواب بکھر گئے، سب منصوبے دھڑے کے دھڑے رہ گئے۔۔۔۔۔ یہ کیا ہو گیا۔

بوڑھا انسان اپنے آپ کو مظلوم سمجھتا ہے۔ زندگی کا مظلوم۔ وہ سوچتا ہے اور اس کی سوچ بے سمت ہوتی ہے۔ وہ غور کرتا ہے تو غور کرتا ہی چلا جاتا ہے۔ بے مقصد و بے ہمت۔ بوڑھے آدمی کا عمل اب اس کی فکر ہے۔۔۔۔۔ اس کے پاس اور کوئی عمل نہیں۔ وہ فکر سے نجات پانا چاہتا ہے۔ وہ غور کرنے سے بچنا چاہتا ہے۔ وہ جانتا ہے کہ اس کا فکر اس کو کھا جائے گا، گھس کی طرح۔ وہ اندر سے کھوکھلا ہو جائے گا۔۔۔۔۔ اس کے لیے کوئی راستہ ہی نہیں۔ اس کا عمل اب صرف یہی ہے کہ وہ غور کرتا جائے۔۔۔۔۔ دیکھتا جائے اور سوچتا جائے کہ کیا سے کیا ہو گیا۔۔۔۔۔ کیوں ہو گیا؟ بس بے سبب ہی بڑھاپا آ گیا!

بوڑھا انسان آئینوں سے ڈرتا ہے۔ وہ نہ جانے کیوں آئینے کو منہ نہیں دکھا سکتا۔۔۔۔۔ آخر کس منہ سے!! آئینہ بوڑھے انسان کا بہت ادا اس تجربہ ہے۔ وہ آئینے کے سامنے آنے سے خوفزدہ ہو جاتا ہے۔ آئینہ اسے حال دکھاتا ہے اور حال اسے ماضی یاد دلاتا ہے۔ وہ خود کو دیکھ کر چُپ



کر جاتا ہے سہم جاتا ہے۔ اپنی نگاہ میں خود اجنبی نظر آتا ہے۔ وہ کتاب بدل گیا ہے کہ وہ خود کو بھی نہیں پہچان سکتا۔ وہ آئینہ دیکھتا ہے اور پھر پرانی تصویریں دیکھتا ہے اور سوچتا ہے کہ یہ کیا ہو گیا۔ وہ اپنے مختلف روپ دیکھتا ہے تصویریں دیکھتا ہے اور آئینے کا عکس دیکھتا ہے اور سوچتا ہے کہ اصل انسان کون ہے۔ کون ہے جو بدل گیا اور کون ہے جو کہ رہا ہے وہ بدل گیا۔ بوڑھا آدمی سوچتا ہے کہ ایک انسان میں کتنے انسان ہیں۔ ایک چہرے میں کتنے چہرے ہیں اور ایک آنکھ میں کتنے منظر ہیں اور ایک زندگی میں کتنی اموات ہیں۔ ہر دور مر جاتا ہے، نیا دور شروع ہوتا ہے۔ جوانی ہاتھ سے یوں اڑ جاتی ہے جیسے منہ می کارنگ۔ بڑھاپا آتا ہے تو بس ٹھٹھرنے کے لیے، ہمیشہ ہمیشہ کے لیے۔

بڑھاپے کے سائل ذرا اصل ایک ہی منہ کے مختلف حصے ہیں۔ بوڑھے آدمی کا سب سے بڑا مسئلہ صحت ہے۔ صحت کا خیال ہے۔ بوڑھے آدمی کو پہلی بار محسوس ہوتا ہے کہ صحت ریت کی دیوار ہے، اپنے بوجھ سے گر جاتی ہے۔ بھاگنے دوڑنے والا جسم اب صرف آرام چاہتا ہے۔ اسے محسوس ہوتا ہے کہ یہ جسم اس کا اپنا جسم نہیں ہے۔ یہ شکل اس کی اپنی شکل نہیں ہے۔ یہ آئینے اس کے اپنے آئینے نہیں ہیں۔

بوڑھا آدمی ان چہروں سے گریز کرتا ہے جن کو کبھی اس نے پسند کیا تھا۔ وہ اپنی موجودہ صورت کے ساتھ کسی مقام اور کسی محفل میں جانا پسند نہیں کرتا۔ وہ سوچتا ہے کہ آخر ضرورت ہی کیا ہے کہ انسان دوسروں سے میل ملاپ کرے۔

جوانی عشرت کہے تلاش کرتی ہے۔ پیرانہ سالی صرف گوشہ عافیت ڈھونڈتی ہے۔ جوانی حرکت کا زمانہ ہے۔ بڑھاپا جمود کا دور ہے۔ جوانی گرمی رفتار، گرمی افکار، گرمی رخسار کا زمانہ ہے۔ دلچسپیوں کے ایام ہیں۔ اپنے آپ میں دلچسپی دوسروں میں دلچسپی ہر شے میں دلچسپی۔ جوانی دلبستگی کا دور ہے، دار فتنگی کا زمانہ ہے۔ جوانی دریا کی جواں موجوں کی طرح تند ہے لیکن بڑھاپا۔۔۔ سکوت اور سکون کا زمانہ ہے۔ سکوت ساحل کی طرح۔ جوان انسان کچھ نہ کچھ کرنے کا متمنی



ہے۔ وہ ضرور کچھ کرنا چاہتا ہے خواہ وہ غلطی ہی کیوں نہ ہو۔۔۔۔۔ لیکن بڑھا آدمی اب کسی اور عمل کی خواہش نہیں رکھتا۔۔۔۔۔ وہ اپنے پرانے اعمال کے نتیجے کی وصولی میں مصروف ہوتا ہے۔ یہ نتیجہ کچھ لوگوں میں اضطراب پیدا کرتا ہے اور کچھ لوگوں میں سکون۔۔۔۔۔ جس بڑھے کو اپنے ماضی پر ندامت ہو جو اپنے گزشتہ پریشہوار ہو اس کا عمل استغفار ہے۔۔۔۔۔ اس کی آنکھ اشکبار رہتی ہے۔ جس کو اپنے ماضی پر شکایت نہ ہو جو جانتا ہو کہ اس نے وہی کیا تھا جو اسے کرنا چاہیے تھا۔ وہ بڑھا پر سکون ہوتا ہے۔ وہ ہر بات پر شکر ادا کرتا ہے۔ وہ دوسروں کو بھی ایسے اعمال کی دعوت دیتا ہے جو انہیں آئندہ شرمسار ہی سے بچائیں۔

در اصل نہ تو اپنے اندر ہی اپنے اعمال کو محاسبہ کرتی رہتی ہے۔ انسان کتنا ہی مصروف کیوں نہ ہو زندگی اس کی اپنی زندگی۔ اس کا اپنا ضمیر اس کا اپنا باطن اس کا اپنا آپ اندر ہی اندر مصروف رہتے ہیں۔ اس کے اعمال خواہ ظاہر ہی نتیجہ دین یا نہ دیں اس کے باطن میں نتیجہ ضرور برآمد ہوتا ہے۔ یہ نتیجہ سکون، اضطراب کی شکل میں ظاہر ہوتا ہے۔۔۔۔۔ غلط عمل ایک پتھو کی طرح انسان کے باطن میں موجود ہوتا ہے اور اس کے بڑھاپے میں اسے اندر سے ڈستا ہے۔ انسان بھاگتا ہے، فرار چاہتا ہے، قراہ چاہتا ہے لیکن اس کے لیے یہ قرار ہوتا ہے نہ قرار۔۔۔۔۔ انسان اپنے آپ سے بھاگ نہیں سکتا۔ وہ خود ہی ظالم ہے خود ہی مظلوم۔۔۔۔۔ وہ اپنا قاتل بھی خود ہے اپنا نوحہ گر بھی آپ ہی ہے۔۔۔۔۔ انسان اپنی پسند کے نام پر ایک ناپسند حاصل تک پہنچتا ہے۔۔۔۔۔ ضرورت کے نام پر غیبی ضروری اشیاء کا حصول اسے بعد میں پریشان کرتا ہے۔

انسان کی جوانی ہی اپنی بد اعتدالیوں کی وجہ سے بڑھاپے میں تبدیل ہو جاتی ہے اگر جوانی حدود اور حفاظت میں رہے تو بڑھاپہ خاصے پر ہی رہتا ہے۔ جب جوانی اپنے آپ سے باہر ہوتی ہے تو بڑھاپا اندر داخل ہوتا ہے۔ انسان کی سمجھ میں نہیں آتا کہ یہ کیوں ہو گیا۔ یہ کیسے ہو گیا۔۔۔۔۔

جوانی کی خوش خوراک اور بسیار خوری معدے کی بیماری بن کر بڑھاپے کی شکل اختیار کر لیتی



ہے۔ جوانی اپنے حلقہ دوستوں کو وسیع کرتی ہوئی دائرہ دشمنان تک پہنچ کر بڑھاپے کا وہ سبب دھار لیتی ہے۔ جوانی کی بناوٹیں ندامت کا بوجھ بن کر جوانی کو دلوغ لیتی ہیں اور انسان بوڑھا ہو جاتا ہے۔ زندگی کے سفر میں بوڑھا انسان یا تو لاش بن کر تیرتا ہے یا موتی بن کر ڈوب جاتا ہے۔ بڑھاپا ہی دراصل شعور کی جوانی کا دور ہے۔ جسم اور جسم کی حرکات کم ہو کر انسان کو باطن کی طرف متوجہ کرتی ہیں۔ انسان جانتا ہے کہ اب اسے کسی شے اور کسی انسان کا انتظار نہیں ہے۔ وہ خاموشی سے اپنے باطن کی طرف رجوع کرنا ہے۔ اس کے تجربات اس کے مشاہدات اس کے علم میں اضافہ کر کے اسے نئی بہت دریافت کرنے کا موقع اور ذمہ دت دیتے ہیں۔

بڑھاپا اندرون بینی کی طرف مائل ہوتا ہے۔ وہ اپنے آپ کو دریافت کرنا چاہتا ہے۔ وہ خود ہی روبرو ہے۔ خود ہی نظر ہے۔ خود ہی اپنا نظارہ... بوڑھا انسان خود ہی آواز ہے، خود ہی گوشت بر آواز۔ بوڑھا آدمی جوانوں کے لیے دعا گو ہوتا ہے۔ ایسی دعا جس کو اس کی جوانی میں گننے نہیں دیں... وہ جوانوں کو بلند منزلوں کی طرف دیکھنا چاہتا ہے ایسی بلندی جس کو اپنی جوانی میں نہ ملے۔ وہ جوانوں کو اپنے بڑھاپے کے پلیٹ فارم سے دعوت اخذ دیتا ہے... عجب بات ہے۔ بوڑھا جوانوں کو بہت کچھ سنانا چاہتا ہے۔ وہ سنتے نہیں... جوان بوڑھوں کو بہت کچھ سنانا چاہتے ہیں وہ سنتے نہیں... کوئی کسی کی نہیں سنتا...

اپنی جوانی کو اپنے بڑھاپے کی نگاہ سے کوئی نہیں دیکھتا۔ اپنے بڑھاپے کو اپنی جوانی کی نگاہ سے کوئی نہیں دیکھتا۔ اگر جوانی میں انسان اپنے مستقبل کا خیال رکھے تو بڑھاپے میں حسرتوں کا شمار بہت کم ہوتا ہے۔

جوانی مسافرت کی قائل ہے۔ بڑھاپا قیام کا غور ہے۔ بوڑھا آدمی گھر میں ہی رہنا پسند کرتا ہے اور گھر میں باقی افراد شاید اس کا یہ عمل پسند نہ کرتے ہوں...

بوڑھے آدمی کو اگر کوئی چہرہ ایسا نظر آجائے جو اسے جوانی میں پسند تھا، منظور نظر تھا تو اس کے بڑھاپے کی راکھ میں چنگاریاں پھوٹتی ہیں۔ وہ سوچتا ہے کہ یہ سب کیا ہے۔ کیا بڑھاپا غیر وابستہ



زندگی کا نام ہے۔ کیا بڑھاپا تنہا رہنے کی آرزو ہے۔ کیا بڑھاپا زندگی سے بیزاری یا اس سے فراق کا نام ہے۔ کیا بڑھاپا وجود اور قواء کے متحمل ہونے کا نام ہے۔ کیا بڑھاپا بانیِ پاس کے واقعات کی داستان ہے۔ بڑھاپا دراصل جوانی اور جوان فکری سے علیحدگی کا نام ہے۔ ہم نے پہلے کہا کہ بڑھاپا عمر کے کسی حصے کا نام نہیں بلکہ اندازِ فکر کا نام ہے۔ ایسے ایسے بوڑھے دیکھنے میں آتے ہیں جو جوان مغفول میں رہنا پسند کرتے ہیں اور جوان محفلیں ان کی موجودگی کو پسند نہیں کرتیں۔۔۔۔۔ عجیب بات ہے۔

انسان کب پیری میں داخل ہوتا ہے۔۔۔ کب جوانی کو الوداع کہتا ہے۔۔۔ جب اس کو بیٹا کہنے والا کوئی نہ ہو۔۔۔ جب اس کو پیار سے پکارنے والا کوئی نہ ہو۔۔۔ جب اس کو اس کے خرافے یا درد لانے والا کوئی نہ ہو۔۔۔ دراصل بڑھاپا ہی حاصلِ مستی ہے۔ زندگی کے اولین زمانے دوڑ دھوپ کے زمانے ہیں۔ غفلت و عجلت کے ایام ہیں۔ جوانی ابتدائے عمل ہے اور بڑھاپا نتیجہ۔۔۔ بوڑھا انسان ایک جزیرہ ہے۔ تنہا سماں خوا۔ اس کا انتظار کسی بڑی خبر کا انتظار ہے اور یہ بڑی خبر بُری خبر بھی ہو سکتی ہے۔

سب سے خوش قسمت بڑھادہ ہے جس کو ماں باپ کی دنیا میں ملی ہوں اور اُسے بیوی بچوں کا تعاون حاصل ہو۔۔۔۔۔ اولاد کا مزدب ہونا ایک نعمت ہے۔۔۔۔۔ مزدب اولاد اپنی پیری میں اپنی اولاد کو مزدب پاسے گی۔

سب سے زیادہ بد قسمت وہ بوڑھا ہے جس کو بڑھاپے میں گناہوں کی تباہی ہو.... جوانی میں تو بیشبہ و پیغمبری ہے۔ بڑھاپے میں گناہ.... عذاب کے علاوہ کیا ہے :

قابلِ قدر ہے وہ بڑھاپا جو دوسروں کے لیے نافع ہو.... جو آگاہِ راز ہو اور دوسروں کو آگاہ کرنے کی کوشش کرے۔ جوانی میں اقبال اور تنہا اور بڑھاپے میں اقبال اور تنہا....

آج جو اقبال ہماری فکر میں بہا رہا ہے، ہمارے جذبات میں گرمی پیدا کرتا ہے۔ ہمارے باطن میں چراغاں کرتا ہے۔ ہمارے خودی کی دھار کو تلووار کرتا ہے، ہمیں ہماری منزلوں کی خبر دیتا ہے۔ وہ بڑھاپے کا اقبال ہے۔ جوانِ اقبال ناخوش و بیزار ہے، وہ خوشہ گندم کو جلائے کا حکم دیتا ہے۔

اول دیو یا سمندر

روسیہ و قفقاز

مجاہد ہے

جاتا ہے

تین کی طرف

100

200

1

P

جہاں

خودی گوش

ایک کھنڈ

1931.

بہارِ نبوی

10

10

20

25

اس کا

—

10



1

•

22

10

1

SOCIETY



سلطانی مجبور کا قائل ہے اور بوڑھا اقبال دہر میں اہم محمد سے اجالا چاہتا ہے۔ محمد سے وفا کا قائل ہے۔ ... بمقصد یہ کہ زندگی ہر دور سے گزرتی ہوئی بڑھاپے تک آتی ہے اور یہی اس کا حاصل ہے۔ جوانی کی آنچ مدھم ہو جائے تو کیمیا نے پیر سی یا پیرانہ سالی حاصل ہوتی ہے یہی زندگی ہے۔ یہی آگہی کے ایام ہیں۔ خود شناسی کے دن، خدا شناسی کے زمانے، زندگی کی معرفت کا دور، موت کے تیشن کا زمانہ، مابعد کی حقیقت کی جلوہ گری کا وقت، تقرب الہی کی گھڑی۔

خوش نصیب ہے وہ بوڑھا جو حسرت و ندامت سے آزاد ہے جو مطمئن ہے پُر سکون ہے، آشنائے راز ہے، آگاہ حقیقت ہے، محرم ہستی ہے، مکان و لامکان کے فرق کو جانتا ہے جو قطرے اور قلمزم کی وحدت سے آشنا ہے، جو لذت و خود سے آزاد ہے اور ہوس زر سے بے نیاز ہے۔ جس کا حاصل کبھی لا حاصل نہیں ہو سکتا، کیونکہ اس کا حاصل اس کی خود شناسی ہے۔ اور جس نے اپنے آپ کو دریافت کر لیا اس نے سب کچھ ہی پالیا۔ ہمیشہ ہمیشہ کے لیے۔۔۔

ہر حال صاحب حال ہو گیا۔ !!



وہ جو کردار کا مثالی ہے  
 اُس نے صورت مری خیرانی ہے  
 تو نے ہر ایک دل کیا زخمی  
 میں نے ہر ایک سے دُعا لی ہے  
 کون مالک بے اس امانت کا  
 تو نے سینے سے جو لگالی ہے



## گنہگار ادیبوں کے نام

علم و حکمت کسی کی میراث نہیں۔ دانشوروں کے علاوہ بھی دانشور ہیں۔ ایسے لوگ موجود ہیں جو اپنے پاس سچائی اور دانائی رکھتے ہیں لیکن انہیں دامنِ شہرت تک رسائی نہ ہو سکی۔ وہ جن کے افکار کسی اخبار یا رسالے کی زینت نہ بن سکے ایسے شعراء جن کا کلام بلاغتِ نظامِ مافیٰ کاغذ کے ٹکڑوں اور سگریٹ کے خالی پیکٹوں تک محدود رہتا ہے وہ جن کے قلوب کائنات کی دھڑکنوں سے ہم آہنگ ہیں لیکن جن کو حوادثِ زمانہ نے راستہ نہ دیا۔ آج کا کالم ایسے ہی گنہگار ادیبوں کے نام سے منسوب ہے۔

زندگی کے دشت و صحرا سے باہوش گزرنے والے ایسے بے شمار ادیب اور دانشور ہیں جو خاموش رہے۔ ان کے پاکیزہ اور منزہ خیالات لبِ اظہار تک نہ آئے۔ ایسے لوگ کیفیات میں کسی سے کم نہیں۔ ان کا تخیل احساس وارفنگی دیوانگی جنون، آگہی، عقل، دل اور نگاہ ایک پوری واردات ہے۔ وہ قلم اٹھائیں تو کتابیں لکھ دیں لیکن نہ جانے کیوں انہوں نے سکوت کو اظہار پر ترجیح دی۔ انہوں نے اپنے درد کو رسوا نہ کیا۔ اپنے عشق کو اہل جہاں کے گوش گزار نہ کیا۔ وہ لوگ خار پر قطرہٴ شبنم کی طرح رقص تو کر گئے لیکن اپنے رقص کو تاشا نہ بننے دیا۔ شاید حیا مانع تھی یا ان کی زبان اور ان کے قلم پر صبر اور جبر کے قفل تھے وہ اظہارِ حرفِ آرزو کرنے کے بجائے بننے نیازِ آرزو کیوں ہو گئے؟ ان کے نالہ ہانسنے نیم شب پر، ان کے آنسوؤں پر آسمان رویا، لیکن انہوں نے کسی انسان کو اپنے کرب کا گواہ بنانا گوارا نہ کیا۔ کیوں؟ کیا وہ انسانوں سے مایوس ہو چکے تھے؟ کیا ان کو کسی پر اعتماد نہ تھا؟ کیا انہیں کوئی قابلِ اعتماد عنخوار نہ ملا؟ وہ گویائی



کے مالک تھے، فصاحت و بلاغت رکھتے تھے لیکن وہ گنگے کیوں بنے رہے؟ وہ خاموش طوفان  
 پیا کیوں نہ ہوا؟ وہ علم و آگہی کے چراغ تو تھے لیکن سہ سے، مدد ممد ممد۔ وہ مجسم شعر تھے، سر باغ و  
 تھے، مکمل ادیب تھے، دانشور تھے لیکن وہ خاموش رہے کیوں؟ آخر کیوں؟  
 یہ بہت بڑا کیوں ہے۔ یہ بہت بڑا سوال ہے۔ آج کا نہیں صدیوں سے چلا آ رہا ہے  
 اپنے جواب کا منتظر۔

اس سوال کا جواب اس لیے نہیں دیا گیا کہ وہ لوگ جن کے پاس جواب تھا، وہی تو گنہگار  
 ادیبوں کے حقوق اظہار کی راہ میں دیوار تھے۔ وہ دانشور، جو اونچی کرسیوں پر براجمان تھے، وہ  
 کیسے کسی اجنبی کو اپنے دانش کدے میں داخل ہونے دیتے۔

کہتے ہیں کہ کوئی کسی کا راستہ نہیں روک سکتا۔ دریا اپنا راستہ خود بنا لیتے ہیں، بجائے۔  
 دریا اپنا راستہ خود ہی بناتے ہیں لیکن اس کنارے کی طرف جس پر بند نہ باندھا گیا ہو۔  
 راستہ لینے کی بات نہیں راستہ دینے کا ذکر ہے۔ جب سر پر آسمان گر جائے پتوں تلے  
 سے زمین نکل جائے تو راستہ لینے کی صلاحیتیں مفقود ہو جاتی ہیں اور انسان اپنے تمام  
 حقوق کے باوجود گنہگار رہنے ہی میں عافیت محسوس کرتا ہے۔ اپنا حق لینے کی استعداد ہر صاحب  
 حق کے پاس نہیں ہوتی۔ مجبور انسان اپنے جائز حقوق سے دست بردار ہونا ہی اپنے حق میں  
 بہتر سمجھتا ہے۔

گنہگار ادیبوں اور گنہگار شعراء کی کاوشیں کسی نہ کسی نام سے شائع ہوتی رہیں خوش بختی  
 نے بد بختی سے اس کا فن فرید لیا۔ یہ کس کا حق تھا، دینے والے کا یا لینے والے کا؟ اس کا فیصلہ  
 مشکل ہے۔ کہتے ہیں کہ ایک گنہگار ادیب کے مرنے سے کئی نامور ادیب مر جاتے ہیں اس  
 زمانے میں کتنے ساغر صدیقی لٹے رہے اور وہ اس لیے خاموش رہے کہ انہیں بولنے سے  
 کچھ حاصل ہوتا دکھائی نہ دیتا تھا۔ صاحب تخلیق کوئی اور ہے صاحب دیوان کوئی اور گنہگار  
 ادیب غریب نہ ہوتا، تو گنہگار کیوں ہوتا؟



دانثاروں کی عزت و توقیر میں خدا نخواستہ کمی معاف نہیں دالہ نہیں۔ مدعا تو اس کی عافیت ہے جس کے پاس دولت احساس ہے، جو ہر تخلیق ہے لیکن اس کے فن کا سہارا نہیں۔ وہ بکتا ہے اور حرف شکایت زبان پر نہیں لاتا۔ اسے اُمید کا کنارہ نظر نہیں آتا۔ وہ فن سے کنارہ کش ہو جاتا ہے اور گناہی کے اندھیروں کو اپنا نصیب سمجھ کے چُپ ہو جاتا ہے۔ غور سے دیکھا جائے تو ہر انسان کو ہر نایاب ہے۔ ایک دُر مکنون ہے۔ ہر آدمی کے پاس شرف ہے سب کی گٹھڑی میں لعل ہے۔ سب کے آئین میں چاند اترتا ہے۔ سب کے سر پر سایہ افلاک ہے۔ سب کے پاؤں کے نیچے وہی زمین ہے۔ سرمایہ خیال ہر ذہن کے لیے ہے۔ دولت احساس ہر دل کے لیے ہے۔ ہر زبان گویائی رکھتی ہے۔ ہر نظر کو نظر اہل سے لطف اندوز ہونے کا یکساں حق ہے۔ جو بیان نہیں کرتا، وہ بھی صاحب بیان ہے اور جو لوان چھپ نہیں سکتا وہ بھی دیوان ہے۔ مکمل دیوان مرصع و معنی۔ کتنے ہی مصنف اس انتظار میں مر گئے کہ ان کا کلام ان کی زندگی میں چھپ سکے۔ لیکن کیسے؟

زندگی میں جن ادیبوں کا کوئی پُرسان حال نہیں ہوا، مرنے کے بعد ان کے دن منائے جاتے ہیں۔ بڑی دھوم دھام سے لنگر تقسیم ہوتے ہیں۔ مقالے پڑھے جاتے ہیں۔ ان کے مزار پر چادریں چڑھائی جاتی ہیں۔ گناہی میں مرنے والے ادیبوں کو مرنے کے بعد دانشکدے کا معزز رکن نامزد کر دیا جاتا ہے۔ یہ اس ادیب کی عزت افزائی ہے یا توہین؟

سوچنے والی بات ہے کہ جو موتی ابھی سیدپ کے باطن میں ہے اور جو ابھی زینتِ بزم نہیں ہوا، کیا وہ موتی نہیں ہے؟ جو پھول صحنِ جن میں نہ کھل سکا، کیا وہ پھول نہیں، کیا صحرا میں کھلنے والا پھول صرف اس لیے پھول نہیں کہلاتا کہ اسے دیکھا نہیں گیا، جنگل میں ناچنے والے مور کو کوا تو نہیں کہا جاسکتا۔ کیا گناہم ادیب، ادیب نہیں؟ کیا بے دیوان شاعر، شاعر نہیں؟ کیا مشاعروں میں پہلے پڑھنے والے شعراء کے اشعار کمزور ہوتے ہیں؟ ادیب کے وزن سے اس کا ادب تو ذلی نہیں ہو جاتا کہ ادب صرف ان لوگوں میں پیدا ہوتا ہے، کیا ادب صرف رسائل اخبار



اورٹی وہی ہمک ہی ہے؟ کیا شہروں سے باہر ادیب نہیں ہیں؟  
 یقیناً ہیں۔ ان لوگوں کے حالات نے ان کے احساسات و خیالات کو بھگدیر کر دیا۔ گردش  
 زمانہ کی وجہ سے یہ گناہ ادیب سم سے گئے۔ ان کے جذبات رسک رسک کر سو گئے۔  
 ان کے سر و سبب شفقت سے محروم رہے۔ ان کے ماحول نے ان کا ساتھ نہ دیا۔ ان کے ادب  
 کے چراغ جلنے سے پہلے ہی بجھ گئے۔ وہ دمو بزرگ و حیات سے باخبر تھے۔ لیکن ان کی گناہ  
 تصانیف دن کا اجالا دیکھنے سے محروم رہیں۔ ان کے افسانے خریدنے والا کوئی نہ تھا۔ نیچے والا  
 کوئی نہ تھا۔ پھلپینے والا تو درکنار سننے والا کوئی نہیں تھا۔ ان کی ادبی زندگی کی بے بسی پر افسوس  
 کرنے والا بھی کوئی نہ مل سکا۔

جنگ کے گناہ سپاہیوں کی طرح ادب کے گناہ مسافروں کو سلام کننا واجب ہے۔  
 ان کا احترام ضروری ہے۔ وہ جہاں کہیں بھی ہیں قابلِ عزت ہیں۔ پھاڑوں میں، صحراؤں میں  
 قصبوں میں، گھاؤں میں، گھر کی چار دیواری میں، کارخانوں میں، فوج میں، سول میں، ہوشلزمین، غرضیکہ  
 جہاں بھی ہیں خوب ہیں۔ ان کی سوچ ادب ہے۔ ان کا تخیل ادب ہے۔ ان کے پاس  
 دانش ہے لیکن وہ دانشور نہیں۔ ان کے پاس ادب ہے لیکن وہ ادیب نہیں۔ ان کے ٹھکانے  
 خیال کو گناہی کے خار سے باہر نکالنا نصیب نہ ہو سکا۔ ایسے ادیب دراصل آتشیں جزیروں پر  
 جو اگر زبان کھولیں تو پانی میں آگ لگ جائے لیکن وہ اور ان کا ادب خاموش ہیں۔ شاید وہ شہرت  
 اور کامیابی کو درنظر اعتنا ہی نہیں سمجھتے۔ وہ اپنے آپ کو ادیب کہلانے کی تنہا سے آزاد کر چکے ہیں۔  
 وہ بے نیاز ہیں۔ اپنی سستی میں مست اپنی رعنائی خیال میں غزشتاش و صد کی آرزو سے بہت دور۔  
 ان کا فن ہی ان کی سند ہے۔ وہ اپنی تمنائوں میں انجمن ہیں۔ اپنے حال میں صاحبانِ حال  
 ہیں۔ قال کا جامہ چاک کر چکے ہیں۔ وہ عظیم ہیں۔ انہیں کسی کالم کی بھی ضرورت نہیں۔  
 کہتے ہیں کہ اگر کوئی صاحب نگاہ مل جائے کوئی شعیب میسر آجائے تو شبانی کو کلمی  
 میں بدل دیتا ہے۔ کلمت کلیم الہی کرتی ہے۔



جس ہیر کو وارث شاہ مل گیا وہ ہیر گنہگار کے اندھیرے سے ایسے نکل کر ادب کے آسمان پر آفتاب و ماہتاب بن کے طلوع ہوئی۔ وارث شاہ کے دم سے ہیر حق ہو گئی اس کی داستان اس کا عشق زباں زد خاص و عام ہے۔ اب وہ ہیر رُوح کی فریاد ہے۔ وہ علم بولتی ہے عرفان میں بات کرتی ہے فلسفہ بیان کرتی ہے عشق و حسن کے رشتوں کا تجزیہ کرتی ہے۔ گنگناتی ہے، رقص کرتی ہے عشق مجازی سے عشق حقیقی کے ناطے جوڑتی ہے راہ سلوک کی منزلیں طے کرتی ہے۔ طالبانِ حق کے لیے ایک استعارہ بنے لیکن سوچنے والی بات ہے کہ کتنی ہی ہیریں اپنے وارث شاہ کے انتظار میں خاموش بلکہ فراموش ہو گئیں۔ ان کا عشق زندہ رہا۔ لیکن ان کی داستان مر گئی۔ ان کے رائجے اُن کی خاطر کسی بالناقص سے فیض یاب نہ ہو سکے۔ اس طرح وہ شعلہ بجھ گیا، وہ آگ دب گئی۔ وہ عشق وہ ادب گنم رہا۔ انتظار کی صلیب پر لٹنے والی رُوح فریاد تو کرتی رہی۔ لیکن کسی وارث شاہ کے کان تک صدائے پُنجی اور یوں ۵۔

کتنے باغ جہان میں لگ لگ سوکھ گئے

گنم ادیبوں کو سر پرست چاہئیں۔ ان کا ہاتھ پکڑا جائے۔ ان کے پاس تازہ واردات کی تاثیریں ہیں۔ انہیں پیرایہ اظہار درکار ہے۔ آج کے نئے اور گنم ادیب کو بڑے مسائل سے دوچار ہونا پڑ رہا ہے۔

آج کا سانحہ یہ ہے کہ نئے فکر کے لیے بھی پرانے مفکر ہی داعی ہیں۔ انہوں نے اس بات کا بے کہ بدلتے ہوئے وقت کے ساتھ قدیم ادیب اپنا رنگ بدل لیتے ہیں اور اس طرح نئے خیال کا اکتساب ہوتا رہتا ہے۔ آج کا المیہ یہ ہے کہ پرانا ادیب نہ بوڑھا ہوتا ہے نہ ریٹائر ہوتا ہے۔ جب تک بزرگ ادیب بوڑھا نہ ہو، نیا ادیب جوان نہیں ہو سکتا۔ جب تک بزرگ ادیب ریٹائر نہ ہو، نیا ادیب فائز نہیں ہو سکتا۔ اس طرح پرانا خیال جو اپنے زمانے میں بننا تھا آج کے زمانے میں بھی نیا بن اختیار کرنا چاہتا ہے اور یوں نامور ادیب صرف گنم ادیب ہی پیدا کرتے رہیں گے اور نئے تخلیق کار شہر سے دور شہر یار سے دور اپنے فن کی سسکیوں کو ہمیشہ کی نیند سلا دیں گے۔



المیہ یہ ہے کہ شہرت اپنے آپ کو ہر شعبہ میں مشہور دیکھنا چاہتی ہے۔ وہ دانشور جن کی عمر اسلام اور خدا پر بے باک بلکہ گستاخِ تنقید میں گزری، آج نعت کی محفلوں میں موجود ہیں۔ مارکس کو پیغمبرِ مانسم والے آج سیرتِ النبی کے شارح ہیں۔ کل کے فقیہہ گو آج کے بھی قہیدہ گو ہیں۔ نامور ادیب میں شاید کوئی خامی نہ ہو لیکن گناہِ ادیب میں کم از کم ایک خوبی ضرور ہے۔ وہ کبھی منافق نہیں ہو سکتا۔ وہ گناہ رہ سکتا ہے لیکن ظاہر و باطن میں فرق برداشت نہیں کر سکتا۔ اس کی گناہیوں کو سلام۔



منافقت انسان کو اللہ کے قرب سے محروم کر دیتی ہے منافق وہ شخص بھی ہے جو اسلام سے پیار کرے اور مسلمانوں سے نفرت۔ منافق وہ بھی ہے جس کے ظاہر و باطن میں فرق ہو۔ خلوتِ جنوت میں فرق ہو جس کی باتیں سچی ہوں اور وعدے جھوٹے ہوں۔ جو دشمنوں کے ساتھ سٹنس سٹنس کر بات کرنے اور دوستوں کی ہنسی اڑائے۔ جو غصوں کے ساتھ وفانہ کرے۔ جو انسان کا شکر ادا نہ کرے اور خدا کی تعریفیں کرے۔ جو امانت کی حفاظت نہ کر سکے۔ جس کو اپنے سے بہتر کوئی انسان نظر نہ آئے۔ جو اپنے دماغ کو سب سے بڑا دماغ سمجھے۔ جو یہ نہ سمجھ سکے کہ اللہ جب چاہے مکڑی کے کمرہ درجہ لے بھی ایک طاقتور دلیل پیدا کر سکتا ہے۔



## نیند

نیند کی قیمت اس سے پوچھو جس کو نیند نہیں آتی۔ نیند ہی زندگی کے دسترخوان کی سب سے اہم سب سے لذیذ اور سب سے معنی دہش ہے۔

نیند دو مصروف اوقات کے درمیان وقفہ ہے۔ فطری وقفہ جس طرح امن کا زمانہ دو جنگوں کے درمیان وقفہ کا نام ہے۔

نیند انسان کو اس کی محنت کے بعد آرام پہنچاتی ہے اور اسے نئی محنتوں کے لیے تیار کرتی ہے۔ نیند ایک نجات دہندہ فرشتہ ہے جو انسان کو اُس کے اعمال اُس کے احوال اور اس کے خیال سے آزاد کرتا ہے۔ نیند نہ ہو تو انسان اپنی جدوجہد کے بوجھ تلے دب کر مر جائے۔ نیند ایک مطمئن زندگی کا ثبوت ہے۔ خوش قسمت ہے وہ جس کی نیند کی خوف یا کسی شوق سے پریشان نہ ہو۔ انسان جب ظلم کرتا ہے دوسروں پر اور اپنے آپ پر تو اس کی سزا یہ ملتی ہے کہ وہ نیند میں مضطرب رہتا ہے۔ وہ سوتا ہے تو اسے اپنے بچھونے پر کچھ نظر آتے ہیں۔ احساس کے کچھ ندامت و افسوس کے کچھ۔ انسان چاہتا ہے کہ ہوئی انہونی ہو جائے جو ہو چکا وہ نہ ہوتا کاش۔ ایسا نہ ہوتا کاش۔ بول ہو جاتا اور اسی کاش کے اندر ہی نیند غرق ہو جاتی ہے اور انسان بے غالی کے عذاب میں مبتلا ہو کر رہ جاتا ہے۔

غور سے دیکھا جائے تو نیند کا عالم بیداری کے عالم سے زیادہ ہے۔ عدم کا سکوت مجبور کے ہنگاموں کے زمانوں سے کہیں زیادہ ہے۔ پیدائش سے قبل کے زمانے مکمل سکوت اور مستقل نیند کے زمانے ہیں۔ مابعد کا دور نیند میں ڈوبی ہوئی لامحدود صدیوں کا دور ہے اور پھر



یہ زندگی اپنے اندر نیند کے نملے رکھتی ہے۔ اول نیند ہے آخر نیند ہے اور درمیان بھی نیند ہی ہے۔ عالم بیداری ایک خواب کا عالم ہے اور یہ خواب کی طرح ہی گزر جاتا ہے۔ حقیقت ہر حقیقت حجاب حقیقت ہے۔ اصل حقیقت کیا ہے؟ نیند یا بیداری۔ اس کا فیصلہ نہیں ہو سکتا۔

دنیا کے عظیم انسان اپنی نیند کو کم کرتے رہے۔ وہ نیند کو ایک دشمن سمجھتے رہے۔ انہوں نے اس وقت محنت کی جب عالم سو رہا تھا۔ وہ نیند کو غفلت اور محرومی کا زمانہ کہتے تھے۔

دراصل نیند ہر انسان کے لیے الگ الگ مغموم رکھتی ہے۔ نیند عابد کو عبادت سے محروم کرٹی ہے۔ محب کو محبوب سے جدا کرتی ہے۔ ذمہ دار انسان کو احساس ذمہ داری نہیں ہونے دیتی۔ انسان پر راہ حقیقت کشف نہیں ہونے دیتی، دوسرا رخ یہ ہے کہ نیند گنہگار کو گناہ سے بچاتی ہے۔ پایشان حال انسان کی پایشانی کو چھپا دیتی ہے۔ بیمار انسان کو بیماری کے دباؤ سے بچاتی ہے۔ غرضیکہ نیند ہر انسان کے لیے اچھی ہے اور اچھے کے لیے بُری۔

عوام الناس کے لیے نیند ایک دولت ہے سرمایہ ہے، عنایت ہے، عطا ہے، زندگی کے سلسلے کرب سے نجات کا ذریعہ ہے۔ نیند غم، فکر، اندیشوں، اہمیتوں اور اذیتوں سے مائی دلاتی ہے۔ نیند ہونے اور نہ ہونے کی درمیانی سرحد کا نام ہے۔ فنا اور بقا کے درمیان نیند کا علاقہ ہے، جہاں انسان نہیں ہوتا لیکن ہوتا ہے، جہاں وہ ہوتا ہے لیکن نہیں ہوتا، وہ دیکھتا ہے لیکن خواب وہ سُنتا ہے لیکن بے صدا آواز، وہ چلتا ہے لیکن فاصلے نہیں ہوتے۔ وہ تہو میں سحر کر ہوتا ہے۔ وہ مرنے کی زندگی کی آغوش میں۔ وہ زندہ ہوتا ہے لیکن موت کے حصار میں۔ غرضیکہ وہ ہوتا ہے لیکن نہیں ہوتا۔ نیند حقیقت کو خواب اور خواب کو حقیقت بناتی ہے۔ نیند کے عالم میں یہ جاننا کہ انسان نیند کے عالم میں بے ہوش شکل ہے، اتنا مشکل جتنا اپنے من میں ڈوب جانا۔ خود شناس انسان اپنی نیند کو نیند کے طور پر پہچانتا ہے۔ وہ جانتا ہے کہ ہم کبھی بیداری میں سوتے ہیں، کبھی نیند میں بیدار ہوتے ہیں۔

زندگی خود ایک خواب ہے اور اس خواب کے عالم میں کتنے ہی خواب ہیں۔ ماضی کی



حقیقت خواب ہے مستقبل کی حقیقت واہمہ ہے۔ حال برقرار رہ نہیں سکتا۔ نیند کی حقیقت کیا ہے؟ کچھ نہیں کہا جاسکتا۔ بیداری کی حقیقت کبھی نہ آئے تو نیند کی حقیقت کیسے سمجھیں آسکے۔ نیند زندگی کا ایسا آئینہ ہے جس میں موت کا عکس دکھائی دیتا ہے۔ نیند ایسی حقیقت ہے جس میں خواب نظر آتے ہیں۔ خواب کو حقیقت مان لیا جائے تو تعبیر کی حقیقت ایک اور خواب بن کے رہ جاتی ہے۔ اقبال نے خواب دیکھا۔ قوم نے اقبال کے خواب کو حقیقت مان لیا اور پھر ہم تعبیروں کے سفر پر نکل کھڑے ہوئے۔ خواب تو شاید ایک ہی تھا اور تعبیریں لاتعداد خواب پریشان ہو کر رہ گیا۔ خواب کسی کا، تعبیر کسی اور کی بات بنے تو کیسے بنے۔ یہی ایک راز ہے۔

اس سے انکار نہیں کہ نیند کا کرشمہ رویائے صادقہ کا وجود ہے۔ خواب دیکھنے والوں نے نیند میں آنے والے زمانے دیکھے۔ نیند میں اکثر عجوبے، مکشوف ہوتے ہیں۔ مکاشفہ نیند کا تحفہ ہے مراقبہ بھی نیم خوابی کے عالم میں ہوتا ہے۔ اس لیے نیند کو نعمت بھی کہا جاتا ہے۔ شاعر کا تخیل، صوفی کا وجدان، مکاشفہ، عالم بیداری کے علاوہ ہیں اور یہ عالم نیند کے قریب ہے لیکن غور طلب بات یہ ہے کہ جس انسان پر حقائق منکشف ہوں وہی اُن کی اصلیت سے باخبر ہو سکتا ہے۔ یہ نہیں کہ مکاشفہ کسی اور کا ہو اور حقیقت کی دریافت کسی اور کی تعبیروں کا الجھاؤ اسی لیے ہے کہ خواب دیکھنے والا موجود نہیں۔ جب تک کوئی اور صاحبِ اوراک نیا خواب نہ دیکھے گا تعبیروں کی تفاسیر مختلف ہی رہیں گی۔ جس کی نیند پر خواب نازل ہوں وہی تعبیر آشنا ہو سکتا ہے۔ اسی طرح قرآن پاک کی تفاسیر میں فرق ہے۔ نازل ہونے والی کتاب کی تفسیر بھی نازل ہونے والی ہو سکتی ہے۔ المانی کتاب کی ذہنی تفسیر از خود غیر معتبر ہے۔

بہر حال نیند کی دنیا ایک عجیب دنیا ہے۔ ایک نیرنگ خیال ہے۔ ایک ظلم پوش ہے۔ ایک پُر اسرار وادی ہے۔ ایک جزیرہ اک ہے۔ ایک منظر دکشتی ہے۔ ایک ایسا لطف جس میں انسان کسی کو شریک نہیں کر سکتا۔ ایک ایسا سرمایہ جو حاصل ہوتے ہی خرچ ہو جاتا ہے۔ ایک ایسا مقام جہاں ہر انسان بے ضرر ہو کے رہ جاتا ہے۔



۱۷۰ ..... دل دریا سمندر

فطرت کے عطیات میں سب سے بڑا عطیہ ہر سکون نیند ہے۔ مطلق نیند کی قدر اُس سے پوچھو! جس کو خواب آور ادویات کے سدا سے درکار ہوں۔ نیند صرف انسان ہی کے لیے نہیں پوری کائنات سوتی اور جاگتی ہے۔ وحش و طیور سوتے ہیں۔ شجر و حجر سوتے ہیں۔ شمس و قمر آسمان و زمین پر نیند اور باری کا عالم گزرتا ہے۔ سمندر سوتا ہے۔ سمندر جاگتا ہے اور سمندر کا جاگنا رُوح کا جاگنا ہے۔ نصف شب کو سمندر کے اندر سے بیداری پیدا ہوتی ہے۔

سمندر کی طرح صاحبانِ رُوح نیم شب کو جاگتے ہیں ہر شکل متاعِ پران لوگوں کو آہ و فغان نیم شب کا پیام مٹا ہے۔ اُن لوگوں کی بیداری ہی سونے والے انسانوں کے لیے رحم کی طالب ہوتی ہے۔ جاگنے والے سونے والوں کے لیے دعا کرتے ہیں کہ اے اللہ! اسے ہمیشہ جاگنے والے اللہ! سونے والے انسانوں پر رحم فرما۔ اِن غافل انسانوں کو اپنے فضل سے محروم نہ کرنا۔ بیدار مغرور بیدار رُوح انسان ہی قوموں کی نجات کا ذریعہ ہیں۔

قوموں کی تباہی کا بنیادی سبب یہ ہے کہ ان سے نالائہ نیم شب چھین جائے۔ جاگنے والے زندہ ہوں تو سونے والوں کو کوئی نقصان نہیں پہنچا سکتا۔ جاگنے والے نہ رہیں تو سونے والے بھی نہ رہیں گے۔ گڈریا سو جائے تو بھیڑیے دیوڑ کھا جاتے ہیں۔ نیند نے سربراہوں کو برباد کیا۔ سلطان سلطنت سے محروم ہو گئے۔ نیند میں مرنے فخر لٹ جاتا ہے۔ نیند کو غفلت نہ بننے دیا جائے تو یہ راحت جان ہے۔ قہرِ جہم اور سکونِ دل ہے۔ اگر نیند غفلت ہو جائے تو انسان محروم ہو جاتا ہے۔ اپنے ماضی سے کٹ جاتا ہے۔ اپنی اصل سے ہٹ جاتا ہے۔ اپنی آزادی کی دولت ضائع کر دیتا ہے۔ آزادی کی صرف ایک ہی قیمت ہے مستقل سلسل بیداری۔ غلام تو میں سوتی ہیں اور آزاد تو میں بیدار رہتی ہیں۔ انسان کو اپنے مستقبل کی خاطر جاگنا چاہیے۔ اسے آنکھیں کھول کر رہنا چاہیے۔ نیند اپنی حد سے نکل جلتے تو عذاب ہے بیماری ہے۔ نیند غائب ہو جائے تو بھی مصیبت ہے۔ اس لیے سب سے مبارک زندگی وہ ہے جو نیند سے محروم بھی نہ ہو اور نیند سے مغلوب بھی نہ ہو۔ ہماری زندگی اور زندگی کے مشاغل کسی اور زندگی کے لیے ہیں۔ یہ زندگی ایک خواب ہے۔ ایک نیند ہی کا عالم ہے۔ لیکن افسوس کہ انسان کی آنکھ اُس وقت کھلتی ہے جب وہ بند ہونے لگتی ہے۔





## وقت

جس طرح غم دل کو کھاتا ہے اور دل غم کو کھاتا ہے اسی طرح ہم وقت کو برباد کرتے رہتے ہیں اور وقت ہمیں برباد کرتا رہتا ہے۔ یہ کھیل کب سے شروع ہے۔ اس کا فیصلہ کونسا کرنا چاہیے۔ وقت کیا ہے اس کا فیصلہ بھی مشکل ہے۔ ہم نے وقت کو شب و روز میں تقسیم کر رکھا ہے۔ مہینوں میں بانٹ رکھا ہے لیکن یہ دن ایسے رات ایسے گزرتے ہیں۔ یہ سردی یہ بہار یہ برسات سب سورج کے دم سے ہیں اور ماورائے شمس بھی کائنات ہے۔ بجائے کائنات ہے ہی ماورائے شمس و قمر اور جہاں نہ دن ہے نہ رات نہ دن بھی وقت ہے۔

وقت کب شروع ہوا اور کب ختم ہوگا۔۔۔ اس کا فیصلہ بھی مشکل ہے۔ وقت قدیم بھی ہے اور حادث بھی۔۔۔ قدیم وہ جو ہم آغاز سے پہلے اور ہر انجام کے بعد قائم رہے۔ جس کا نہ یوم پیدائش ہو نہ یوم وصال۔۔۔ ہم خالق کو اللہ کو قدیم مانتے ہیں اور وہ ہے بھی قدیم۔ کسی اور ذات یا کسی اور شے کا قدیم ہونا خالق کی احدیت کے باب میں شرک ہے۔ حادث وہ جو پیدہ ہوا اور ایک خاص لمحہ و عرصہ کے بعد مرنے لگا۔

جو لوگ وقت کو قدیم مانتے ہیں وہ وقت کو خالق ہی مانتے ہیں۔ جو لوگ وقت کو قدیم نہیں مانتے وہ اسے مخلوق سمجھ کر حادث اور فانی کہتے ہیں۔ وقت کو فانی ثابت کرنا مشکل ہے۔ حادث و قدیم کے بارے میں بڑی بحث ہوتی رہی ہے۔ اللہ قدیم ہے۔ انسان حادث۔۔۔ کوئی انسان جب قدیم نہیں ہو سکتا تو کسی انسان کی حیات بعد مرگت بالوجود کیسے قدیم ہو سکتی ہے۔ اسی بات پر مسلمانوں کے اندر اختلاف رہا ہے۔ حیات الہی کا مستند یہی ہے۔



عوز طلب بات یہ ہے کہ قدیم کے بارے میں جتنا علم دنیا میں موجود ہے، حادثہ کے ذریعہ سے ہے۔ اللہ کا کلام اللہ کی صفات اللہ کے احکامات و ارشادات سب انسانوں ہی کے ذریعہ سے ہیں۔ اب یہ سوچنا چاہیے کہ وہ کون سا مقام ہے، جہاں حادثہ اور قدیم ایک دوسرے سے ہم کلام ہوتے ہیں۔ قدیم جب حادثہ سے کلام کرتا ہے، تو کلام بھی قدیم ... قدیم کا قدیم کلام، حادثہ کو حادثہ کیسے رہنے دے گا۔

اللہ کا ارشاد کہ وہ اور اس کے فرشتے نبی پر درود بھیجتے ہیں۔ اس کی تفصیل کچھ بھی ہو، یہ ایک حقیقت ہے، لیکن عوز طلب بات یہ ہے کہ یہ درود کا سلسلہ قدیم نے

۱۔ کب شروع کیا۔

۲۔ کب تک رہے گا یہ سلسلہ۔

اگر حضور کی ظاہری پیدائش مبارک سے یہ سلسلہ شروع ہوا تو کلام قدیم نہ ہو گا۔ اور اگر یہ سلسلہ آپ کے ظاہری وصال مبارک پر ختم ہو جاتا ہو، تو بھی یہ کلام قدیم نہ ہو گا۔ ہم ثابت کچھ نہیں کرنا چاہتے۔ صرف یہ عرض ہے کہ قدیم کا عمل بھی قدیم ہے، قدیم کا وجود بھی قدیم ہے، قدیم کی محبت بھی قدیم ہے اور قدیم کا محبوب بھی قدیم ہی ہے۔

حدوث و قدم کی یہ بحث یوں ختم ہو جاتی ہے کہ

ہے قدم حدوث سے ماورا

تو قدم حدوث کا ہے گنا

ہے قدم کا جلوہ حدوث میں

تو قدم حدوث کی ضد کہاں؟

بر حال یہ اُن کی بات ہے، وہی جانتے ہیں۔ قدیم حدوث سے باہر نہیں جدا نہیں۔

نہی قدیم حدوث میں پایا بند ہے اور نہ بتلاتا ہے ہر جلوہ قدیم کا جلوہ ہے لیکن کوئی جلوہ از خود

قدیم نہیں۔ یہی حد ہے ادب کی حد ... حفظ مراتب کی حد، عابد اور معبود کی حد ...



خالق اور مخلوق کی حد .... راز اور محرم راز کی حد ....

بہر حال ہم وقت کے بارے میں کچھ کہہ رہے تھے کہ وقت قدیم ہے کہ حادث اس کا  
فیصلہ مشکل ہے۔

وقت کے لامحدود ذخائر سے ہمیں چند محدود ایام ملتے ہیں۔ ہم اس وقت کو زندگی  
کہتے ہیں اسے گزارتے ہیں خوشیوں کے ساتھ، غم کے ساتھ، محلوں میں، تنہائی میں، محنت کے  
ساتھ، آرام کے ساتھ۔ ہمیں کچھ سمجھ میں نہیں آتا کہ ان ایام کو ہم کیا کریں۔

مجبوری دیمک کی طرح ہماری زندگی کو چاٹ لیتی ہے، گھس کی طرح کھا جاتا ہے۔  
ہم کچھ نہ کچھ بننا چاہتے ہیں بلکہ ہم سب کچھ بننا چاہتے ہیں اور سب کچھ بنتے بنتے ہم  
انجام کار بے وقوف بن کے رہ جاتے ہیں۔

ہم وقت کو بچاتے ہیں۔ اسے بچاتے بچاتے ایک دن ایسا آتا ہے کہ فرشتہ ہمارے  
کان میں کہتا ہے کہ ختم ہو گیا .... وقت ختم ہو گیا .... کہتے ختم ہو گیا .... میں نے خرچ نہیں  
کیا .... ختم کیسے ہوا .... یہ ظنم کہ جمع کیا ہوا خرچ سے پہلے ختم ہو گیا .... ؟

انسان کو جب یہ نکتہ سمجھ میں آتا ہے اس پر جب یہ راز منکشف ہوتا ہے تو وہ ہنستا ہے  
اور اس کی آنکھ میں آنسو جوتے ہیں۔ مسافر کا سفر طے نہیں ہوتا اور ختم ہو جاتا ہے۔

انسان وقت کے تیز رفتار گھوڑے پر سوار ہوتا ہے اور وہ سمجھتا ہے کہ منزلیں طے ہو رہی ہیں  
فتوحات ہو رہی ہیں لیکن آخر کار یہ گھوڑا اپنے سوار، بگڑا ہوا گھوڑا کہ بے یار و مددگار چھوڑتا  
ہوا غائب ہو جاتا ہے، اپنے نئے سوار کی تلاش میں .... وقت ختم ہو جاتا ہے لیکن وقت کا قافلہ  
چلتا رہتا ہے۔ حادث اور قدیم کی بحث جاری رہتی ہے۔

ہماری زندگی وقت ہی ہے۔ ہمارے پاس بڑا وقت ہے، لیکن ہمارے پاس کوئی وقت  
نہیں .... ہماری ساٹھ سال کی اوسط زندگی میں بیس سال تو غنیمت کے حوالے ہو جاتے ہیں۔ ہم  
اپنا وقت گزارنے کے لیے کچھ وقت بیچ دیتے ہیں، نوکری کرتے ہیں، مزدوری کرتے ہیں، آزاد یوں



میں غلامی کرتے ہیں اور اس کے عوض جو معاوضہ ملتا ہے اس سے زندگی کو باشعور اور باسلیقہ بناتے ہیں جب شعور اور سلیقہ حاصل ہوتے ہیں تو ہم خود ہی لا حاصل ہو چکے ہوتے ہیں ہم نے جو خرچ کیا وہ خرچ ہو گیا.... جو بچایا وہ بھی خرچ ہو گیا.... ہمارا قوی وجود آخر کار ریت کی دیوار کی طرح اندر ہی گر آتا ہے اور یہ وجود وجود ہو جاتا ہے۔

جن لوگوں نے اپنے وقت کو خوش گوار مستقبل کے لیے گزارا، وہ سمجھے کہ وہ خوش گوار مستقبل کب آئے گا.... زندگی ایک خوف ناک اور حسرت ناک ماحولی بنتی جا رہی ہے اور نگاہیں خوش گوار مستقبل پر لگی ہیں۔

وقت حنائی کرنے کا خوبصورت طریقہ یہی ہے کہ ایک نامعلوم مہم جوہم لیکن حسیں مستقبل کا انتظار کیا جائے۔ خواہوں کے خوبصورت آئینوں میں نظارے دیکھے جائیں.... لیکن جب حقائق پر نظر پڑے۔ تو غلیم ختم ہو جائے، آئینے ریزہ ریزہ ہو جائیں اور خوبصورت خواب ایک جیسا تک تعبیر دے کر رخت ہو جائے۔ وقت کی نعمت، عمر کی کمائی، وقت ہی برباد کر دے.... جو لوگ اپنے وقت کا معاوضہ اپنے وقت میں وصول کرنا چاہتے ہیں وہ اکثر برباد ہو جاتے ہیں یہ زندگی یہ عمر یہ زمانہ یہ وقت کسی اور وقت کے لیے نعمت کا زمانہ ہے۔ یہ زندگی کسی اور زندگی کی طرف ایک قدم ہے۔ یہ وقت کسی اور وقت کی طرف رجوع کا وقت ہے۔

آج ہم دیکھتے ہیں کہ اس دنیا میں جتنے بھی قابل ذکر اور قابل تدر نفوس آئے وہ ہمیشہ وسیع، کائناتی، عظیم تخیل کے مطابق کام کرتے رہے.... انہوں نے اپنے زمانے سے اپنے وقت کی قیمت نہیں حاصل کی اور آج ہر زمانہ ان کا اپنا زمانہ ہے۔ کوئی زمانہ ان کے ذکر سے خالی نہیں، کوئی دور ان کے دور کو نظر انداز نہیں کر سکتا۔ کوئی بقا ان کو فنا سمجھ کر ترک نہیں کر سکتی... یہ وہ لوگ ہیں جن کو وقت نے اپنے ساتھ لے لیا.... جن کو قیام نے عدوت سے

نجات دے دی.... سلام ہوا ان فانی انسانوں پر جن کا ذکر ہمیشہ باقی رہتا ہے.... یہاں ایک بار پھر حادث اور قیام کی بحث ختم ہو جاتی ہے۔ یہاں فنا بقا کے رموز آشکار ہوتے ہیں



یہاں زمانہ، ہر زمانہ ہو جاتا ہے۔

بات بڑی آسان ہے۔ اگر انسان وقت ہو جانے تو ہمیشہ رہے گا۔۔۔ اگر وقت انسان ہو جائے تو باقی نہ رہے گا۔۔۔ انسان نے وقت کو تقسیم کر کے خود کو برباد کیا۔۔۔ ہمارا وقت گھڑیاں کھا گئی ہیں۔۔۔ گھڑیاں بڑھ گئی ہیں اور عمر گھٹ گئی ہے۔۔۔ جب پیمائش نہیں تھی وقت وسیع تھا۔۔۔ جب پیمائش ہو گئی۔۔۔ پروگرام بن گئے۔ پابندی شروع ہوئی۔۔۔ باقاعدگی کی وبا پھیل گئی۔۔۔ وقت بیمار ہو گیا۔۔۔ کیونکہ وقت نہ دن ہے نہ رات۔ نہ موسم، نہ تاریخ۔۔۔ وقت بس وقت ہے۔ ہر آغاز سے آزاد، ہر انجام سے بے نیاز !!



ہو سکھیاں رنگ۔ رات بڑی کریں سوچ بچا  
ایک ہی لونڈی میں رنگے اڑنا ہے سو بار



نڈی کنارے میں کھڑی جانا ہے اس پار  
رام بھروسے چل پڑو تن نیاں کیسوں پار



دھنک کے کبیرے سنو ہمارے پار  
ہم تم جیسے جگت میں آئیں نہ دو جی بار



## یاد

بس یہی تو مشکل ہے کہ بھول جانا انسان کے بس میں نہیں جو حادثہ ایک دفعہ گزر جاتا ہے وہ یاد بن کے بار بار گزرتا ہے۔ بھولنے کی کوشش ہی اسے زبردستی ہے۔ انسان ظالم کو معاف کر سکتا ہے، لیکن اس کے نظام کو بھول نہیں سکتا۔ بھول جانا انسان کے اختیار میں نہیں۔ انسان کیسے بھول سکتا ہے کہ اس نے جو پہرے کبھی شوق سے دیکھے تھے، اب وہ نظر نہیں آتے۔ جو کبھی سوچا تھا، کبھی چاہا تھا، اب وہ ویسا نہیں۔

سو گزر جاتے ہیں، لیکن یاد نہیں گزرتی۔ مرحوم زمانوں کی یاد مرحوم نہیں جوتی۔ رقت گزر جاتا ہے۔ ہمیشہ گزرتا رہا، لیکن گزرتے گزرتے انسان کے چہرے پر تجربے یا پھوڑ جاتا ہے۔ ماضی کی یاد انسان کے وجود کو ڈھانپ لیتی ہے۔ لباس کی طرح نہیں جلد کی طرح۔ کھال کی طرح انسان یاد کے پیر بن میں لپٹ جاتا ہے اور پھر کچھ بھولنے کا خیال بھی نہیں جاتا ہے۔

پڑائے چہرے نئے چہرہ ہیں نظر آنا شروع ہو جاتے ہیں۔ پڑائے علم نئے علمیں شامل نظر آتے ہیں۔ پرانی یاد نئی زندگی کے ساتھ ساتھ چلتی ہے۔ تہہ در تہہ یاد انسان کے اندر ہمیشہ موجود رہتی ہے۔ آئینہ گرد آلود ہو جانے تو گرو کے ذرات میں کئی آئینے نمودار ہو جاتے ہیں اور پھر یاد سے نجات کی کوشش دلدل سے نجات کی کوشش کی طرح راہیں بھول جاتی ہے۔

انسان کے پاس اپنی لوح محفوظ ہے، اوست حافظہ ہے۔ انہی خزانہ آسمانوں اور مگر انہوں کا غریب انسان اس سے نجات نہیں پاسکتا۔ جو کبھی تھا، اب بھی ہے اور ہمیشہ رہے گا۔ یہی زندگی کا عروج ہے اور یہی اس کا زوال۔



انسان کی یادیں اُس کے تجربات اُس کے مشاہدات اور اس کی واردات کے علاوہ بھی ہیں۔ انسان کے علم نے اسے اُن یادوں میں شریک کیا ہے جو اُس کی اپنی نہیں۔ جن واقعات میں وہ کبھی شامل نہیں تھا، وہ اپنے آپ کو شامل سمجھتا ہے جو کچھ اس نے دیکھا تک نہیں وہ اس کی گواہی دیتا ہے۔ آنسوؤں سے تحریر کرتا ہے، رورو کے بیان کرتا ہے جیسے وہ اس کی اپنی ذاتی یاد ہو۔

کر بلا میرا تجربہ نہیں میری واردات نہیں، میرا مشاہدہ نہیں، لیکن میری یاد ہے۔ میرا احساس ہے جو کر بلا سے گزرا ہے۔ وہ بیان جو میرے احساس میں اُتر گیا، میرا تجربہ بن گیا میری یاد بن گیا، اہمِ عالی مقام کی کر بلا، میری کر بلا ہے۔ ہر کر بلا، ایک ہی کر بلا ہے۔ صداقت کا قافلہ جس مرحلے سے گزرا، ہمیشہ اسی مرحلے سے گزرتا رہا ہے یہی اصل کر بلا ہے کہ کر بلا ابھی ختم نہیں ہو رہی میرے اللہ کیا میری کر بلا دائمی ہے؟ کر بلا ہمیشہ دائمی ہوتی ہے۔ چراغِ صداقت آنندھیوں اور اندھیروں کی یلغار میں ہمیشہ جلتا ہے۔ حق کا چراغ کبھی نہیں بجھتا۔ مسلسل کرب مستقل خلش، دائمی حقیقت روشن چراغ۔

کر بلا کسی واقعہ کا نام نہیں بلکہ کر بلا ایک دائمی استعارہ ہے۔ ایک لازوال غم، ایک ابدی حقیقت۔ ایک اُملِ فیض، ایک خاموش طوفان، ایک ایسا سکوت جس کے دامن میں حق کی آواز ہے، ایک ایسا موز جس کے آگے کوئی راستہ نہیں، ایک آخری اعلان۔ کر بلا زندہ ہے، میرے ساتھ ساتھ، میرے سامنے، میری یاد میں۔ بھول جاؤں؟ مگر کیسے؟

میں کیسے بھول جاؤں کہ میں بہت ہی قدیم مخلوق ہوں۔ میری وجہ سے مغربِ مغرب ہوا۔ جس نے مجھے سجدہ کیا اُسے کیسے بھول جاؤں جس نے سجدے سے انکار کیا اُسے کیسے بھلا دوں۔ میں نے جس کا سجدہ کیا اُسے کیسے فراموش کروں۔ میں اور میرے ساجدین اور منکرِ سجدہ سب فانی ہیں۔ صرف میرا مسجدی باقی ہے۔ حقیقت ہمیشہ ہمیشہ رہنے والی حقیقت ہے کوئی نہیں بھول سکتا۔ نہ ماننے والوں کو بھی یاد رہتا ہے۔ انہیں یاد رکھتا ہے۔ اسے بھولنا مشکل ہی نہیں ناممکن ہے۔

میں اُس زمانے کو کیسے بھول جاؤں جب میں نہیں تھا، میرا ذکر تک نہیں تھا، میرا وجود تک نہیں تھا۔ مجھے وہ زمانہ بار بار یاد دلایا جاتا ہے کہ یاد کر اُس زمانے کو جب تو شے مذکور نہیں تھا۔



۱۷۸ ... دل دریا سندھ

میں نہیں تھا تو میں کیسے یاد کروں اور اگر مجھے یاد ہے تو میں کیسے نہیں تھا؟ میں اس دور کو نہیں بھلا سکتا میرا نہ ہونا، ہونا، سب برحق ہے اور مجھے یاد ہے۔  
مجھے ہر زمانہ اُداس کرتا ہے قبل از پیدائش کا زمانہ، حال کا زمانہ اور مابعد کا زمانہ میرے پاس سب یادیں ہیں، اداس لیکن موجود اور محفوظ۔

میں نے زندگی کو مشاغل کی نذر کیا تا کہ میں سب کچھ بھول جاؤں۔ لیکن ہنگامہ مائے سود و زیاں میں بھی مجھے یادوں نے اداس رکھا، میرے ساتھ ساتھ میری یادیں رواں دواں ہیں۔ مجھے نخلستانوں کے ٹھنڈے سائے، مسافرت کی اذیت کی یاد سے نہ بچا سکے، میری ایندین خواہوں کے سفر پر، زمانہ نہتی ہیں، میں ہر سنے سے نہ ہونے کا سفر کرتا ہوں اور نہ ہی سنے سے ہونا دریافت کرتا ہوں۔ مجھے میرے حافظے نے غیر محفوظ ہونے کا احساس دیا ہے۔

الہی! مجھے بھول جانے کی طاقت دے۔ صداقت کی یاد میری زندگی کے کتب کو بے کیف بنا رہی ہے۔ عہد وفا کی یاد میری جفا پرستی کو بے لطف کر رہی ہے۔ مجھ پر ایسی تنہائی گزر رہی ہے کہ اب میں خبری ٹھلوں میں تنہا ہوں۔ میرے اللہ! تو تو قادر ہے۔ مجھے بھول جانے کا عمل سکھائے۔ مجھے میرے ماضی سے نجات دے۔ یہ بھوت میرے سر پر سوار ہے میں کیسے نجات پاؤں؟ میں ہستی کو کشش کرتا ہوں کہ بھول جاؤں اس زمانے کو جب میں ماہر تھا، بڑا وقت تھا۔ بڑی بات تھی۔ بڑی دلیل تھی، ملک بن رہا تھا، سب چھوڑا، بھٹا، بنے ہوئے مکانوں کو ٹھوڑ کر نئی بستی، نئی آبادی کی تلاش کا سفر تیرے نام کا سفر کیا وہ سفر اچھی بنا، تھی ہے؟

میرے اللہ! وہ زمانہ یاد رکھنے کی آخر ضرورت ہی کیا ہے۔ آج کا زمانہ سہانا ہے، بیتے جئے دن کیوں یاد دہتے ہیں، قافلے پیسے، قافلے گئے، قافلے لئے، مزاریں خاک میں ملیں، بے بسند تھئے، تسبیح اتمیل، وہ مہمانبات کے ساتھ سفر جاری رہا، یہ سفر سب کو یاد تھا، سب بھول گئے، مجھے بھی بھول جانا چاہیے بھولنے کی توفیق دے میرے مالک! آج، ہوا سو ہوا۔

انگریز سے نجات، اپنے سے نجات اور پھر ایک دوسرے سے نجات، یہ کیا یادداشت



ہے؟ میں بھولنا چاہتا ہوں اس رات کو جب مجھ پر قیامت نازل ہوئی تھی۔ مشرقی پاکستان بنگلہ دیش بنا تھا۔ آزاد قوم رو دھند آزاد ہوئی۔ میرے بھائی سلامت رہیں، لیکن میں نہیں بھول سکتا۔ میرے عزیز اُس سرزمین میں شہید ہوئے۔ اپنا دیس پر دیس بن گیا۔ میں کربلا کا مکیں ہوں۔ میں کیسے بھول جاؤں؟

میری تاریخ کے روشن اوراق چھا دیے گئے، عزتوں کے قلعے نوچے گئے، بہادری کے قلعے ختم ہوئے، شجاعت کی داستان پارہ پارہ ہوئی، میں کیسے بھول جاؤں؟

میں سبق در سبق درق گردانی کرتا ہوں۔ اپنی تاریخ دیکھتا ہوں۔ ماضی اور یاد ماضی میرا حال ہے اور میرا حال بُرا حال ہے۔ میں بہ حال ہوں، مجھے میری یاد کے کرب سے بچا میرے مہلا!

میں دیکھ رہا ہوں کہ سرت کدے آباد ہیں، جشن منانے جا رہے ہیں اور کسکس کے بال بڑھ

چکے ہیں، میرے اللہ! آگاہ کر دے سب کو، آگاہ کر دے کہ کیا ہو چکا ہے، کیا ہو رہا ہے اور کیا تجھے اللہ

فائدہ پہنچاؤں ہے اور دشمن دشمن کے اعدا سے بیدار ہے، میرے اللہ! ایک ایسی

جین لگانے کی نیت دے، جس کی قبر سے غافل مڑے نیند کا کفن پہنا کر نکلیں اور اپنی

آنکھوں سے وہ منظر دیکھیں جو دیدہ بینا کو نظر آتا ہے، میرے اللہ! روک اس ظولان کو جس سے

افغان مجاہدین اور مہاجرین گزر رہے ہیں، یہ تیرے نام لیا ہیں ہم سے زیادہ اسلام پرست!

میں بھول جانا چاہتا ہوں اقبال کے کلام کو، اقبال کے پیام کو، میرے اللہ! میری دعا ہے

کہ اقبال کے کلام سے سب قرطبہ کی نظر غائب ہو جائے تاکہ میری یادیں احساں کی شدت و کرب

سے آزاد ہو جائیں۔

مسجد قرطبہ سے مسجد اقصیٰ کی یاد ایک لازم کڑی ہے، میرے مالک، مجھے بھی یاد ہے!

مسجد اقصیٰ، تو وہ اللہ بنے جس کے سامنے ماضی حال اور مستقبل ایک ہی زمانہ ہے، توجو چاہے

کر سکتا ہے۔ میں تو سرٹ رو سکتا ہوں اور میری یادوں نے مجھے آنسوؤں کے سوا دیا ہی کیا ہے!

مجھے بجا ماضی یادوں سے، میری عبادت پریشان ہو رہی ہے، یاد ماضی کی وجہ سے۔ میں



کیسوی سے مجھ کو ہوا ہوں، میرے مولا! بھلا دے مجھے سب کچھ۔ برداشت سے زیادہ بوجھ نہ ڈال  
کہ تو مہربان ہے میرا مستقبل میرے ماضی سے نجات نہیں پاسکتا۔

یہ عجیب بات ہے کہ میرا اسلام بہت پہلے مکمل ہو چکا، لیکن وضاحت ابھی جاری ہے میرے  
عروج کے زمانے گزر چکے، میری تاریخ کا سنہری دور ماضی میں ہے۔ میری شجاعت کی عظیم داستان  
میرے ماضی میں ہے۔ میرے قافلے کے عظیم راہنما سب ماضی میں ہیں۔ میرے علماء، میرے شاہنشاہ،  
میرے سلطان المشائخ، میرے سلطان الفقراء سب ماضی میں ہیں۔ میرے عزیزی، میرے دوست  
میرے اقبال، میرے قائد اعظم، میرے امام سب ماضی میں ہیں۔ اور میں یادوں سے بچنا چاہتا  
ہوں۔ میرے سفر کی ہر انتہا میرے ماضی میں ہے۔ میرا شعر، میرا آہنگ، میرا وجدان، میرا عرفان  
میرا ایمان، میرا فقر، میری فتوحات سب عہدِ ماضی ہے۔ میرے مالک! مجھے بتا کہ کیا میں مرکز نہیں  
چمکا؟ کیا میں زندہ ہوں؟ میرے لیے ماضی کی یاد کے علاوہ بھی کوئی کام ہے؟ میرا جس عمل ماضی  
میرے اکابرین ماضی، میرے صالحین ماضی، میرے چراغ ہائے یقین ماضی، میری عظمتوں کے سب  
نشان ماضی، میری ساری کائنات رنگین ماضی، اب میں کیا کروں۔ مجھے اس موت سے بچا میرے خدا!  
میرے اللہ! مجھے ایسا مستقبل دے جو میرے حال کی پہچان سے عبارت نہ ہو، مجھے ایسا حال  
دے جو میری یاد سے ماسوا اور مادہ ہو۔ مجھے پھر سے زندہ کر، میرے مالک! میرے لیے تُو اور تیرا  
حبیب ہی کافی ہیں۔ مجھے یادوں کی خالفاہوں سے آزاد کر۔

میرے اللہ! مجھے پھر سے اپنا بنا، ہمارا بن جا، راضی ہو جا۔ تو ہمیں آج کا شعور عطا فرما۔  
ہم نئی یادیں لکھیں، نئے عزائم لے کر نئے مستقبل کی طرف نئے انداز سے آغاز کریں۔ نئے سوچ  
تراشنے کے لیے نئے حوصلے دے۔ یادیں اور صرف یادیں، باتیں اور صرف باتیں عمل کے پاؤں  
میں بھاری زنجیر ہیں۔ بس تیری یاد ہی کافی ہے۔ اور کیا یاد کریں ہم ناتوان لوگ!  
مجھے دے جو میں مانگتا ہوں۔ مجھے حال کا شخص دے۔ مجھے کوئی نیا نام دے، نیا ولولہ، نیا  
جذبہ، نئی امنگ۔



میں ایک عجیب قوم ہوں، ایک ایسی قوم جس کی تمام تر روشنی ماضی میں ہے۔ جس کے پاس طاقتور یاد گاریں ہیں حسین مقبرے ہیں مقدس مقامات ہیں بڑے بڑے ایام ہیں، یاد ایام ہے، جس کا مزاج روایت پرستی ہے جسے آئینہ ایام میں صورتِ حال تلاش کرنے کا شغف ہے۔ میں ایک عظیم و قدیم قوم ہوں جس کے پاس بڑی بڑی ورثتیں ہیں بڑی بڑی یادیں ہیں۔ میں عجیب قوم ہوں، میری کربلا کب کی ختم ہو چکی ہے لیکن میں ایک غریب فرد ہوں۔ میری کربلا جاری ہے۔ میں یادوں کے حصار میں جکڑا ہوا ہوں۔

میرے مانک مجھے آزادی دے۔ یادوں کے جزیروں خواہوں اور سراہوں کے جزیروں سے نکال مجھے۔ مجھے اذن گویائی دے مجھے سکوت کے برفانی غاروں میں مجھ نہ کر نہیں بے کیف یکسانیت سے گھبرا گیا ہوں مجھے اپنی نئی شان دکھا، نیا جنوہ عطا کر مجھے حال کا علم دے حال کا عمل دے۔ میں دریا ہوں مجھے تالاب نہ بنا، میں نیرام سفر ہوں مجھے مقامات کے جہود سے نکال، ترے کو تہال آفتاب دے، قطرے کو وسعت بحر عطا کر، میرے حال کو ذوقِ علم دے، مستی کر دار عطا کر، میرے ماضی کو ماضی ہی رہنے دے، میرے مولا! میں توحید پرست ہوں میں یادوں کا بُت توڑ رہا ہوں میں یادوں کی کشتیاں اور کشتیوں کی یاد جلا رہا ہوں۔ میرا ہر لمحہ اندلس کا ساحل ہے، میں زندہ ہوں ماضی سے آزاد، حال میرا حق ہے۔ مجھے میرا حق دے میرے آقا!



حال کے عمل سے ماضی کا عمل بدل سکتا ہے۔ ماضی کفر ہو  
تو حال کلمہ پڑھ کے مومن ہو سکتا ہے۔ حال مومن ہو جائے  
تو ماضی بھی مومن۔



## آرزو اور حاصل آرزو

اگر آرزو میں گھوڑے بن جائیں تو ہر حق شہسوار کھلانے کا، لیکن آرزو گھوڑا نہیں بن سکتی۔ آرزو ایک خوبصورت تخیل ہے جس کو کپڑے کی خواہش میں ہم نہ جانے کہاں سے کہاں نکل جاتے ہیں۔ آرزو کا دام سب سے زیادہ دل فریب اور سب سے زیادہ خطرناک ہے۔ اکثر ناکامیاں آرزو کا انعام ہیں اور اکثر انسان کشتکار آرزو ہیں۔ آرزو کیا ہے اور ان کا مدعا شکست آرزو کے علاوہ کیا ہے؟ اس پر بہت کچھ کہا جاسکتا ہے، لیکن آج ہم آرزو اور آرزو کے حاصل کے رشتوں کے بارے میں کچھ کہنا چاہتے ہیں۔

اگر آرزو حاصل سے بڑھ جائے، زیادہ ہو جائے، تو انسان دکھی ہو جائے گا، غریب ہو جائے گا۔ افسردہ رہنا شروع کر دے گا۔ آج کا انسان اسی لیے سے گزر رہا ہے۔ خواہشات اور آرزوئیں بڑھتی جا رہی ہیں حاصل اور زندگی کی چادر کھینچی جا رہی ہے اور انسان آسائشوں کی بھرمار کے باوجود کمپیرسی کی حالت غموں کو رہا ہے۔ آج کی ترقی اور ترقی پذیر ترقی یا فنگلی بے انسان کو کثیر المقاصد بنا دیا ہے۔ وہ خواہشات اور آرزوؤں کے انبار تلے دب گیا ہے۔ آج کا انسان سسک رہا ہے، کراہ رہا ہے۔ آج کی خوشی صرف جذبہ علم کا شعور ہے۔ آج کا معاشرہ اجتماعی سربل کا قائل ہے اور نتیجہ یہ نکلتا ہے کہ انسان مسرت کدوں میں خوش نظر آتا ہے اور غمکدوں میں تنہا ہے۔ اس کا اپنا گھر، غلوں میں جگمگاتا ہے اور تنہائیوں میں ٹٹکتا ہے۔ آرزو کا بے ہنگم پھیلاؤ انسانی وجود اور انسانی خون میں سرایت کر چکا ہے۔ لامحدود خواہش ہو یا حاصل، محدود زندگی کے لیے عذاب ہے۔ ہم آرام کی آرزو میں ہی بے آرام ہو



رہے ہیں۔ سکون کی آرزو میں آج کا انسان مضطرب ہے۔ قیام کی خواہش میں مسافر ہے۔ آرزو کے تقاب نے انسان کو انسان سے اجنبی کر دیا ہے۔ انسان اپنے آپ سے اجنبی ہے۔ آرزو نے ہر انسان کو ایک تنہا جزیرہ بنا کر رکھ دیا ہے۔

اگر مہل کو بڑھانے کی تمام تر کوشش ناکام ہو جائے، تو انسان اپنے آپ کو اپنی آرزو کا مقروض سمجھتا ہے اپنی آرزو سے شرمندہ ہوتا ہے اور یہ ندامت اس سے اعتماد چھین کر اسے اس کی اپنی نگاہیں غیر معتبر بنا دیتی ہے۔ اور جو انسان اپنی نگاہ میں معتبر نہ ہو، اس پر کون اعتبار کرے گا؟

اسی طرح آرزو کا حاصل سے بڑھ جانا یا حاصل کا آرزو سے کم رہ جانا انسان کے اندر احساس شکست پیدا کرتا ہے اور انسان بے سبب ریزہ ریزہ ہو جاتا ہے۔ اس اعصاب شکنی کے بے رحم عمل سے گزرنے کے بعد انسان میں احساس کمتری کا پید ہونا لازمی نتیجہ ہے۔ یہی وجہ ہے کہ آج کا انسان ہمارے دور کا انسان ہمارے معاشرے کا انسان خود کو اپنے آپ سے غریب سمجھتا ہے۔ اپنے آپ پر ترس کھاتا ہے۔ وہ کہتا ہے کہ یہ بھی کوئی زندگی ہے وہ اپنے آپ کو مکمل طور پر نا اہل قرار دے چکا ہے۔ وہ کہتا ہے کہ ہم بن خیشث القوم ختم ہو چکے ہیں۔ یہ بہتان تراشی آرزو کے پھیلاؤ کے ذم سے ہے۔ حاصل آرزو تک نہ پہنچے، تو انسان اپنے آپ کو بد قسمت سمجھتا ہے۔ وہ کسی مستقبل پر یقین نہیں رکھتا۔ وہ اپنے فوری مستقبل اور مابعد سے مکمل طور پر مایوس ہو چکا ہے۔ انسان کو چاہیے کہ آرزو اور حاصل کے فرق کو کم کرے۔ آرزو کم کرنا مشکل نہیں ہے۔ جو چیز حاصل نہ ہو اس کی تسکین حاصل ہو۔

آئیے دوسری حالت دیکھیں.... جس انسان کی آرزو حاصل سے کم ہو ایسے لوگ بہت خوش قسمت ہوتے ہیں۔ وہ اپنے آپ کو امیر سمجھتے ہیں۔ ان کے لیے یہ زندگی ایک گلستان سے کم نہیں۔ دراصل ایسے لوگ اپنی استعداد اور اپنی محنت کو بھی کسی کا احسان سمجھتے ہیں۔ انہیں ان کی محنت کا جملہ مل جائے تو اس صلے کو بھی کسی کا احسان مانتے ہیں۔ وہ ہمیشہ ممنون رہتے ہیں۔ ہر شے کے ممنون ہر شخص کے ممنون ہر واقعہ کے ممنون کم آرزو انسان



سدا بہار ہوتا ہے۔ دنیا کے عظیم انسان ہمیشہ کم آرزو تھے۔ وہ جانتے تھے کہ اس دنیا میں کوئی شے ایسی نہیں جو انسان کو ہمیشہ زندہ رہنے کی استعداد دے سکے۔ جب ہر چیز کو چھوڑ ہی جانا ہے تو پھر حاصل کیا ہے، محرومی کیا ہے، جیت کیا ہے، ہار کیا ہے۔

غور طلب بات تو یہ ہے کہ انسان جو کچھ حاصل کرنا چاہتا ہے وہ سب اس کے ذاتی کام کا نہیں ہوتا۔ وہ اپنا پیٹ بھرنے کے لیے دل و دماغ کی آزادی قربان کر دیتا ہے۔ آرزو سے آزاد دل ہی شیشہ ہے۔ زیادہ آرزو والے انسان کی جیب بھرتی ہے، لیکن اس کا دل نہیں بھرتا۔ وہ حاصل کرتا ہے اور اس حاصل کو استعمال کرنے سے پہلے خود ہی اپنے وجود سے نکل جاتا ہے۔

کم آرزو انسان بہر حال بہتر ہے۔ وہ اپنے اعتماد کا امین ہے۔ وہ اپنی نگاہ میں معتبر ہے۔ اسے حاصل ہونے والی نعمتوں کے تقسیم کرنے کا شوق رہتا ہے۔ وہ دنیا کو اپنے حال میں شریک کرنا چاہتا ہے۔ وہ اپنے آپ پر اپنی زندگی پر اپنے مستقبل پر اپنے مابعد پر بڑا مطمئن رہتا ہے۔

یہی وہ مقام ہے جہاں انسان کا سر نیاز بارگاہ بے نیاز میں سرنگوں ہو کر سرفراز ہو جاتا ہے۔

تیسری قسم کے لوگ وہ ہیں جو اپنے حاصل اور اپنی آرزوؤں کو رضائے الہی کے تابع کر لیتے ہیں۔ ایسے لوگ تو بس ایسے لوگ ہیں۔ ان کا کیا جواب، ان کا کیا کہنا۔

اگر زندگی اللہ کا حکم ہے، موت اللہ کا فرمان ہے، تو آرزو بھی اسی کے حکم سے ہے اور حاصل تو عین اسی کی منشاء کے مطابق ہے۔ ایسے لوگ کسی الجھاؤ کا شکار نہیں ہوتے۔ ان کے ہاں تقدیر اور تدبیر کے مسائل نہیں ہوتے۔ ان کے ہاں انسان کی مجبوری اور آزادی اور مختاری پر بحث نہیں ہوتی۔ ماننے والے دل سے مانتے ہیں۔ وہ صرف ماننا چاہتے ہیں جانا نہیں چاہتے۔

ایسے لوگ بہت قلیل ہیں جن کی آرزو اور حاصل امر الہی کے تابع ہو۔ ایسے لوگ تسلیم و رضا کے پیکر، عرف آرزو سے بے نیاز، آزاد ہو کر اسی جہاں میں فلاح کی تصویر ہیں۔ آگاہ ہونے کے بعد ایک انسان کا کسی چیز سے امر الہی کے مطابق لگاؤ یا اجتناب بڑے نصیب کا مقام ہے۔

ایسے لوگوں کی زندگی ایک دریا کی طرح ہے رواں دواں، خاموش، ساحلوں سے نکلتا ہوا بغیر



تکلیف کے اذین الہی کے تابع، اپنی آخری منزل کی طرف یقین کامل کے ساتھ گامزن۔ دریا کا مدعا ساحل ہے نہ موجیں بلکہ دریا کا مدعا وصالِ بحر ہے، سمندر سے نکلنے والا دریا آرزو اور حاصل کو تابعِ فطرت کر کے واپس سمندر تک بخیر و عافیت پہنچ جاتا ہے۔

چوتھی قسم کے لوگ ہی آخری قسم کے لوگ ہیں۔ ان کی آرزو ان کی مجبوری ہے۔ ان کی مجبوری اپنی طبیعت سے اور کسی کی دی ہوئی بھی ہے، ہم جس طرح جانوروں کو بانکتے ہیں اسی طرح یہ طبقہ بھی مظلوم الطبقات ہے۔ انسان نے انسان کے ساتھ جو ظلم روا رکھا ہے اس کی منہ بولتی تصویر یہ قسم ہے۔ یہ لوگ جن کی آنکھوں کی روشنی مدھم ہو چکی ہوتی ہے کچھ دیکھنے کی صلاحیت نہیں رکھتے۔ یہ لوگ غریب ہیں لیکن یہ اتنے لاچار ہیں کہ اس امیر کی زندگی کے حالات سن کر خوش رہتے ہیں جس نے ان کے حصے پر ہاتھ صاف کیا ہے۔ یہ لوگ ایسا حق نہیں جانتے۔ یہ لوگ بیل کے بھائی بیل ہیں۔ ان کی کمر بوجھ سے جھک جاتی ہے لیکن ان کی زبان نہیں کھلتی۔ ان لوگوں کی تاریک راتوں کے دم سے ہی دنیا میں چر اغاں ہے۔ ان کی خاموشی نے ہی ظالموں کو گویائی عطا کر رکھی ہے۔ ان کی مجبوری اور ان کی غلامی نے دوسروں کو آزادیاں عطا کر رکھی ہیں۔

ایسے لوگوں کو آرزو اور حاصل کا کیا پتہ۔ وہ صرف زندہ ہیں کہنے کو زندہ دیکھنے کو زندہ .... لیکن درحقیقت انسانی معاشرہ کے چہرے پر داغ ہے تو یہی طبقہ جو آرزو سے بے خبر ہے اور حاصل سے بیگانہ۔ اپنے کسی معصوم کے انتظار میں یہ طبقہ زندہ ہے۔ اس طبقے میں عقیدہ ہے تو انائی ہے احساس نہیں ہے۔ اس طبقے سے اس کا عقیدہ اور اس کا تشخص پھینکے بغیر اس کی خدمت کرنا باقی تمام طبقوں کا فرض ہے۔ غریبی دو قسم کی ہوتی ہے ایک مایوس ایک پر امید۔ مایوس غریب کفر کے قریب ہوتا ہے اور پر امید غریب ایمان کی بدولت اللہ کے حبیب کے قریب ہوتا ہے۔

بہر حال حاصل اور آرزو کا کھیل ہی انسانی زندگی کا دلچسپ ترین کھیل ہے۔ آرزو حاصل سے بڑھ جائے تو انسان غریب حاصل آرزو سے بڑھ جائے تو امیر۔ حاصل اور آرزو برابر ہوں تو متوکل اور اگر انسان حاصل اور آرزو کے رشتوں اور ان کی اہل سے باخبر ہی نہ ہو تو انسان .... کوئی انسان ہے۔



## مقابلہ

انسان انسان سے مقابلہ کرنے کو کامیابی اور ترقی کا ذریعہ سمجھتا ہے۔ زندگی کو زمانے سے مقابلہ کرنا ہے، بادِ مخالف سے ٹکرانا ہے، زندگی کو راہ کی دیواریں گزانا ہے۔ کچھ لوگوں کا خیال ہے کہ:

انسان کی راہ میں ستم ہائے روزگار حائل ہیں۔

انسان کو گردشِ لیل و نہار سے مردانہ وار گزرنا ہے۔

انسان مسافر بنے جس کی راہ میں فاصلے کی دیوار ہے۔

انسان کو انسانوں کے اثر و ابھار سے راستہ لےنا ہے۔

انسان کو فطرت کے ظلم سے نجات حاصل کرنا ہے۔

انسان کو خطرناک ناہموار، اونچے اور دشوار پہاڑوں کی چوٹیاں سر کرنا ہے۔

انسان کا ہر شے سے، ہر موسم سے، ہر انسان سے، ہر بات سے مقابلہ ہے۔

انسان کی زندگی آزمائشوں کی زندگی ہے، دشواریوں کا زمانہ ہے، دکھوں اور آہوں کا تسلسل ہے۔

اور یہ زندگی انسان کے لیے ایک مشکل امتحان ہے، ایک کڑی منزل ہے، ایک بے آب گیا

صحرا ہے۔

انسان ایک کشتی کی طرح سمندر کی تند موجوں کے رحم و کرم پر ہے۔

انسان دنیا میں اس لیے آتا ہے کہ وہ ایک شیشے کی طرح پتھروں سے ٹکراتا چلا جائے۔

انسان اس بے رحم جہاں میں ظالم فلک کے بیچے اپنی قوتِ برداشت کو ڈھال بنائے۔

اپنے جذبے کو تلواریں بنائے، اپنے حوصلے کو بندوق رکھے اور انجام کار اس دشمنِ جاں زملنے کو زیر کرے۔



انسان کو صرف کوشش اور مسلسل کوشش ہی ہر مقابلے اور سلسلے مقابلے کے لیے پیدا کیا گیا ہے۔  
 انسان کی راہیں اس کی بے مائیگی نے مسدود کر رکھی ہیں۔ انسان کو انسان سے پہچانا ہے کیونکہ  
 انسان انسان کو دوستا ہے۔ انسان انسان کو ہٹ کر لیتا ہے، بھگ جاتا ہے۔ انسان انسان کا اتصال  
 کرتا ہے۔ انسان انسان کو مجبوریاں دیتا ہے۔ انسان انسان کا سکون برباد کرتا ہے۔ انسان انسان  
 کا سرمایہ لوٹ لیتا ہے۔ انسان انسان کی عزت خاک میں ملاتا ہے۔ انسان انسان کو حیوان بنا کے  
 رکھ دیتا ہے۔ انسان انسان سے نجات صرف مقابلے سے ہی پاسکتا ہے۔ مقابلہ نہ ہو تو انسان  
 انسان نہیں بن سکتا، ترقی نہیں کر سکتا، مدد نہیں ہو سکتا، مستعد نہیں ہو سکتا بلکہ  
 کچھ بھی نہیں ہو سکتا۔

مقابلے کا یہ تصور انسان کو اس کی اعلیٰ روحانی اقدار سے محروم کرنے کے لیے دیا گیا ہے۔  
 مقابلہ بین الطہفاتی ہو یا بین الاقوامی، ایک بے رُوح، مادی اور غیر فطری وہا ہے۔ زندگی کسی  
 مقابلے کا نام نہیں۔ زندگی تو بس زندگی ہے، ایک عطا ہے، ایک انعام ہے، ایک نوازش  
 ہے، ایک ایسا کرم جس کے لیے شکر ضروری ہے۔

تاریخ عالم فتوحات و شکست، جہانم و سزا کا ایک ریکارڈ ہی نہیں بلکہ یہ مسنیں کی داستان  
 بھی ہے۔ مقابلہ کرنے والا کچھ لینا چاہتا ہے اور کچھ دینا چاہتا ہے۔ بادشاہ مقابلے کرتے رہے  
 اور آخر کار کھنڈرات کی شکل میں اپنی غیرت کی داستان چھوڑ گئے، ظن سبحانی اور عالم پناہ کھلانے والے  
 آجہانی اور فانی ثابت ہوئے۔

مقابلہ انسانوں میں نفرت کا بیج بوتا ہے اور مقابلے کی انتہائی شکل جنگ ہے،  
 تباہی اور بربادی۔

انسانوں کی کمپوٹریوں پر بیٹھ کر شہی فرمان جاری کرنے والے ہلاک ہمیشہ ہمیشہ  
 کے لیے قابل نفرت رہے۔

انسانی خون کے دریا بہانے والے آخر اسی دریا میں غلطاں نظر آئے، مقابلہ اپنے لیے فتح



چاہتا ہے اور دوسروں کے لیے شکست اور یہی مقابلے کی برائی ہے۔

زندگی کو جہاد مسلسل کہنے اور اسے جدوجہد گرداننے والوں نے نہ جانے اسے کیا کیا بنا دیا۔ ہر ایک سے الجھنا، ہر مقام پر لڑنا، ہر بات پر بحث ہر امر پر تبصرہ ہر انسان سے دست و گریبانیں ہر موضوع سخن پر پلن ترانیاں ہر شے کو مشکوک نگاہوں سے دیکھنا، ہر ایک کو نیچا دکھانے کے لیے کوشاں رہنا، ہر مقام اور صاحب مقام کی خامی بلکہ خامیاں تلاش کرنا، ہر نظام پر برہم ہونا، نکلنے سوچ سے غافل رہنا، ڈوبنے والے خساروں سے بالوں رہنا، صاحب حیثیت کو صاحب استحصال کہنا، غریب کو بزدلی اور بے غیرتی کے طعنے دینا، اپنے ماں باپ سے ناراض، اپنی اولاد کے شاک، اپنے وجود سے ہزار دوسروں سے ہر پیکار، زندگی کو تیشہ جاں اور حالات کو سنگ گراں کہتے رہنا، خود کو ناقابل فہم کر بے ستمی میں مبتلا پانا، ہر طرف ظلم، استحصال دیکھنا، ہر جہاز کو پانی کی تہ میں اترتے دیکھنا، ہر سفر کو مجبوری، ہر واقعے کو حادثہ کہنا، غمت کرنے والوں کو احمق سمجھنا اپنی خود ساختہ دانائی کے قطب مینار سے زمین پر ریگنے والے کیڑے کو زدن کو تسخیر سے دیکھنا، کاوش پیہم کا راگ الاپنا غرضیکہ ہمہ حال بد حال رہنا ہی ایسے لوگوں کا مزاج بن کر رہ جاتا ہے۔

زندگی کو احمقانہ جھگڑالوپن سے سمجھ کر کے دیکھا جائے تو معلوم ہو گا کہ رینست ایک احمقانہ ہے ایک تحفہ ہے، ایک مسکراتا ہوا پھول ہے خوشبودار، رنگوں کا امتزاج، زندگی رواں دواں ایک پاکیزہ دریا ہے جو کناروں کو سیراب کرتا ہوا چلتا رہتا ہے فیض ہی فیض... تعاون ہی تعاون برکت ہی برکت ....

انسان کو کیا ہو گیا ہے۔ انسان کو کس کی نظر لگ گئی ہے۔ اسی سبب کو کیا عارضہ لاحق ہے۔ اس معالج کو کیا روگ لگ گیا ہے اس اثرات نے ہر شرف برباد کر دیا ہے۔ ہمیشہ رہنے کی خواہش نے زندگی کو عذاب بنا دیا ہے۔ انسان زندہ رہنے کے لیے مرنے کا جادو ہے، بسکتا جادو ہے۔ ہر شے کو ڈراتے ڈراتے خود ہی سم گیا ہے۔

انسان کے اندر مہم خطرات کے الارم بج رہے ہیں صحت بیماری کی زد میں ہے بیماری

انسانی مذہب میں ہے مسافر کا کھانے چلا جا رہا ہے۔

آج کے انسان کا یقین ہے ڈر ہے غریب ہونے کا، مقابلے کی دعوت ہے۔ اسے ہے اور اسی تعلیم میں اس کی جب تک انسان اپنے

نکراتا رہے گا، اپنا سر پھوڑتا رہے گا اس کی سانس اکٹھ جانتے رہے گیٹ سارے سہ ماہی وہ دنیا سے اپنے

کو ہر پیکار دیکھنے والوں آدمی آتی ہے چہ

ہوتی ہے۔ اسے کسی واقعہ انسان غور نہیں کر

انسان غور نہیں کر

نظاروں کی خوراک مہیا

خود کو کچ ہیں بنا کے

نہ کر رہ گیا ہے۔ اس

مقابلہ ہی مقابلہ، جہ

انسان محفوظ



ڈاکٹر کے مذاہب میں ہے۔ مسافر راہزن سے لرزاں ہے۔ اچانک کسی اندونی کے ہولے کا اندیشہ کھاتے چلا جا رہا ہے۔

آج کے انسان کا یقین متزلزل ہے۔ اس کا ایمان ختم ہو چکا ہے۔ وہ بھوکا ہے مال کا، اسے ڈر ہے غریب ہونے کا، اس لیے اسے نفرت ہے ماضی سے، حال سے، مستقبل سے، اسے مقابلے کی دعوت ہے۔ اسے مقابلے کی تعلیم دی گئی ہے۔ اسے مقابلے کی اہمیت سکھائی گئی ہے اور اسی تعلیم میں اس کی صفات عالیہ ختم ہو گئی ہیں۔

جب تک انسان اپنے عقیدے کی اصلاح نہیں کرتا، وہ اسی طرح سرگرداں رہے گا۔ وہ لڑتا رہے گا، اپنا سر پھوڑتا رہے گا، زندگی کا گنجل کرتا رہے گا، زندگی سے الجھا رہے گا اور اسی الجھاؤ میں اس کی سانس اکھڑ جائے گی اور پھر یہ سارے مقابلے، ساری فتوحات سارے تمنے، سارے سرٹفکیٹ سارے سرمائے دھڑے کے دھڑے رہ جائیں گے۔

وہ دنیا سے اپنے حاصل کو لا حاصل چھوڑتا ہو کر خست ہو جائے گا۔۔۔۔۔ آندھی اور چراغ کو برسر پیکار دیکھنے والوں نے زندگی کو کیا دیکھا۔۔۔۔۔ آنکھ والے اندھے رہے۔

آندھی آتی ہے چڑیا کا نشین اڑ جاتا ہے۔ صبح ذہی چڑیا اپنی تسبیح و مناجات میں نغمہ سرا ہوتی ہے۔ اسے کسی واقعے اور سانحے کی پرواہ نہیں۔ وہ بس مجسم تشکر ہے، سر اپنا نغمہ۔ انسان غور نہیں کرتا کہ اسے بنانے والے نے کیا بنایا اور کیسے بنایا۔۔۔۔۔

انسان غور نہیں کرتا کہ اس کی بینائی کیا ہے۔۔۔۔۔ آنکھ بنانے والے نے بینائی کو نظاروں کی خوراک مٹیا کی ہے۔ نظاروں سے لطفت اندوز ہونے کے بجائے انسان نے خود کو گنجل ہیں بنا کے رکھ دیا۔ وہ جن درنگ تلاش کرنے کے بجائے ان کے نقائص کا متلاشی ہو کر رہ گیا ہے، اس لیے کہ اسے مقابلے کا علم دیا گیا ہے، مطالعے اور مشاہدے سے محروم مقابلہ ہی مقابلہ، جہالت ہی جہالت، حماقت ہی حماقت۔

انسان محفوظ ہونے کی آرزو میں غیر محفوظ ہونا محسوس کرتا ہے اور اس احساس کو مقابلے

دل دریا سمندر

دل دریا سمندر

دل دریا سمندر

دل دریا سمندر

دل دریا سمندر

دل دریا سمندر

دل دریا سمندر

دل دریا سمندر

دل دریا سمندر

دل دریا سمندر

دل دریا سمندر

دل دریا سمندر

دل دریا سمندر

دل دریا سمندر

دل دریا سمندر

دل دریا سمندر

دل دریا سمندر

دل دریا سمندر

دل دریا سمندر

دل دریا سمندر

دل دریا سمندر

دل دریا سمندر

دل دریا سمندر

دل دریا سمندر

دل دریا سمندر

دل دریا سمندر

دل دریا سمندر

دل دریا سمندر

دل دریا سمندر

دل دریا سمندر



نکے میدان میں لے جا کر اپنی زندگی برباد کرتا رہا ہے۔ وہ پستول کو اپنی جان کا محافظ سمجھتا ہے اور خود پستول کی حفاظت کرتا رہتا ہے۔ اسے کچھ سمجھ میں نہیں آتا کہ کون کس کا محافظ ہے۔ وہ دولت اکٹھی کرتا ہے تاکہ غریبی سے بچ سکے اور پھر اس دولت کو خرچ نہیں کرتا کہ غریب نہ ہو جائے اور اس طرح دولت کی موجودگی میں غریبانہ زندگی بسر کرتا ہوا آخر کار ہلاک ہو جاتا ہے۔ غریبی کا مقابلہ کرتا ہے اور غریبی ہی میں زندگی بسر کرتا ہے۔ اپنے حال کے خود ہی مقابل ہے اور خود ہی خود کو ہلاک کرتا ہے۔

وہ امن چاہتا ہے اور اس کے حصول کو ممکن بنانے کے لیے جنگ کی تیاری کرتا ہے۔ امن کی خاطر جنگ... مقابلے کا کرشمہ ہے۔

انسان ترقی کرنا چاہتا ہے، فیکٹریاں لگاتا ہے، مکان بناتا ہے اور ہر لمحہ ہر لمحے سے مقابلہ کرتا ہوا فیکٹری اور مکان کو چھوڑتا ہوا ایک مٹی کے تارکے گھروندے میں ہمیشہ ہمیش کے لیے روپوش ہو جاتا ہے۔

وہ بڑے بڑے ایام مناتا ہے یا دیں مناتا ہے، مقابلے بیان کرتا ہے... پرانے مقابلے پرانے ڈائری... پرانے پانی پیت... پرانے ابن قاسم پرانے غزنوی... پرانے سومات...

وہ پرانی فتوحات پر نئے چراغاں کرتا ہے... پرانی خانقاہوں پر نئے عرس مناتا ہے... اور نئے چراغاں کے بادبجو اس کے اپنے دل میں پرانے اندھیرے رہتے ہیں... انسان نہیں سمجھتا۔ وہ کیسے سمجھے؟!! ڈھول کی تھاپ پر اور طبلے کی تال میں دھمال ڈالنے والا انسان بھول جاتا ہے کہ انسان کو عقل نام کی دولت بھی ملی ہوئی تھی۔ نہ جانے یہ دولت کہاں ضائع ہو گئی... وہ تو صرف مقابلہ کرتا ہے... ڈھول کا ڈھول سے، طبلے کا طبلے سے آواز کا آواز سے اور اسی مقابلے میں اتنا محو ہوتا ہے کہ اصل واقعہ ہی بھول جاتا ہے۔ بس مقابلہ یاد رکھتا ہے وہاں مست قلندر... نعرے لگاتا ہوا غافل انسان خاموش ہو جاتا ہے۔ یادیں سناتا ہوا



خود فراموش ہو جاتا ہے۔

عقیدے کی اصلاح نہ ہو تو مقابلہ جاری رہے گا۔ خیال کا مقابلہ وہم سے، ہوا کا مقابلہ ہوس سے، روایت کا مقابلہ حقائق سے، خواب کا مقابلہ حقیقت سے، مذہب کا مقابلہ اخوت سے، ذات کا مقابلہ کائنات سے اور سیاست کا مقابلہ نیات سے۔

عقیدے کی اصلاح یہ ہے کہ ہم یقین کر لیں کہ زندگی دینے والے نے ان تین باتوں کا فیصلہ کر رکھا ہے:

۱۔ زندگی کتنا عرصہ قائم رہے گی اور کب ختم ہو جائے گی۔ اسے کوئی حادثہ وقت سے پہلے ختم نہیں کر سکتا اور کوئی احتیاط اسے وقت کے بعد قائم نہیں رکھ سکتی۔ جب عرصہ قیام مقرر ہو چکا تو مقابلہ کیا ہے۔ زندگی کا انجام جب موت ہی ہے تو پھر یہ کوشش اور مقابلہ کیا ہے؟

۲۔ عزت اور ذلت کوشش کے درجے نہیں نصیب کے مقامات ہیں۔ زرے کو آفتاب کب بننا ہے اور آفتاب کو گرہن کب لگنا ہے اس کا فیصلہ ہو چکا۔۔۔۔۔ پیدائش کے ساتھ ہی نیک نامی اور بدنامی کے ایام پیدا ہو جاتے ہیں۔۔۔۔۔ اب مقابلہ کس بات کا؟

۳۔ رزق مقرر ہو چکا۔۔۔۔۔ مال کا رزق، سانس کا رزق، بینائی کا رزق، عقل کا رزق، ایمان و ایقان کا رزق۔ کوئی کوتاہی خوش حالی کو زوال نہیں دے سکتی۔ یہ فیصلہ ہو چکا۔ مقابلہ واہمہ ہے:

تو صاحبان عقل و بصیرت! زندگی ایک مختصر عرصہ ہے ایک محدود قیام، ایک قلیل دور۔ اسے بے مقصد دوڑ میں ضائع نہ کریں۔۔۔۔۔ یہ محبت سے ملنے والا انعام محبت ہی کے لیے ہے۔ اسے نفرتوں اور جھگڑوں میں برباد نہ کیا جائے۔۔۔۔۔ یہ خالق کی اطاعت اور پہچان کا زمانہ ہے۔ اسے غلو سے مقابلے میں خرچ نہ کیا جائے۔۔۔۔۔ یہ ایثار اور خدمت کے لیے ہے۔ اسے ہلاکت کی نظر نہ کیا جائے۔۔۔۔۔ یہ متابع قلیل ہے۔ کافرانہ طرز حیات کی تنہا میں صرف نہ کی جائے۔ اتنا پیسہ کہ سمنا مشکل نہ ہو، اتنا حاصل کرو کہ چھوڑنا مشکل نہ ہو۔ سکون قلب آسائشوں کے حصول سے نہیں۔ اصلاح ایمان سے حاصل ہوگا۔۔۔۔۔ ترقی کسی ایسی دوڑ کا نام نہیں جس کے آگے آگے لالچ



ہو اور اس کے پیچھے خوف اور ندامت۔ ترقی ٹھہرنے دیکھنے اور لطف لینے کا نام ہے۔۔۔۔۔ یہ مقابلے۔۔۔۔۔ یہ گردشیں، یہ کوششیں، یہ ہلاکتیں کس کام!!

ترقی خوبصورت اثاثوں کا نام نہیں بلکہ خوبصورت احساس کا نام ہے، خوبصورت دل کا نام ہے۔ مکانات ترقی یافتہ نہیں ہوتے، مکین ترقی یافتہ ہوتے ہیں اور مکین انسان ہیں اور انسان کبھی سکون نہیں پاسے گا، مگر اپنے خالق کے تقرب میں۔۔۔۔۔ ایسا، کا تقرب ہمیں افراد سے ڈور لے جا رہا ہے اور انجام کار مقابلہ کرتے کرتے ہم اپنے آپ سے بہت دور نکل جاتے ہیں اور جب ہم ہی ہم نہ رہے تو مقابلوں سے کیا حاصل؟



میرے سر پر جو ٹوٹا تھا  
میری قسمت کا تارا تھا  
کتنی صدیاں سمٹ رہی تھیں  
اک لمحہ جب پھیل رہا تھا  
آج میں صحرا میں ہوں پیاسا  
کل میں دریا میں ڈوبا تھا  
وقت گزر جاتا ہے لیکن  
وقت بہت مشکل گزرا تھا



## زمین و آسمان

انسان پر بڑا دباؤ ہے۔ آج کا انسان بہت پریشان ہے، بڑے کرب میں مبتلا ہے۔ انسان کے لیے کثرتِ اعمال کی مجبوری ہے۔ بہت کچھ کرنا پڑتا ہے۔ زندگی اپنی سادگی کھو چکی ہے۔ کینگی سے محروم ہے۔ ہماری زندگی۔

سب سے بڑا المیہ تو یہ ہے کہ سفرِ زمین کا ہے اور حکمِ آسمان کا۔ پریشانی تو ہوگی۔ ہم جہاں بھی جائیں آسمان سر پر ہی رہے گا بلکہ سر پر سوار رہے گا۔ ہم چلتے ہیں اور چلتے چلتے رستہ رک جاتا ہے۔ کچھ نہ کچھ کہیں نہ کہیں ہو جاتا ہے۔ بات بنتے بنتے بگڑ جاتی ہے۔ گردِ ثلج فلکِ ہمارے اُٹے آتی ہے۔ ہمیں چین نہیں لینے دیتی۔ ہمارے پیچھے پڑی ہے۔ ہمیں آسمان سے کوئی نہیں بچاتا۔ ہم مجبور ہیں۔ پیٹے ماں باپ کا دباؤ، پھر معاشیات کے حصول کا پریشی اور پھر اولاد کی ذمہ داریاں.... ہم کسی منظم پر بھی تو آزاد نہیں ہیں۔ آسمان نے ہمیں محتاج بنا کے رکھ دیا ہے۔ ہم دیکھنا چاہتے ہیں اور تعجب ہے کہ روشنی آسمان سے ملتی ہے۔ ہمارے اپنے پاس بجلی کی روشنی بنے نیکن چہرہ یہ روشنی بھی پانی سے ملتی ہے اور پانی آسمان سے نازل ہوتا ہے۔ ہم پر ہر شے آسمان سے نازل ہوتی ہے۔ مجبوری، بیماری، تنگدستی، موت، سب آسمان کی طرف سے.... آسمان ہی ہم پر مجبوریوں کے پتھر برسا رہا ہے۔ ہمیں جکڑ کے رکھ دیا ہے۔ آسمان نے.... ہمارے گرد حصار ہے۔ وقت کا حصار، مجبوری کا حصار، بے بسی کا حصار، بے بغض امتی کا حصار.... ہم کہاں جائیں؟ ہمارے پاس اندھیرے اور اندھیرے نگریاں ہیں۔

ہمارے لیے، ہمارے دور کے لیے کیا آسمان کے پاس اندیشوں اور مجبوریوں کے سرا



۱۹۴ ..... دل دریا سمندر

کچھ نہیں کیا آسمان اپنے سارے الغامات تقسیم کر چکا ہے کیا سب ٹرافیاں جیتی جا چکی ہیں؟  
ہم مٹ کر کیس تو ہمارے اشعار غالب کے متروک کلام کے ہم پلہ نہیں ہو سکتے.... بڑی  
ندامت ہے.... ہم ڈرامہ لکھیں تو اس کی انتہا یہ ہے کہ شیکسپیر کے کسی ڈرامے کی گرد پا نظر  
آئے.... آسمان کے پاس کوئی نیا تحفہ نہیں.... کوئی نیا بلکہ آسمان سے نازل نہیں ہوتا...  
ہم بہت سچے محب وطن بن جائیں تو قائد اعظمؒ کے مزار کے مجاور کا درجہ نصیب ہو سکتا  
ہے۔ ہم بڑے مجبور ہیں.... ہمیں جب بھی منزلوں کا تازہ پیغام ملتا ہے، آسمان ہم پر نازل  
ہو جاتا ہے۔ ایک نئی دیوار ہماری راہ میں نازل فرماتا ہے۔ ہم بڑے بے بس ہیں۔ آسمان ہماری  
بے بسی پر خاموش ہے۔ ہم پر غریبی نازل ہوتی ہے تو اتنی کہ ہم اپنی زندگی سے مایوس ہو جاتے ہیں....  
اور دولت نازل ہوتی ہے تو اتنی کہ ہم دوسروں کو زندگی سے مایوس کر دیتے ہیں۔ آسمان ہمیں توازن  
میں رہنے ہی نہیں دیتا....!!

ہم علم حاصل کریں تو ہمیں کسی جاہل سے سابقہ پڑ جاتا ہے اور جاہل تو بس جاہل ہی ہے  
.... آسمان کی طرف سے نازل ہونے والا راہ کا روڑا.... کہتے ہیں کہ ایک دفعہ حضرت عیسیٰؑ  
بھاگے جا رہے تھے.... ایک شخص نے دیکھا کہ یہ ہیں تو وہی مگر بھاگے کیوں جا رہے ہیں۔ اس  
نے ڈرتے ہوئے کچھ پوچھنا چاہا.... حضرت عیسیٰؑ نے اشارہ کیا کہ وہ بھی بھاگے۔ وہ دوڑا....  
اس نے پھر پوچھا کہ آپ عیسیٰؑ ہی ہو.... انہوں نے کہاں "ہاں".... اس آدمی نے کہا "آپ وہی  
ہو جو مردے کو زندہ کرتا ہے" انہوں نے کہا "ہاں".... اس نے کہا "وہ جو بیماروں کو شفا دیتا  
ہے".... انہوں نے کہا "ہاں"۔ تو آپ بھاگ کیوں رہے ہیں.... انہوں نے کہا "وہ دیکھ جو  
پیچھے آ رہا ہے۔ وہ احمق ہے".... اس نے کہا "اس کا بھی علاج کرو".... عیسیٰؑ نے کہا "احمق کا  
علاج نہیں کیونکہ یہ بیماری نہیں.... یہ عذاب ہے.... یہ گرفت ہے.... اس سے بچنا  
ہی بہتر ہے....!! یہ آسمان سے نازل ہونے والی بلا ہے۔ اس سے پناہ مانگنے ہی میں عافیت ہے۔  
ہمارا دور ایسی بلاؤں سے بھرا ہے۔ یہ ابتلا آسمان کی طرف سے ہے۔ زمین والوں کو



سراسیمہ کرنے کے لیے۔ ہماری مجبوریوں کو مزید مجبور کرنے کے لیے۔

ہم کتنے مجبور ہیں۔ صبح صبح گھروں سے نکلنے کے لیے مجبور اور ہر ہر قدم والہیں لوٹنے پر مجبور۔ ضرورتیں اور مصروفیتیں بڑھتی جا رہی ہیں اور زندگی گھٹتی جا رہی ہے۔ ہر شخص ہر وقت مصروف ہے اور یہ مصروفیت بے مصروف ہے۔ یہ زندگی سک سک کے گزرتی ہے کبھی آغاز رہ جاتا ہے کبھی انجام رہ جاتا ہے۔ کچھ کچھ میں نہیں آتا۔ دوستوں کے حلقے میں جان کے دشمن بیٹھے ہیں اور جان سے پیار سے دشمنوں کے حلقے میں دکھائی دیتے ہیں۔۔۔۔۔ ستم ہے، فلک تم ایجاد کا۔۔۔ انسان سوچتا ہی چلا جاتا ہے۔ ہماری سوچ ہمارے عمل کو کمیر معطل کر دیتی ہے۔ ہم کچھ سوچ بھی تو نہیں سکتے۔۔۔۔۔ ہم پر ماضی کا بوجھ ہے، مستقبل کا وزن ہے۔ ہم سوچتے ہیں تو خیال آتا ہے کہ سب کچھ پہلے ہی سے سوچا جا چکا ہے۔ ماضی کے مفکر ہمارے راستے کی دیوار ہیں۔ ہر خیال پرانا ہے۔ ہر بات پہلے ہی کی جا چکی ہے۔

ہمارے افکار تازہ نہیں۔۔۔۔۔ ہم کوئی نئی بات کریں تو معلوم ہوتا ہے کہ ہم سے پہلے کوئی انسان کر چکا ہے۔ آسمان اپنے نواذرات کُنا چکا ہے۔ ہم پر تو صرف دباؤ ہی ڈالتا ہے جس ڈراتا ہے بلائے ناگمانی سے۔ ہمیں خوف زدہ کرتا ہے اٹھ سالی سے، شکی افکار سے۔ ہم پر صرف غریبی اور غریب الوطنی مسلط کر رکھی ہے، گردشِ فلک نے۔۔۔۔۔ افلاک سے نالوں کا جواب اقبال کو آتا ہو گا۔ ہماری فریاد پر تو آسمان کان نہیں دھرتا۔۔۔۔۔ ہم پکارتے جا رہے ہیں اچھٹے جا رہے ہیں فریادیں کر رہے ہیں التجائیں اور دعائیں کر رہے ہیں اور وہ ہے کہ شمس سے مس نہیں ہوتا۔ اسے اپنی دستوں اور بندلیوں پر ناز ہے اور بجا ہے۔ ہم تحلیل ہوتے جا رہے ہیں۔ ہمیں مجبوری کی نیکی نہیں رہی ہے اور اسے اپنی آزادیوں پر فخر ہے اور بجا ہے۔ ہمیں کوئی ٹھکانا نہیں ملتا اور اسے کسی ٹھکانے کی ضرورت ہی نہیں۔

ہم اندھیروں میں کھو گئے ہیں اور وہ روشنی کے خزانے لیے بیٹھا ہے۔ ہمارے پاس صرف روشنی کی تمنا ہے اور وہ بھی سہمی سہمی۔۔۔۔۔ دلی دلی۔۔۔۔۔ اور آسمان ہے کہ سورج اس کے



چاند اس کے ستارے اس کے تیارے اس کے سب روشنی اس کی سب جلوے اس کے پاس  
ہر منور شے اسی کے پاس۔ یہ زندگی ہمارے لیے شبِ فرقت بنی ہوئی ہے، درود کے کاٹ رہا ہے  
آج کا انسان۔ کراہ رہا ہے یہ دور، بارہستی سے۔ اور اس پر تم بالائے تم یہ کہ ایک عاقبت متلا ہے  
.... طرف تماشا ہے .... زمین نے پاؤں پکڑ رکھے ہیں اور آسمان چاہیں مارتا ہے، ہانکتا ہے  
.... انسان کہاں جائے !!

آدمی پر بڑے آلام ہیں .... بڑے مصائب ہیں .... کڑے سفر ہیں، کالے کوسوں  
کی راہ ہے، رگہزار حیات میں نخلستان نہیں ملتا .... خوفناک سمندر میں جزیرہ، عافیت کا جزیرہ  
نہیں ہے .... اجنبی ہجوم ساتھ چل رہا ہے۔ اپنا کوئی نہیں۔ انسان خود اپنا نہیں لیکن اس کے  
دل میں حصارِ وقت کی مجبوریوں کو توڑنے کی قوت پہنا ہے .... انسان نے دیکھا ہی نہیں  
گرمی رخسار کا عالم !! انسان جمع کیے ہوئے مال کو گنتا جا رہا ہے اور وہ بھول گیا ہے کہ پیسہ ہی  
تو مجبوری ہے .... اس مجبوری کو توڑا جاسکتا ہے .... پیسہ تقسیم کر دو .... اُن لوگوں میں  
جن کے پاس نہیں ہے۔

ہم آسمان کو کوستے ہیں خود کو نہیں دیکھتے۔ ہم مجبوریوں کا نزول دیکھتے ہیں آزادی کا  
پیغام نہیں سنتے .... آسمان ہماری زندگی کو بڑے پیغام دیتا رہا ہے .... ہم بھر غفلت  
کی چادر آں کر سو جاتے ہیں .... آسمان سے روشنی آئی، نور آیا، نورِ مبین آیا، نورِ یقین آیا ....  
ہم غفلت میں رہے .... ہم وابستگیوں سے نکل چکے ہیں اس لیے ہم اپنی انا کے جنگل میں  
پھنس گئے ہیں .... ہم خود کو آوازیں دیتے ہیں اور خود ہی جواب دیتے ہیں اور کہتے ہیں،  
یہاں کوئی نہیں !!

ہم اپنی زندگی پر خود ہی ترس کھانے لگ جاتے ہیں۔ ہم اپنے ماحول سے صرف حاصل  
کرنا چاہتے ہیں اسے کچھ دیتے نہیں۔

ہمارے پاس آسمان کا پیغام آزادی آیا .... ہم نے غور نہیں کیا .... ہم نے مجبوریوں



سے آزاد کرنے والی راہ اختیار ہی نہیں کی... انسان جانتا ہے کہ اس کا قیام عارضی ہے۔ اس نے ہر شے ہر شخص ہر بات اور ہر ارادے کو چھوڑ دیا ہے۔ اسے بتا دیا گیا ہے کہ یہ ہستی ہمیشہ بسنے والی نہیں۔ ہستی کا شجر سانس کی آری سے کٹ جاتا ہے۔

انسان بھول گیا اُس عمدہ کو جو اس نے کر رکھا ہے اپنے پیہا کرنے والے کے ساتھ انسان ہر مقام پر سرنگوں ہوتا ہے ہر خواہش پر رہتا ہے ہر آرزو سے بیکہ مانگتا ہے اور نہیں مانگتا تو اُس سے جس کے پاس سب خزانے ہیں زمین کے اور آسمان کے خزانے۔

ہم آسمان اور گردش آسمان کو اپنا مفخر و نسا ز سمجھ بیٹھے ہیں اور وہ جس نے آسمانوں اور زمین کو بنایا اُس سے ہم بڑے استوار نہیں کرتے... تھکیر پیہا کرنے والا ہمیں اپنی طرف شفقتوں اور رحمتوں کے پیغام بھیجتا ہے۔ اس نے ہمارے لیے اپنی رحمت کی انتہا کی ہے اپنے محبوب کو ہمارے لیے ہماری رہنمائی کے لیے بھیجتا ہے کہ ہم اس زندگی کے کرب اور اس کی بے معنی مجبوریوں اور بے مصرف مسرت و فیتوں سے نکل کر آزادی دل کی آزادی کی منزلوں کی طرف گامزن ہوں....

ہم غمزدہ زمین پر رہتے ہیں... ہم اپنی پیشانی زمین پر رکھتے ہیں تو جواب آسمان سے آتا ہے۔ دنیا نے ہمیں ہمارے عقیدے سے متزلزل کیا ہے۔ ہم بلا سبب الجھ گئے... ہر وقت گلہ کرتے ہیں شکوہ کرتے ہیں شکایت کرتے ہیں۔ خواہشات کا انہار لگاتے ہیں اور پھر سکون قلب کے نہ ہونے کا شکوہ۔ ہم کیوں نہیں اُس راہ پر چلتے جو راہ سیدھی ہے جس راہ پر چل کر ہی سکون ملے گا... ہم کیوں نہیں اس کے حکم کو مانتے... زندگی کا احسن نظروں سے اوجھل ہو گیا۔ ہم اپنے شہنشاہی کا احسان بھول گئے... ہم اپنے رہنما، اپنے محبوب، رہنما کے نقش قدم پر کیوں نہیں چلتے۔ ہم نے بے شمار رہبر بنا لیے۔ کثرت قائدین نے قیادت کا مفہوم ہم سے چھین لیا۔ ہم جو کچھ زبان سے کہتے ہیں دل سے اس کی نفی کر دیتے ہیں اور پھر وہی حال... یعنی بُرا حال ہوتا ہے۔ جب ہم اپنی صداقت سے محروم ہوں تو یہ کیسے



۱۹۸ ..... دل دریا سمندر

ہو سکتا ہے کہ دین صادق سے ہمیں سکون ملے .... یہ دین پتے انسانوں کا .... پچے انسانوں کے لیے ہے۔ یہ سچ کا راستہ ہے۔ آزادی کا راستہ، ہر جھوٹ سے آزادی، ہر تصنع سے آزادی، ہر فریب سے آزادی، ہر ایسی خواہش سے آزادی جو ہمیں بعد میں پریشان کرے۔ ہم اپنی پریشان نظری کا علاج نہیں کرتے .... اپنی پریشان حالی کا رونا روتے ہیں۔ ہم شکم کو دل پر ترجیح دیتے ہیں سکون کیسے ملے .... ہم اپنے دماغ کو اپنا رہنما لیتے ہیں اور یہ دماغ نیند کے غلبے سے نہیں بچ سکتا۔ ایک معمولی خواہش دماغ کو پریشان کر کے رکھ دیتی ہے۔

مانک کا حکم نہ مان کر ہمیں بڑے حکم ماننے پڑتے ہیں۔ اس کی اطاعت نہ کرنے سے ہمیں بڑی بڑی اطاعتیں کرنی پڑتی ہیں۔ اس کا سجدہ نہ کر کے ہم اپنی آرزوؤں کے آگے سجدہ ریز ہیں۔ جب تک اس سے وابستہ نہ ہو، انسان آزاد نہیں ہو سکتا۔ ایک ذات کی غلامی ہی ہزار غلامیوں سے نجات دے سکتی ہے۔ آسمان ہمارے ساتھ ہے۔ ہمارے اشارے کے ساتھ ساتھ .... شرط یہ ہے کہ ہم اس کے ساتھ ہو جائیں یعنی مانک کے ساتھ ہو جائیں .... زمین والے اس سے تعلق نہ کریں تو آسمان کی گرفت میں ہیں اور اگر زمین والے اس کے ہو جائیں تو آسمانوں کی وسعتیں گر دیا ہو جائیں۔ اللہ کے محبوب زمین پر ہوں۔ آسمان اس زمین پر نثار اور اگر اللہ کے باطنی چاند پر پہنچ جائیں تب بھی وہ گرفت میں ہیں۔ شدید گرفت !!



عمل عمل کے تابع نہ ہو تو علم، علم کے مطابق نہیں رہتا۔ راز کی بات تو یہ ہے کہ راز جاننے والے کا عمل ہی راز آشنائی کا ذریعہ ہے۔



## طاقت

طاقت ایک مبہم لفظ ہے۔ اس کے معنی صرف استعداد یا قدرت کے ہی نہیں اس کا مفہوم خوف پیدا کرنا بھی ہے اور اگر خوف زدہ انسان بے خوف ہو جائے تو طاقت کمزور ہونا شروع ہو جاتی ہے۔ طاقت دراصل خوف کی حدود میں بادشاہی کرتی ہے۔ لاخوف کے مدار میں طاقت کا گزر ممکن نہیں۔

طاقت کے معنی موقع عمل کے مطابق بدلتے رہتے ہیں۔ ہم جس شے سے خوفزدہ ہوں اس کو طاقت کہنا شروع کر دیتے ہیں۔ طاقتور شے جس شے کو خوف زدہ کرتی ہے دراصل خود اس سے خائف ہوتی ہے۔ بچے ماں باپ کو طاقتور سمجھتے ہیں اور جب یہ بچے بڑے ہو جائیں اور جوان ہو جائیں تو ماں باپ ان کو طاقتور سمجھ کر ان سے خوفزدہ رہتے ہیں اور اس طرح طاقت اور خوف اپنی جگہ بدلتے رہتے ہیں۔

طاقت کا استعمال ابتدائے آفرینش سے ہی چلا آ رہا ہے۔ ہم دوسروں کو مجبور کرنے پر مجبور ہیں۔ ہم چاہتے ہیں کہ ہمیں تسلیم کیا جائے، مانا جائے، جانا جائے، پہچانا جائے۔ ہم دلیل کی طاقت استعمال کرتے ہیں۔ اور اگر یہ طاقت کام نہ کرے، تو ہم طاقت کی دلیل استعمال کرتے ہیں۔ ہم طاقتور ہونے کے جذبے کے سامنے بے بس ہیں۔

ہماری آدمی سے زیادہ زندگی اس خواہش ہی میں گزرتی ہے کہ طاقت حاصل کریں طاقت کا نشہ سب نشوں سے زیادہ ہے۔ ہم علم حاصل کرتے ہیں کیونکہ علم طاقت ہے۔ ہم دولت حاصل کرتے ہیں کیونکہ دولت طاقت ہے۔ ہم تجربات کرتے ہیں کیونکہ تجربہ طاقت ہے۔ ہم اقتدار



حاصل کرتے ہیں کیونکہ اقتدار طاقت ہے۔ ہماری جدوجہد طاقت کی بلند چڑیوں تک پہنچنے کے لیے ہے۔ خوبصورت انسان اپنے چہرے کی طاقت پر مست ہوتا ہے۔ حسین چہرہ دوسروں کو غلام بنالیتا ہے جس میں بڑی طاقت ہے۔ بڑے بڑے اسطوار طاقت کے سامنے بے بس نظر آتے ہیں۔ انسان کو زندگی میں بے شمار طاقتوں سے دوچار ہونا پڑتا ہے۔ اس لیے اس کے پاس بے شمار اندیشے ہوتے ہیں۔ غریب ہونے کا خوف دولت کو بے پناہ طاقت بخشتا ہے۔ بے خوف غریب دولت کے طاقتور منعم کد سے کا ابراہیم ہے۔

ہمیں گناہ ہونے کا خوف رہتا ہے اس لیے ہم ماموری کی طاقت کو تسلیم کرتے ہیں اور ماموری نیک نامی اور بدنامی کے، میان کیس بھی ہو ہمیں مجبور کر دیتی ہے۔ جوں جوں انسان کا نام پھیلتا ہے، وہ اپنی ذات کو پھیلتا ہوا محسوس کرنا ہے۔ وہ وی ہونا چاہتا ہے، چھا جانا چاہتا ہے۔ اپنی شہرت کی طاقت کو برقرار رکھنے کے لیے وہ کسی خیر نثر کی تیز سے بیگانہ سا ہو جاتا ہے۔ انسان فتوحات کرتا ہے طاقت کے ذریعے طاقت کے لیے۔ وہ انسانوں کو موت کا خوف دے کر اپنی زندگی کی طاقت بناتا ہے۔ فاتحین عالم تھرا، اور آٹک کا سردار لے کر اپنی طاقت کا اظہار کرتے رہے ہیں۔ انسانوں کا قتل عام، کے ان کے خوف سے اپنے چہروں کو سرخ و کھجھتے رہے ہیں۔ طاقت ہی انسان کی سب سے بڑی کمزوری ہے۔ حسن کی طاقت کے مقابلے میں انسان عشق کی طاقت لاتا ہے اور طاقت کا کھیل جاری رہتا ہے۔ ہونا اور انکار کرنا ازل سے چلا آ رہا ہے۔ کسی طاقت کا منکر اس کا ابلیس کہلاتا ہے۔ یہی انسانوں کی دنیا میں بھی ہے کسی طاقت سے انکار کرنے والا باغی کہلاتا ہے شیطان کہلاتا ہے اور ماننے والا معتمد اور محب کہلاتا ہے۔ بہر حال طاقت ایک عجیب راز ہے۔ ایک پراسرار شے ہے جو انسان میں دوسروں سے ممتاز ہونے کا شوق پیدا کرتی ہے۔ انسان اپنے قد اور اپنی حد سے باہر نکل کر محب دوسروں کو پست قاصدی پر مجبور کرنا چاہتا ہے۔

طاقت کا استعمال انسانی تاریخ میں بڑے بڑے واقعات پیدا کرتا رہا ہے۔ لوگ اپنی دولت



اپنا وقت اپنی عمر اور اپنی عاقبت خراب کر کے بھی دوسروں کو خوف زدہ کرنے سے باز نہیں رہتے۔ اگر خوف پیدا کرنے کے عمل کو ترک کر دیا جائے تو یہ دنیا نہ جانے کیا سے کیا ہو جائے۔ ہر ماحول اپنے لیے طاقت کا الگ مفہوم رکھتا ہے۔ لفظ وہی رہتا ہے۔ لیکن معنی بدلتے نہتے ہیں۔ اس کا دائرہ بدلتا ہے، اس کی تاثیر بدل جاتی ہے۔

مثلاً اگر استاد شاگردوں پر طاقت استعمال کرنے تو اس کے معنی ایک آدھ چپت کے ہوں گے اور اس طاقت کا استعمال شاگرد کی زندگی کے لیے بستر ہو سکتا ہے۔ استاد کی نیت اصلاح ہے۔ یہاں طاقت کا استعمال برائے اصلاح ہے۔ استاد کا خوف طالب علم کو علم کی لگن دے سکتا ہے اور اگر یہ خوف حد سے بڑھ جائے تو طالب علم میدان چھوڑ کر بھاگ نکلتا ہے۔ طاقت کا استعمال حد سے بڑھ جائے، تو اطاعت کی بجائے بغاوت پیدا کر سکتا ہے۔ جس طرح خوراک جسمانی طاقت کے لیے ضروری ہے، لیکن اگر خوراک کا استعمال حد سے بڑھ جائے، تو صحت کی تباہی کی علامت ہے۔ قوموں کی زندگی میں بھی کئی طرح کی طاقتیں کام کرتی ہیں۔ طاقت کے دم سے ہی سماجی اور معاشی نظام قائم رکھا جاتا ہے۔ پولیس ایک طاقت کا نام ہے جو مجرموں کو خوف زدہ رکھنے کے لیے قائم کی گئی ہے۔ اگر یہ طاقت مجرم اور معصوم کے امتیاز سے آشنانہ ہو، تو یہ طاقت بھی اپنے بہتیرے مفہوم سے باہر ہو جائے۔

حکمرانوں کے پاس طاقت ہوتی ہے اور یہ طاقت ہونا چاہیے۔ اس کے دم سے حقوق و فرائض کے رشتے قائم رہتے ہیں۔ طاقت کا ہونا ضروری ہے۔ اس کا اظہار اور استعمال ضروری نہیں۔ طاقت کا کثرت سے استعمال طاقت کو کمزور کر دیتا ہے۔ والدین کی طاقت کا آخری استعمال یہ ہوتا ہے کہ وہ اپنی اولاد سے کہیں کہ بیٹا! ہم آپ کے والدین ہیں، ماما تختوں میں مرتبے کی عزت و توقیر کا شعور نہ ہو، تو مرتبے کا اظہار بے معنی سا ہو کر رہ جاتا ہے۔

ہر ملک اپنے پاس فوج کی طاقت رکھتا ہے۔ یہ ضروری ہے کہ اس طاقت کے دم سے ہی دشمن خائف رہتے ہیں اور اس طرح قوموں کی آزادی محفوظ رہتی ہے۔ جنگ کی تیاری اس

یا سمندر

لیے ہے۔

مظاہر

ہیں۔

اس

بہ خوف

اور

کا

کا

ہا ہا

ہا

ت

ت

کا

ہیں۔

ان

اور

ت

ت

ت

ت

ت

ت

ت

ت

ت

ت

ت

ت



کے تحفظ کا ایک ذریعہ ہے، لیکن اگر تیاریاں حد سے بڑھ جائیں تو اس کا مفہوم ہی ختم ہو کر رہ جاتا ہے۔ یہ عجیب تضاد ہے کہ آزادی کا خاتمہ بھی طاقت سے ہوتا ہے۔ آزادی کا مطلب خوف سے آزادی ہے۔ آج کی آزاد دنیا عظیم جنگی تیاریوں میں مقید ہے۔ ترقی یافتہ ممالک اپنی طاقت اس حد تک بڑھا چکے ہیں کہ ترقی پذیر اور پسماندہ ممالک کی آزادی کا مفہوم ختم ہو گیا ہے۔ طاقت کے نئے نئے حصول اور طاقت کے امنافنے نے انسان سے آزادی اور آزاد خیالی چھین لی ہے۔ غلامی خوف کا دوسرا نام ہے۔ طاقت جب خوف پیدا کرتی ہے تو آزاد انسان غلام بن کر رہ جاتا ہے۔ بڑی قویں جب طاقت کے استعمال کی دھمکی دیتی ہیں تو اس کا مفہوم مذہب دنیا کی مکمل تباہی کے قریب ہوتا ہے۔ طاقت کی زبان بولنے والے دنیا کو تباہی کے دہانے کی طرف دھکیل رہے ہیں۔

طاقت کے حصول اور طاقت کے اظہار نے انسان کو غافل کر دیا ہے۔ انسان دوسروں کو موت سے ڈراتے ڈراتے خود موت کے منہ میں جا پہنچتا ہے۔

ہر طاقت ور کے اوپر ایک طاقت مسلط ہے، جو شاید محسوس نہ ہو، لیکن یہ اپنا کام کر رہی ہے۔ ہمارا ہر قدم موت کی طرف ہے۔ سانس کی آری ہستی کے درخت کو مسلسل کاٹ رہی ہے۔ کیا طاقت اور کیا کمزوری۔ ہم رواں دواں ہیں اپنی آخری منزل کی طرف۔ فاتحین مفتوح ہو جاتے ہیں۔ طاقتور آخر کمزور ہو جاتے ہیں۔ خوف زدہ کرنے والے آخر خوف زدہ ہو کر رہتے ہیں۔ انسان اگر محسوس کرے کہ عزت دینے والے نے ہی سب انسان پیدا کیے ہیں اور سب کو زندہ اور آزاد رہنے کا حق ہے تو وہ ضرور اپنے لیے طاقت غرور پیدا کرتی ہے اور خوف نفرت پیدا کرتا ہے اور نفرت حد سے بڑھ جائے تو بغاوت اور بغاوت طاقت سے ٹکرا کر اسے ختم کر دیتی ہے۔

ہم دیکھتے ہیں کہ اصل حکومت دلوں پر حکومت ہے۔ دلوں پر حکمرانیاں کرنے والوں کی قبریں بھی روشن رہتی ہیں۔ اصل طاقت احترام پیدا کرتی ہے، خوف نہیں۔ شیر ایک طاقتور اور



خونخوار درندہ ہے خوف پیدا کرتا ہے: لیکن شیر کے پاؤں کا کٹنا نکلنے والے انسان کے سامنے شیر بھی سرنگوں ہو جاتا ہے۔

احسان کرنے والوں کی عزت ہے۔ محبت کرنے والوں کا احترام ہے۔ سب سے بڑی طاقت یہ ہے کہ انسان طاقت حاصل کرنے کی خواہش سے بھی آزاد ہو جائے۔ فتوحات کرنے کی خواہش کو فوج کو لیا جائے۔ ہم جتنے قلوب خوش کرتے ہیں اتنی نیکی ہے اور جتنے دل زخمی کرتے ہیں اتنی خالی ہے۔ چار دن کا میسہ ہے۔ خوش رہنا چاہیے اور خوش رکھنا چاہیے۔ انسان اللہ کو بہت پیار سے ہوتے ہیں۔ ان سے پیار کرنا چاہیے تاکہ اللہ عزت خطا فرمائے۔ یہ حقیقت ہے اسے مان لینا ہی بہتر ہے کہ عزت اور قوت اللہ کی طرف سے ہے اور ان کا تحفظ اس کی مخلوق کی خدمت سے ہی ہو سکتا ہے۔

جو انسان اللہ کے زیادہ قریب ہے وہ مخلوق کے لیے زیادہ رحیم ہے اور جو انسان یا قوم یا ملک محارق میں خوف پیدا کرتا ہے، وہ اللہ کے قریب نہیں ہے اور جو اللہ کے قریب نہیں ہے اس کا مرتبہ حجاب اس کی طاقت حجاب، اس کی شہرت حجاب اس کا وجود حجاب، فرعون کی طاقت اور انا پرستی بے بس ہو گئی اُس انسان کے سامنے جو واحد اور لا شریک اللہ کی محبت میں عزت اور حقیقی قوت کا لازوال انعام حاصل کر گیا۔



جن لوگوں کو آپ کی موت کا غم ہو سکتا ہے ان کو زندگی میں خوشی ضرور دینا!



خوشی دینے والا ہی تو غم دے جاتا ہے!



## پردیسی

جب انسان ایک دوسرے سے بیزار ہو جائیں۔ اپنے آپ سے اپنے مستقبل سے مایوس ہو جائیں، ان کی امیدیں غیر ممکن سے وابستہ ہوں ان کے اٹانے۔ ان کا سرمایہ تنک سے باہر ہو، تو لازمی بات ہے کہ وہ اپنے وطن میں رہ کر بھی خود کو غریب الوطن محسوس کریں گے۔

ہر انسان پردیسی ہے۔ پردیس ہمارا محبوب دیں ہے۔ انسان کی مجبوری یہ ہے کہ اپنے محبوب کے وطن کو اپنا محبوب سمجھتا ہے۔ بیگانگی، اجنبیت، لاعلمی، بے حسی، خود غرضی، مطلب پرستی، انا پرستی اور خود پرستی انسان کو کبھی وطن پرستی سے آشنا نہیں ہونے دیتی۔ لیٹل و لٹل محبت اور ہمدردی کے فقدان نے دین میں پردیس پیدا کر رکھا ہے۔ یہ صورت حال اندر ہی اندر بجکتی۔ ہم آہنگی اور حب الوطنی کو گھٹن کی طرح کھائے جا رہی ہے۔

ویسے بھی اس دنیا میں خود کو پردیسی محسوس کرنا فطری بات ہے۔ ہمیں معلوم ہے کہ ہم کہیں اور سے آتے ہیں اور کچھ عرصہ قیام کے بعد ہم واپس بلا لیے جائیں گے۔ اپنے دیں کو جانا ہوگا۔ یہاں ٹھہرنے کا مقام نہیں۔ زندگی کے مقدر میں پردیسی ہونا لکھا جا چکا ہے۔ یہ تحریر کا تب تقدیر کی ہے۔ اہل ہے۔ اسے تو کر رہنا ہے۔ پیر پیغمبر ولی درویش۔ مردان خدا کوئی بھی ہو۔ یہاں مدام قیام نہیں کر سکتا۔ زندگی کے ٹھانٹیں مارتے ہوئے سمندر کی ایک نامعلوم موج ہمیں اس کنارے پر چھوڑ گئی ہے اور کسی نامعلوم مدت کے بعد کسی نامعلوم لمحے میں ایک نامعلوم لہر ہمیں اٹھا کر اُس پار واپس پھینک دے گی۔

یہ روزمرہ کا مشاہدہ ہے کہ زندگی کے بارونق بازار سے لوگ رخصت ہو جاتے ہیں شہر آباد



رہتے ہیں لیکن شہری بدل جاتے ہیں چلے جاتے ہیں۔ ہر دس سال کے بعد چہرے بدل جاتے ہیں۔ نگیاں وہی، مکان وہی، شہر وہی، شہر کی رونق وہی لیکن وہ چہرے کہاں گئے۔ وہ مانوس و محبوب چہرے .... رخصت ہو گئے، چلے گئے، اپنے گھر ... کون سے گھر ... اپنے وطن ... کون سے وطن! اگر ان کا وطن کوئی اور دیں تھا تو یہ دیں ... ان کا ہم سب کا پردیس ہے! عجب حال ہے۔ دیں میں پر دیں اسب کے لیے ہمیشہ کے لیے۔

ہر شہر میں، آباد شہر میں، بارونق اور جنگم گاتے شہر میں قبرستان کا ہونا ایک عجب داستان ہے۔ یہ داستان اہل دل کے لیے عبرتوں اور حقیقتوں کا دبستان ہے۔ اہل فضل اور اہل فکر حضرات اپنے اصل دیں کا چکر لگاتے رہتے ہیں۔ سر پر غرور کا انجام نگاہ میں رکھتے ہیں۔ وہ آجوری سے زور گری تک اپنے حاصل کا لا حاصل دیکھتے رہتے ہیں۔

لڑکیوں، عورتوں اور خواتین کو بار بار سمجھایا جاتا ہے کہ یہ دنیا بائبل کا گھر ہے اور وہ دنیا بسر ال ہے اور ہر لڑکی کو کسے ال جانا ہی ہوگا۔ ... دراصل یہ اطلاع ہے، یہ اعلان ہے یہ وارننگ ہے کہ جانا ہی ہوگا۔ ... پر دیں میں رہنے والو! اسے غلطی سے اپنا دیں سمجھنے والو! یہ سمجھ لو کہ جانا ہی ہوگا۔ ... اس کے بغیر چارہ ہی نہیں۔ ... دیں پر دیں ہے اور ہم سب پر دیں ہیں۔ ہم سنتے ہیں اور نہ بول جاتے ہیں۔ دیکھتے ہیں اور نہ بول جاتے ہیں۔ ہمیں دعوت ہے کہ اے آنکھوں والو! سیر کرو دنیا کی اور دیکھو عاقبت اُن جھوٹے مالکوں کی جن کی اصل ملکیت کچھ نہ تھی۔ یہ عبرت کدہ ہے۔ وقت کا عبرت کدہ۔ ... آج کے کھنڈر کل کے محلات تھے۔ آج جہاں اُن بولتے ہیں وہاں کل تک رونق تھی، روشنی تھی، اُٹل سبانی کے جلال کا شہرہ تھا۔ آج وہاں کچھ بھی نہیں ہے۔ وہ پر دیں اپنے دیں کو چلے گئے اور چھوڑ گئے ویرانیاں اپنے بعد۔ ... ہم سمجھتے نہیں۔ مالک بن بیٹھتے ہیں۔ زمین کو انتقال کراتے کراتے ہمارا اپنا انتقال ہو جاتا ہے۔ اور یہ دیں ... نئے پردیسوں کا انتظار کرتا ہے۔

بڑے بڑے شہروں میں تو ویسے بھی پر دیں رہتے ہیں۔ دور سے آنے والے یہاں مقیم



ہوتے ہیں۔ پلاٹوں کی سیل (SALE) ہوتی ہے اور پھر وہی حال یعنی وہی بُرا حال . . . . جانا ہی ہو گا اپنے گاؤں . . . . اپنے گاؤں کے ویران قبرستان میں۔ نامعلوم دیس کا پہلا سٹیشن . . . . پور پھر منزلیں . . . . منزل در منزل . . . . سفر در سفر اور پھر آئے گا اپنا دیس اصل دیس . . . . جہاں سے سفر کا آغاز ہوا تھا . . . . اس واقعہ کو ہر روز ہر آدمی دیکھتا ہے . . . . دیکھتا ہے اور بھول جاتا ہے اور اس وقت تک بھولے رہتا ہے جب تک اسے زور سے بھیجوا نہ جائے کہ آگئی تیرے سفر کی بازی . . . . گھر جانے کی گھڑی اور اب جانا ہی ہو گا، ناگزیر ہے۔

غور سے دیکھا جائے تو کراتے کے مکان میں رہنے والا ساری عمر خود کو پردیسی سمجھتا ہے۔ نہ جانے کب اسے مکان سے نکال دیا جائے . . . . آدھی سے زیادہ قوم کرایہ دار ہے پردیسی ہے۔ ملازم پیشہ انسان کا کوئی دیس نہیں۔ آج یہاں کئی دیاں۔ ان لوگوں کی زندگی کا اندازہ لگائیں کہ بیوی کیسے خود کیسے۔

سوچنے کا مقام ہے۔ بل گاڑیوں کو دیکھیں کھچا کھچ بھری ہوئی۔ پردیسی آ رہے ہیں پردیسی جا رہے ہیں۔ ہزار ہا بیس ہمد وقت سفر میں ہیں۔ پردیسی آ رہے ہیں جا رہے ہیں۔ جوانی جہازوں کی بکنگ . . . . ٹکٹ نہیں ملتا . . . . پردیسیوں کو۔ یا اللہ! تمام مسافروں کا کون سا دیس ہے۔ یہ کہاں سے آتے ہیں اور کہاں جا رہے ہیں۔

آج کی مین الاقوامیت نے دیس کے تصور کو ویسے بھی رد کر دیا ہے۔ ہم کسی دیس کے شہری نہیں۔ ہم دنیا کے رہنے والے ہیں۔ سب پردیسی ہیں وطن میں۔ وطن سے باہر؛

ہمارے سیاست دان سب پردیسی ہیں۔ کسی کی کتاب بندوستان میں چھپتی ہے، کسی کی انگلستان میں . . . . اپنے اپنے دیس میں . . . . سیاست پرورش پاتی ہے۔ بیرونی ممالک ہیں اور پھر واپسی پر . . . . بہاریں ساتھ لاؤں گا اگر لٹا بیاباں سے . . . . لیکن نہیں . . . . پردیسیوں کے کیا ٹھکانے . . . . جانے کب کیا ہو جائے۔ لندن میں بیٹھ کر دیسی لوگ پلاننگ کرتے ہیں دیس کے بارے میں اپنے دیس کے بارے میں اپنے پردیس میں . . . . عجب حال ہے۔ پردیس



ہی پردیس ہے۔

سب سے زیادہ حسرت ناک حالت اُن پردیسیوں کی ہے جو کسبِ معاش کے لیے  
باہر گئے... بیرون ملک گئے... ان کے عزیزان کے انتظار میں یہاں پردیسی ہیں، وہ  
وہاں پردیسی۔ دولت کی ہوس نے جدائیاں پیدا کر دی ہیں۔ پیسہ آ رہا ہے اور عمر بیتی جا رہی  
ہے۔ حالات بہتر کرنے کی تنہا نے حالتِ خراب کر دی ہے۔ خواہشات کا پھیلاؤ، مناش کی  
خواہش، آرائش کی تنہا نے مجبور کر دیا کہ اپنے محبوب بیٹے، محبوب خاوند کو وطن سے باہر بھیجا جائے  
اب گھر میں انتظار ہے، خط کا انتظار ہے، پیسے کا انتظار، پیسے بھجوتے والے کا انتظار... جس کی  
خاطر گھر سجایا، وہی گھر میں نظر نہ آیا۔ حیرت ہے، افسوس ہے۔ ہم کیوں نہیں سادہ زندگی بسر کرتے۔  
کیا غریب الوطنی کے بغیر گزر نہیں ہو سکتی؟

اور وہ لوگ! بیچارے وطن سے دور یادوں کے سہارے دن کاٹ رہے ہیں۔ اوپر سے  
گزرنے والے طیاروں کو حسرت کی نگاہ سے دیکھتے ہیں کہ یہ جہاز وطن جا رہے ہیں اور وہ مجبور  
ہیں۔ اجنبی زمینوں پر، اجنبی فضاؤں میں، اجنبی لوگوں میں، اجنبی ماحول میں۔ وطن میں عزت کی  
زندگی گزارنے کی تنہا میں پردیس کی ذلت برداشت کر رہے ہیں... مجبور یوں کا عذاب نازل  
ہو چکا ہے۔ ہم کیوں نہیں سمجھتے۔ دولت کی تنہا دلبروں کو ڈور کر دیتی ہے۔ انسان غریبی کا لقمہ نہیں  
کھلتا اور جدائی کا زہر کھالیتا ہے کیوں نہ بلا لیا جائے ان بیچاروں کو اویسی سی آ رہی سہی، نگہیں ڈی  
کے بغیر بھی زندگی گزر سکتی ہے۔ اپنے پیاروں کو جدا کر کے کون سا میوزک سنو گے؟ غریبی کے اندیشے  
سے نکل کر تم اور بڑے اندیشوں میں مبتلا ہو چکے ہو۔ تم سب ایک دوسرے کی یاد میں روتے رہتے  
ہو... چند سکون کے عرصے اتنا بڑا عذاب... جدائی کا عذاب... بلا لو پردیسیوں کو دیں  
میں واپس!

وہ دانشور بھی پردیسی ہیں جو سفر نامے لکھنے کے لیے مسافر بنتے ہیں۔ سفر نامے کی خواہش ہی  
پردیس کی تنہا ہے۔ حبِ خیال اور رفعتِ خیال کمزور ہو جائے، تو واقعات کا بیان آسان محسوس

یاد دیا سمندر

جانا ہی

تین... اور

جہاں...

جہاں

آ کر آگئی

جنا ہے۔

ہی ہے۔

زہ لکائیں

پردیسی

جہازوں

جہاں...

کے

کی

ہیں

رہاں

کا

وہاں

میں



ہوتا ہے۔ خیال کے سفر سے جسم کا سفر آسان ہے۔ بہر حال آج کل سفر ناموں کا دور ہے۔ مسافرت کی گھڑی ہے۔ پردیسی ہو جانے کے زمانے ہیں۔ پاسپورٹ اور ویزا اور این او سی کے حصول کا وقت ہے۔ جب تک خیال ایک مقام پر نہ ٹھہرے ہم کسی مقام پر نہیں ٹھہر سکتے۔ ہمارا خیال ابھی زیر تشکیل ہے۔ ابھی ہر شعبہ زیر منصوبہ بندی ہے۔ ابھی بڑے فیصلے باقی ہیں ہمارے فیصلے اور پھر ہمارے بڑوں کے فیصلے۔ ہم لوگ عجیب حال میں ہیں۔ گھر میں چٹائی بولتے ہیں گھنوں میں اُردو، دفاتروں میں انگریزی.... عبادت غریب میں کرتے ہیں۔ ہر زبان پر دیسی ہے۔ ہم کئی دفعہ پردیسی ہیں۔ ہم انگریزی زبان سے نجات حاصل نہیں کر سکے اور ہم سندھی، بلوچی اور پشتو سے نا آشنا.... بھائی کی زبان سے بے خبر۔ دور کی زبانیں بولتے ہیں اور یہاں خود کو پردیسی سمجھتے ہیں۔ بھائی بھائی کی زبان سے آشنا نہ ہو تو بھائی چارہ کیسے پیدا ہو۔

انسان گھر سے نکلے تو پردیسی ہو جاتا ہے۔ ساٹھ کلومیٹر کے بعد زبان کا لہجہ، الفاظ، ڈکشن بدل جاتے ہیں۔ ضلع ضلع کی زبان الگ ہے۔ ایک صوبے کا آدمی دوسرے صوبے میں مکمل پردیسی ہے۔ زبان اور لباس کی یکسانیت خیال میں یکسانیت پیدا کرتی ہے۔ اس یکسانیت کے بغیر ہم سب پردیسی ہیں۔ ایک دوسرے کے پاس ایک دوسرے سے ناشائس۔ دیسی میں پردیسی۔ زندگی کے مقدر میں پردیسی ہونا لکھا جا چکا ہے۔ ہم تمام عمر زائر اور مسافر رہتے ہیں کبھی اس آستانے پر، کبھی اُس آستانے پر۔ کبھی اس طرف کبھی اُس طرف.... اسلام عجب سے آیا۔ ہم سمجھتے ہیں کہ ہم بھی عرب سے آئے ہیں۔ اس لیے ہم روزِ عمر، حج، زیارتیں کرتے رہتے ہیں۔ ہندوستان میں ہمارے روحانی پیشواؤں کے آستانے ہیں۔ ہم ان کی جدائی میں پردیسی محسوس کرتے ہیں خود کو۔

ہمارے فکری اور سیاسی پیشوا بھی دور بستے ہیں۔ ہم ان کے دیار کو بھی اپنے لیے دیں سمجھتے ہیں۔ ہم اپنے آپ سے یا تو مغرور ہونا چاہتے ہیں یا ہم سمجھتے ہی نہیں کہ ہمارا دیں کیا ہے۔ بہر حال ہمارے محبوب کی کلیاں ہی ہمارا دیں ہیں۔



دراہل ہم اس فانی جہاں میں بے قرار ہی رہتے ہیں۔ ہم سب پردیسی ہیں، جیب تک ہم  
اپنے دیس نہ جائیں ہمیں چین نہیں آئے گا۔۔۔۔ ہمارا اصل دیس ہمارے پاؤں کے نیچے  
مٹی میں ہے یا سر کے اوپر آسمان میں ہے۔ وجود مٹی سے آتا ہے مٹی کے دیس میں لوٹ جائے گا۔  
روح آسمان یا لامکان سے آتی ہے، وہ وہاں پر راز کر جانے لگی اور پھر قرار آئے گا۔  
بے قرار پردیسی کو۔ سہ

مائی پر مائی چلے چلے ہزاروں رنگ  
انت کو مائی جا ملے مائی ہی کے سنگ



میں آرزوئے دید کے کس مرحلے میں ہوں  
خود آتہ ہوں یا میں کسی آنے میں ہوں  
تیرے قریب رہ کے بھی تھا تجھ سے بے خبر  
تجھ سے کچھ ٹکے بھی میں ترے رابطے میں ہوں  
ہر شخص پوچھتا ہے مرا نام کس لیے  
تیری نگہ میں آ کے عجب مخمضے میں ہوں  
واصف مجھے ازل سے ملی منزل ابد  
ہر دور پر محیط ہوں جس زاویے میں ہوں



## ٹھہرتا نہیں کاروانِ وجود

اس کائنات میں کوئی وجود ہمیشہ کے لیے ایک جگہ پر موجود نہیں رہ سکتا۔ ہر چیز بدل جاتی ہے۔ ہر لمحہ دوسرے لمحات کو رستہ دے کر رخصت ہو جاتا ہے۔ سانس کی آری ہستی کے سایہ دار درخت کو کاٹتی چلی جاتی ہے اور آخر کار انسان ہر عمل سے بیگانہ ہو کر نامعلوم دنیا کی طرف رخصت ہو جاتا ہے۔ یہ کھیل جاری رہتا ہے۔

کائنات کا ذرہ ذرہ اپنا مقام بدلتا ہے۔ حالتیں بدلتی ہیں۔ حالات بدل جاتے ہیں۔ ہر لمحہ بدل جاتے ہیں۔ ہر شے میں ہمہ وقت تغیر رونما ہوتا رہتا ہے۔ ہمہ حال تبدیلیوں میں قیام کی خواہش ہی انسانی زندگی کا طرہ امتیاز ہے۔ انسان جانتا ہے کہ یہاں اس دنیا میں ٹھہرنا ناممکن ہے۔ قیام کا امکان نہیں۔ اس سے پہلے بھی ہزار ہا قافلے اس دشت بے امان سے گزرے اور اپنے بعد ویرانیاں چھوڑ گئے۔ انسان جانتا ہے کہ اسے بھی جانا ہے لیکن وہ جانے سے پہلے کوئی کام ایسا کرنا چاہتا ہے جو اس کے نام سے منسوب رہے۔ وہ مکان بناتا ہے۔ اُس میں روشنیاں اور فانوس لگاتا ہے اور کچھ عرصہ کے بعد خود اندھیروں میں کھو جاتا ہے۔

ہمہ حال نئی شان والے پروردگارِ عالم نے ہر شے میں تغیر پسند افرا کر حُسن بخشا ہے۔ سارا جہاں حُسن ہزار رنگ کے ساتھ جلوہ افروز ہے۔ کتابِ فطرت کا ایک ایک ورق رنگ و نور سے مزین ہے۔ زمین خوشبو سے مہکتی ہے۔ کبھی آسمان اپنی گردشوں میں مست نظر آتا ہے ہر طرف جلوئے ہی جلوئے ہیں۔ رونقیں ہی رونقیں ہیں۔ خالق کی قدرتِ کاملہ کے مظاہر دلغریب اور دلنشین ہیں۔ پوری کائنات پر منور رُوح مجبوظ ہے۔



سورج کو دیکھیں اپنی آمد سے پہلے ہی بدوہ آ رہا ہوتا ہے۔ جس کا ذب ہو یا صبح صادق، ٹوڑا ہوا تو ہے۔ سورج کی روشنی میں تحریک ہے۔ سب سے پہلے کرن سے پھول کھلنے شروع ہوتے ہیں۔ سورج بھٹا ہے تو بس زندگی نکلتی ہے۔ چہکار اور مہکار کا دور شروع ہوتا ہے۔ ہر ذی جان مڑ بٹھکنے خالق کبریٰ میں مصروف نظر آتا ہے۔ چرند، پرند، انسان، اشیا، دریا، پہاڑ، ہوائیں، فضا، سب متحرک نظر آتے ہیں۔ سورج نظر آتے ہیں۔ زندگی اپنا اظہار کرتی ہے۔ انسانی آنکھ جو نظارہ ہوتی ہے اور پورا منظر نامہ حسن کے لباس میں نبضوں کی دھڑکی کی داستانیں بیان کرتا ہے۔

صبح کی رونقیں دوپہر کے آرام میں سانس لیتی ہیں اور پھر دوپہر سے پہر اور شام اور پھر سکوت شام۔ سب آوازیں خاموش ہونا شروع ہو جاتی ہیں۔ تلاش میں سرگرداں وجود اپنے آشیانوں اور اپنے ٹھکانوں میں واپس آ جاتے ہیں اور اس طرح سورج اپنے جوئے بھیرتا ہوا رخت ہو جاتا ہے۔

رات چاند ستاروں کے حسن سے آراستہ ہو کر منظر نامے پر طلوع ہوتی ہے۔ ایک نئے قسم کا جلوہ نظر آتا ہے۔ جھلجھل ستاروں کی ٹھٹھلیں بپا ہوتی ہیں۔ دل محبت سے مامور ہوتے ہیں۔ رات کے مسافر اپنی منزلوں کی طرف، واں ہوتے ہیں۔ کوا، واں، وجود کسی حالت میں محسوس نہیں ہے۔ جبہ حال حرکت، جبہ حال گردش، ہر لمحہ نیا پن، ہر لمحہ انوکھی داستان، رات کی محض روح کی محض ہے۔ یادوں کے دریچے وا ہوتے ہیں۔ دل کی دنیا آباد ہوتی ہے۔ ستارے چمکتے ہیں اور انسان کے دل و دماغ میں خیالات روشن ہوتے ہیں۔ شمع وجود کی خوراک مینا کرتا ہے اور رات روح کی خوراک مینا کرتی ہے۔ چاندنی راتوں سے وجد میں آنے ہوئے آج بکھیلے بھرتے ہیں۔ چکر چاند کی طرف لپکتے ہیں اور پکھتے ہی رہتے ہیں۔ منزلیں اُڑ رہی ہیں تب بھی ہنس رہی ہیں نہیں ہوتی۔ جو صبح بن رہے ہیں۔ راتوں کو تغیر جاری رہتا ہے۔ ہوائیں مینہ کے تحفے لاتی ہیں اور انسان کی خدمت میں پیش کرتی ہیں۔

اس کائنات میں کوئی ستارہ، کوئی سیارہ، جبہ حال، ایک حال پر نہیں رہتا۔ جو خود نہیں بدلتے



اُن کے گرد و نواح بدل جاتے ہیں اور یوں تبدیلی مستقل طاری و جاری رہتی ہے۔ موسم ایک حال میں نہیں رہتے۔ ابھی گرمی تھی، ابھی برسات ہے۔ زمین خشک تھی اب جل جمل ہے۔ خشک سالی کا موسم اور پھر سیلاب کے زمانے، دریا کبھی چاندی کے ایک تار کی طرح اپنے راستوں سے گزرتے ہیں اور کبھی سمندر بن کر کناروں کو اڑالے جاتے ہیں۔ اس کائنات کا مزاج تبدیل ہے بغیر ہی اُصولِ حیات ہے۔ ہر مومن کو خوشے انقلاب سکھانے والی ذات خود ہی ہمہ رنگ و نیرنگ ہے۔ سرد ہو انہیں چلتی ہیں تو زندگی غاروں اور پناہ گاہوں میں چھپتی ہے۔ اوسلے اور برف باری کے مناظر بڑے دلچسپ ہیں۔ فطرت کبھی نغمات سناتی ہے اور کبھی فطرت بنگا کے پیا کرتی ہے۔ پہاڑ ریزہ ریزہ ہو جاتے ہیں۔ زلزلے آتے ہیں۔ زمین کے اندر مخفی قوتیں اظہار کرتی ہیں اور زلزلوں کی یہ سبت سے جہاں کانپ جاتا ہے۔ قدرت کے کارخانے میں کوئی پرزہ ساکن نہیں۔ سکون اس کارخانے میں ناممکن ہے۔ ہر شے تیزی سے بدل رہی ہے۔

عروج و زوال کی داستان ہے یہ زندگی۔ اس میں کوئی حالت ہمیشہ رہ نہیں سکتی۔ کبھی خوبی اور عمل کے بغیر عزت اور عروج ملتے ہیں کبھی خامی اور بد اعمالی کے بغیر ہی ذلت اور زوال سٹے چار ہونا پڑتا ہے۔ یہ عجیب حالت ہے۔ زندگی کے مزاج میں قائم رہنا ممکن نہیں۔ اس میں کچھ نہ کچھ ہوتا ہی رہتا ہے۔

انسان ہنستا ہے، خوش ہوتا ہے۔ وہ اپنی زندگی پر ناز کرتا ہے اور اسی دوران کسی نامعلوم وجہ سے اس کی ہنسی آنسوؤں میں بدل جاتی ہے۔ خوشی رخصت ہو کر غم دے جاتی ہے۔ انسان جس حالت پر فخر کرتا ہے اُسی حالت پر اُنہوں کو گناہ لگتا ہے۔ مبارک دینے والے تعزیت کرنے لگتے ہیں۔

یہ تغیرات ہیں۔ ہر آدمی کے نہ پہ کتہہ گدا سے۔ کون کس سے تعزیت کرے۔ اس دُنیا میں ٹھہرنے کا مقام ہی نہیں مسلسل تبدیلی، مستقل تغیر۔ ہمہ حال، ہر حال۔ اس میں کوئی قرار نہیں کوئی اماں نہیں۔ انسان کُرسی پر بیٹھا بیٹھا بوڑھا ہو جاتا ہے۔ عمل نہ کرے تو بھی عمل جاری رہتا ہے۔



یہ بچپن کل کی بات تھی گزریا کیل کو د کے زمانے گزر گئے۔ کیوں گزر گئے۔ بس یہی قانون ہے۔ ہر حال گزر جاتا ہے۔ ہر جلوہ رخصت ہو جاتا ہے۔ ہر لحظہ بدل جاتا ہے۔ بچپن گیا جوانی آئی۔ آئی کہ نہ آئی بہر حال چلی گئی۔ کیسے؟ کیوں؟ بس ایسے ہی۔ آنے والی شے جاتی ہے۔ جوانی اور بڑھاپے میں فرق نہیں رہتا۔ مستقبل کا خیال ہے تو انسان جوان ہے اور اگر صرف ماضی کی یاد ہی باقی ہو تو انسان بوڑھا ہے۔ بوڑھے انسان کے پاس مستقبل کے منصوبے نہیں ہوتے۔ صرف ماضی کی حسرتیں ہوتی ہیں۔

انسان سفر کا آغاز کرتا ہے۔ اس کے پاس کتنے ہی راستے ہوتے ہیں۔ جہاں راستہ چاہے اختیار کر لے۔ وہ آہستہ آہستہ راستے ترک کرتا جاتا ہے اور پھر ایک صبح اسے محسوس ہوتا ہے کہ اس کے پاس صرف ایک ہی راستہ رہ گیا ہے۔ اب اس کی زندگی لامحدود امکانات سے محدود ممکن میں داخل ہوتی ہے۔ ہر انسان کے ساتھ یہ ہوتا ہے۔ کشادہ سرکس کم ہوتے جوتے تنگ گلی تک آ جاتی ہیں اور یہ تنگ گلی ایسی ہے کہ انسان مڑ بھی نہیں سکتا، واپس نہیں جاسکتا۔ بس آزاد انسان مجبور انسان بن کے رہ جاتا ہے۔

پھیلے ہوئے خیالات، پھیلے ہوئے پروگرام، پھیلے ہوئے آسمان سب سمٹ جلتے ہیں۔ ہر حال بدل جاتا ہے۔ ہر لمحہ نیا لمحہ ہے اور آخر کار قدرتوں والا انسان بے بسی کو تسلیم کر لیتا ہے اور موسم بدلتے بدلتے آخری موسم آ جاتا ہے جس کے بعد کوئی تبدیلی نہیں ہوتی۔ یہ آخری باب ہے زندگی کا۔

یہ کائنات ہر حال میں بدلتی ہے۔ بس ایک جگہ ہے کہ چل رہی ہے۔ پس رہی ہے زندگی کو اور جنم دے رہی ہے نئی زندگی کو۔ رنگ بنتے ہیں اور رنگ ٹٹتے ہیں۔ ایک رنگ جو ہمیشہ قائم رہتا ہے، وہ ہے اللہ کا رنگ اس کا جلوہ۔ ہر شے تبدیل ہوتے ہوئے مٹی چلی جاتی ہے۔ لیکن اللہ کا رنگ اٹان والا اللہ نئی تابانیوں کے ساتھ قائم رہتا ہے۔ کائنات بدلتی ہے اور کائنات کو تبدیلیاں عطا کرنے والا قائم و دائم ہے۔ جوں کا توں اس میں نہ کمی ہوتی ہے نہ اضافہ۔



وہ اپنے جلوں میں باقی رہتا ہے۔ اس کے علاوہ ہر تبدیلی، ہر تغیر پیغام فنا ہے، ہر رنگ عارضی ہے۔ ہر اختیار بے بسی ہے۔ ہر عامل محرومی ہے۔ ہر ہونا نہ ہونا ہے۔ ہم سے کوئی ہماری عمر بچے تو ہم گزری ہوئی عمر بتا دیتے ہیں۔ جو اپنے پاس نہیں ہے اس کو شمار کرتے رہتے ہیں۔ جو خیر ہو گیا اسے گنتے رہتے ہیں۔ حالانکہ ہماری اصل عمر تو وہ ہے، جو باقی ہے۔ انسان سمجھتا نہیں تبدیلیوں کے غار میں مبتلا انسان اور انسان کی زندگی اور گرد و پیش کی کائنات سب عارضی اور فانی ہے۔ یہ قافلہ بھٹ نہیں سکتا۔ ہر ذرہ تڑپ رہا ہے اور مر رہا ہے۔ تغیر کو ضرورت ثبات ہے لیکن یہ ثبات بھی متغیر ہے۔ اصل ثبات اُس کے لیے ہے جو ذات ذوالجلال والاکرام ہے۔ باقی سب وہم و خیال کی بدلتی ہوئی محفل ہے۔ باقی سب آرائش جمال کائنات کا حسن ہے لیکن یہی کائنات کا راز ہے اور یہ راز یوں آشکار ہوتا ہے کہ انسان سمجھ لیتا ہے کہ

» اَوَّلُ دَآخِرُ فَا بَاطِنُ وَظَا هِرْفَا«



انسان عجب مخلوق ہے۔ خود تماشا ہے اور خود ہی تماشا ئی۔  
 انسان خود ہی میلہ لگاتا ہے اور خود ہی میلہ دیکھنے نکلتا ہے۔  
 ہجوم میں ہر انسان ہجوم کا حصہ ہے اور ہر انسان اپنے علاوہ انسانوں کو ہجوم کہتا ہے۔ تنہائیاں اکٹھی ہو جاتیں تو میلے بن جاتے ہیں۔  
 ننھے چراغ مل کر چراغ بن جاتے ہیں۔



## عبادت

عابد اور معبود کے درمیان رشتہ عبادت ہے۔ معبود کے احکامات کی بجا آوری عبادت کہلاتی ہے۔ یہ احکامات اوامر و نواہی کی شکل میں ہمیں پیغمبر کی ذات اقدس اور قرآن حکیم کے وسیلے سے معلوم و وصول ہوتے ہیں۔ ان کی تعمیل بغیر غدر اور تردد کے عبادت کی اصل ہے۔ مسلمانوں کو عبادات کے مفہوم سے کما حقہ آگاہ کرنے کے لیے حضور اکرمؐ نے اپنی حیات مبارکہ میں عملی کردار ادا فرمایا۔ عبادت کے اس مفہوم میں نہ اضافے کی گنجائش ہے نہ تخفیف کی۔ نہ فرض ہے نہ تو سب کے لیے سب زمانوں میں فرض ہے۔ اسی طرح باقی عبادات۔ اس میں نہ کوئی کلام ہے نہ کسی بحث کی ضرورت۔ احکام عبادت میں کوئی ابہام نہیں۔ اس میں کوئی مزید وضاحت درکار نہیں۔ معبود کے احکام جاری ہو چکے ہیں۔ ان کی تعمیل پیغمبر کے زمانہ سے آج تک سن و طعن جاری ہے۔ ملت اسلامیہ کا عبادت کا طریقہ کار وہی ہے جو حضور پر نورؐ کے زمانہ مبارک میں تھا۔ معبود کا حکم ہے کہ حرام نہ کھایا جائے۔ پس حرام مال سے اجتناب عبادت ہے۔ ماں باپ کا اس حد تک ادب کیا جائے کہ ان کے آگے اُفت تک کا لفظ نہ کہا جائے۔ پس والدین کی خدمت عبادت ہے۔ غرضیکہ جو کچھ بھی معبود نے فرمادیا، اس پر یقین اور عمل عبادت ہے جو کچھ کرنے کے لیے کہا گیا، وہ کیا جائے اور جس سے بچنے کے لیے کہا گیا، اس سے بچا جائے یہی عبادت ہے۔ عبادت عقیدہ بھی ہے اور عمل بھی۔

ایک بات جو اس ضمن میں قابل غور ہے، وہ یہ ہے کہ ہمارا معبود ہمارا خالق بھی ہے خالق نے مخلوق کے لیے تخلیق کے حوالے سے بھی فرائض عائد فرما رکھے ہیں۔ ان کی بجا آوری بھی عبادت



۲۱۶ . دل دریا - نند

ہی کھلائے گی مثلاً خالق نے ہمیں انسان پیدا فرمایا۔ انسانیت کے تحفظ کے لیے جو اعمال فرائض ہیں انہیں ادا کرنا عبادت ہے۔ اگر سانس لینا فرض ہے تو سانس کی حفاظت عبادت ہے۔ خالق کی عطا کی ہوئی زندگی اپنے واسطے میں فرائض کا انبار لیے ہوئے ہے۔ ان فرائض کو پورا کرنا ہے مثلاً رزق کمانا ضروری ہے، فرض ہے، محبوبی ہے۔ پس رزق کمانے کا عمل عبادت ہے۔ رزق کمانے کے بعد اس کی مناسب تقسیم عبادت ہے۔ اللہ کا حصہ اللہ کو دیا جائے۔ دنیا کا حصہ دنیا کو دیا جائے اپنا حصہ اپنے استعمال میں لایا جائے، یہ عبادت ہے۔ اپنے استعمال میں آنے والے رزق کو مناسب استعمال کرنا بھی عبادت ہے۔ مطلب یہ کہ زندگی کو اپنے ماحول میں پرسکون بنانے کے ساتھ ساتھ اسے دین کے تابع رکھنا ہی عبادت ہے۔

رج، روزہ، زکوٰۃ وغیرہ کی عبادات سب کے لیے یکساں ہیں لیکن زندگی کے فرائض میں ہر انسان ہر دوسرے انسان سے مختلف ہے۔ یکساں عبادت اپنی جگہ اٹل لیکن غیر یکساں عبادت اپنی اہمیت کے لحاظ سے اتنی ہی اٹل ہے اور اس کا مفہوم ہر دور اور ہر زمانے میں ہر معاشرے کے ساتھ ساتھ تبدیل ہوتا ہے اس لیے زندگی کے فرائض کی بجا آوری میں اکثر رہنمائی درکار رہتی ہیں۔ یہی وجہ ہے کہ یکساں عبادت یکساں نتیجہ نہیں پیدا کرتی۔ ہر نازی نیک نہیں ہوتا۔ ہر سجدہ کا ماحول ہر دوسری مسجد کے ماحول کے مساوی نظر نہیں آتا۔ اس لیے کہ زندگی اور زندگی کے تقاضے یکساں نہیں۔

نیت بدل جائے تو نیک عمل نیک نہیں رہتا۔ انسان اندر سے متاثر ہوتا ہے اس کا کلمہ توحید کلمہ توحید نہ ہوگا۔ ہر چند کہ کلمہ توحید وہی ہے۔ قرآن بیان کرنے والے اور قرآن سننے والے اگر متقی نہ ہوں، تو قرآن ذہنی سے وہ نتائج کبھی نہیں پیدا ہوں گے جو قرآن کا منشاء ہیں۔

اللہ کریم کا ارشاد ہے کہ اگر منافق ہنوز اکرم کی نبوت کی گواہی دیں تو یہ بیان ہر چند کہ سچا ہے لیکن منافق جھوٹ بول رہے ہیں۔ اسلام کے دشمن اگر مسجد بنائیں تو وہ مسجد گرا دی جائے اس سے مساجد کا احترام مجروح نہیں ہوتا، بلکہ اس کے برعکس یہ مساجد کے احترام کا ہی عمل ہے۔

دل دریا - نند

اگر مساجد

پہنچا تو اس  
اور خدمت کو  
ہر سجدہ ادا کی  
مثلاً

نہاں گے۔  
عبادتیں  
ادا کیے جائیں  
اگر

ہے۔ ایک  
یہ کائنات  
وغیرہ۔ ان  
ہے۔ کہ  
جائے

شام  
وہی

پسند  
تو  
تو



اگر مساجد میں عبادت جاری ہے اور اہل محلہ کی معاشرتی زندگی میں اصلاح کا عمل نہیں پیدا ہوتا، تو ایسی عبادت قابلِ غور ہے۔ نماز کا مدعا صرف نماز ادا کرنا ہی نہیں، بلکہ نماز کے انداز اور مفہوم کو زندگی میں رائج کرنا ہے۔ اگر زندگی سماجی قباحتوں میں بدستور گرفتار ہے اور نماز بدستور ادا کی جا رہی ہے، تو ایسی صورت حال پر بڑا غور ہونا چاہیے۔

مثلاً ایک عابد ڈاکٹر مریضوں کے حق میں صحیح نہیں تو اُس کے لیے اُس کی عبادت منفعت نہ لائے گی۔ اسی طرح اگر ہم تمام شعبہ ہائے حیات میں زندگی کے فرائض ادا نہ کریں اور معبود کی عبادتیں جاری رکھیں، تو یہ منشاءِ عبادت نہیں۔ منشاءِ عبادت یہ ہے کہ فرائض حیات بھی ادا کیے جائیں اور معبود کی عبادت بھی جاری رہے۔

اگر اولاد کی پرورش فرض ہے تو اولاد کے لیے صحت مند ماحول مہیا کرنے کا عمل عبادت ہے۔ ایک دوسرے کا احترام عبادت ہے۔ خالق کے اعمال کا احترام عبادت ہے خالق نے یہ کائنات تخلیق فرمائی۔ انسان تخلیق فرماتے کا فرمون کالے گورے، صحت مند بیمار، خنک، غریب وغیرہ۔ ان کا احترام تخلیق کے حوالے سے فرض ہے اور دین کے حوالے سے ان کی اصلاح عبادت ہے۔ کافر کو دعوتِ اسلام دینا عبادت ہے۔ یہ دعوتِ نبوت سے دی جانے یا قوت سے دی جائے، مفہوم کافر کی اصلاح ہے۔ منشاءِ اصلاح ہی عبادت ہے۔

اللہ کے لیے دعوتِ عمل صرف اللہ ہی کے لیے ہو تو عبادت اور اگر اس میں انبیا نفس شامل ہو جائے تو عبادت نہ رہے گی۔ غور طلب بات یہ ہے کہ جب عبادت وہی ہے، معبود بھی وہی ہے تو نتیجہ وہی نہیں۔ کیوں؟

آج مسلمانانِ عالم اپنی عبادات کے باوجود اقوامِ عالم میں پسماندہ ہیں۔ کیوں؟ اگر اللہ کا پسندیدہ دین اسلام ہی ہے اور اس میں شک نہیں کہ ہے اور ہم مسلمان ہیں، اسلام قبول کرے والے تو ہماری زندگی ہمارے مالک سے قریب ہونے کے دعویٰ کے باوجود آسائیوں سے محروم بنے تو ہمیں سوچنا پڑے گا کہ کچھ نہ کچھ کہیں نہ کہیں بگاڑ ہے۔ پانی کیسے مر رہا ہے۔



مسجد اقصیٰ مسلمانوں کے لیے ہی نہیں اللہ کے لیے بھی محبت کی ایک یادگار ہے۔ یہودیوں کے قبضے میں ہے۔ ہم بے بس ہیں۔ اللہ تو بے بس نہیں (نعوذ باللہ) کچھ نہ کچھ سہا کیس نہ کیس۔ خانہ کعبہ مقام امن ہے۔ اس میں ایک شخص دعویٰ کرتا ہے کہ وہ ہمہنی ہے۔ مار دیا جاتا ہے۔ غور طلب بات یہ ہے کہ اگر اس نے جھوٹ بولا تو خانہ کعبہ میں بولا۔ اگر وہ قتل ہوا تو خانہ کعبہ میں۔ دونوں حالتیں اسلام کے دعویٰ کے لیے قابل غور ہیں۔ ہم عبادت کرتے ہیں۔ دعائیں مانگتے ہیں۔ نیک اعمال کرتے ہیں لیکن زندگی مشکلات سے باہر نہیں نکلتی۔ کیوں؟

مسلمانوں کے پاس سب سے زیادہ دولت ہے اور مسلمان ہی سب سے زیادہ غریب ہیں اور پھر بھی وہ مسلمان ہیں۔ اخوت کا درس اور چیز ہے اور اخوت کا عمل اور مسلمانوں کے لیے تیل کے چٹے ہیں سرچٹے ہیں اور مسلمانوں کے پاس چراغ کے لیے تیل نہیں۔

اگر اعمال یہودیوں کے سے ہوں اور عبادت مسلمانوں کی سی ہو تو نتیجہ کیا ہوگا؟ محمد بن قاسم کا حمد اس لیے ہوا کہ مسلمان خواتین کی بے حرمتی ہوئی تھی۔ محمد بن قاسم جلال خداوندی بن کر ناموس ہمت کے تحفظ کے لیے تشریف لائے۔ آج اگر مسلمان مرد ہی مسلمان خواتین کی بے حرمتی فرمائیں تو محمد بن قاسم کہاں سے آئے اور کیا کرے؟ بے بسی ہے!!

عبادت کے مفہوم کی وضاحت میں علامہ اقبال نے کیا خوبصورت اشعار فرمائے ہیں۔

ایک ہی صف میں کھڑے ہو گئے محمود و ایاز

نہ کوئی بندہ ریا اور نہ کوئی بسندہ نواز

بندہ و صاحب و محتاج و غنی ایک ہوئے

تیری سرکار میں پہنچے تو سبھی ایک ہوئے

کتنا روح پرور منظر ہوگا، غزنوی و ایاز ایک ہی دربار میں یکساں حالت میں موجود ہیں آقا و غلام کی تقسیم ختم ہو گئی۔ یہ عبادت کی اصل ہے۔



اب سوال یہ پیدا ہوتا ہے کہ اگر منشاء عبادت آقا و غلام کی تقسیم ختم کرنا ہے، تو کتنی دیر کے لیے؟ صرف نماز میں؟ یہی عبادت کی اصل ہے اور یہی عبادت سے محرومی ہے کہ ہم صرف نماز میں بندہ و صاحب کی تقسیم ختم کرتے ہیں اور زندگی میں یہ فرق جاری رہتا ہے۔ اگر عبادت کی حالت زندگی میں رائج ہو جائے، تو عبادت کے نتائج حاصل ہو سکتے ہیں۔ غرضی اور ایاز کی تقسیم ختم کرنے کے لیے عبادت فرض کی گئی اور ہم نے محمود اور ایاز کے درجے قائم رکھ کر عبادت ادا کی، اس لیے عبادت کی پرکٹ زندگی میں شامل نہ ہو سکی۔ ایک آدمی آٹے میں ملاوٹ کرتا جا رہا ہے اور عبادت بھی کرتا جا رہا ہے۔ وہ نہ یہ کام چھوڑتا ہے نہ وہ نتیجہ سامنے ہے۔ ایک انسان جھوٹا ہے اور سچا کلام سنایا جا رہا ہے۔ نتیجہ کیا ہوگا؟ شقی نہ ہو تو انسان قرآن سے فلاح نہیں پاسکتا۔ ایک کافر اگر قرآن پڑھ لے تو مومن نہیں ہو جاتا۔ تقویٰ شہر ہے، ہدایت کے لیے۔

حضور اکرمؐ کی حیاتِ طیبہ ہمارے سامنے ہے۔ آپؐ کا مرتبہ اس کائنات کے تمام مراتب سے بلند۔ آپؐ کی ذاتِ لہامی باعثِ تحقیق کائنات ہے۔ آپؐ پر درود و سلام ہو۔ آپؐ نے اپنے منصب کی بلندیوں کے باوجود اپنی زندگی کو اپنے جہاںِ نثاروں کی زندگی کے برابر رکھا۔ آپؐ اللہ کے پاس تشریف لے جاتے ہیں اور لباس میں نودند ہے۔ آپؐ نے کبھی اپنے پاس مال جمع نہ رکھا، بلکہ آپؐ نے دو وقت کا کھانا محفوظ رکھنا بھی پسند نہ فرمایا۔

عبادت کی تاثیر حاصل کرنے کے لیے یہ ضروری ہے کہ عبادتوں پر زندگی کی نوازشیں کیساں ہوں۔ اگر نامور معاشی، سماجی اور معاشرتی زندگیاں ایک جگہ کیساں عبادت کے عمل میں مصروف رہیں اور سالہا سال رہیں تو بھی نتیجہ کیساں نہ نکلے گا، بلکہ کچھ نتیجہ نہ نکلے گا۔ ہماری عبادت اپنے ثواب سے محروم ہے اس لیے کہ ہماری زندگی کیساں مواقع سے محروم ہے۔

یقیناً کامال چھین کر حج کرنے والا ظالم حج کے ثواب سے کیوں نہ محروم رہے۔ مسلمانوں کا حج مسلمانوں کے لیے وہ نتیجہ نہیں پیدا کر رہا، اس لیے کہ حج کے مرقع پر تمام خرید و فروخت اُس



مال کی ہوتی ہے، جو یہودیوں کا بنا ہوا، جہاز ان کے بنے ہوئے، سامان ان کا کتا ہے یعنی حج ہمارا اور ثواب ان کو۔ ہم غیر مسلم معاشرے کی بنی ہوئی اشیاء خریدنے سے کیوں گریز نہیں کرتے؟ عبادت کے ثواب کو مسلمانوں کے لیے وقف کر دینا بھی عبادت۔ دل مومن نہ ہو تو عبادت کس کام کی؟ دل سے اللہ کو ماننا ہی عبادت ہے۔ مشکلات پر صبر کرنا عبادت، نعمتوں پر شکر ادا کرنا عبادت، اپنی منشا کو منشاء اللہ کے تابع کرنا ہی عبادت ہے۔ محروم اور مظلوم کو حق دلانا عبادت ہے۔ اپنی زندگی کو بے ضرر بنانا عبادت کی ابتدا اور زندگی کو منصفیت بخش بنانا اس کی انتہا۔ انسان جتنا اللہ کے قریب ہوگا، اتنا ہی مخلوق پر مہربان ہوگا۔ یہی اصل ہے کہ جو اللہ کے حبیب ہیں اللہ کے انتہائی قریب ہیں۔ وہی کائنات میں سب کے لیے رحمت ہیں۔ اللہ کی عبادت ہمیں مخلوق پر شفیق بناتی ہے۔ مخلوق پر ظلم کرنے والا، ان سے دھوکا کرنے والا، ان کی خوراک میں ملاوٹ کرنے والا جتنی عبادت کرتا جاتے بے فائدہ ہے۔ کسی کا حق چھیننے والا، اقرب الہی کا دعویٰ کرے تو یہ دعویٰ دلیل سے محروم ہے۔

عبادت اجتماعی فلاح کے لیے ایک حقیقی اور اسلامی راستہ ہے۔ عبادت انفرادی امتیاز نہیں۔ کشتی کنارے لگی، تو سب ہی کنارے لگیں گے، در نہ سب کے لیے مشکل ہے !!



اک عجب چال چل گیا رستہ  
چلتے چلتے بدل گیا رستہ  
آسمان تھا مری نگاہوں میں  
پاؤں سے جب نکل گیا رستہ



## خوش نصیب

یہ فیصلہ کرنا مشکل ہے کہ خوش نصیب کون ہے۔ کسی بڑے خوش نصیب کی زندگی کا جائزہ لیں تو معلوم ہو سکتا ہے کہ خوش نصیبی کسے کہتے ہیں۔ ہمارے عقیدے اور معلومات میں پیغمبر ہی خوش نصیب ہیں۔ وہ لوگ جن کی زندگی دوسروں کے لیے ایک مثالی نمونہ ہے۔ جن کا ذکر بھی اہل فکر حضرات کے لیے سکون و برکت کا باعث ہے۔

اگر ہم کسی پیغمبر کی پوری زندگی کو غور سے دیکھیں تو یہ جان کر تعجب ہو گا کہ ان کی خوش نصیبی نے کیا کیا منظر دیکھے اور کیا کیا منزلیں طے کیں۔ ایک پیغمبر بیٹے کی جدائی میں روتے روتے جینائی سے محروم ہو گئے۔ پیغمبر ہیں اور بیٹے سے جدا اور بیٹا بھی پیغمبر۔ بیٹے کی پیغمبری کی ابتدا کنوئیں میں گرنے سے ہوتی ہے۔ خوب عورت اور خوب سیرت پیغمبر بھائیوں کے ناروا سلوک سے آشنا۔ اور پھر بازار مصر ہے اور پیغمبر کو بیچا جا رہا ہے۔ اور پھر الزام تراشی اور قید خانہ کی معوبت۔ معصوم ہیں لیکن مقلد مصر کا مالک مصر کے قید خانے میں۔ عجب حال ہے علم والے بین عزت والے ہیں مرتبے والے حسن والے۔ اللہ کے اتنے قریب ہیں کہ قرآن میں آپ کے تذکرے ہیں۔ آپ کا ذکر احسن القصص ہے۔ آپ کا حُسن مثالی ہے۔ خوش نصیبی کی انتہا ہے۔ ایک اور پیغمبر خوش نصیب پیغمبر کم و بیش ہزار سال تک اللہ کے دین کی تبلیغ فرماتے ہیں۔ دین کی خدمت کرتے ہیں اور آخر کار اپنے بیٹے کو طوفان کی نذر ہوتے دیکھتے ہیں۔ الہا کرتے ہیں۔ خدا سے الہا کہ میرا بیٹا بچا لو۔ حکم خداوندی آتا ہے کہ بیٹا جب باپ کے عقیدے پر ہی نہ ہو۔ تو کیا بیٹا جانے دوسروں کے سنگ۔ پیغمبر ہیں اور خوش نصیب ہیں



اس لیے خاموش رہتے ہیں۔ بہت سلامت رہتی ہے اور زندگی خوش نصیبی میں کٹ جاتی ہے۔ ایک اور پیغمبر پھلی کے پیٹ میں نبوت لیے، تقریب لیے، خوش نصیبی ہے، لیکن پھلی کا پیٹ بھی ہے۔

کسی پیغمبر کو آرسے میں چیر دیا جاتا ہے، اُف نہیں کی جاتی، کیونکہ اُف کرنا خوش نصیبی کے خلاف ہے۔ کتنے پیغمبروں کا ذکر کیا جائے۔ ایک پیغمبر گھر سے بے گھر، بادشاہ وقت سے مقابلہ، دولت والے کے خلاف، بادشاہت والے، سلطنت والے، دبدبے والے، انسان کے خلاف ایک پیغمبر جس کے پاس مال و زر نہیں، تخت و تاج نہیں، بس صرف خوش نصیبی ہے۔ بادشاہ دریا کی موجوں میں غرق ہوتا ہے اور پیغمبر کو آسودہ منزل کر دیا جاتا ہے۔ پیغمبر کا مشن پورا ہو گیا، خوش نصیبی ہے۔ بڑا نصیب ہے۔

اور پیغمبروں کے ذکر میں اس آخری رسول، عزت و شوکت والے پیارے نبی یعنی حضور اکرم صلی اللہ علیہ وسلم کا ذکر کیسے نہ آئے۔ آپ سے زیادہ دنیا میں کون خوش نصیب ہو سکتا ہے، ایک طرف اللہ اور اس کے فرشتے آپ پر درود بھیجتے ہیں دوسری طرف دنیا میں آپ کے جال نہا آپ پر درود، سلام اور نعمت کے بدیے پیش کرتے ہیں۔ آپ ایسے خوش نصیب ہیں کہ اپنے تو اپنے بیگانے بھی آپ کو عقیدت کے نذرانے پیش کرتے ہیں۔ آپ اتنے خوش نصیب ہیں کہ جو آپ کا غلام ہو گیا، وہ بھی خوش نصیب کر دیا گیا۔ لیکن غور غلب بات ہے کہ آپ کی زندگی کس کس راہ سے گزری، آپ پر کیا کیا وقت آیا۔ کون کون سے مراحل آئے، آپ سلطان الانبیاء ہیں اور آپ پر کوڑا پھینکا گیا، آپ باعث تخلیق کائنات ہیں اور آپ پر زمین تنگ کر دی گئی، ہجرت پر مجبور ہو گئے۔ آپ نے کفار سے پتھر کھا کر اپنے بہنے والے خون سے انہی کفار کے لیے دعایں لکھیں۔ کسی پر لعنت نہ بھیجی، خوش نصیبی کی انتہا ہے کہ پیوند والا لباس زیب تن ہے اور آسمانوں سے بلاوا آتا ہے کہ اللہ اپنے خاص بندے کو آج سیر کرائے گا، کیا کیا نہ دکھائے گا، کیا کیا نہ بتائے گا، کیا کیا نہ آشکار ہو گا، سب کچھ ہو گا۔ سب ماضی سے ملاقات ہو گی اور مستقبل کے بھی



جلوسے آشکار ہوں گے۔ اُمت کے لیے دعائیں منظور ہوں گی، رفتوں کی مسافت طے ہوگی، قایم قوسین بلکہ اس سے بھی آگے، جلوہ، جلوے کے روبرو ہوگا، آئینہ آئینے کے روبرو ہوگا، انسان اللہ کے قریب ترین ہوگا، ایسا قرب کہ کبھی ہوا، نہ کسی کو حاصل ہوگا، لیکن لباس میں پیوند رہے گا۔ خوش نصیبی وجود کا ظاہر نہیں، وجود کا باطن ہے۔

یہ بات ہمیں سمجھ میں نہیں آسکتی کہ امام حسین کیوں خوش نصیب ہیں۔ آپ پر کربلا گزری اور یہ بہت بڑی کھن منزل تھی، کیا کیا نہ ہوا۔ کون سا غم تھا جو نہ ملا ہو، کون سا مرحلہ تھا، جو نہ آیا ہو۔ مراحل ہی مراحل، مشکل ہی مشکل، خود مشکل کشا اور یہ ابتلا، ناک ذوالفقار کے اور پھر جلوے گردش روزگار کے، بڑے نصیب کی باتیں ہیں، تقرب کے صحیفے ہیں، زمین پر ہونے والا آسمانی کرشمہ، خود ماشاؤ خود ماشائی، عجب صورت حال ہے، خوش نصیبی کی شرح دلپذیر اپنے خون سے رقم کر رہے ہیں۔ سید الشہداء نے خوش نصیبی کو بہ رنگ عطا کیا کہ کہنے والے بر ملا کہ اُسٹھے ۵

حقا کہ بنائے لالا است حسین

یہ سب حسین اور اہل بیت خوش نصیبی کی کتاب مقدس کے۔ یہ سب مقطعات ہیں خوش نصیبی کی الہامی کتاب کے، کون جانے اور کون سمجھے، علم کے مخفی خزانوں کی کنجیاں ہیں ان خوش نصیبوں کے پاس، ساقی کوثر ہیں اور دریا کے کنارے پر پیاسے ہیں، یہ سب راز ہائے سر بستہ کی کرشمہ کاریاں ہیں، آج کا انسان کیا جانے کہ خوش نصیبی کیا ہے۔ آج کسی کو مغربی اور اور پیغمبری کٹھی مل جانے تو وہ پیغمبری سے استغنیٰ دے دے، اگر آج کے انسان کو دولت اور خدا میں سے ایک کو چننا پڑے، تو وہ دولت قبول کرنے لگا، دل اور شکم کا قصہ تراقیال نے فرما دیا کہ ۵

دل کی آزادی شہنشاہی شکم سامان موت

آج کا انسان صرف دولت کو خوش نصیبی سمجھتا ہے اور یہی اس کی بد نصیبی کا ثبوت ہے۔ آج کا انسان یا مسلمان زندگی فرعون کی پسند کرتا ہے اور عاقبت موسیٰ کی بد قسمت ہے، آج کا انسان۔ آسائشوں کا گرفتار، نائشوں کا پرستار، آرائشوں کا بھجاری آلائشوں کی بیماری میں

دل دریا سمندر

تی ہے

ہن مھلی کا

خوش نصیبی

وقت سے

انسان کے

ہے

پڑا

نور اکرم

ایک

آپ

پنے

کا

کا

کا

کا

کا

کا

کا

کا

کا

کا

کا

کا

کا

کا



کراہ رہا ہے۔ اس کا دل بکھ چکا ہے لیکن اس کے مکان میں قفقے روشن ہیں۔ وہ لذت و عروج کی محنت میں گرفتار ہے۔ اسے کسی بڑے مقصد سے تہادف نہیں۔ وہ صرف سنجھریاں ہی بناتا ہے اور پھر کلیں بولڈ ہو کر رخصت ہوتا ہے۔

آج ترقی کو مدعا تے حیات سمجھا جا رہا ہے۔ ترقی، کمیسی ترقی، کس سے ترقی، کس پر ترقی، خوراک کی بجائے دوائی کھانے والا انسان کی ترقی کرے گا۔ آسمان زیر قدم آگیا۔ آسمانوں کی راڈھونڈ والادل کی دنیا ویران کر چکا ہے۔ انسان انسان سے اجنبی ہے۔ اپنے آپ سے گناہ مقصد جیتا سے بے خبر خوش نصیبی کے مفہوم سے نا آشنا۔

خوش نصیبی کسی شے کا نام نہیں سماجی مرتبے کا نام نہیں بینک بیلنس کا نام نہیں بڑے بڑے مکانوں کا نام نہیں خوش نصیبی صرف اپنے نصیب پر خوش رہنے کا نام ہے۔ کوشش ترک کرنے کا مقصد نہیں کسی خوش نصیب نے آج تک کوشش ترک نہیں کی، لیکن یہ کوشش با مقصد ہونی چاہیے۔ ایسی کوشش کہ زندگی بھی آسان ہو اور موت بھی آسان ہو۔ یہ دنیا بھی اچھی اور وہ دنیا بھی بہتر۔ ایسی زندگی کہ ہم بھی راضی رہیں اور ہماری زندگی پر خدا بھی راضی ہو۔

خوش نصیبی ایک متوازن زندگی کا نام ہے۔ نہ زندگی سے فرار ہو نہ بندگی سے فرار ہو۔ ایک ایسا انداز کہ نہ لالچ ہو نہ کینوس نہ بخل۔ لالچی انسان پیسے گنتا رہتا ہے جمع کرتا ہے اور آخر کار عذاب کی گرفت میں آجاتا ہے۔ کینوس اپنی دولت کے استعمال سے محروم ہے۔ وہ کسی کے مال کی حفاظت کرتا رہتا ہے استعمال کا حکم نہیں اور بخل اپنے مال سے کسی کو کچھ نہیں دیتا۔ وہ ایسا سورج بنے جس کی روشنی نہیں۔ ایسا دریا ہے جس میں پانی نہیں ایسا انسان ہے جس میں انسانیت نہیں۔ خوش نصیب انسان حق کے قریب رہتا ہے۔ وہ تجوں اور حسرت سے آزاد ہے۔ وہ وفا کے دیں میں ہٹا کا مسافر ہے۔ اس کا دل جلوۂ پر نور سے معمور ہے۔ وہ اپنے آپ پر راضی اپنی زندگی پر راضی اپنے حال پر راضی، اپنے حالات پر راضی، اپنے خیالات پر راضی، اپنے خدا پر راضی اور ہمیشہ ہمیشہ کے لیے راضی۔ سلام ہو خوش نصیبوں کی خدمت میں!!

( )



## اختلاف

جب تک رات اور دن قائم ہیں اختلاف قائم رہے گا۔ اختلاف ہی شاید زندگی ہے زندگی کا حسن ہے زندگی کا دوام ہے۔ خالق نے تخلیق کائنات میں اختلاف لیل و نہار ہی نہیں اختلاف عقائد، اختلاف مزاج، اختلاف مشاہدات بلکہ اختلاف حالات کو تخلیق فرما کر فن تخلیق کے کمالات کا اظہار فرمایا ہے۔

ہر عقیدے کے مخالف ایک عقیدہ ہے، ہر آرزو کے برعکس آرزو ہے، ہر مزاج کے روبرو ایک مزاج ہے، ہر جنس کے مقابل ایک جنس ہے ہر انا کے سامنے ایک انا ہے۔ ہر خودی کی ضد ایک خودی ہے، ہر خوشی کے باطن میں غم ہے اور ہر بالوکی کے عالم میں اسید جلوہ گر ہے۔ . . .

دنیا میں اگر کوئی شے ناممکن ہے تو ہم رنگی و یک رنگی عقیدہ ہے۔ اللہ کریم نے اپنی لامحدود

قدرتوں کے سامنے اپنی ہی مخلوق میں سے ایک قوت، اپنی ذات کے مقابل، بغاوت و طاعت

میں قائم، بیان فرمائی ہے۔ قادی مطلق کے حکم مطلق سے انکار کرنے کا حوصلہ رکھنے والا کون ہو سکتا ہے؟

اگر ہے تو کیوں ہے؟ اُسے جرات انکار کیوں ہے؟ اُسے موت کیوں نہ آئی؟ وہ فنا کیوں نہ کر دیا گیا؟ اگر شیطان

نے بغاوت کی تھی تو اس بات کا بیان قرآن کی آیت کیوں ہے؟ اختلاف کو غالی ظرفی اور خندہ پیشانی سے ہر اشت

کرنا بتانے جیسا کہ اور اہل حق نے اختیار کا ثبوت ہے۔ . . . خالق مخالف کو تباہ نہیں کرتا۔ مخلوق مخالف کو

تباہ کرنا چاہتی ہے۔ یہی خالق اور مخلوق میں فرق ہے۔ لوگوں نے قیامت کے بارے میں پوچھا

. . . اللہ نے ارشاد فرمایا کہ یہ لوگ ایسی خبر کے بارے میں پوچھتے ہیں جس میں ان کا اختلاف ہے۔

اختلاف مشاہدے کے بغیر ختم نہیں ہوتا اور قیامت کا مشاہدہ زندگی ختم کر دے گا۔ پھر لوگ جان



لیں گے۔ ان کو علم ہو جائے گا اور وہ علم کیا علم ہو گا جو صاحب علم کو فنا کر دے۔  
زندگی میں اختلاف ایسے ہے، جیسے فطرت کے مشاہدات میں اختلاف .... عجیب حسن ہے

اختلاف کے عالم ہیں۔ !!

پہاڑ ہیں کہ میخوں کی طرح گڑے ہیں۔ چٹانیں ٹھوس، قوی عزم کی طرح اٹل اپنی جگہ قائم و دائم  
اور پھر پہاڑوں کے دامن میں وادیاں حسین و جمیل، دریا رواں دواں اور پھر میدان بچھونے کی طرح  
کشادہ اور پھر صحرا اور سمندر۔ پیاسے صحرا اور لبریز سمندر، عجیب عالم ہے۔ حسن ہی حسن، جلوہ ہی جلوہ  
اور اختلاف ہی اختلاف !!

تیز ہوا ہیں خاموش فضا میں، بلند آسمان متحرک اجسام، منور سیارگان، تاریک راتوں میں  
روشن قمر، درخشندہ ستارے اور پھر سورج، بقا اور فنا کا بیک وقت پیامبر، سب اختلافاتِ زلیت  
کے حسین کرشمے ہیں۔

روشن حیات اختلافات کے دم سے ہے۔ گرمی بازارِ نیرنگی اشیاء کے باعث ہے۔ شعور کی  
پختگی اور خیال کی بلندی اختلافِ شعور اور اختلافِ رائے سے ہے۔

عقیدے کی پختگی اختلافِ عقیدہ کی برداشت کا نام ہے۔ نابینا عقیدہ چھوٹے بڑن کی  
طرح جلد گرم ہو جاتا ہے۔ سب سے قوی عقیدہ اُس ذاتِ گرامی کا ہے، جو کائنات کے ہر  
انسان کے لیے رحمت کا پیغامبر ہے۔ سلام ہو اُس ذات پر جو سب کی سلامتی کی خواہاں ہے،  
جس نے کسی کے لیے بد دعا نہیں کی، جو ہر زخم کے لیے مرہم ہے، جو ہر دل سے پیار فرماتی  
ہے جس کے پاس شفیقتوں کے خزانے ہیں جس نے کم ظرفوں کو نہ اپنی طرف بنایا، جس نے اختلاف  
برداشت نہ کرنے والوں کو صبر و استقامت کی منزلیں عطا فرمائیں۔ بلند عقیدہ بلند دروازوں کی  
طرح آنے والوں کے استقبال میں کشادہ رہتا ہے۔ محبت نہ ہو تو عقیدہ بلند نہیں ہو سکتا اور محبت  
نفرت کی ضد ہے۔ عقیدوں سے نفرت انسانوں سے نفرت ہے اور انسانوں سے نفرت خالق  
کی محبت سے محروم کر دیتی ہے۔



اس کا مطلب ہرگز یہ نہیں کہ سب عقائد درست ہیں، قطعاً نہیں۔ درست عقیدے والا  
نا درست عقائد کو محبت سے بدل دیتا ہے۔ نفرت اور غصہ عقیدہ دل کی اصلاح نہیں کر سکتے۔ جس  
دل میں نفرت پرورش پائے وہ خود عقیدے سے محروم ہو جاتا ہے۔  
یہ بات ذرا پیچیدہ سی ہے، آئیے غور کریں!

اللہ کی زمین پر اللہ کے دیئے ہوئے رزق پر پلنے والے اللہ کے پیدا کیے ہوئے انسان  
اللہ کو نہیں مانتے۔ سوچیں کیا اللہ چاہتا ہے کہ سب لوگ ایک عقیدے میں شامل ہوں؟ کیا  
اللہ سب کو ہم عقیدہ بنانے پر قادر ہے کہ نہیں؟ اگر اللہ قادر ہے تو کیوں نہیں سب کو ہم عقیدہ  
بناتا؟ اللہ یقیناً قادر ہے اور اپنی قدرت کاملہ سے ہی عقیدوں کے اختلاف کے باوجود کائنات  
کے ہر انسان کو رزق عطا فرماتا ہے۔ یہ ہمارا عقیدہ ہے کہ اللہ نے اختلاف کو کبھی تباہ نہیں  
فرمایا یا مکمل طور پر اختلاف کا خاتمہ نہیں کیا... شیطان اللہ کا دشمن ہے۔ لیکن ہے اور رہے  
گا...!! اختلاف کا جواز یہ ہے کہ جنت پیدا فرمانے والے نے دوزخ کو بھی پیدا فرمایا قوت  
اور صداقت ایک ہی طاقت کے نام ہیں اور اسی طاقت کو عقیدہ کہتے ہیں۔ یہ طاقت اختلاف  
پر تہم نہیں ہوتی۔ قوت بغاوت سے ڈرتی نہیں۔ صداقت آفتاب کی طرح ہے، جسے کسی  
کاذب اندھیرے کا ڈر نہیں ہوتا۔ عقیدہ اننا مطمئن ہوتا ہے کہ اسے کسی اختلاف کا خوف نہیں  
ہوتا... خوفزدہ عقیدہ عقیدہ نہیں رہ سکتا!! ساری کائنات بھی اگر مخالف ہو جائے تو اللہ  
اور اللہ والوں کو فرق نہیں پڑ سکتا۔!

عقیدے کی طرح سیاست میں اختلاف راتے جیسا سیاست ہے۔ مخالف رائے  
کو تباہ کرنے کی آمزاد کرنے والا اور عارضی رہتا ہے۔ جو زمانہ تاریخ میں داخل نہ ہو، وہ چاہے  
کتنا طویل ہو عارضی ہوتا ہے۔ ہر انسان کو راستے دینے کا حق ہے، راستے رکھنے کا حق ہے،  
زندگی گزارنے کا حق ہے۔ ہمارا مخالف ہی تو ہمارا ثبوت ہے اور وہی ہماری تقویت بھی  
ہے۔ اپنے راہیں کر و شیں کرنے والے کو روکنے والے کو تباہ کرنے والے کی روٹیں ہیں۔ اسی طرح



کثرتِ راستے زندگی کی رونق ہے۔ جس طرح ہم اپنی رائے کو معتبر سمجھتے ہیں ان طرح دوسرا انسان بھی اپنی رائے کو معتبر اور مستند سمجھتا ہے۔ اپنا احترام مفقود ہو۔ تو اختلافِ راستے کا بھی احترام ہونا چاہیے۔ اگر میں راست کو آفتاب دیکھتا ہوں تو مجھے اس شخص کا بھی احترام کرنا چاہیے جو دن کو آسے دیکھتا ہے۔۔۔۔ ہر چند کہ دونوں باتیں بظاہر ناممکن ہیں۔

ہم اپنی خوش فہمی کو آگے بڑھتے ہیں اور دوسروں کی آگے کو غلط فہمی۔۔۔۔ تعجب ہے۔ یومِ حساب سے پہلے ہم ایک دوسرے کی عاقبت خراب کرنے میں مصروف ہیں۔ ہم خود کو جنت کا مکین سمجھتے ہیں اور دوسروں کو دوزخ کا ایندھن۔۔۔۔ حالانکہ معاملہ اس کے برعکس بھی ہو سکتا ہے۔ ہم خود کو اہم بلکہ بہت ہی اہم سمجھتے ہیں۔ ہم اپنے خیالات میں خود کو دی آئی پی سمجھتے ہیں۔ یہ ہماری کم ظرفی ہے۔ میاست میں ہم اپنی جماعت کو محبوب وطن سمجھتے ہیں اور دوسری جماعتوں کو غدار۔ اپنی رائے پر مغرور ہونے والے انسان محبتِ راستے سے محروم ہو جاتے ہیں۔ ان پر اصلاح کے دروازے بند ہو جاتے ہیں۔ وہ بھول جاتے ہیں کہ وہ انسان ہیں۔ خطا و نسب ان بظلم، جہالت کے پتے ہیں!

اختلاف کا احترام کرنا چاہیے۔ مخالف کی اصلاح محبت سے کی جائے، امر و نہی سے کی جائے۔ مخالفت شعور میں نکھار پیدا کرتی ہے۔۔۔۔ بادر مخالف بلند پروازی کا زینہ ہے۔ اختلاف ہی بے قراری پیدا کرتا ہے۔ اختلاف کے دم سے زندگی جمود سے نکل کر تحریکِ مبنی ہے۔ حرکتِ زلزلہ کی ہے، ابود موت، اختلافِ الطلاب، ارتقاء کا ذریعہ ہے۔

عظیم انسان اختلاف کو قدر کی نگاہ سے دیکھتے ہیں، وہ جانتے ہیں کہ زندگی کا وسیع تر اختلاف زندگی کا طعن ہے اور خالق نے زندگی کو اختلاف کے زیور سے مزین فرما کر اسے حُسن بخشا ہے۔ ایک گھر میں پیدا ہونے والے اور ایک چھت کے نیچے پرورش پانے والے ایک انداز فکر نہیں رکھتے، ایک دست خوان پر پلنے والے ایک جیسا ذائقہ نہیں رکھ سکتے، دنیا کی طرف رجوع کرنے والے اور آخرت پر نگاہ رکھنے والے الگ الگ رہیں گے بھلا سونے والے



اور جاگنے والے کیسے برابر ہو سکتے ہیں۔ ساری دنیا فوج نہیں بن سکتی کہ ایک ہی وردی میں ملبوس ہو۔ دنیا میں لباس الگ الگ رہے گا، مزاج الگ الگ ہوگا، رنگ الگ الگ ہوگا، عقیدے مختلف رہیں گے۔ دریا ہمیشہ رواں رہیں گے اور کنارے ساکن ہوں گے۔ پہاڑ بلند رہیں گے اور میدان کشادہ... کبھوس کا دل تنگ رہے گا اور سختی کی پیشانی کشادہ۔ ہمارے عقائد ہمارے تجلیلات اور ہمارے رجحانات ہمارے ملبوسات کی طرح الگ الگ رہیں گے۔ ان ملبوسات کے اندر ہمارا وجود، حقیقتی وجود.... وجود واحد بے رنگ ہے اس لیے ہم رنگ ہے انسان انسان سے غیر نہیں لیکن فکر اور عقیدہ الگ الگ...!!

ہر آنکھ میں آنسو کیساں ہیں ہر دل کی دھڑکن ایک ہے۔ ہر ماں کی مانتا ایک۔ ہر مسافر ایک ہی سفر پر ہے اور تمام مسافر جم سفر ہیں۔ ہر اثاثہ راہ میں لٹے گا۔ ہر آرزو ناممکن ہے۔ ہر آغاز ایک سے انجام پر ختم ہوگا۔ رنگا رنگ جلوے، ہر رنگ نظارے حسن اختلاف کے دم سے ہیں اور یہ اختلاف اس وقت تک ختم نہیں ہوتا جب تک بے رنگ کا جلوہ نظر نہ آئے۔ بے رنگ روشنی کے سب رنگ ہیں۔ سات رنگوں کے جلوے دراصل سفید رنگ کے دلفریب روپ ہیں۔ کثرت اس وقت تک سمجھ میں نہیں آتی، جب تک وحدت آشنائی نہ ہو اور وحدت اس وقت تک سمجھ میں نہیں آتی، جب تک کثرت شناسی نہ ہو۔ اختلاف حجاب ہے اور یہ حجاب اس وقت اٹھتا ہے جب اختلافات پیدا فرمانے والے کا فضل شامل حال ہو، نہیں تو نہیں۔





## السلام علیکم

آج کا کالم آپ حضرات کے خطوط کے جواب میں حاضر ہے۔ رہ جانے کیا ہو گیا تھا مجھے کہ میں کیسے بدل سا گیا تھا۔ میں جب کسی شے کو دیکھتا، تو میری راہ میں بینائی حائل ہو جاتی، بولنا چاہتا تو گویائی راستہ روک لیتی کہ آخر یہ سب کیوں؟ اپنی رام کہانی دوسروں کو سنانے کی ضرورت ہی کیا ہے؟ جو میرے ساتھ ہیست رہی ہے، اسے ظاہر ہی کیوں کیا جاسے؟ لیکن آپ حضرات کے خطوط اور نوائے وقت کے بروقت تھانے سے کچھ محسوس ہوا کہ ایک دل کی بات ہر دل کی بات ہے۔ ایک قلب کا اضطراب سب قلوب کا اضطراب ہے۔ ایک انسان کی تلاش اور اس کا حاصل دوسرے انسانوں کی تلاش اور ان کے حاصل سے متعلق ہے۔ ہم خلاؤں میں نہیں رہتے اور اگر خلا میں بھی رہنے لگیں، تو بھی رابطہ کٹرول ٹاور ہی سے رہے گا۔ سب انسانوں کی آنکھوں میں یکساں آنسو ہیں اور یہی ہے رشتہ انسان کا انسانوں کے ساتھ۔ انسان بہت کچھ بیان کرتا ہے اور بہت کچھ مخفی رکھنا چاہتا ہے، لیکن وہ اسے مخفی نہیں دکھ سکتا۔ دنیا میں کوئی راز ہمیشہ راز نہیں رہا۔ ہم مخفی رکھتے رکھتے خود ہی مخفی ہونا شروع ہو جاتے ہیں۔

یہ عجیب بات ہے کہ گنج مخفی آشکار نہ ہو تو گنج کبے کھلائے۔ بات دعویٰ کی نہیں بات احساس کی ہے اور احساس کسی مزید مشاہدے کا محتاج نہیں ہوتا۔ احساس اپنا ثبوت آپ ہے۔ جب ہم دامنِ احساس میں قدم رکھتے ہیں تو بس اس سے ٹکنا ہمارے بس میں نہیں رہتا۔ ہم احساس کو قابو کرتے ہیں اور احساس ہمیں قابو کر لیتا ہے۔ احساس شاید اپنی ہی آواز میں اپنا لہجہ بھی ہے اور اپنا قصیدہ بھی۔ اس آواز کو جتنا بند کر دے اتنی ہی سر بلند ہوتی ہے۔ یہ



آواز ہی طلسم ہو شراب ہے۔ یہ آواز آہ و فغانِ نیم شب کا پیغام بھی لاتی ہے اور حرفِ رائیگاں بھی نوشت کرتی ہے۔ خاموشی میں رات کے سناٹوں میں یہ آواز شور مچاتی ہے۔ سینے کے اندر سے چلتی ہے۔ مجھے آزاد کرو۔ مجھے بولنے دو۔ میں مر گئی تو تم بھی مر جاؤ گے۔ آوازیں بند ہو جائیں تو سمجھ لیجیے کہ کوئی سانحہ گزر رہا ہے۔ آواز خاموش نہیں ہو سکتی۔ آواز ہمیشہ بولے گی۔ تنہائی میں محفل میں زندگی میں زندگی کے بعد۔ آواز قائم رہتی ہے۔ زندگی ایک آواز سے شروع ہوتی ہے حرفِ گن تو ایک صدا ہے، ایک اذن ہے، ایک آواز ہے۔ اس آواز سے ہی آوازوں کا سفر شروع ہوا اور یہ سفر لامتناہی ہے۔ آوازوں کو خاموش کرنے کی خواہش کچھ دیر کے لیے کامیاب ہو سکتی ہے لیکن پھر ایک ایسا وقت آتا ہے کہ خاموشی بذاتِ خود ہی آواز بن کے رہ جاتی ہے۔ یہی وہ وقت ہوتا ہے، جب مخفی آشکار ہوتا ہے، جب خفہ بیدار ہوتا ہے اور رازِ سرست کا اظہار ہوتا ہے۔ اس میں کوئی الجھاؤ نہیں۔ سامع کا شوق ہی خاموشی کو گویائی عطا کرتا ہے۔

تو حضرات میں کہہ رہا تھا کہ میں نے خاموشی ہی رہنے کا فیصلہ کر لیا تھا اور پھر یہ فیصلہ بھی پورا نہ ہوا۔ دنیا صبر کا گھونٹ بھی تو نہیں پیئے دیتی۔ ہمارا آخری کالم شاید انتظار ہی تھا اور انتظار ہی قائم نہ رہ سکا۔ انتظار کو موت سے زیادہ شدید کہا گیا ہے، اس لیے کہ انتظار اور موت دونوں ہی فراق کو خاموش کر دیتے ہیں لیکن انتظار خاموش نہیں رہنے دیتا۔ انتظار وصال کی آرزو میں فراق سے گزرنے کا تجربہ ہے اور یہ تجربہ انکسوں سے تحریر ہوتا ہے۔

میں نے پہلے ہی عرض کیا ہے کہ ہم سب انتظار میں ہیں۔ اپنی محنتوں کے معاوضے اور اپنے اعمال کی عبرتیں حاصل کرنے کے لیے ہم منتظر ہیں، خدا وہ وقت نہ لانے کے معاوضے عبرتیں بن جائیں۔ وقت بدلا ہوا ہے۔ زمانے کا رنگ بدل گیا ہے، رگوں میں خون کی گردش کی رفتار بدلی ہوئی ہے۔ مزاجِ فلک بزم ہے۔ صاحبانِ بصیرت غور کیوں نہیں کر رہے کہ جس دور میں خواہگی بندہ پروری سے الگ ہو جائے وہ دور بے نصیب کھلاتا ہے۔ اس امانت خانے سے حاصل کی ہوئی ہر چیز ہمیں چھوڑ کر رخصت ہونا ہے اور ہم ایسا نہیں چاہتے۔ ہم بحیثیت قوم



ایک ایسے مسافر کی طرح ہیں جس کا اثاثہ اس کے سفر میں رکا و بٹ ہے۔ وہ اثاثہ نہیں چھوڑتا اور نتیجہ یہ نکلتا ہے کہ سفر کا عزم اس سے چھین جاتا ہے۔ مسافر سفر نہ کرے، تو منزل سے محرومی ہی اس کا نصیب بن کے رو جاتی ہے۔

غالباً ہم سب مجبور ہیں اور اسی مجبوری میں ہی ہم اپنی اپنی منزل کی طرف گامزن ہیں۔ غلام کو غلامی پسند نہ ہو، تو کوئی آقا پیدا نہیں ہو سکتا۔ غلامی خود آقا پر در ہے، آقا ساز ہے۔ نیاز مندی ہی بے نیازی کا ثبوت ہے۔ ہم خود ہی کسی کو بندی بناتے ہیں اور پھر اس سے اس بندی کا فیض مانگتے ہیں۔ ہم خود ہی اپنے لیے عذاب ہیں اور خود ہی اپنے لیے ثواب۔ ہم خود ہی راہی ہیں خود ہی رستہ، خود ہی مسافر، خود ہی منزل اور خود ہی محرومی منزل۔ ہماری لب بندی سے گویائی پیدا ہوتی ہے اور گویائی سے لب بندی بلکہ نظر بندی پیدا ہوتی ہے۔

نوعِ بزرگانِ محترم! میں کہہ رہا ہوں کہ آواز زندگی ہے۔ اگر شکلیں مسخ ہو جائیں تو بھی ہم ایک دوسرے کو آواز ہی سے پہچانیں گے۔ آوازوں کے سمندر میں انسان کی گویائی ڈوب جاتی ہے اور ڈوبتے ڈوبتے ہی ایک نئی آواز افق سے گونجتی ہے۔ آواز کا طلسم سب سے بڑا طلسم ہے۔ عین ممکن ہے کہ آوازوں کا شور ہو اور زندگی کا نشان باقی نہ ہو۔ مشینیں انسانوں کی آوازیں پیش کر رہی ہوں اور انسان مشینوں کی دُنیا سے نکل چکا ہو۔ یہ بھی ممکن ہے کہ ہر طرف بظاہر سناٹا ہو اور اس میں آوازیں گونج رہی ہوں۔ رات کے ہولناک سناٹوں میں انسان کا ماہی گونجتا ہے، مستقبل بولتا ہے۔ انسان ایسے پیچھا پاتا سنتا ہے جو نہ سنائی دینے والے ہوں اور وہ اجسام دیکھتا ہے جو نہ دکھائی دینے والے ہوں۔ دُور کی آواز پاس سے سنائی دیتی ہے اور پاس ہی سے آنے والے خراٹوں کی آواز آہستہ آہستہ خاموش ہو جاتی ہے۔ انسان جب اپنے ہونے کا اور کوئی ثبوت نہ پیش کر سکے تو وہ صرف شور مچاتا ہے، بولتا ہے۔ — معنی و الفاظ کے رشتوں سے بے نیاز۔



آواز کی تاثیر مستم ہے۔ ایک آواز اطاعت پیدا کرتی ہے اور ایک بغاوت۔ ایک آواز خوف پیدا کرتی ہے اور ایک آواز شوق۔ آواز انسان کو محبوب بناتی ہے اور آواز ہی سے انسان ناپسند ہو جاتا ہے۔ آواز بڑی پُر تاثیر ہوتی ہے۔ کسی کے منہ سے نکلی ہوئی آواز آسمانوں کو چیر جاتی ہے اور کسی کی فریاد بے حسی کے کانوں سے ٹکرا کر ٹر سار ہو جاتی ہے۔ دلربا کی آواز ہی سُر دلبری ہے۔ کرخت آوازیں دوزخ کے نگرانوں کی ہوتی ہیں۔ جنت کے مکین شیریں سخن ہوتے ہیں۔ آوازیں پیدا کرنے والے نے آوازوں کی ریخ (RANGE) مقرر کر دی ہے۔ سب سے بڑی آواز گدھے کی ہے اور سب سے پیاری آواز سب سے پیارے انسان کی ہے۔ اللہ کو یہ آواز اتنی پیاری ہے کہ اس نے حکم دے رکھا ہے کہ خبردار! کوئی آواز اس کے محبوب صلی اللہ علیہ وسلم کی آواز سے بلند نہ ہو۔ ورنہ سب اعمال ضائع ہو جائیں گے۔ آپ کی آواز کے مقابل دنیا کی ہر آواز کا قہر پست ہے۔ یہی راز ہے۔ یہی اُس پیغام کی ندرت ہے جو آپ کی آواز نے عطا فرمایا۔ اب آپ کی آواز ہی گرسے ہوئے انسان کو سنبھالا دیتی ہے۔ آپ کی آواز ہی ایک روشن مستقبل کی طرف نشاندہی کرتی ہے۔ آپ کی آواز قلوب کو منور کرتی ہے۔ آپ کی آواز زمین اور آسمانوں میں سب سے زیادہ مقبول آواز ہے۔ آپ کی آواز پر چلنے والے مسافروں کی خدمت میں السلام علیکم۔



جب تک توبہ کا دروازہ بند نہ ہو کسی آدمی کو بُرا نہ کہو!



چھوٹے آدمی کو چھوٹا نہ سمجھو، بڑا آدمی بڑا نہ رہے گا!



## رزق

مخلوق کے خالق کا دعویٰ ہے کہ وہ زمین پر چلنے والے ہر جاندار کے رزق کا کفیل ہے۔ اس میں سب مخلوق شامل ہے۔ انسان، حیوان، کیڑے مکوڑے، مرغ و ماہی غرضیکہ ہر ذی جان اور ذی روح، بغیر کسی استثناء کے۔

رزق صرف یہی نہیں کہ جیب میں مال ہو بلکہ ہمداری ہر صفت رزق ہے اور ہمداری ہر استعداد رزق ہے۔ بینائی رزق ہے، گویائی رزق ہے، خیال رزق ہے، احساس رزق ہے، سماعت رزق ہے، وجود کی طاقت اور لطافت رزق ہے، علم رزق ہے، خوشی رزق ہے، علم رزق ہے، محبت رزق ہے، حسن رزق ہے، ذوق جمال رزق ہے اور سب سے بڑی بات یہ کہ ایمان بھی رزق ہے۔

اس ہمہ رنگ رزق کے نزول اور حصول کے عمل پر غور کرنے سے یہ بات واضح ہو جاتی ہے کہ خالق کا دعویٰ کسی اور دلیل کا محتاج نہیں۔ وہ ایسا رازق ہے کہ بچے کے پیدا ہونے سے پہلے اس کے رزق کا انتظام کر چکا ہوتا ہے۔

آسمانوں سے صفّا اور مطہّر پانی کی بارش کرنے والا خالق رزق کی ترسیل کے وسیع سلسلے رکھتا ہے۔ انسان سمجھ نہیں سکتا۔ آج کا انسان جھگڑا لو ہو گیا ہے۔ وہ تسلیم سے حاصل ہونے والی تعلیم سے محروم ہو چکا ہے۔ یہی وجہ ہے کہ وہ رزق کے وسیع و عظیم پھیلاؤ کو دیکھتا تو ہے، سمجھتا نہیں۔

بارش کے ساتھ رزق کا اتنا گہرا تعلق ہے کہ بارش کو ہی رزق کہہ دیا جاتا ہے بارش



کے ہونے سے ہی رزق کے چٹنے بلکہ سرچٹنے جاری ہو جاتے ہیں۔ پہاڑوں اور جنگلوں میں اُگنے والے ایک معمولی درخت کو دیکھیں، رزق سے بھرپور ہے۔ اس کی شاخیں پرندوں کا رین بسیرا ہیں۔ اس کا سایہ جانداروں کی پناہ گاہ ہے۔ بکڑی، طویل سلسلہ ہے رزق کا۔ جلاسنے والی ہو تب بھی لکڑی رزق ہے۔ عمارتی لکڑی تو سبحان اللہ۔ رزق ہی رزق ہے۔ فرنیچر، گاڑیں، سٹوروم، فرنیچر، گاڑیاں رزق کمانے والوں اور رزق کھانے والوں کے لیے نعمت ہے۔ درخت کی لکڑی نہ ختم ہونے والا خزانہ ہے۔ درخت بارش کی عطا ہے۔ بارش خالق کا عمل ہے۔ دعویٰ یہ ہے کہ رزق آسمان سے نازل ہوتا ہے۔ دلیل یہ کہ بارش میں مسنت رزاقی ہے۔ زمین سے اُگنے والے اناج کو بارش سے جو تعلق بنے وہ محتاج بیان نہیں۔ جاندار زمین سے اُگنے والی اجناس پر پلتے ہیں۔ مویشیوں ہی کو پیسے۔ تازہ دودھ کی نہریں ہیں۔ تازہ گوشت کا نہ ختم ہونے والا سٹور۔ صحت مند گوشت جس پر انسانی صحت کا دار و مدار ہے۔ بیڑیوں کی کھالیں کیا رزق مہیا کرتی ہیں، کسی ٹیئری سے معلوم کریں۔ مویشیوں سے لباس جوڑتے۔ بار برداری اور نہ جانے کیا کیا کچھ حاصل ہوتا ہے۔ ان کی رزاقانہ انا دیت پر مکمل تبصرہ خارج از امکان ہے۔

جانور جانوروں کا رزق ہیں۔ انسانوں کا رزق ہیں۔ یہاں تک کہ مراٹھوا جانور بھی گدہ کا رزق ہے۔ گدہ فردار پر پلتا ہے، شاہین زندہ شکار سے اپنی زندگی برقرار رکھتا ہے۔ پروردگار کے کام ہیں۔ شاہین اور شیر کی خوراک کو زندگی دے کر محفوظ کر دیا گیا ہے۔ اگر آسمانوں سے مینہ نہ برے۔ تو رزق کی داستان ختم ہی ہو کر رہ جاتے۔ سائنس کی ترقی کے باوجود رزق کا نظام معیشت و معاشیات تقسیم دولت کا سارا نظام بارش کے ختم ہونے سے ختم ہو جاتے گا۔ بارش کے ذم سے سوتی اور اونی کیڑے کی ملیں چل رہی ہیں۔ بارش نہ ہو تو نہ اون نہ کپاس نہ خوراک نہ لباس۔

بارش کی کمی سے بھی کا نظام بحران کا شکار ہوتے دیکھا گیا ہے۔ رزق کی تقسیم و ترسیل



کا نظام آسمان سے برسنے والے پانی پر ہے۔ پانی کی کمی سے قحط سالی اپنے ظالم جبروں میں انسان کو دیوبل لیتی ہے۔ یاد رکھنے والی بات یہ ہے کہ بارش منشا سے الٹی ہے اور یہ عطائے رحمانی بغیر کسی معاوضے کے ہے۔

انسانی آنکھ کو قدرت نے بنائی کا رزق عطا کیا اور اس بنی آنکھ کے لیے نظاروں کے خزانے موجود ہیں۔ کائنات کے ستور منظر انسان کی منہ خفت نگاہ کا سامان ہیں۔ کساروں سے بگزاروں تک نظر کا رزق نظاروں کے حُسن میں پھیلا دیا گیا ہے۔ یہ سب بغیر معاوضے کے ہے۔

ایسے محسوس ہوتا ہے کہ مشرق سے طلوع ہونے والا سورج رزق کے خزانے کھیرتا ہوا مغرب میں غروب ہوتا ہے اور پھر رات ایک الگ قسم کا رزق راحتِ جاں کے لیے تقسیم کرتی ہے۔ پُر سکون نیند ایک عظیم دولت ہے۔ سفت ملتی ہے۔ اس پر کروڑوں فیسے نثار۔ سورج پھلوں کو رس عطا کرتا ہے۔ چاند منشاں بخشتا ہے۔ ستارے صاحبانِ فکر کو دولت افکار سے مالا مال کرتے ہیں۔ غرضیکہ اس کائنات کا ہر موم اور ہر لمحہ کسی نہ کسی انداز سے رزق تقسیم کرتا ہی رہتا ہے۔

انسان کا رزق اُس کے اپنے وجود کے کسی حصے میں پنہاں ہوتا ہے اس صلاحیت کو دریافت کرنا ہی انسان کا فرض ہے۔ اس کے بعد حصولِ رزق کا مسئلہ ختم ہو جاتا ہے۔ کچھ لوگوں کا رزق ان کے ذہن میں ہوتا ہے۔ ان کی ذہنی صلاحیت رزق بنتی ہی چلی جاتی ہے۔ یہ صاحبانِ فکر و فراست اپنی اور دوسروں کی معیشت کو استوار کرتے ہیں۔ دنیا کو علم و ادب سے نوازتے ہیں اور رزق ان کے ذہن کو سلام کرنے کے لیے حاضر رہتا ہے۔ کچھ انسانوں کا رزق ان کے گلے میں ہوتا ہے۔ سریلا، رسیلا، نغمہ یوں بھی رزق ہے۔ ہوا، اوبوں بھی گلوکار کا گلا سونے کی کان سے کیا کم ہو گا۔ ان نغمگی سے کتنے اداروں اور کتنے افراد کا رزق وابستہ ہے۔ صاحبِ آواز کے ساتھ صاحبِ ساز کو بھی نواز دیا جاتا ہے۔



مزدوروں اور ورکروں کا رزق ان کے بازوؤں میں ہے۔ بھائی طاقت جو قدرت کی عطا ہے ذریعہ رزق بھی ہے۔ ہاتھ پیلے ہیں اور پیٹ پلٹے ہیں۔ کاسب کا رزق کسب میں ہے۔ کاسب امیر ہو یا غریب وہ اللہ کا دوست ہے۔

کچھ ممالک میں جنسیات بھی معاشیات کا ایک حصہ ہے۔ گمراہی ہے لیکن رزق سے وابستہ ہے۔ گناہ تو ہے۔ لیکن رزق کا ذریعہ ہے۔

اس مقام پر مذہب انسان کی رہنمائی کرتا ہے۔ مذہب بتاتا ہے کہ حلال کیا ہے حرام کیا ہے۔ جائز کیا ہے ناجائز کیا ہے۔ ثواب کیا ہے۔ عذاب کیا ہے۔ کرم کیا ہے تم کیا ہے۔ مذہب غور کرنے کی دعوت دیتا ہے کہ آخر رزق کی ضرورت کیا ہے۔ زندگی گزارنے کے لیے رزق چاہیے۔

مال کی گود سے قبر تک کا سفر ہے۔ کتنا زاد راہ چاہیے؟

ہم مال بڑھاتے ہیں اور یہ بھول جاتے ہیں کہ زندگی کم ہوتی جا رہی ہے۔ سانس کی آبی ہستی کا شجر کاٹ رہی ہے۔ زندگی برف کی بسل کی طرح پگھلتی ہی چلی جا رہی ہے۔ یہ پوچھ گھنٹی جا رہی ہے۔ دولت موت سے نہیں بچا سکتی۔

سانس بند ہو جانے تو رزق کی تمام افادیت ہمارے لیے ہمیشہ کے لیے ختم ہو جاتی ہے۔ جائز ضروریات کو ناجائز کمائی سے پورا کرنا حماقت بھی ہے اور گناہ بھی۔ رشوت کے مال پر پلنے والی اولاد لازمی طور پر باغی ہوگی، بے ادب ہوگی، گستاخ ہوگی۔ دوسرا عذاب ہے عاقبت بھی برباد اور اولاد بھی برباد۔

”تکاثر زر۔“ نے انسان کو اتنا غافل اور اندھا بنا دیا ہے کہ اس کی آنکھ بند ہونے سے پہلے کھل ہی نہیں سکتی۔ انسان دولت کے حصول کی خواہش میں پاگل سا ہو گیا ہے۔ دولت زندگی کے لیے ہے، لیکن آج کی زندگی صرف دولت کے لیے ہے۔

سوچنا چاہیے کہ صرف پیسہ ہی رزق نہیں۔ ایک قسم کا رزق حاصل کرنے کے لیے دوسری

مردوں میں انسان  
تھے رحمانی بغیر

انفادوں کے

کساروں

بغیر معاوضے

نے بھیرتا

کے لیے

روں پے

فکر کو دولت

ز سے

لاجبت

ہے

ہستی ہی

لے ہیں۔

ہے

ہے

ہے

ہے

ہے

ہے

ہے

ہے



قہم کا رزق ضائع کرنا کم عقل ہے۔ دین کو دے کر دولت دنیا حاصل کی تو بھی کس کام کی؟  
وطن چھوڑ کر پیسہ لیا تو کیا لیا؟ جہنم میں لے جانے والی دولت سے وہ غریبی بستر  
ہے جو جنت کی راہ دکھائے۔

خیر و شر کا شعور نہ ہو، تو امیر غریب کی بحث عبث ہے۔ کائنات میں دولت کی  
یکساں تقسیم کی خواہش ایک ایسا خواب ہے، جو اُس وقت تک شرمندہ تعبیر نہیں ہو سکتا  
جب تک کوٹے اور مور کو ایک جیسے پر نہیں ملتے یا شیر اور گیدڑ کو ایک جیسا مزاج  
نہیں ملتا۔

اچھا امیر بہت اچھا ہوتا ہے۔ بُرا غریب بہت بُرا۔ اچھا امیر وہ ہے جو اپنے مال  
سے اپنے محروم بھائی کی خدمت کرے۔ بُرا غریب وہ ہے جو دوسرے کے مال کو جھل طریقے  
سے حاصل کرنا چاہے یعنی چوری، ڈاکہ، رشوت کے ذریعہ سے۔

آزادی پر دوزخ ہے۔ سونے کا قفس ملے تو کبھی قبول نہ کرنا چاہیے۔

یہ زندگی محدود ایام کے لیے ہے۔ پاکیزہ رزق کی تلاش کرنی چاہیے، بلکہ اس کا انتظار  
کرنا چاہیے۔ ہمارا رزق ہمیں ضرور ملے گا جیسے ہمیں ہماری زندگی ملی ہے۔ مینائی ملی ہے  
گویائی ملی ہے اور جیسے ایک دن ہمیں موت سے ملنا ہے۔

جو ہماری جان کا محافظ ہے، وہی ہمارے رزق کا ضامن ہے۔ رزق دینا رزق کا  
عمل ہے۔ یہ اس کا دعویٰ ہے جس نے سورج، چاند ستاروں کو فوری رزق عطا کیا ہے  
جس نے پہاڑوں کو استقامت دی ہے۔ دریا کو روانی دی ہے۔ نخلوں میں رنگ بھرے ہیں  
موسموں کو خوشنے انقلاب عطا کی ہے۔ بیج کو مٹی کی تاریکی میں پالنے والا انسان کو کیوں نہ پالے گا؟  
صبر و استقامت کا مقام ہے۔ اپنی غریبی کی توہین نہ کرنی چاہیے۔ اپنے مال کو  
عذاب نہ بنایا جائے۔ حق والے کو حق دے دیا جائے اور اپنی عاقبت کی فکر کی جائے۔  
عاقبت آنے والا لمحہ ہو سکتا ہے۔





## پیلوپکیاں

بہار کا موسم، پیار کا موسم، گم شدہ چہروں کے دیدار کا موسم، قتل، بیٹھے، بار کا موسم، پیلو پکنے کا موسم دراصل وصال یا ر کا موسم بڑے انتظار کے بعد آتا ہے۔ خواجہ غلام فرید نے پیلو کو تکمیل عرفان بنا دیا۔

عشق مجازی سے عشق حقیقی تک کا فاصلہ بس پیلو پکنے کی دیر تک ہے۔ پیلو چھٹنے سے ابتدا ہے۔ سب سب لگی ساتھی مل کر چھٹتے ہیں، پیار کی امرتیاں محبت کے پیلو — پیلو چھٹتے چھٹتے آنکھیں ملتی ہیں دل ملتے ہیں اور پھر جدائی کا زمانہ شروع ہو جاتا ہے — پیلو ختم ہو جاتی ہیں اور انتظار شروع ہو جاتا ہے۔ چہروں کی سرخیاں رخت ہو جاتی ہیں اور انسان ہر کار کا رہنے لگتا ہے پھر کب آئے پیلو کا موسم، اور یار مل کے پیلو چھینیں۔

”آچنوں رل یار پیلو پکیاں نی وے“

(پیلو پک گئے، آؤ یار مل کر چھینیں)

محبت سے آشنا، محبت کی روح سے آشنا، محبت کی تاثیر سے آشنا، محبت کے کبر ثوں سے آشنا، محبت کے اعجاز سے آشنا لوگ ہر موسم اور ہر رت میں پیار کی بہار ڈھونڈھ لیتے ہیں۔ وہ ہر مجاز میں حقیقت تلاش کر لیتے ہیں — ہر شے میں جلوہ تلاش کر لیتے ہیں، ہر وجود میں محبوب حقیقی کو موجود پاتے ہیں — وہ آشنائے راز ہوتے ہیں اور راز آشنا کرنا جانتے ہیں۔

اہل تصوف حضرات نے اپنے کلام میں بڑے بڑے عقدے کٹا کیے ہیں۔ ان کے



۲۳۰ دل دریا سمندر

سامنے کوئی معمولی نظارہ بھی معمولی نہیں۔ ہر شے ہی غیر معمولی ہے۔ پھول کھلتے، تودہ غور کرتے ہیں کہ پھول کی ہستی کیا ہستی ہے۔ عجیب راز ہے۔ پھول کھلتا ہے، مڑ جاتا ہے۔ چند لمحات کے لیے وہ مسکرایا اور پھر ہمیشہ ہمیشہ کے لیے نامعلوم دنیا میں چلا گیا۔ بس انسان کی زندگی پھول کی مسکراہٹ سی ہے۔ بدھ آئے اور گئے۔ پھول اپنی زندگی پر کیا اتر آئے گا، کیا فخر کرے گا۔

گم ہوئی رنگت دیکھ کر پھول گمان بھنے  
کتنے ہاٹ جہان میں لگ لگ سوکھ گئے

اہل باطن دراصل ظاہر کی اس کو پہچانتے ہیں۔ ظاہر کی حقیقت معلوم کرنے والا اہل باطن ہے۔ باطن کوئی نئی دنیا نہیں۔ اسی دنیا کا نیا شعور ہے۔ ماسوا میں ہی ماورائے جلوے ہیں۔ باطن شائن انسانی شا میں خدائی شا کو پہچانتا ہے۔ "پیلو چھوٹا" بہت چھوٹا جنگلی پھل سمجھ لیں۔ پیلو کا کھانا آسان پڑھتے نہیں جتنا پیلو چھوٹا۔ پیلو پیٹتے چھتے انسان اپنا مقصد پھنسا ہے اور پھر۔۔۔ "بھنگا بنگا" رہ رہ جاتا ہے کہ اس نے کیا چاہا اور اسے کیا مل گیا۔ پیلو چھتے بنی یاد آشنا ہو گیا۔ اور محبت سے شناسائی ہوئی۔ محبت فراق سے گزرنی۔ پیلو پیٹنے والی سنگتیں جدا ہو جاتی ہیں۔ اور فراق نخل "سجا" نظر آتا ہے۔ غالب و ہنر رو ہی بیٹے ہیں رو تار رہتا ہے اور محبوب پیلو کی بُت کے ساتھ ہی غائب ہو جاتا ہے۔ بلکہ رخصت ہوا انیکن خیرہ آنکھو جبرست کے نخل میں گم ہو گئی۔ اس نے کیا دیکھ لیا کہ پھر کچھ دیکھنے کی آواز ہی نہ رہی۔ اس نے کیا سن لیا کہ اب کچھ اور سننے کی تباہی نہ رہی۔ وصال آتش فراق کے دشت بے اماں میں گم ہو جاتا ہے۔

اور پھر رُت بدلتی ہے، موسم آتے ہیں، پیلو کپتی ہیں اور اب پیلو کچھ اور ہیں، ہمارے کچھ اور ہے، وصال کچھ اور ہے، ہمارے کچھ اور ہے، جلوہ کچھ اور ہے۔ اب وہ وصال ہے جس



کافراق نہیں۔ وہ حاصل بنے جو کبھی ختم نہیں ہوتا۔ فریہ کہ اٹھتا ہے کہ دنیا جس کو تلاش کرتی ہے وہ  
توفریہ کے پاس ہے۔ ہر دم، ہر آن، ہر رنگ، ہر انداز — مجاز حقیقت بن چکا ہوتا ہے۔  
اب قلّ جمل قتل ہو جاتا ہے۔

صوفیاء نے اپنے شعر کو عرفان رنگ بنا کر اُس سے وہ کام لیا، جو بڑے بڑے علمائے اقرریں  
سے نہ لے سکے۔ نعت کے چند اشعار انسان میں عشقِ نبی کے جلوے پیدا کر سکتے ہیں صوفیاء نے  
قلوب کو گرایا، جلوہ آشنا کیا، اور بندوں کو حق کے تقرب سے آشنا کر دیا۔  
اللہ بے مثل و بے مثال ہے۔ اسے کسی شے — تشبیہ نہیں دی جاسکتی — بجا ہے  
درست ہے، لیکن طالبانِ حق کو جب یہ سنایا جائے کہ

الف اللہ چھبے دی بوٹی مُرشد من و ع لائی ہو

یعنی اللہ ایک خوشبودار چھبے کی بوٹی ہے اور مُرشد ہی مرید کے دل میں عشقِ الہی کا خوشبودار  
پودا لگاتا ہے۔ بات سمجھ میں آتی ہے کہ توحید صرف علم ہی نہیں اس علم کا کوئی عمل بھی ہے۔  
پیار کی فصلیں، پیار کی پیلو پکتے پکتے طالب کو داخل کر دیتی ہیں — عجب حال ہے۔  
اسی دنیا اور دنیا کی انہی رونقوں اور جلووں سے جلوہ حق دریافت کرنا ہوتا ہے —  
چمکا دڑوں کو جلوہ آفتاب کبھی نظر ہی نہیں آیا — اس میں روشنی کا کیا قصور۔ تن کی دنیا میں  
ہی من کی دنیا آباد ہے۔ اگر یہ نہیں تو وہ بھی نہیں۔ آنکھ نہ ہو تو جلوہ کیسا۔ ذہن نہ ہو تو خیال آرائی  
کیسی۔ دل نہ ہو تو دلبر ہی کیا۔ لذت جیسے سائی نہ ہو تو سنگِ دیر بار کا کیا قصور۔ ذوقِ بندگی  
نہ ہو تو بندہ نوازی کا لطف کون حاصل کرے گا — لینے والا ہی نہ ہو تو دینے والا کیا کرے  
— پتھر دل پریت کو کیا جانے — ہر بس زر پرستی حق پرستی کیسے بنے — جس  
دل میں نفرت اور کینے کے پھوڑے پک رہے ہوں، وہ کیا جانے کہ پیلو پکنے کا کیا مفہوم  
ہے — پیلو چنتے چنتے جبرت کے جلوے میں انسان ہٹکا ہٹکا کب ہو جاتا ہے۔ جلوہ  
محبوب جا بجا دیکھنے والے اور ہوتے ہیں — وہ دل اور ہیں۔ وہ نگاہیں اور ہیں



وہ روہیں اور ہیں اور بہت ہی اور ہیں۔ وہ جانتے ہیں کہ اس دنیا میں سب اسی کے رنگ ہیں۔

جان من باکال رعنائی

خود تماشا و خود تماشا فانی

وہ جانتے ہیں کہ حسن کے جلوے موجود ہیں۔۔۔ یہ سب جلوے کسی اور کے ہیں۔۔۔

یہ سب نیرنگ کسی ذات کے ہیں۔۔۔ پہاڑوں سے نکلنے والے دریا خود سمندر کے لیے پیاسے

ہوتے ہیں اور یہ کناروں کی پیاس بجھاتے ہوئے اپنے محبوب ساگر سے داصل ہو کر اپنی

پیاس بجھاتے ہیں۔۔۔ یہ سب پریم نگر ہے۔ محبت نہ ہو۔ تو چاند چاند نہ رہے اور چکور چکور

نہ رہے۔۔۔ تعلق سے دنیا قائم ہے۔

یہ نظام صرف معاشیات اور ارتقا کا نظام ہی نہیں۔ بلکہ یہ حسن و جمال کی دنیا ہے۔ یہ

حسن خیال کی دنیا ہے، یہ جلوۂ لا ذوال کی دنیا ہے۔۔۔ اس میں محبت کی پیلو ہیں۔۔۔

پیلو چننے کے موسم ہیں۔ چننے والی سنگتیں ہیں اور محبت کے جلوے ہیں۔۔۔ ارتقاء کے

محبت ہے۔۔۔ اور عرفان و ایقان کی منازل ہیں۔۔۔ یار یار کے قریب آئے بیٹے

پر بہار آئے۔۔۔ اور پھر فراق زدہ دل کو قرار آئے۔۔۔ خواجہ غلام فریدؒ سچ کہتے ہیں۔

آیاں پیلوں چنن وے سانگے

اوڑک تھیاں فریدن دانگے

چھوڑ آرام قرار۔۔۔ بکیاں بکیاں نی وے

آچنوں زل یار۔۔۔ پیلو پکیاں نی وے

یعنی سب سنگتیں سب سیدیاں پیلو چننے کے بہانے اکٹھی ہوتیں۔۔۔ اول اول

تو شوق ملاقات تھا اور انجام کار سب فریدن جیسی ہو گئیں۔۔۔ یعنی آرام قرار سے بیگانہ۔۔۔

ہرگا بگا۔۔۔ حیرت زدہ۔۔۔ ہوش سے دست بردار۔ بس یہ سب پیلو کا کرشمہ ہے! آرزو

اور محبت اور وصال یار کے جلوے ہیں کہ ان کی منزل فراق اور وصال سے بہت آگے ہے



— حیرت ہی حیرت، تحیر ہی تحیر معمولی سی بات، اکتانیا غیر معمولی نتیجہ — ایک خوشی کا میلہ اور آخر کار حقیقت آتش فریڈ، صرف اکیلا — حیران و سرگرداں، روہی کا تنہا مسافر، قدم قدم پر رونے والا جلوے کے تقرب میں خود سے بھی دور جا پہنچا — ایسی منزل جس میں پیلو کھتی ہیں، بہاریں آتی ہیں، سنگتیں آتی ہیں لیکن دل میں دشت کی وسعت اور صحرا کی پیاس ہے — کوئی یار ہو کہ جس کے ہمراہ پیلو ٹھنی جائیں — کوئی ہمارا ہو جس سے درد بیان کیا جائے۔ کوئی درد شناس ہو جس سے دل کی بات کہی جائے —

فرید نے پیلو کیا چنیں درد چن لیا۔ ایسا درد جس کا مداوا ابھی وہ خود ہی ہے۔ ایسا سفر جس کا انجام بھی سفر ہے جس کی منزل ایک نئی مسافت ہے۔ ایسا راز کہ بیان بھی ہو اور فاش بھی نہ ہو۔ ایسا یار ملا کہ شاہ رگ سے قریب ہو اور نگاہوں سے اوجھل ہو۔ یہ انعام ہے کہ سزا، جو کچھ بھی ہے، لطف ہے۔ اس کا الطاف ہے جو درد بن کے ساتھ رہتا ہے جس کو ہوتا ہے لیکن نظر نہیں آتا — جو جلوہ بن کر دل سے گزرتا ہے اور آنسو بن کر آنکھ سے ٹپکتا ہے۔

پیلو پک گئے اور عرفان کی منزل طے ہو گئی — فرید درد مزید مانگتا ہے اور پیلو چننا رہتا ہے — عجب رنگ سے نیرنگ نے بے رنگ کی راہ دکھائی — بہار ہی بہار ہر طرف یار ہی یار، ہمہ وقت دیدار ہی دیدار — ہنگام کا فرید جنگل، روہی بیٹے میں اکیلے سفر پر ہمیشہ ہمیشہ کے لیے رواں دواں، تھر جاعین ظہور کے جلووں سے سمجھ اس کی یاد میں گم جو پیلو کے موسم میں ملا اور ہر موسم کو پیلو کا موسم بنا گیا — فرید کی خزاں سد بہار ہے۔ اس پر مخفی راز آشکار ہے — جتنا آشکار ہے اتنا ہی پُر اسرار ہے — کوئی فرید کا یار ہو، تو جانے کہ فرید نے پیلو کے موسم میں کیا کیا دیکھا — کیا کھویا کیا پایا — سب کچھ نثار کیا اور سب کچھ پالیا۔ فرید نے اپنی ذات نثار کی اور حسن کی ذات کا عرفان پایا — پیلو کی رُست فرید کی عید ہے !!





## صبر

انسان کو اُس بات پر صبر کرنے کے لیے کہا گیا ہے جو اسے پسند نہ ہو اور جس کا ہو جانا ناگزیر ہو۔ ہر وہ عمل جو برداشت کرنا پڑے صبر کے ذیل میں آتا ہے۔ ناقابل برداشت کوئی واقعہ نہیں ہے جس کو دیکھنے والے اور پڑھنے والے ناقابل برداشت کہتے ہیں۔ سانحہ ہو یا عادت، جس کے ساتھ پیش آرہا ہے وہ تو اس میں سے گزر رہا ہے، رو کر یا خاموش رہ کر۔

انسان کو صبر کی تلقین کی گئی ہے اس لیے کہ یہ زندگی ہماری خواہشات کے مطابق نہیں ہوتی۔ جہاں ہماری پسند کی چیز ہمیں میسر نہ آتے وہاں صبر کام آتا ہے۔ جہاں ہمیں ناپسند واقعات اور افراد کے ساتھ گزر کرنا پڑے وہاں بھی صبر کام آتا ہے۔

صبر کا نام آتے ہی اذیت کا تصور آتا ہے۔ ناپسندیدہ زندگی قبول کرنے کی اذیت یا پسندیدہ زندگی ترک کرنے کی اذیت۔ یہ اذیت احساس کی لطافت کی نسبت سے بڑھتی اور کم ہوتی رہتی ہے۔

کوئی زندگی ایسی نہیں جو اپنی آرزو اور اپنے حاصل میں مکمل ہو، برابر ہو۔ کبھی آرزو بڑھ جاتی ہے کبھی حاصل کم رہ جاتا ہے۔ صبر کا خیال ہی اس بات کی دلیل ہے کہ انسان جو چاہتا ہے وہ ایسے ملا نہیں۔

انسان محنت کرتا ہے، کوشش کرتا ہے، مجاہدہ کرتا ہے، ریاضت اور عبادت کرتا ہے کہ زندگی اطمینان اور آرام سے گزرے اور مابعد حیات کے بھی خطرات نہ رہیں لیکن زندگی عجیب ہے۔ اس میں جب کوئی مقام حاصل ہوتا ہے، پسندیدہ مقام، تب بھی ہمیں احساس ہوتا ہے کہ کہیں نہ کہیں



کچھ نہ کچھ رہ گیا ہے یا کہیں نہ کہیں کچھ نہ کچھ غیر فردی اور غیر مناسب شے شامل ہو گئی ہے اس زندگی میں۔ بس ایسی صورت میں انسان بے بس ہوتا ہے۔ صبر کے سوا کوئی چارہ نہیں ہوتا۔

انسان شادی کرتا ہے۔ شادی کا معنی خوشی ہے، لیکن کچھ ہی عرصہ بعد انسان محسوس کرتا ہے کہ شادی کا عمل فرائض اور ذمہ داریوں کی داستان ہے۔ حقوق کا تقصہ ہے۔ صرف خوشی کی بات نہیں۔ اس میں رنج اور رنجشیں بھی شامل ہیں۔ دو انسان زوجین مل کر سفر کرتے ہیں۔ ایک دوسرے کے لیے باعثِ مسرت ہونے کے وعدے اور دعوے لے کر ہم سفر بنتے ہیں اور کچھ ہی عرصہ بعد ایک دوسرے کو برداشت کرنے کے عمل سے گزرتے ہیں۔ خوش رہنے کا تصور ختم ہو جاتا ہے۔ صبر کرنا پڑتا ہے۔ اب یہ فیصلہ تبدیل نہیں ہو سکتا۔ اولاد ہونے کے بعد انسان کو محسوس ہوتا ہے کہ وہ ایک خوبصورت رسی سے جکڑا گیا ہے۔ اس کی آزادی اور آزاد خیال ختم ہو گئی ہے۔ اس پر عجیب و غریب فرائض عائد ہو گئے ہیں۔ وہ محبت کے نام پر مصیبت میں گرفتار ہو گیا۔ لیکن اب صرف صبر ہے۔ یہی یقین ہے کہ ہو جانے والے واقعات پر افسوس نہ کرو، صبر کرو۔ صبر کا مقام اُس وقت آتا ہے جب انسان کو یہ یقین آجائے کہ اس کی زندگی میں اس کے عمل اور اس کے ارادے کے ساتھ ساتھ کسی اور کا عمل کسی اور کا ارادہ بھی شامل ہے۔ اپنے حال میں دوسرے کا حال شامل دیکھ کر انسان گھبراتا ہے اور جب اسے ایک اور حقیقت کا علم ہوتا ہے کہ اس کے ارادوں اور اس کے عمل میں اس کے خالق و مالک کا امر شامل ہے اور کبھی کبھی یہ امر ایک مشکل مقام سے گزرنے کا امر ہے تو انسان سوچتا ہے کہ اگر بات اپنی ذات تک پہنچے تو بدل بھی سکتی ہے، لیکن اگر فیصلے امر مطلق کے تابع ہیں تو مل نہیں سکتے۔ یہاں سے انسان اپنی بے بسی کی پہچان شروع کرتا ہے۔ بے بسی کے آغاز سے صبر کا آغاز ہوتا ہے۔

خوشی میں غم کا دخل، صحت میں بیماری کا آجانا، بنے ہوئے پروگرام کا معطل ہونا، کسی اور انسان کے کسی عمل سے بیماری پر سکون زندگی میں پریشانی کا امکان پیدا ہونا، سب صبر کے مقامات ہیں۔ تکلیف ہمارے اعمال سے آئے یا اس کے حکم سے مقامِ صبر ہے، کیونکہ تکلیف ایک انیتناک



کیفیت کا نام ہے۔ تکلیف جسم کی ہو۔ بیماری کی شکل میں یا روح کی تکلیف احساس مصیبت یا احسا تنہائی یا احساس محرومی کی شکل میں مقام صبر ہے۔ انسان جس حالت سے نکلنا چاہے اور نکل نہ سکے، وہاں صبر کرتا ہے۔ جہاں انسان کا علم ساتھ نہ دے اس کی عقل ساتھ نہ دے اور اس کا عمل اس کی مدد نہ کر سکے وہاں مجبوری کا احساس اسے صبر کے دامن کا آسرا تلاش کرنے کی دعوت دیتا ہے۔

صبر کا تصور دراصل صرف مجبوری ہی کا احساس نہیں ہے۔ صبر کے نام کے ساتھ ہی ایک اور ذات کا تصور واضح طور پر سامنے آتا ہے کہ ہم اپنی زندگی میں سب کچھ نہیں کر سکتے۔ ہم اپنی زندگی کے مالک ہو کر بھی مکمل مالک نہیں۔ ہم مختار ہو کر بھی مختار نہیں۔ ہم قدرت رکھنے کے باوجود قادر نہیں۔ ہم اور ہماری زندگی ہزار ہا اور زندگیوں کے دائرہ اثر میں ہیں۔ ہم اور ہماری زندگی ایک اور ذات کے ارادے کے تابع ہیں اور وہ ذات مطلق ہے۔ اس کا امر غالب ہے۔ وہ جو چاہتا ہے کرتا ہے ہمارے ساتھ، ہماری زندگی کے ساتھ، ہمارے ظاہر کے ساتھ، ہمارے باطن کے ساتھ، ہماری تنہائی کے ساتھ، ہمارے گرد و پیش کے ساتھ، ہمارے والدین کے ساتھ، ہماری اولاد کے ساتھ، ہمارے ہر خیال کے ساتھ۔ اور وہ ذات چاہے تو ہمارے مرتبے عذا بنادے۔ چاہے تو ہماری غریبی اور غریب الوطنی کو سرفرازیوں عطا کر دے۔ وہ ذات یتیموں کو بیغیر بنادے اور چاہے تو مسکینوں کو مملکت عطا کر دے۔ اس ذات کا امر اور عمل اٹل ہے۔ اس کے فیصلے آخری ہیں۔ اس کے حکم کے تابع ہیں انسان کی خوشیاں، انسان کے غم، انسان کی زندگی، انسان کی موت، انسان کی محبت، انسان کے خوف، انسان کے جذبات و احساسات۔ وہی ذات ہے جو انسان کو بار بار حکم فرماتی ہے کہ صبر کرو۔ یعنی اپنی زندگی میں میرے حکم سے پیدا ہونے والے حال کو سمجھنے سے پہلے تسلیم کر لو۔ جو سمجھ میں نہ آ سکے، اس پر صبر کرو اور جو سمجھ میں آئے، اس پر مزید غور کرو۔ صبر کی منزل ایک مشکل منزل ہے۔ فقر میں ایک بلند مقام ہے صبر کا۔



وہ صبر کرنے والوں کے ساتھ ہے۔ عجب بات ہے کہ وہ تکلیف دُور نہیں کرتا اور برداشت کرنے والوں کے ساتھ رہتا ہے اور تکلیف بھیجنے والا بھی خود ہی بس ہی انسانی عظمت کا راز ہے۔ انسان کی تسلیم و رضا کا روشن باب انسان کی انسانیت کا ارفع مقام کہ وہ سمجھ لے کہ تکلیف دینے والا ہی راحتِ جاں ہے۔ یہ زندگی اس کی دی ہوئی اسی کے حکم کی منتظر ہے۔ وجود اس کا بنایا ہوا اسی کے امر کے تابع ہے۔ وہ تم کرے تو تم ہی کرم ہے۔ وہ تکلیف بھیجے تو یہی راحت ہے۔ وہ ذات ہمارے جسم کو اذیت سے گزارے تو مجی یہ اس کا احسان ہے۔

صبر کرنے والے اس مقام سے آشنا کرادیئے جاتے ہیں کہ تکلیف دینے والا ہی صبر کی توفیق دے رہا ہے۔ اور اس مقام پر صبر ہی شکر کا درجہ اختیار کر لیتا ہے۔ یہی وجہ ہے کہ اس کے مقرب اذیت سے تو گزرتے ہیں لیکن بیزاری سے کبھی نہیں گزرے۔ وہ شکر کرتے ہوتے وادی اذیت سے گزر جاتے ہیں۔

دنیا دار جس مقام پر بیزار ہوتا ہے مومن اس مقام پر صبر کرتا ہے اور مومن جس مقام پر صبر کرتا ہے مقرب اس مقام پر شکر کرتا ہے کیونکہ یہی مقام و اعمال حق کا مقام ہے۔ تمام واصلین حق صبر کی وادیوں سے تسلیم و رضا گزار کر سجدہ شکر تک پہنچے۔ یہی انسان کی رخصت ہے۔ یہی مشاہد عبودیت ہے کہ انسان کا وجود تیروں سے چھلنی ہو، دل یاروں سے زخمی ہو اور سہ نیاز سجدہ میں ہو کہ اے خالق! مجھے صبر و استقامت کی منزلیں عطا کرنے والے! مجھے تسلیم و رضا کے معراج عطا کرنے والے! تیرا شکر ہے لاکھ بار شکر ہے کہ تو نے مجھے چن لیا، اپنا بندہ بنایا، اپنا اور مرضا پنا، تیری طرف سے آنے والے ہر حال پر ہم راضی ہیں۔ ہم جانتے ہیں کہ ہم اور ہماری زندگی بے صرف اور بے مقصد نہ رہنے دیتے والا تو ہے۔ جس نے ہمیں تابع تسلیم و رضا پہنکا کر اہل دنیا کے لیے ہمارا صبر کا ذکر ہی باعثِ تسکینِ روح و دل بنایا۔

بیکسی کی داستان بننے والے امام عالی مقام بیکسوں کے لیے چارہ ساز ہیں۔ یہ داستان اہل علم کے لیے نہیں یہ اہل نظر کا مقام ہے اہل صبر کے لیے اہل شکر کے لیے اُن کے لیے جو ہر



۲۴۸ ..... دل دریا سمندر

حال پر راضی رہتے ہیں۔ جن لوگوں پر اس کا کرم ہوتا ہے ان کی آنکھیں تر رہتی ہیں۔ ان کے دل گداز  
رہتے ہیں۔ ان کی پیشانیاں سجدوں کے لیے بیتاب رہتی ہیں۔ ان کے ہاں تکلیف رہتی ہے،  
لیکن ان کی زبان پر کلمات شکر رہتے ہیں۔ مقامات صبر کو مقامات شکر بنانا خوش نصیبوں کا  
کام ہے۔ ایسی خوش نصیبی کہ زمین والے ان کی تکلیف پر اظہارِ غم کریں اور آسمان والے ان پر سلام  
بھیجیں۔ صبر والوں کی شانِ نزالی ہے۔ ان کا ایمان قوی ہے۔ ان کے درجات بلند ہیں۔ ان  
کے جسم پر پیوند کے لباس ہیں اور ان کے در پر جبریلؑ جیسے غلام ہیں۔ اللہ صبر کرنے والوں کے  
ساتھ ہے۔ ہمیشہ سے، ہمیشہ کے لیے۔



روزِ بیتِ خواجہ